


ਗਿਆਨ-ਵਿਗਿਆਨ ਤੇ ਚਿੰਤਨ ਦੀ ਅਵਾਜ਼



# ਤਰਕਸ਼ੀਲ

ਜੁਲਾਈ-ਅਗਸਤ-2007



ਅੰਦਰ ਪੜ੍ਹੋ :

ਡੇਰਾ ਸੱਚਾ ਸੌਦਾ ਵਿਵਾਦ

ਅਜਿਹਾ ਸੀ ਸਾਡਾ ਭਗਤ ਸਿੰਘ

ਵਿਗਿਆਨ ਦੇ ਦਿਸ਼ਾਦੇ

ਤੇ ਹੋਰ ਦਿਲਚਸਪ ਸਮੱਗਰੀ

BEHONEST

10/-



## ਇਜਾਜ਼ਤ

### Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature .....

ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022



## ਅਜੋਕਾ ਵਿਵਾਦ ਤੇ ਚਿੰਤਕ

ਡੇਰਾਵਾਦ, ਕੁਟੀਆਵਾਦ, ਪੀਰਵਾਦ ਆਦਿ ਸਾਰਾ ਫਲਸਫਾ ਬੁਨਿਆਦੀ ਤੌਰ 'ਤੇ ਤਰਕਸ਼ੀਲਤਾ ਦੇ ਵਿਰੁੱਧ ਹੈ। ਜੇਕਰ ਅੱਜ ਭਗਤ ਸਿੰਘ ਹੁੰਦਾ ਤਾਂ ਡੇਰਾਵਾਦ ਵਿਰੁੱਧ ਸੰਘਰਸ਼ ਉਸਦੀ ਤਰਜੀਹ ਹੁੰਦਾ। ਡੇਰਾਵਾਦ ਦਾ ਇਹ ਫਲਸਫਾ ਕਿ ਹੇ ਮਨੁੱਖ! ਤੇਰਾ ਦੁੱਖ ਪਿਛਲੇ ਜਨਮਾਂ ਦੀ ਦੇਣ ਹੈ ਇਸ ਲਈ ਨਾਮ ਜਪ ਤੇ ਅਗਲਾ ਜੀਵਨ ਸੰਵਾਰ ਲੈ, ਮਾਨਵ ਵਿਰੋਧੀ ਹੈ। ਡੇਰਾਵਾਦ ਮੁਢਲੇ ਤੌਰ 'ਤੇ ਲੋਕ ਸੰਘਰਸ਼ਾਂ ਦੇ ਵਿਰੁੱਧ ਹੈ ਜਿਸਦੇ ਖਿਲਾਫ ਫਲਸਫੇ ਦੇ ਤੌਰ 'ਤੇ ਲੜਨ ਦੀ ਜਰੂਰਤ ਹੈ। ਫਿਰਕੂ ਕੱਟੜਵਾਦ ਲੋਕਾਂ ਦਾ ਧਿਆਨ ਅਸਲੀ ਮਸਲਿਆਂ ਤੋਂ ਹਟਾ ਕੇ ਭਰਾ-ਮਾਧੂ ਜੰਗ ਵੱਲ ਖਿੱਚਦਾ ਹੈ।

ਗੁਰਸ਼ਰਨ ਸਿੰਘ, ਨਾਟਕਕਾਰ

ਬਹੁਵਾਦੀ ਸਮਾਜ ਅਤੇ ਸਿਆਸਤ ਵਿੱਚ ਬੋਝੀ ਸਿਆਸਤ ਦਾ ਕੋਈ ਭਵਿੱਖ ਨਹੀਂ। ਕੋਈ ਇੱਕ ਭਾਈਚਾਰਾ ਦੂਜੇ ਉੱਤੇ ਕਾਨੀ ਨਹੀਂ ਪਾ ਸਕਦਾ।

ਐੱਚ. ਕੇ. ਦੁਆ  
ਮੁੱਖ ਸੰਪਾਦਕ, ਟ੍ਰਿਬਿਊਨ ਗਰੁੱਪ

ਭਾਰਤ ਵਿੱਚ ਹੀ ਨਹੀਂ, ਦੁਨੀਆਂ ਭਰ ਵਿੱਚ ਬੁਝਾਂ ਮਾਰੇ ਲੋਕਾਂ ਦੀਆਂ ਜੀਵਨ ਹਾਲਤਾਂ ਹੀ ਅਜਿਹੀਆਂ ਹੁੰਦੀਆਂ ਹਨ ਕਿ ਉਹ ਕਿਸੇ ਕਲਪਤ ਸਭਾ 'ਚ ਆਪਣਾ ਆਸਰਾ ਲੱਭਣ ਲੱਗ ਪੈਂਦੀਆਂ ਹਨ। ਭਾਰਤ ਦੀਆਂ ਬਹੁਤੀਆਂ ਸਿਆਸੀ ਪਾਰਟੀਆਂ, ਜੋ ਮੌਜੂਦਾ ਵਿਵਸਥਾ ਦੀ ਕਾਇਮੀ ਲਈ ਕੰਮ ਕਰਦੀਆਂ ਹਨ, ਬੇਸ਼ੱਕ ਉਹ ਇੱਕ ਦੂਜੇ ਨਾਲ ਲੜਦੀਆਂ ਵੀ ਹਨ। ਸਿੱਖ ਨਿਰੰਕਾਰੀ ਤੇ ਸਿੱਖ ਪ੍ਰੇਮੀ ਵਿਵਾਦ ਨੂੰ ਵੀ ਇਸੇ ਪ੍ਰਸੰਗ 'ਚ ਦੇਖਣ ਦੀ ਲੋੜ ਹੈ। ਇਸ ਲਈ ਸਿਆਸਤੀਆਂ ਦਾ ਫਰਜ਼ ਬਣਦਾ ਹੈ ਕਿ ਲੋਕਾਂ ਨੂੰ ਧਰਮ ਦੀ ਹੋਂਦ ਤੋਂ ਸਿਆਸਤ ਨੂੰ ਅਲੱਗ ਬਲੱਗ ਕਰਾਉਣ ਲਈ ਤਿਆਰ ਕਰਨ ਵਾਸਤੇ ਹੀਲੇ ਵਸੀਲੇ ਕਰਨ।

ਡਾ. ਟੀ. ਆਰ. ਵਿਨੋਦ

ਮੈਨੂੰ ਜਿਸ ਚੀਜ਼ ਨੇ ਨਿਰਮਲ ਕੀਤਾ ਉਹ ਹੈ ਅਕਾਲ ਤਖਤ ਦੀ ਭੂਮਿਕਾ, ਉਸ ਦੁਆਰਾ ਬੰਦ ਦਾ ਐਲਾਨ, ਦੀ ਕੋਈ ਤੁਕ ਨਹੀਂ। ਇਹ ਸਿਆਸੀ ਦਲਾਂ ਦਾ ਕੰਮ ਹੈ। ਜੇ ਅਕਾਲੀ ਮਹਿਸੂਸ ਕਰਦੇ ਤਾਂ ਇਸ ਤਰ੍ਹਾਂ ਕਰ ਸਕਦੇ ਸੀ, ਬੰਦ ਰਾਜਨੀਤਿਕ ਦਰਮਾ ਹੈ ਪਾਰਲੀਮੈਂਟ ਨਹੀਂ।

ਕਲਦੀਪ ਨਾਇਰ

ਸਾਡੇ ਸਮਾਜ ਵਿੱਚ ਕੁਝ ਲੋਕ ਅਜਿਹੇ ਵੀ ਹਨ ਜਿਨ੍ਹਾਂ ਦੀਆਂ ਆਪਣੀਆਂ ਭਾਵਨਾਵਾਂ ਨੂੰ ਠੇਸ ਤਾਂ ਨਹੀਂ ਪਹੁੰਚਦੀ ਪਰ ਉਹ ਹੋਰਨਾਂ ਦੀਆਂ ਭਾਵਨਾਵਾਂ ਭੜਕਾਉਣੀਆਂ ਜਾਣਦੇ ਹਨ, ਇਨ੍ਹਾਂ ਲਈ ਇਹੋ ਜਿਹੀਆਂ ਘਟਨਾਵਾਂ ਬਿੱਲੀ ਦੇ ਭਾਗੀ ਛਿੱਕਾ ਟੁੱਟਣ ਵਰਗੀਆਂ ਹੋ ਜਾਂਦੀਆਂ ਹਨ। ਉਨ੍ਹਾਂ ਨੂੰ ਵੱਡੇ ਰੁਝੇਵੇਂ ਮਿਲ ਜਾਂਦੇ ਹਨ। ਇਹਨਾਂ ਤੋਂ ਸੁਚੇਤ ਰਹਿਣ ਦੀ ਜਰੂਰਤ ਹੈ।

ਅਭੀ ਸਿੰਘ  
ਸੰਪਾਦਕ, ਪੰਜਾਬੀ ਆਲਮ

ਇਹ ਮੇਗਜ਼ੀਨ ਡਾਇਰੈਕਟਰ, ਸਿੱਖਿਆ ਵਿਭਾਗ, ਪੰਜਾਬ, ਚੰਡੀਗੜ੍ਹ ਦੇ ਹੁਕਮ ਨੰ: 4-93 ਆਡੀਟਰ, ਪੰਜਾਬ, ਚੰਡੀਗੜ੍ਹ ਦੇ ਮਿਤੀ 17.1.94 ਅਧੀਨ ਰਾਜ ਦੀਆਂ ਸਾਰੀਆਂ ਵਿਦਿਅਕ ਸੰਸਥਾਵਾਂ ਲਈ ਪ੍ਰਵਾਨ ਹੈ।

## ਤਤਕਰਾ

1. ਸੱਚਾ ਸੋਚਾ ਵਿਵਾਦ	4
2. ਸਾਡਾ ਭਗਤ ਸਿੰਘ	9
3. ਸੁਪਨੇ	11
4. ਐਲਰਜੀ	14
5. ਧਰਮ ਤੇ ਰਾਜਨੀਤੀ	17
6. ਸੈਕਸ ਸਿੱਖਿਆ	19
7. ਰਹੱਸਮਈ ਵਿਸਫੋਟ	22
8. ਪਾਣੀ ਸੰਕਟ	27
9. ਵਿਗਿਆਨ ਦੇ ਦਿਸ਼ਾਵੇ	30
10. ਜਗਿਆਸਾ	32
11. ਖੋਜ ਖਬਰ	33
12. ਗਿੰਨੀ ਪਿੰਗ	34
13. ਦੋ ਧਰੁਵੀ ਵਿਕਾਰ	36
14. ਕਾਵਿ ਰੰਗ	37
15. ਕੌਮੀ ਕਾਨਫਰੰਸ	38
16. ਤਾਪਮਾਨ ਵਾਧਾ	40
17. ਕੇਸ ਰਿਪੋਰਟਾਂ	42
18. ਸਫੈਦ ਬਾਬੇ	44
19. ਖਬਰ ਹੈ ਕਿ	45
20. ਹੱਡ-ਬੀਤੀ	46
21. ਪਾਠਕਾਂ ਦੀ ਨਜ਼ਰ	47
22. ਸਰਗਰਮੀਆਂ	48
23. ਤੁਹਾਡੇ ਗੁੰਗਾਰੇ	50

## ਟਾਈਟਲ ਇਮੇਜ਼

### ਧਰਤੀ ਦਾ ਤੀਸਰਾ ਚੰਨ

ਤਾਰਾ ਵਿਗਿਆਨੀ ਬਿਲ ਯੋਗ ਨੇ ਆਪਣੀ ਅਗੇਜੇਨਾ ਐਂਬਜ਼ਰਵੇਟਰੀ ਤੋਂ ਧਰਤੀ ਦੁਆਲੇ ਘੁੰਮਦੇ ਚਮਕਦਾਰ ਪਦਾਰਥ ਨੂੰ ਵੇਖਿਆ। ਕਿਰਾਸ ਲਾਇਆ ਗਿਆ ਕਿ ਸ਼ਾਇਦ ਇਹ ਕਿਸੇ ਚੰਦਨ ਦਾ ਟੁਕੜਾ ਜਾਂ ਤਿਆਗੇ ਹੋਏ ਰਾਕਟ ਦਾ ਮਲਬਾ ਹੋਵੇਗਾ ਜੋ ਧਰਤੀ ਦੀ ਖਿੱਚ ਵਿੱਚ ਆ ਗਿਆ। ਆਪਣੀ ਲੱਭਤ ਬਾਰੇ ਉਸ ਨੇ ਕੈਲੀਫੋਰਨੀਆ ਵਿਚਲੀ ਅਮਰੀਕਨ ਜੌਟ ਪਰੋਪਲਸ਼ਨ ਏਜੰਸੀ ਦੇ ਪਾਲ ਚੇਡਾਸ ਨਾਲ ਸੰਪਰਕ ਕੀਤਾ ਜਿਸ ਨੇ ਕਿਹਾ ਕਿ ਇਹ ਧਰਤੀ ਦੀ ਖਿੱਚ 'ਚ ਆਇਆ ਮਲਬਾ ਜਾਂ ਚੰਨ ਹੋ ਸਕਦਾ ਹੈ। ਮੈਸਾ ਚੂਟਸ ਵਿਚਲੀ ਖੋਜ ਏਜੰਸੀ ਨੇ ਇਸ ਚੰਨ ਨੂੰ J002E5 ਦਾ ਨਾਂ ਦਿੱਤਾ ਹੈ। ਉਨ੍ਹਾਂ ਮੁਤਾਬਿਕ ਇਹ ਧਰਤੀ ਦਾ ਤੀਸਰਾ ਚੰਨ ਹੈ। Cruithni ਨਾਂ ਦਾ ਦੂਸਰਾ ਚੰਨ 1986 'ਚ ਲੱਭਿਆ ਸੀ ਜੋ ਧਰਤੀ ਅਤੇ ਚੰਨ ਦੀ ਖਿੱਚ ਕਾਰਨ ਘੁੰਬਦੇ ਖੂਹ ਦੀ ਸ਼ਕਲ ਦੇ ਪੰਥ 'ਚ ਧਰਤੀ ਦੁਆਲੇ ਘੁੰਮ ਰਿਹਾ ਹੈ।

ਪੰਥਕਸ਼ - ਸੁਰਜੀਤ ਦਲ ਸਿੰਘ ਵਾਲਾ

## ਸੰਪਾਦਕੀ ਕਾਮੇ :

ਰਾਮ ਸਵਰਨ ਲੱਖੇਵਾਲੀ

ਜਸਵੰਤ ਮੁਹਾਲੀ

ਗੁਰਮੀਤ ਖਰੜ

ਵਿਜੈ ਬੰਬਲੀ

ਮੁੱਖ ਪ੍ਰਬੰਧਕ :

ਸੁਖਵਿੰਦਰ ਬਾਗਪੁਰ

01821-261338 (O)

94174 27538 (M)

ਟਾਈਪ ਸੈਟਿੰਗ :

ਦੀਪਕ ਸੋਨੀ

ਜਿੰਦਰ ਬਾਗਪੁਰ

ਚੰਦੇ :

ਲਾਈਫ਼ 500 ਰੁਪਏ

ਸਲਾਨਾ 50 ਰੁਪਏ

ਵਿਦੇਸ਼ 6 ਪੌਂਡ

ਜਾਂ 10 ਡਾਲਰ

ਵਿਦੇਸ਼ੀ ਲਾਈਫ਼ 2500 ਰੁਪਏ

ਚੰਦੇ ਅਤੇ ਸਹਾਇਤਾ ਦੇ

ਚੈੱਕ/ਡਰਾਫਟ ਉੱਪਰ ਤਰਕਸ਼ੀਲ

ਸੁਸਾਇਟੀ ਪੰਜਾਬ ਰਜਿ.

ਲਿਖਿਆ ਜਾਵੇ

ਸੰਪਰਕ, ਰਚਨਾਵਾਂ ਅਤੇ ਚੁਣਿਆ

ਲਈ :

ਮੁੱਖ ਦਫ਼ਤਰ

ਤਰਕਸ਼ੀਲ ਚੈੱਕ, ਸੰਘਣਾ ਬਾਈਪਾਸ

ਬਰਨਾਲਾ (ਪੰਜਾਬ) 148105

ਫੋਨ: 01679-241466

ਮੋਬਾ: 98769-53561

ਸੰਪਾਦਕ, ਮਾਲਕ, ਪ੍ਰਿੰਟਰ

ਅਤੇ ਪ੍ਰਕਾਸ਼ਕ ਅਵਤਾਰ

ਐਸ. ਗੋਂਦਾਰਾ ਐਡਵੋਕੇਟ ਨੇ

ਅੱਪੂ ਆਰਟ ਪ੍ਰੈਸ, ਸ਼ਾਹਕੋਟ

(ਜਲੰਧਰ) ਤੋਂ ਪ੍ਰਿੰਟ ਕਰਵਾਕੇ

ਜਿਲਾ ਕਚਿਹਰੀਆਂ

ਫਰੀਦਕੋਟ ਤੋਂ ਜਾਰੀ ਕੀਤਾ।

## ਸੰਪਾਦਕੀ

## ਭਾਵਨਾਵਾਂ

ਹਰ ਮਨੁੱਖ ਵਿੱਚ ਕੁਝ ਮੂਲ ਪ੍ਰਵਿਰਤੀਆਂ ਹੁੰਦੀਆਂ ਹਨ। ਜੋ ਉਸ ਦੀ ਸਵੈ-ਰੱਖਿਆ ਨਾਲ ਸਿੱਧੇ ਤੌਰ 'ਤੇ ਸੰਬੰਧਤ ਹਨ। ਜਿਵੇਂ ਬਚਾਉ, ਹਮਲਾ, ਵਾਤਸਲ, ਘਿਣਾ, ਕਾਮ, ਜਗਿਆਸਾ, ਨਵ-ਨਿਰਮਾਣ, ਲੋਭ ਅਤੇ ਮੇਲ-ਜੋਲ ਆਦਿ। ਇਨ੍ਹਾਂ ਦਾ ਸਭਿਆਚਾਰੀਕਰਨ ਇਨ੍ਹਾਂ ਨੂੰ ਭਾਵਨਾਵਾਂ ਵਿੱਚ ਬਦਲ ਦਿੰਦਾ ਹੈ। ਜਿਵੇਂ ਕਾਮ ਦੀ ਮੂਲ ਪ੍ਰਵਿਰਤੀ ਬਦਲ ਕੇ ਪ੍ਰੇਮ ਦੀ ਭਾਵਨਾ 'ਚ ਰੂਪਾਂਤਰਿਤ ਹੋ ਜਾਂਦੀ ਹੈ। ਮਨੁੱਖ ਅਤੇ ਪਸ਼ੂ ਵਿੱਚ ਬੁਨਿਆਦੀ ਫਰਕ ਇਹੀ ਹੈ ਕਿ ਉਸ ਦਾ ਵਿਵਹਾਰ ਕੁਦਰਤੀ ਅਤੇ ਪ੍ਰਵਿਰਤਿ ਹੋਣ ਦੀ ਬਜਾਏ ਸਭਿਆਚਾਰਕ ਅਤੇ ਤਰਕ ਸੰਗਤ ਹੁੰਦਾ ਹੈ। ਉਸ ਵਿੱਚ ਗਲਤ ਠੀਕ ਦਾ ਨਿਰਣਾ ਕਰਨ ਦੀ ਤਾਜ਼ੀਬ ਹੁੰਦੀ ਹੈ ਅਤੇ ਸਿੱਟੇ ਕੱਢਣ ਦੀ ਜਾਂਚ ਹੁੰਦੀ ਹੈ। ਜ਼ਿੰਦਗੀ ਅਤੇ ਸਮਾਜਿਕ ਸਬੰਧਾਂ ਵਿੱਚ ਪ੍ਰਵਿਰਤਿ ਵਿਵਹਾਰ ਪ੍ਰਵਾਣਿਤ ਨਹੀਂ ਹੁੰਦਾ। ਇਸ ਨੂੰ ਅਕਸਰ ਹੀ ਬਚਕਾਨਾ, ਗੈਰ-ਜਿੰਮੇਵਾਰ ਅਤੇ ਪਸ਼ੂਆਂ ਵਰਗਾ ਗਰਦਾਨਿਆਂ ਜਾਂਦਾ ਹੈ। ਬੇ-ਸ਼ੱਕ ਬਚਾਉ ਦੀ ਪ੍ਰਵਿਰਤੀ ਦੀਆਂ ਕੁਝ ਗੱਲਾਂ ਸਵੀਕਾਰਨ ਯੋਗ ਹਨ ਜਿਵੇਂ ਸੱਟ ਵੱਜਣ ਦੇ ਡਰ ਨਾਲ ਪਲਕਾਂ ਦਾ ਆਪਣੇ ਆਪ ਬੰਦ ਹੋਣਾ, ਕਿਸੇ ਨੁਕੀਲੀ ਵਸਤੂ ਦੇ ਸੰਪਰਕ 'ਚ ਆਉਣ 'ਤੇ ਸਰੀਰ ਦਾ ਸਿਮਟ ਜਾਣਾ ਜਾਂ ਖਤਰੇ ਵੇਲੇ ਜਾਨ ਬਚਾਉਣ ਲਈ ਸਰਪਟ ਦੌੜਣਾ। ਅਜਿਹੀਆਂ ਸਥਿਤੀਆਂ ਵਿੱਚ ਮਨ ਦਾ, ਸੋਚ ਵਿਚਾਰ ਦਾ ਦਖਲ ਨਹੀਂ ਹੁੰਦਾ ਅਤੇ ਇਹ ਇਤਰਾਜ਼ ਯੋਗ ਵੀ ਨਹੀਂ ਪਰ ਜਦੋਂ ਅਸੀਂ ਵਿਵਹਾਰ ਦਾ ਇਹੀ ਢੰਗ ਮਾਨਵੀ ਸਬੰਧਾਂ 'ਚ ਵਰਤਦੇ ਹਾਂ ਤਾਂ ਇਹ ਖਤਰਨਾਕ ਹੋ ਸਕਦਾ ਹੈ ਅਤੇ ਬੜੇ ਵੱਡੇ ਸਮਾਜਿਕ ਸੰਕਟ ਖੜ੍ਹੇ ਕਰ ਦਿੰਦਾ ਹੈ। ਜਿਵੇਂ '47 ਦੇ ਮੁਸਲਿਮ ਹਿੰਦੂ-ਸਿੱਖ ਦੰਗੇ, ਸਿੱਖ ਨਿਰੰਕਾਰੀ ਵਿਵਾਦ, ਹਿੰਦੂ-ਮੁਸਲਿਮ ਭੇੜ ਅਤੇ ਸਿੱਖ-ਪ੍ਰੇਮੀ ਵਿਵਾਦ। ਹਮਲੇ ਦੀ ਮੂਲ ਪ੍ਰਵਿਰਤੀ ਰੂਪਾਂਤਰਿਤ ਹੋ ਕੇ ਕ੍ਰੋਧ ਦੀਆਂ ਭਾਵਨਾਵਾਂ ਵਿੱਚ ਬਦਲ ਸਕਦੀ ਹੈ। ਜਿਵੇਂ ਬੱਸ ਵਿੱਚ ਸਫਰ ਕਰਦਿਆਂ ਤੁਹਾਡਾ ਕੋਈ ਪੈਰ ਮਿੱਥੇ ਦੇਵੇ ਇਹ ਵੀ ਹੋ ਸਕਦਾ ਹੈ ਤੁਸੀਂ ਇਸ ਪ੍ਰਵਿਰਤੀ ਤਹਿਤ ਉਸ ਨਾਲ ਘਸ਼ੁਨ ਮੁੱਕੀ ਹੋ ਜਾਵੋ ਅਤੇ ਇਹ ਵੀ ਹੋ ਸਕਦਾ ਹੈ ਵਿਵੇਕਸ਼ੀਲ ਬਣਕੇ ਉਸ ਨਾਲ ਗਿਲਾ ਕਰੋ ਅਤੇ ਠੀਕ ਤਰ੍ਹਾਂ ਖੜ੍ਹਨ ਲਈ ਆਖੋ। ਪ੍ਰਵਿਰਤਿ ਵਿਵਹਾਰ ਤੁਹਾਨੂੰ ਸਿੱਧੇ ਟਕਰਾਅ 'ਚ ਲੈ ਕੇ ਆਉਂਦਾ ਹੈ ਜਿਸ ਨਾਲ ਜਨ-ਜੀਵਨ ਤੇ ਰੋਜ਼ ਮਰ੍ਹਾ ਦੀ ਜ਼ਿੰਦਗੀ ਅਸਤ-ਵਿਅਸਥ ਹੁੰਦੀ ਹੈ। ਇਹ ਪਸ਼ੂ-ਪੁਣਾ ਹੈ, ਜੰਗਲ ਦਾ ਰਾਜ ਹੈ। ਇਤਿਹਾਸ ਗਵਾਹ ਹੈ ਜੇ ਕਿਸੇ ਇੱਕ ਫ਼ਿਰਕੇ ਦੇ ਵਿਅਕਤੀ ਨੇ ਦੂਜੇ ਫ਼ਿਰਕੇ ਦੇ ਬੰਦੇ ਦਾ ਕਤਲ ਕੀਤਾ ਹੈ ਤਾਂ ਦੋਸ਼ੀ ਦੇ ਫ਼ਿਰਕੇ ਦੇ ਲੋਕਾਂ ਦਾ ਉਨ੍ਹਾਂ ਦੀ ਸੇਪਤੀ ਦਾ ਨੁਕਸਾਨ ਹੋਇਆ, ਜਿਨ੍ਹਾਂ ਦਾ ਕੋਈ ਕਸੂਰ ਨਹੀਂ ਸੀ। ਇਹ ਬੇ-ਮੁਹਾਰ ਭਾਵਨਾਵਾਂ ਦੇ ਮਾਰੂ ਸਿੱਟੇ ਹਨ। ਇਹ ਭਾਵਨਾਵਾਂ ਕ੍ਰੋਧ ਵਿੱਚ ਹੀ ਨਹੀਂ, ਪ੍ਰੇਮ-ਪ੍ਰਸੰਗ ਵਿੱਚ ਵੀ ਕੁਰਹਿਤ ਪੈਦਾ ਕਰਦੀਆਂ ਹਨ ਜਿਵੇਂ ਕਈ ਪ੍ਰੇਮੀਆਂ ਨੇ ਇਨ੍ਹਾਂ ਭਾਵਨਾਵਾਂ ਦੇ ਵਹਿਣ 'ਚ ਪ੍ਰੇਮਿਕਾਵਾਂ ਦਾ ਜ਼ਿਉਣਾ ਦੁੱਭਰ ਕੀਤਾ, ਉਨ੍ਹਾਂ ਵਲੋਂ ਇੱਛਤ ਜਵਾਬ ਨਾ ਮਿਲਣ 'ਤੇ, ਮੂੰਹ 'ਤੇ ਤੇਜ਼ਾਬ ਸੁੱਟਿਆ ਗਿਆ। ਪਾਣੀ, ਦੁੱਭਰ ਕੀਤਾ, ਉਨ੍ਹਾਂ ਵਲੋਂ ਇੱਛਤ ਜਵਾਬ ਨਾ ਮਿਲਣ 'ਤੇ, ਮੂੰਹ 'ਤੇ ਤੇਜ਼ਾਬ ਸੁੱਟਿਆ ਗਿਆ। ਪਾਣੀ, ਜਿਉਣ ਲਈ ਬਹੁਤ ਜ਼ਰੂਰੀ ਹੈ ਪਰ ਇਹੀ ਹੜ੍ਹ ਦੇ ਰੂਪ ਵਿੱਚ ਸਾਡਾ ਜ਼ਿਉਣਾ ਹਰਾਮ ਵੀ ਕਰ ਦਿੰਦਾ ਹੈ। ਇਹੀ ਹਾਲ ਭਾਵਨਾਵਾਂ ਦਾ ਹੈ। ਇਹ ਸ਼ਕਤੀ ਵਰਧਕ ਹੁੰਦੀਆਂ ਹਨ, ਸੁਆਦ ਦਿੰਦੀਆਂ ਹਨ, ਰਸ ਪ੍ਰਦਾਨ ਕਰਦੀਆਂ ਹਨ ਪਰ ਇਹ ਦਿਸ਼ਾ ਨਿਰਦੇਸ਼ ਨਹੀਂ ਕਰ ਸਕਦੀਆਂ, ਸਹੀ ਸੋਧ ਨਹੀਂ ਦਿੰਦੀਆਂ। ਸੋਧ ਸੁਝ ਦਿੰਦੀ ਹੈ। ਵਿਵੇਕ ਦਿੰਦਾ ਹੈ। ਭਾਵਨਾਵਾਂ ਦੇ ਹੜ੍ਹ 'ਚ ਵਹਿਣ ਵਾਲੇ, ਲੋਕ-ਸਮੂਹ ਤਬਾਹ ਹੁੰਦੇ ਰਹੇ ਹਨ ਅਤੇ ਹੁੰਦੇ ਰਹਿਣਗੇ। 'ਪਾਰਮਿਕ ਭਾਵਨਾਵਾਂ ਨੂੰ ਠੇਸ' ਦਾ ਮਸਲਾ ਵੀ ਇਸੇ ਰੋਸ਼ਨੀ 'ਚ ਦੇਖਣ ਦੀ ਲੋੜ ਹੈ। ਜੇ ਇਨ੍ਹਾਂ ਨੇ ਹੀ ਇਤਿਹਾਸਕ ਫੈਸਲੇ ਕਰਨੇ ਹੁੰਦੇ ਤਾਂ ਧਰਤੀ 'ਤੇ ਸਿਰਫ਼ ਇੱਕ ਹੀ ਧਰਮ ਹੋਣਾ ਸੀ ਅਤੇ ਕੋਈ ਵੀ ਹੋਰ ਧਰਮ ਜਾਂ ਗੈਰ ਧਾਰਮਿਕ ਫਲਸਫਾ ਨਾ ਹੋਂਦ ਵਿੱਚ ਆਉਂਦਾ ਅਤੇ ਨਾ ਪਨਪ ਸਕਦਾ। ਇਹੋ ਕੌੜਾ ਸੱਚ ਹੈ, ਹਰ ਨਵਾਂ ਧਰਮ ਜਾਂ ਫਲਸਫਾ ਪਹਿਲੇ ਦੇ ਨਿਖੇੜੇ 'ਚੋਂ ਪੈਦਾ ਹੋਇਆ ਅਤੇ ਪਹਿਲੇ ਧਰਮੀਆਂ ਦੀਆਂ ਭਾਵਨਾਵਾਂ ਨੂੰ ਠੇਸ ਲਾਉਣ ਦਾ ਖ਼ਤਰਾ ਮੁੱਲ ਲੈ ਕੇ, ਆਪਣੀ ਵਿਲੱਖਣ ਪਹਿਚਾਣ ਬਣਾਈ। ਇਸ ਵਿੱਚੋਂ ਹੀ ਵੱਖ-ਵੱਖ ਧਰਮਾਂ ਅਤੇ ਮੱਤਾਂ ਵਿੱਚ ਗੋਸ਼ਟ ਦੀ ਲੋੜ ਪੈਦਾ ਹੋਈ। ਸਾਡੇ ਵਰਗੇ ਬਹੁ-ਧਰਮੀ ਅਤੇ ਬਹੁ-ਸਭਿਆਚਾਰੀ ਮੁਲਕ ਵਿੱਚ, 'ਭਾਵਨਾਵਾਂ ਨੂੰ ਠੇਸ' ਦੀ ਆੜ ਵਿੱਚ ਫਿਰਕਿਆਂ ਦੀ ਲਮਬੰਦੀ ਖਤਰਨਾਕ ਰੁਝਾਨ ਹੈ। ਇਹ ਭਰਾ-ਮਾਧੂ ਹੈ ਅਤੇ ਫ਼ੈਡਰ ਕਿਸਮ ਦੇ ਭੇੜਾਂ ਨੂੰ ਜਨਮ ਦਿੰਦੀ ਹੈ। ਇਸ ਲਈ ਪਾਰਮਿਕ ਭਾਵਨਾਵਾਂ ਨੂੰ ਠੇਸ ਦੀ ਆੜ ਵਿੱਚ ਕੁਝ ਧਰਮ ਅਧਿਕਾਰੀਆਂ ਅਤੇ ਸਿਆਸਤਦਾਨਾਂ ਵੱਲੋਂ ਲੂਤੀ ਲਾਉਣ ਦੀਆਂ ਸਿਆਸੀ ਚਾਲਾਂ ਨੂੰ ਪਛਾਣਦਿਆਂ, ਸਾਰੇ ਸ਼ਰਧਾਵਾਨਾਂ ਤੇ ਪੈਰੋਕਾਰਾਂ ਨੂੰ ਅਜਿਹੇ ਭੇੜਾਂ ਦਾ ਸ਼ਿਕਾਰ ਬਣਨ ਦੀ ਬਜਾਏ ਰਚਨਾਤਮਕ ਸੰਵਾਦ ਰਚਾਉਣ ਦੀ ਜਾਂਚ ਸਿੱਖਣੀ ਚਾਹੀਦੀ ਹੈ।

ਅ. ਗੋਂਦਾਰਾ  
gondarasa@yahoo.com



## ਡੇਰਾ ਸੱਚਾ ਸੌਦਾ ਵਿਵਾਦ

ਹੇਮ ਰਾਜ ਸਟੇਨ

ਡੇਰਾ ਸੱਚਾ ਸੌਦਾ ਦੇ ਮੁਖੀ ਗੁਰਮੀਤ ਰਾਮ ਰਹੀਮ ਸਿੰਘ ਵੱਲੋਂ ਸ਼੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਸਵਾਂਗ ਰਚਾਉਣ 'ਤੇ ਜੋ ਵਿਵਾਦ ਉੱਠਿਆ ਉਸ ਨਾਲ ਹੋਏ ਨੁਕਸਾਨ ਤੋਂ ਸਭ ਜਾਣੂ ਹਨ। ਅਸੀਂ ਇਸ ਪਿੱਛੋਂ ਕੰਮ ਕਰਦੇ ਅਸਲੀ ਕਾਰਨਾਂ 'ਤੇ ਸਿੱਟਿਆਂ 'ਤੇ ਵਿਚਾਰ ਕਰਾਂਗੇ।

ਡੇਰਾ ਮੁਖੀ ਤੋਂ ਗੱਲ ਸ਼ੁਰੂ ਕਰਦੇ ਹਾਂ। ਇਸ ਡੇਰੇ ਵੱਲੋਂ ਕਿਸੇ ਨੂੰ ਵੀ ਆਪਣੇ ਪੰਥ ਵਿੱਚ ਸ਼ਾਮਲ ਕਰਨ ਲਈ "ਨਾਮ ਸ਼ਬਦ" ਦਿੱਤਾ ਜਾਂਦਾ ਹੈ ਅਤੇ ਇਸ ਤਰ੍ਹਾਂ ਆਪਣਾ ਪੰਥ ਚਲਾਇਆ ਤੇ ਵਧਾਇਆ ਜਾਂਦਾ ਹੈ। ਗੁਰੂ ਗੋਬਿੰਦ ਸਿੰਘ ਨੇ ਤਾਂ ਖਾਲਸਾ ਪੰਥ ਸਾਜਨ ਲਈ ਅੰਮ੍ਰਿਤ ਛਕਾਇਆ ਸੀ। ਪਰ ਇਸ ਡੇਰਾ ਮੁਖੀ ਨੂੰ "ਨਾਮ ਸ਼ਬਦ" ਦੀ ਥਾਂ "ਜਾਮ-ਏ-ਇਸ਼ਾਂ" (ਇਨਸਾਨੀਅਤ ਦਾ ਜਾਮ) "ਛਕਾਉਣ" ਦੀ ਲੋੜ ਕਿਉਂ ਪਈ? ਇਸ ਨੇ ਨਾ ਕੋਈ ਨਵਾਂ ਪੰਥ ਸਾਜਣਾ ਸੀ ਨਾ ਸਾਜਿਆ। ਸੋ ਇਹ ਇਕੱਲੀ ਗੱਲ ਹੀ ਸਾਬਤ ਕਰ ਦਿੰਦੀ ਹੈ ਕਿ ਇਹ ਸਭ ਕੁੱਝ ਸੋਚ ਸਮਝਕੇ ਕੀਤਾ ਗਿਆ ਸੀ।

**ਕਾਰਣ:** ਸਭ ਨੂੰ ਪਤਾ ਹੈ ਕਿ ਇਹ ਡੇਰਾ, ਡੇਰੇ ਦੀ ਇੱਕ ਲੜਕੀ (ਸਾਧਵੀ) ਦੀ ਗੁੰਮਨਾਮ ਚਿੱਠੀ, ਜਿਸ ਵਿੱਚ ਉਸ ਨੇ ਉਸ ਦੇ ਅਤੇ ਹੋਰ ਲੜਕੀਆਂ ਦੇ ਜਿਣਸੀ ਸ਼ੋਸ਼ਣ ਹੋਣ ਦੀ ਗੱਲ ਕਹੀ ਸੀ, ਦੇ ਪ੍ਰਕਾਸ਼ਿਤ ਹੋਣ ਅਤੇ ਉਸ ਤੋਂ ਬਾਅਦ ਰਣਜੀਤ ਸਿੰਘ ਅਤੇ "ਪੂਰਾ ਸੱਚ" ਦੇ ਪੱਤਰਕਾਰ ਛਤਰਪਤੀ ਜੀ ਦੇ ਕਤਲ ਹੋਣ 'ਤੇ ਇਸ ਡੇਰੇ ਖਿਲਾਫ ਹਾਈਕੋਰਟ ਵੱਲੋਂ ਸੀ.ਬੀ.ਆਈ. ਨੂੰ ਇਸ ਸਾਰੇ ਮਾਮਲੇ ਦੀ ਜਾਂਚ ਸੌਂਪੀ ਗਈ। ਸੀ.ਬੀ.ਆਈ. ਵੱਲੋਂ ਰਣਜੀਤ ਸਿੰਘ ਦੇ ਕਤਲ ਸਬੰਧੀ ਤਾਂ ਆਪਣੀ ਮੁਢਲੀ ਜਾਂਚ ਰਿਪੋਰਟ ਪੇਸ਼ ਕੀਤੀ ਗਈ ਹੈ ਪਰ ਅੰਤਿਮ ਰਿਪੋਰਟ ਇਸ ਕੇਸ ਵਿੱਚ ਵੀ ਪੇਸ਼ ਕਰਨੀ ਬਾਕੀ ਹੈ। ਛਤਰਪਤੀ ਜੀ ਦੇ ਕੇਸ ਅਤੇ ਲੜਕੀਆਂ ਦੇ ਜਿਣਸੀ ਸ਼ੋਸ਼ਣ ਬਾਰੇ ਅਜੇ ਕੋਈ ਵੀ ਰਿਪੋਰਟ ਪੇਸ਼ ਨਹੀਂ ਕੀਤੀ ਗਈ, ਅਤੇ ਸੀ.ਬੀ.ਆਈ. ਹਰ ਪੇਸ਼ੀ 'ਤੇ ਹੋਰ ਮੋਹਲਤ ਮੰਗਦੀ ਆ ਰਹੀ ਹੈ।

ਇਸ ਜਾਂਚ ਤੋਂ ਡੇਰਾ ਝੁਕਿਆ ਹੋਇਆ ਹੈ ਅਤੇ ਉਹ ਇਸ ਤੋਂ ਕਿਵੇਂ ਨਾ ਕਿਵੇਂ ਮੁਕਤੀ ਚਾਹੁੰਦਾ ਹੈ। ਪੰਜਾਬ ਵਿਧਾਨ ਸਭਾ ਦੀਆਂ ਚੋਣਾਂ ਹੋਣੀਆਂ ਸਨ। ਇਸ ਲਈ ਉਸਨੇ ਅੰਦਰਖਾਤੇ ਕਾਂਗਰਸ ਨਾਲ ਗੱਢ-ਤੁੱਪ ਕੀਤੀ ਜੋ ਆਮ ਲੋਕਾਂ ਤੋਂ ਛੁਪੀ ਰਹੀ। ਕਾਂਗਰਸੀ ਆਗੂ ਜਗਮੀਤ ਬਰਾੜ ਦੇ ਬਿਆਨ ਕਿ ਡੇਰੇ ਨੂੰ ਬਦਨਾਮ ਕਰਨ ਲਈ ਐਵੇਂ ਦੋਸ਼ ਲਗਾਏ ਜਾ ਰਹੇ ਹਨ, ਨੇ ਸਿਆਸੀ ਮਾਹਿਰਾਂ ਦਾ ਮੱਥਾ ਠਣਕਾ ਦਿੱਤਾ ਸੀ। ਚੋਣਾਂ ਦਾ ਐਲਾਨ ਹੋਣ ਤੋਂ ਬਾਅਦ ਇਹ ਗੱਲ ਸਾਹਮਣੇ ਆ ਗਈ। ਆਪਣੇ 'ਅਸ਼ੀਰਵਾਦ' ਨਾਲ ਸ਼ਰਧਾਲੂਆਂ ਦੀ ਬਣਾਈ ਕਮੇਟੀ ਤੋਂ ਫੈਸਲਾ ਕਰਵਾ ਕੇ ਉਸਨੇ ਕਾਂਗਰਸ ਦੀ ਨੰਗੀ-ਚਿੱਟੀ ਮੱਦਦ ਕੀਤੀ। ਸਿੱਟੇ ਵਜੋਂ ਜਿਹੜਾ ਮਾਲਵਾ ਖੇਤਰ ਅਕਾਲੀ ਦਲ (ਬਾਦਲ) ਦਾ ਗੜ੍ਹ ਮੰਨਿਆ ਜਾਂਦਾ ਸੀ ਉਸ ਵਿੱਚ ਇਸ ਦਾ ਲਗਭਗ ਸਭਾਇਆ ਹੋ ਗਿਆ। ਇਸ 'ਤੇ ਕਾਂਗਰਸ ਪਾਰਟੀ ਦਾ ਖੁਸ਼ ਹੋਣਾ ਸੁਭਾਵਿਕ ਸੀ। ਡੇਰਾ ਮੁਖੀ ਵੀ ਆਪਣੀ ਤਾਕਤ ਦਾ ਸਬੂਤ ਪੇਸ਼ ਕਰਕੇ ਖੁਸ਼ ਸੀ।

ਤਰਕਸ਼ੀਲ

ਜੁਲਾਈ - ਅਗਸਤ, 2007

ਕਾਂਗਰਸ ਪਾਰਟੀ ਨੇ ਮੁਆਵਜ਼ੇ ਵਿੱਚ ਸੀ.ਬੀ.ਆਈ. ਦੀ ਜਾਂਚ ਨੂੰ ਡੇਰੇ ਦੇ ਪੱਖ 'ਚ ਪ੍ਰਭਾਵਿਤ ਕਰਨਾ ਸ਼ੁਰੂ ਕਰ ਦਿੱਤਾ। ਸੀ.ਬੀ.ਆਈ. ਦੇ ਅਰਮਾਨਦੀਪ ਨਾਮੀ ਡੀ.ਐਸ.ਪੀ., ਜਿਸ ਨੇ ਡੇਰਾ ਮੁਖੀ ਦੀ ਗ੍ਰਿਫਤਾਰੀ ਲਈ ਉੱਚ ਅਧਿਕਾਰੀਆਂ ਨੂੰ ਲਿਖਿਆ ਸੀ, ਦੀ ਬਦਲੀ ਕਰਵਾ ਦਿੱਤੀ ਗਈ। ਇਸ ਤਰ੍ਹਾਂ ਨਾਲ ਕਾਂਗਰਸ ਨੇ ਡੇਰਾ ਮੁਖੀ ਨੂੰ ਬਚਾਉਣ ਲਈ ਅਤੇ ਆਪਣੇ ਵੋਟ ਬੈਂਕ ਨੂੰ ਪੱਕੇ ਤੌਰ 'ਤੇ ਬਣਾਈ ਰੱਖਣ ਲਈ ਆਪਣੀਆਂ ਕੋਸ਼ਿਸ਼ਾਂ ਸ਼ੁਰੂ ਕਰ ਦਿੱਤੀਆਂ।

ਹਾਈਕੋਰਟ ਨੇ ਸੀ.ਬੀ.ਆਈ. ਦੀ ਜਾਂਚ ਮੁਕੰਮਲ ਕਰਕੇ ਰਿਪੋਰਟ ਪੇਸ਼ ਨਾ ਕਰਨ 'ਤੇ ਬੜੀ ਝਾੜ-ਝੰਡ ਕੀਤੀ। ਹਾਈਕੋਰਟ ਨੇ ਨੋਟ ਕੀਤਾ ਕਿ "ਲਗਭਗ ਪੰਜ ਸਾਲ ਦਾ ਅਰਸਾ ਬੀਤ ਗਿਆ ਹੈ। ਪੜਤਾਲ ਵਿੱਚ ਇੰਨੀ ਵੱਡੀ ਦੇਰੀ ਨਿਆਂ ਦੀ ਵਿਵਸਥਾ ਲਈ ਮੁਸ਼ਕਿਲ ਨਾਲ ਹੀ ਉੱਚਿਤ ਠਹਿਰਾਈ ਜਾ ਸਕਦੀ ਹੈ ਅਤੇ ਇਸ ਨਾਲ ਉਨ੍ਹਾਂ ਅਧਿਕਾਰੀਆਂ ਦੀ ਈਮਾਨਦਾਰੀ ਤੇ ਸਮਰੱਥਾ 'ਤੇ ਸ਼ੱਕ ਪੈਦਾ ਹੁੰਦਾ ਹੈ ਜਿਨ੍ਹਾਂ ਨੂੰ ਇਹ ਪੜਤਾਲ ਕਰਨ ਦੀ ਜ਼ਿੰਮੇਵਾਰੀ ਸੌਂਪੀ ਗਈ ਸੀ। ਅਸੀਂ ਇਹ ਸਮਝਣ ਤੋਂ ਅਸਮਰਥ ਹਾਂ ਕਿ ਸੀ.ਬੀ.ਆਈ. ਕੌਲ ਪੜਤਾਲ ਨੂੰ ਹੁਣ ਤੱਕ ਮੁਕੰਮਲ ਨਾ ਕਰਨ ਲਈ ਕੋਈ ਉੱਚਿਤ ਬਹਾਨਾ ਹੋਵੇ। ਇੱਕੋ ਇੱਕ ਸਿੱਟਾ ਇਹ ਨਿਕਲਦਾ ਹੈ ਕਿ ਹਬਲੇ ਕੰਮ ਨੂੰ ਸਿੱਝਣ ਲਈ ਸਬੰਧਤ ਅਫਸਰ ਜਾਂ ਤਾਂ ਪੂਰੀ ਤਰ੍ਹਾਂ ਸੁਹਿਰਦ ਨਹੀਂ ਜਾਂ ਕਿਸੇ ਬਾਹਰੀ ਦਬਾਅ ਹੇਠ ਕੰਮ ਕਰ ਰਹੇ ਹਨ।"

ਇਸ ਲਈ ਸੀ.ਬੀ.ਆਈ. ਨੂੰ ਜਾਂਚ ਰਿਪੋਰਟ ਪੇਸ਼ ਕਰਨ 'ਚ ਹੋਰ ਦੇਰੀ ਕਰਨੀ ਮੁਸ਼ਕਿਲ ਹੋ ਰਹੀ ਸੀ ਤੇ ਇਸਨੂੰ ਲਮਕਾਉਣ ਲਈ ਕੋਈ ਨਾ ਕੋਈ ਆਧਾਰ ਜ਼ਰੂਰ ਲੋੜੀਂਦਾ ਸੀ। ਬਸ, ਅਜਿਹਾ ਆਧਾਰ ਤਿਆਰ ਕਰਨ ਲਈ ਇਹੋ-ਜਿਹੇ ਹਾਲਾਤ ਪੈਦਾ ਕਰਨਾ ਡੇਰਾ ਮੁਖੀ ਦੀ ਲੋੜ ਸੀ। ਇੱਥੇ ਨੋਟ ਕਰਨ ਵਾਲੀ ਗੱਲ ਹੈ ਕਿ ਸੀ.ਬੀ.ਆਈ. ਦੀ ਅਦਾਲਤ ਨੇ ਰਣਜੀਤ ਸਿੰਘ ਦੇ ਕਤਲ ਵਾਲੇ ਕੇਸ ਦੀ ਸੁਣਵਾਈ ਇਹ ਕਹਿਕੇ ਹੀ ਅੱਗੇ ਘੁਟੀ ਕਿ ਅਜਿਹੀ ਹਾਲਤ ਵਿੱਚ ਸੁਣਵਾਈ ਸੰਭਵ ਨਹੀਂ ਹੈ।

ਕਾਂਗਰਸੀ ਧੜਾ ਇਹ ਸੋਚਦਾ ਸੀ ਕਿ ਗੜਬੜੀ ਵਾਲੇ ਹਾਲਾਤ ਬਣਨ 'ਤੇ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਤੇ ਹੋਰ ਕਾਂਗਰਸੀ ਪੜੇ ਦੇ ਵੀ ਹੱਕ ਵਿੱਚ ਭੁਗਤਗੇ। ਕਿਉਂਕਿ ਉਨ੍ਹਾਂ ਖਿਲਾਫ ਕਈ ਘੁਟਾਲੇ ਮਾਮਲਿਆਂ ਦੀ ਜੋ ਜਾਂਚ ਪੜਤਾਲ ਚੱਲ ਰਹੀ ਹੈ ਉਹ ਪੰਜਾਬ ਦਾ ਮਾਹੌਲ ਅਜਿਹਾ ਬਣ ਜਾਣ 'ਤੇ ਇੱਕ ਵਾਰੀ ਤਾਂ ਪਿੱਛੇ ਪਵੇਗੀ। ਦੂਸਰੇ ਪੰਜਾਬ ਸਰਕਾਰ ਨੂੰ ਵੀ ਸ਼ਾਂਤੀ ਬਣਾਈ ਰੱਖਣ ਵਿੱਚ ਉਨ੍ਹਾਂ ਦੀ ਅਗਵਾਈ ਵਾਲੀ ਕੇਂਦਰੀ ਸਰਕਾਰ ਦੀ ਸਹਾਇਤਾ ਦੀ ਲੋੜ ਪਵੇਗੀ। ਅਤੇ ਇਸ ਤਰ੍ਹਾਂ ਕਾਂਗਰਸ, ਅਕਾਲੀ-ਭਾਜਪਾ ਸਰਕਾਰ ਭੇਗ ਕਰਨ ਦੀ ਮੰਗ ਕਰਨ ਦਾ ਮੌਕਾ ਮਿਲੇਗਾ।

ਮੁਕਦੀ ਗੱਲ, ਕਾਂਗਰਸ ਅਤੇ ਡੇਰਾ ਮੁਖੀ ਦੇ ਪਹਿਲਾਂ ਹੀ ਬਣ ਚੁੱਕੇ ਗੱਠਜੋੜ ਦੀ ਇੱਕ ਲੋੜ ਬਣ ਚੁੱਕੀ ਸੀ ਕਿ ਕੁੱਝ ਅਜਿਹਾ 'ਕਾਰਨਾਮਾ' ਕੀਤਾ ਜਾਵੇ ਕਿ ਪੰਜਾਬ ਦੇ ਸੂਬੇ 'ਚ ਉਨ੍ਹਾਂ ਖਿਲਾਫ

ਜਾਂਚ ਦੀ ਥਾਂ ਅਮਨ-ਸ਼ਾਂਤੀ ਕਾਇਮ ਕਰਨ ਦਾ ਅਜੰਡਾ ਮੁੱਖ ਬਣ ਜਾਵੇ। ਇਸੇ ਸਕੀਮ ਹੇਠ ਇਸ ਗੱਠਜੋੜ ਨੇ ਇਹ ਸਾਰਾ ਕੁਝ ਕੀਤਾ।

ਇਹ ਸਾਡਾ ਕੋਈ ਦੋਸ਼ ਨਹੀਂ ਹੈ। ਡੇਰੇ ਦੇ ਮੁੱਖ ਬੁਲਾਰੇ ਦਾ ਬਿਆਨ ਇਸ ਦਾ ਨੋਸ ਸਬੂਤ ਹੈ। ਉਸ ਵੱਲੋਂ ਇਹ ਮੰਗ ਨਹੀਂ ਉਭਾਰੀ ਗਈ ਕਿ ਉਨ੍ਹਾਂ ਦੇ ਗੁਰੂ ਖਿਲਾਫ ਜੋ ਗਲਤ (ਉਨ੍ਹਾਂ ਅਨੁਸਾਰ) ਮੁਕੱਦਮੇ ਦਰਜ ਹੋਏ ਹਨ, ਉਹ ਵਾਪਸ ਲਏ ਜਾਣ ਬਲਕਿ ਉਸਨੇ ਪੰਜਾਬ ਅੰਦਰ ਰਾਸ਼ਟਰਪਤੀ ਰਾਜ ਲਾਗੂ ਕਰਨ ਦੀ ਮੰਗ ਕੀਤੀ। ਦੂਸਰਾ, ਕਾਂਗਰਸ ਪਾਰਟੀ ਨੇ ਲੁਕਵੇਂ ਰੂਪ 'ਚ ਡੇਰੇ ਦੀ ਪਿੱਠ ਥਾਪੜੀ। ਜਦੋਂ ਲੁਕਵੇਂ ਰੂਪ ਨਾਲ ਨਹੀਂ ਡੰਗ ਨਹੀਂ ਸਕਿਆ ਤਾਂ ਨੰਗੇ-ਚਿੱਟੇ ਰੂਪ 'ਚ ਵੀ ਕੀਤਾ। ਉਹ ਇਉਂ ਕਿ ਉਨ੍ਹਾਂ ਨੇ ਡੇਰਾ ਮੁਖੀ, ਜਿਸ ਖਿਲਾਫ ਪੰਜਾਬ ਅੰਦਰ ਮੁਕੱਦਮੇ ਦਰਜ ਹਨ, ਨੂੰ ਅਦਾਲਤ ਵਿੱਚ ਪੇਸ਼ ਹੋ ਕੇ ਆਪਣੇ ਆਪ ਨੂੰ ਬੇਗੁਨਾਹ ਸਾਬਤ ਕਰਨ ਲਈ ਹਦਾਇਤ ਕਰਨ ਦੀ ਥਾਂ ਹਰਿਆਣੇ ਦੀ ਕਾਂਗਰਸੀ ਸਰਕਾਰ ਨੇ ਸੁਰੱਖਿਆ ਛਤਰੀ ਦੇ ਦਿੱਤੀ। ਇਹ ਕਾਨੂੰਨਾਂ ਨੂੰ ਛਿੱਕੇ ਟੰਗਣਾ ਹੀ ਨਹੀਂ ਬਲਕਿ ਕਾਨੂੰਨੀ ਤਾਕਤ ਨਾਲ ਕਾਨੂੰਨ-ਵਿਰੋਧੀ ਕਾਰਵਾਈ ਬਣ ਜਾਂਦੀ ਹੈ। ਇਹ ਕਰਕੇ ਕਾਂਗਰਸ ਨੇ ਡੇਰਾ ਮੁਖੀ ਨੂੰ ਇਹ ਸਾਫ਼ ਸੰਕੇਤ ਦੇ ਦਿੱਤਾ ਕਿ ਜੇਕਰ ਉਹ ਉਨ੍ਹਾਂ ਨਾਲ ਚੱਲਦਾ ਰਹੇਗਾ ਤਾਂ ਉਹ ਕਾਨੂੰਨ ਤੋਂ ਬਚਿਆ ਰਹੇਗਾ।

ਇੱਥੇ ਹੀ ਬੱਸ ਨਹੀਂ। 25 ਮਈ, 2007, ਨੂੰ ਸੀ.ਬੀ.ਆਈ. ਨੇ ਜਿਹੜੀ ਰਿਪੋਰਟ ਦੇਣੀ ਸੀ ਅਤੇ ਜਿਸ 'ਤੇ 28 ਮਈ, 2007, ਨੂੰ ਸੁਣਵਾਈ ਹੋਣੀ ਸੀ, ਉਹ ਵੀ ਪੇਸ਼ ਨਹੀਂ ਕੀਤੀ ਗਈ। ਹਾਈਕੋਰਟ ਨੇ ਫਿਰ ਇੱਕ ਵਾਰੀ ਝਾੜ ਪਾਈ। ਸਭ ਨੂੰ ਪਤਾ ਹੈ ਕਿ ਸੀ.ਬੀ.ਆਈ. ਕੇਂਦਰ ਦੇ ਗ੍ਰਹਿ-ਵਿਭਾਗ ਦੇ ਅਧੀਨ ਇੱਕ ਜਾਂਚ ਏਜੰਸੀ ਹੈ। ਪਰ ਗ੍ਰਹਿ-ਵਿਭਾਗ ਨੇ ਜਾਂਚ ਰਿਪੋਰਟ ਨਾ ਦੇਣ 'ਤੇ ਇਸ ਏਜੰਸੀ ਦੀ ਕੋਈ ਪੁੱਛ-ਪੜਤਾਲ ਨਹੀਂ ਕੀਤੀ। ਇਹ ਸਾਰਾ ਕੁੱਝ ਕਾਂਗਰਸ ਵੱਲੋਂ ਡੇਰਾ ਮੁਖੀ ਦੀ ਸਿੱਧੀ ਮੱਦਦ ਦੇ ਨੰਗੇ (ਪਰ ਕੁੱਝ) ਸਬੂਤ ਹਨ।

ਸੋ ਤੁੱਥਾਂ ਤੋਂ ਜਾਹਿਰ ਹੈ ਕਿ ਸਵਾਂਗ, ਇੱਕ ਸਾਜਿਸ਼ ਸੀ। ਵਿਰੋਧੀ ਧਿਰ ਦੀ ਭੂਮਿਕਾ: ਡੇਰਾ ਮੁਖੀ ਵੱਲੋਂ ਇਸ ਤਰ੍ਹਾਂ ਕਰਨ 'ਤੇ ਡੇਰੇ ਬੰਦ ਕਰਨ, ਡੇਰਾ ਮੁਖੀ ਦੀ ਗ੍ਰਿਫਤਾਰੀ, ਅਤੇ ਡੇਰਾਵਾਦ ਖਤਮ ਕਰਨ ਦੀ ਮੰਗ ਉਭਾਰੀ ਗਈ। ਇੱਕ ਜਥੇਦਾਰ ਸਾਹਿਬ ਨੇ ਤਾਂ ਡੇਰਾ ਮੁਖੀ ਨੂੰ 'ਸੋਧਣ' ਵਾਲੇ ਨੂੰ ਸੋਨੇ ਨਾਲ ਤੋਲਣ ਦਾ ਐਲਾਨ ਵੀ ਕੀਤਾ। ਇਹ ਸਭ ਕੁਝ ਧਾਰਮਿਕ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਦੇ ਪ੍ਰਤੀਕਰਮ ਵਜੋਂ ਪੇਸ਼ ਕੀਤਾ ਗਿਆ। ਸੋ ਪਹਿਲਾਂ ਇਹੀ ਪੱਖ ਨੂੰ ਵਿਚਾਰਦੇ ਹਾਂ।

ਪਹਿਲਾਂ ਵਿਚਾਰਧਾਰਕ ਪੱਖ। ਸਿੱਖ ਧਰਮ ਅੰਦਰ ਸ਼੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਤੋਂ ਬਾਅਦ ਦੇਹ-ਧਾਰੀ ਗੁਰੂ ਦੀ ਪਰੰਪਰਾ ਖਤਮ ਹੋਈ ਸਮਝੀ ਜਾਂਦੀ ਹੈ। ਪਰ ਸਾਡੇ ਦੇਸ਼ ਅੰਦਰ ਸਿੱਖਾਂ ਦੀ ਇੱਕ ਪਰੰਪਰਾ ਨਾਮਧਾਰੀ ਸੰਪਰਦਾ ਇਸ ਗੱਲ ਨੂੰ ਪ੍ਰਵਾਨ ਨਹੀਂ ਕਰਦੀ ਕਿ ਗੁਰੂ ਗੋਬਿੰਦ ਸਿੰਘ ਜੀ ਨੇ ਗੁਰੂ ਗ੍ਰੰਥ ਸਾਹਿਬ ਨੂੰ ਗੁਰੂ ਦੀ ਉਪਾਧੀ ਦੇ ਕੇ ਦੇਹਧਾਰੀ ਗੁਰੂ ਦੀ ਪ੍ਰਥਾ ਸਮਾਪਤ ਕਰ ਦਿੱਤੀ। ਬਲਕਿ ਇਹ ਪ੍ਰਥਾ ਜਾਰੀ ਰਹੀ ਅਤੇ ਗਿਆਰਵੇਂ, ਬਾਰ੍ਹਵੇਂ ਗੁਰੂ ਆਦਿ ਚੱਲਦੇ ਰਹੇ। ਇਸੇ ਲੜੀ ਵਿੱਚ ਸਤਿਗੁਰੂ ਜਗਜੀਤ ਸਿੰਘ ਜੀ ਚੌਦਵੇਂ ਗੁਰੂ ਹਨ। ਜੇ ਗੁਰੂ ਦੀ ਬਰਾਬਰੀ ਕਰਨ ਵਾਲਾ ਕੋਈ ਨੁਕਤਾ ਹੋਵੇ ਤਾਂ ਨਾਮਧਾਰੀ ਸੰਪਰਦਾ

ਤਰਕਸ਼ੀਲ

ਜੁਲਾਈ - ਅਗਸਤ, 2007

ਨਾਲ ਸਿੱਖ ਸੰਸਥਾਵਾਂ ਦਾ ਵਿਵਾਦ ਹੋਰ ਕਿਸੇ ਵੀ ਸੰਪਰਦਾ ਨਾਲੋਂ ਜ਼ਿਆਦਾ ਹੋ ਸਕਦਾ ਹੈ। ਪਰ ਅਜਿਹਾ ਨਹੀਂ ਹੈ।

ਮੁੱਖ ਮੰਤਰੀ ਬਾਦਲ ਖੁਦ ਕੁਝ ਸਮਾਂ ਪਹਿਲਾਂ ਇਸ ਸੰਸਥਾ 'ਤੇ ਹੈਡਕੁਆਰਟਰ ਤੇ ਜਾਕੇ ਸਤਿਗੁਰੂ ਜਗਜੀਤ ਸਿੰਘ ਜੀ ਤੋਂ 'ਅਸ਼ੀਰਵਾਦ' ਪ੍ਰਾਪਤ ਕਰਕੇ ਆਏ ਹਨ। ਬਾਦਲ ਸਾਹਿਬ ਤਾਂ ਡੇਰਾ ਸੱਚਾ ਸੌਦਾ ਦੇ ਮੁਖੀ ਕੋਲੋਂ 'ਅਸ਼ੀਰਵਾਦ' ਲੈਣ ਜਾਂਦੇ ਰਹੇ ਹਨ। ਬਾਦਲ ਸਾਹਿਬ ਦੀ ਪਤਨੀ ਸ਼੍ਰੀਮਤੀ ਸੁਰਿੰਦਰ ਕੌਰ ਤਾਂ ਸਿੱਖੀ ਦੇ ਬਿਲਕੁਲ ਉਲਟ ਨੁਸ਼ਹਿਲੀਏ ਬਾਬੇ ਆਸ਼ੂਤੋਸ਼ ਕੌਲ 'ਅਸ਼ੀਰਵਾਦ' ਲੈਣ ਜਾਂਦੇ ਰਹੇ ਹਨ। ਇਹ ਸਾਰਾ ਕੁੱਝ ਦੇਹਧਾਰੀ ਗੁਰੂ ਨੂੰ ਮੰਨਣਾ ਹੈ। ਪਰ ਇਸ ਸਭ ਕੁੱਝ ਦੇ ਬਾਵਜੂਦ ਬਾਦਲ ਪਰਿਵਾਰ ਨੂੰ ਪੰਥ ਵਿੱਚੋਂ ਕਿਸੇ ਨੇ ਨਹੀਂ ਛੇਕਿਆ, ਉਸਦਾ ਕੋਈ ਸਿਆਸੀ-ਸਮਾਜੀ ਬਾਈਕਾਟ ਨਹੀਂ ਕੀਤਾ। ਉਲਟਾ ਬਾਦਲ ਸਾਹਿਬ ਦੀ ਮਨਮਰਜ਼ੀ ਦਾ ਹੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦਾ ਪ੍ਰਧਾਨ ਬਣਦਾ ਹੈ।

ਇਸ ਲਈ ਜਦੋਂ ਗੁਰੂਆਂ ਦੇ ਪਿੱਛੋਂ ਹੁਣ ਕੋਈ ਸੰਪਰਦਾ ਗੁਰੂ ਮੰਨਦੀ ਤੁਰੀ ਆ ਰਹੀ ਹੈ ਤਾਂ ਡੇਰਾ ਸੱਚਾ ਸੌਦਾ ਦੇ ਮੁਖੀ ਵੱਲੋਂ ਗੁਰੂ ਦਾ ਸਵਾਂਗ ਰਚਾ ਲੈਣ 'ਤੇ ਧਾਰਮਿਕ ਭਾਵਨਾਵਾਂ ਨੂੰ ਵੱਧ ਠੇਸ ਪਹੁੰਚਣ ਦੀ ਗੱਲ ਨਹੀਂ ਜਚਣਯੋਗ ਨਹੀਂ।

ਸੰਘ ਮੁਖੀ ਕੇ ਸੁਦਰਸ਼ਨ ਨੇ ਪੰਜਾਬ ਆਕੇ ਪਿੱਛੇ ਜਿਹੇ ਹੀ ਬਿਆਨ ਦਿੱਤਾ ਸੀ ਕਿ ਸਿੱਖ ਧਰਮ, ਹਿੰਦੂ ਧਰਮ ਦੀ ਇੱਕ ਸ਼ਾਖਾ ਹੈ। ਇਸ ਦਾ ਸਪਸ਼ਟ ਭਾਵ ਹੈ ਕਿ ਸਿੱਖਾਂ ਨੂੰ ਵੀ ਹਿੰਦੂ ਸੰਸਕ੍ਰਿਤੀ ਨੂੰ ਮਾਨਤਾ ਦੇਣੀ ਪਵੇਗੀ। ਇਸ ਬਿਆਨ 'ਤੇ ਮਾੜਾ-ਮੋਟਾ ਵਿਰੋਧ ਹੋਇਆ ਪਰ ਡੇਰਾ ਮੁਖੀ ਦੀ ਤਰ੍ਹਾਂ ਨਹੀਂ ਹੋਇਆ। ਕੀ ਭਾਵਨਾਵਾਂ ਨੂੰ ਠੇਸ ਇਸ ਕਰਕੇ ਨਹੀਂ ਪਹੁੰਚੀ ਕਿ ਬਾਦਲ ਧੜੇ ਦਾ ਸੰਘ ਪਰਿਵਾਰ ਨਾਲ ਗੱਠਜੋੜ ਹੈ?

ਇਸੇ ਸਬੰਧ 'ਚ ਇੱਕ ਹੋਰ ਇਤਿਹਾਸਕ ਤੱਥ ਵਿਚਾਰਨ ਯੋਗ ਹੈ। ਗੁਰੂ ਗੋਬਿੰਦ ਜੀ ਨੇ ਆਪਣੇ ਪੰਜ ਸਿੰਘ-ਰਾਮ ਸਿੰਘ, ਕਰਮ ਸਿੰਘ, ਗੰਡਾ ਸਿੰਘ, ਵੀਰ ਸਿੰਘ ਅਤੇ ਸ਼ੋਭਾ ਸਿੰਘ-ਗਿਆਨ ਹਾਸਲ ਕਰਨ ਬਨਾਰਸ ਭੇਜੇ। ਉਥੋਂ ਦੇ ਪੰਡਿਤਾਂ ਦੇ ਆਪਣੇ ਨੇਮ ਸਨ। ਇਸ ਲਈ ਗੁਰੂ ਜੀ ਆਦੇਸ਼ ਅਨੁਸਾਰ ਪੰਜਾਂ ਸਿੰਘਾਂ ਨੇ "ਹਿੰਦੂ ਸਾਧੂਆਂ" ਵਾਲਾ ਪਹਿਰਾਵਾ ਪਾਇਆ। ਲਿਬਾਸ ਦੇ ਮਸਲੇ 'ਤੇ ਗੁਰੂ ਜੀ ਤੇ ਪੰਜੇ ਸਿੰਘਾਂ ਦੀਆਂ ਭਾਵਨਾਵਾਂ ਨੂੰ ਕੋਈ ਠੇਸ ਨਹੀਂ ਪਹੁੰਚੀ।

ਸੋ ਡੇਰਾ ਮੁਖੀ ਦੇ ਵਿਰੋਧੀ ਪੱਖ ਵੱਲੋਂ ਧਾਰਮਿਕ ਭਾਵਨਾਵਾਂ ਵਾਲਾ ਪੇਸ਼ ਕੀਤਾ ਜਾਂਦਾ ਕਾਰਨ ਹੋਣ ਦੀ ਥਾਂ ਵਿਵਾਦ ਭਖਣ ਦੇ ਅਸਲੀ ਕਾਰਣ ਹੋਰ ਹਨ। ਹਾਂ, ਡੇਰਾ ਮੁਖੀ ਦਾ ਇਉਂ ਕਰਨਾ ਬਲਦੀ 'ਤੇ ਤੇਲ ਪਾਉਣ ਵਾਲੀ ਗੱਲ ਤਾਂ ਕਹੀ ਜਾ ਸਕਦੀ ਹੈ।

**ਡੇਰਾਵਾਦ ਬਾਰੇ:** ਡੇਰਾਵਾਦ ਕਿਸਨੂੰ ਕਹਿੰਦੇ ਹਨ, ਇਸ ਦੀ ਕੀ ਪ੍ਰੀਭਾਸ਼ਾ ਹੈ, ਅੱਜ ਤੱਕ ਕੋਈ ਸਪੱਸ਼ਟ ਨਹੀਂ ਕੀਤਾ ਗਿਆ। ਜੇਕਰ ਡੇਰਿਆਂ ਨੂੰ ਹੀ ਡੇਰਾਵਾਦ ਦਾ ਨਾਮ ਦੇਣਾ ਹੈ ਤੇ ਇਸਦਾ ਵਿਰੋਧ ਕਰਨਾ ਹੈ ਤਾਂ ਫਿਰ ਸ਼੍ਰੋਮਣੀ ਕਮੇਟੀ ਦੀ ਸਾਬਕਾ ਪ੍ਰਧਾਨ ਬੀਬੀ ਜਗੀਰ ਕੌਰ ਆਪ ਇੱਕ ਡੇਰੇ ਦੀ ਮਾਲਕ ਹੈ। ਉਦੋਂ ਵੀ ਸੀ ਜਦੋਂ ਉਹ ਸ਼੍ਰੋਮਣੀ ਕਮੇਟੀ ਦੀ ਪ੍ਰਧਾਨ ਸੀ। ਇੱਕ ਪਾਸੇ ਡੇਰੇ ਦੀ ਮਾਲਕ ਅਤੇ ਦੂਸਰੇ ਪਾਸੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ (ਸ਼੍ਰੀ ਗੁ. ਪ੍ਰ. ਕ.) ਦੀ ਪ੍ਰਧਾਨ, ਕੀ



ਇਹ ਡੇਰਾਵਾਦ ਦਾ ਵਿਰੋਧ ਹੈ? ਇਸ ਲਈ ਡੇਰਾਵਾਦ ਦੇ ਵਿਰੋਧ ਦੇ ਨਾਮ ਹੇਠ ਗੱਲ ਕੁੱਝ ਹੋਰ ਹੈ।

ਅਸੀਂ ਸਮਝਦੇ ਹਾਂ ਕਿ ਬਾਬਾਵਾਦ ਸਹੀ ਪ੍ਰੀਭਾਸ਼ਾ ਹੈ। ਬਾਬਾਵਾਦ ਉਹ ਹੁੰਦਾ ਹੈ ਜੋ ਆਪਣੀ ਵਿਚਾਰਧਾਰਾ ਚਲਾਉਂਦਾ ਹੈ, ਆਪਣੀਆਂ ਹੀ ਪਰੰਪਰਾਵਾਂ ਬਣਾਉਂਦਾ ਹੈ। ਬਾਬਾਵਾਦ ਨਵੇਂ ਰੂਪ ਵਿੱਚ ਨਵੇਂ ਪੱਖ ਚਲਾਉਂਦਾ ਹੈ। ਇਹ ਸਰਮਾਏਦਾਰੀ ਰਿਸ਼ਤਿਆਂ ਦੀ ਪੈਦਾਇਸ਼ ਹੈ। ਇਸ (ਬਾਬਾਵਾਦ) ਨੂੰ ਸਮਝਣ ਲਈ ਜਗੀਰੂ ਸਮਾਜ ਬਾਰੇ ਕੁੱਝ ਗੱਲ ਕਰਨੀ ਬਣਦੀ ਹੈ। ਇਸ ਪ੍ਰਬੰਧ 'ਚ ਜਗੀਰ 'ਤੇ ਮਾਲਕੀ ਮਰਦ ਦੀ ਹੁੰਦੀ ਸੀ। ਇਸ ਲਈ ਮਰਦ, ਔਰਤ ਦਾ ਮਾਲਕ ਸੀ, ਖਸਮ ਸੀ ਜਿਵੇਂ ਰੱਬ ਸਾਰੀ ਸ਼ਿਸ਼ਟੀ ਦਾ ਮਾਲਕ ਮੰਨਿਆ ਜਾਂਦਾ ਹੈ। ਕਈ ਕਬੀਲਿਆਂ 'ਚ ਆਪਣੀ ਦੇਵੀ-ਸ਼ਕਤੀ ਦਾ ਨਾਮ ਲੈਣਾ ਧਾਰਮਿਕ ਬੰਦਸ਼ ਸੀ। ਇਸੇ ਲਈ ਜਗੀਰੂ ਪ੍ਰਬੰਧ 'ਚ ਔਰਤ, ਆਪਣੇ ਮਰਦ ਦਾ, ਆਪਣੇ ਮਾਲਕ ਦਾ, ਆਪਣੇ ਖਸਮ ਦਾ ਨਾਂ ਲੈਣ ਤੋਂ ਵੀ ਵਾਂਝੀ ਹੈ। ਉਹ ਸਿਰਫ ਇਨ੍ਹਾਂ ਹੀ ਕਹਿ ਸਕਦੀ ਹੈ; ਸਾਡੀ ਗੁੱਡੀ ਦਾ ਬਾਪੂ। ਤਾਂਹੀਓਂ ਜਗੀਰੂ ਧਰਮਾਂ ਅੰਦਰ ਔਰਤ, ਮਰਦ ਦੀ ਜੀਵਨ-ਸਾਥਣ ਹੈ ਭਾਵ ਮਰਦ ਜਿਹੇ-ਜਿਹਾ ਵੀ ਜੀਵਨ ਬਿਤਾਉਂਦਾ ਹੈ, ਔਰਤ ਨੇ ਉਸਦਾ ਸਾਥ ਹੀ ਦੇਣਾ ਹੈ, ਉਸਦਾ ਆਪਣਾ ਨਿੱਜੀ ਕੋਈ ਜੀਵਨ-ਰਾਹ ਨਹੀਂ ਹੈ। ਜਗੀਰੂ ਸਮਾਜ ਵਿੱਚ ਔਰਤ ਤੇ ਮਰਦ ਦੇ ਨਾ-ਬਰਾਬਰੀ ਵਾਲੇ ਰਿਸ਼ਤੇ ਦੇ ਇਹ ਪ੍ਰਗਟਾਵੇ ਧਰਮ 'ਚ ਵੀ ਪ੍ਰਗਟ ਹਨ।

ਮਰਦ ਦਾ ਗਲਬਾ-ਮੁਰਦਾਬਾਦ। ਔਰਤਾਂ, ਮਰਦ ਦੀਆਂ ਗੁਲਾਮ ਨਹੀਂ!! ਇਹੋ-ਜਿਹੇ ਨਵੇਂ ਨਾਹਰੇ ਸਰਮਾਏਦਾਰੀ ਪ੍ਰਬੰਧ ਅੰਦਰ ਉਭਾਰੇ ਜਾਂਦੇ ਹਨ। ਇਹ ਸਰਮਾਏਦਾਰੀ ਦੀਆਂ ਸਨਅਤਾਂ ਅਤੇ ਹੋਰ ਸੰਸਥਾਵਾਂ ਲਈ ਔਰਤਾਂ ਦੀ ਮਜ਼ਦੂਰੀ ਸੋਖੀ ਤੇ ਸਸਤੀ ਹਾਸਲ ਕਰ ਸਕਣ ਦਾ ਸੰਦ ਬਣਦਾ ਹੈ। ਅੱਜ ਜੀਵਨ ਦੇ ਸਾਰੇ ਖੇਤਰਾਂ ਵਿੱਚ ਔਰਤ ਦਾ ਯੋਗਦਾਨ ਦੇਖਿਆ ਜਾ ਸਕਦਾ ਹੈ। ਇਸ ਤਰ੍ਹਾਂ ਔਰਤ ਇੱਕ ਹੱਦ ਤੱਕ ਮਰਦ ਬਰਾਬਰ ਰਿਸ਼ਤੇ ਦਾ ਅਹਿਸਾਸ ਕਰਨ ਲੱਗਦੀ ਹੈ, ਔਰਤ ਜੀਵਨ-ਸਾਥਣ ਤੋਂ ਪਤਨੀ ਬਣ ਜਾਂਦੀ ਹੈ ਅਤੇ ਮਰਦ, ਮਾਲਕ ਜਾਂ ਖਸਮ ਤੋਂ ਪਤੀ। ਔਰਤ 'ਤੇ ਮਰਦ ਦਾ ਗਲਬਾ ਭਾਵੇਂ ਪੂਰਾ ਨਹੀਂ ਟੁੱਟਦਾ ਪਰ ਕਮਜ਼ੋਰ ਜ਼ਰੂਰ ਪੈਂਦਾ ਹੈ।

ਇਸੇ ਲਈ ਬਾਬਾਵਾਦ ਵਿੱਚ ਸਭ ਔਰਤਾਂ ਅਤੇ ਮਰਦ ਬਰਾਬਰ ਦਿਖਾਈ ਦਿੰਦੇ ਹਨ। ਜੇਕਰ ਮਰਦ ਬਾਬਾ ਬਣਦਾ ਹੈ ਤਾਂ ਔਰਤ ਵੀ ਆਪਣੇ ਤੌਰ 'ਤੇ ਆਪਣੀ ਧਰਮ ਸੰਸਥਾ ਦੀ ਮਾਲਕ ਸਾਧਵੀ ਬਣਦੀ ਹੈ। ਬਾਬਾਵਾਦ ਦੇ ਡੇਰਿਆਂ 'ਚ ਔਰਤਾਂ ਅਤੇ ਮਰਦਾਂ ਨੂੰ ਇੱਕੋ-ਜਿਹੀ ਸੇਵਾ ਨਿਭਾਉਣ ਦਾ ਹੱਕ ਹਾਸਲ ਹੋ ਜਾਂਦਾ ਹੈ।

ਸਰਮਾਏਦਾਰੀ ਦੇਰ ਅੰਦਰ ਜੋ ਕੁੱਝ ਵੀ ਪੈਦਾ ਕੀਤਾ ਜਾਂਦਾ ਹੈ ਉਹ ਮੰਡੀ 'ਚ ਵੇਚਕੇ ਮੁਨਾਫੇ ਕਮਾਉਣ ਲਈ ਕੀਤਾ ਜਾਂਦਾ ਹੈ। ਇਸੇ ਕਰਕੇ ਇਸ ਦੇਰ ਦੇ ਧਰਮਾਂ ਦੇ ਨਵੇਂ ਰੂਪ, ਬਾਬਾਵਾਦ ਵੀ ਧਰਮ ਨੂੰ ਮੁਕੰਮਲ ਤੌਰ 'ਤੇ ਮੰਡੀ ਬਣਾ ਕੇ ਇਸ ਦੇ ਦਰ ਹਰ ਲਈ ਖੋਲ ਦਿੰਦਾ ਹੈ। ਇਸ ਤਰ੍ਹਾਂ ਨਾਲ ਬਾਬਾਵਾਦ, ਦਰਅਸਲ ਧਰਮ ਦਾ ਨਵੇਂ ਰੂਪ ਵਾਲਾ ਪੁੱਲਾਵਾਦ ਹੋ ਨਿੱਬੜਦਾ ਹੈ। ਹਰ ਕੋਈ ਬਾਬਾ ਜਨਤਾ ਨੂੰ ਆਪਣੇ ਵੱਲ ਖਿੱਚਦਾ ਹੈ। ਜਨਤਾ ਜਦੋਂ ਉਨ੍ਹਾਂ ਵੱਲ ਤੁਰਦੀ ਹੈ ਤਾਂ ਜਗੀਰੂ ਧਰਮਾਂ ਹੇਠੋਂ ਜ਼ਮੀਨ ਸ਼ੁੱਧਤਾ ਨੂੰ ਖ਼ੁਸ਼ ਹੋ ਜਾਂਦੀ ਹੈ ਜਿਸ ਕਰਕੇ

ਤਰਕਸ਼ੀਲ

ਜੁਲਾਈ - ਅਗਸਤ, 2007

ਇਨ੍ਹਾਂ ਦਾ ਬਾਬਾਵਾਦ ਨਾਲ ਵਿਰੋਧ ਅਤੇ ਟਕਰਾਅ ਹੋਣਾ ਸੁਭਾਵਿਕ ਹੈ। ਪ੍ਰੇਮੀਆਂ ਨੂੰ ਮੁੜ ਗੁਰੂ ਦੇ ਗਲ ਲਾਉਣ ਦੀਆਂ ਖਬਰਾਂ ਧਰਮ ਹੇਠੋਂ ਖਿਸਕੀ ਜ਼ਮੀਨ ਫਿਰ ਤੋਂ ਹਾਸਲ ਕਰਨ ਦਾ ਸਬੂਤ ਹੀ ਹੈ।

ਸੋ ਸਥਾਪਤ ਧਰਮਾਂ ਹੇਠੋਂ ਖਿਸਕਦੀ ਜ਼ਮੀਨ ਡੇਰਾ ਵਿਵਾਦ ਭਖਣ ਦਾ ਇੱਕ ਕਾਰਨ ਹੈ, ਭਾਵੇਂ ਬੁਨਿਆਦੀ ਨਹੀਂ।

ਕੋਈ ਵੀ ਵਿਚਾਰਧਾਰਾ ਹੋਵੇ ਭਾਵੇਂ ਧਰਮੀ 'ਤੇ ਭਾਵੇਂ ਨਾਸਤਿਕ, ਉਹ ਉਸ ਸਮੇਂ ਦੇ ਸਮਾਜ ਨੂੰ ਬਣਾਈ ਰੱਖਣ ਜਾਂ ਢਾਹੁਣ ਦੇ ਪੱਖ 'ਚ ਭੁਗਤਣ ਕਰਕੇ ਵਿਚਾਰਧਾਰਾਵਾਂ ਦਾ ਵਿਰੋਧ ਤੇ ਟਕਰਾਅ ਹੁੰਦਾ ਹੈ। ਇਤਿਹਾਸ ਵਿੱਚੋਂ ਦੋ ਕੁ ਧਰਮੀ ਮਿਸਾਲਾਂ ਦੇਖੋ। ਗੁਰੂ ਨਾਨਕ ਦੇਵ ਜੀ ਬਾਬਰ ਵਿਰੁੱਧ ਨਿਪੜਕ ਬੋਲੇ ਅਤੇ ਇਸ ਲਈ ਉਹ ਜੇਲ੍ਹ ਵੀ ਗਏ। ਕਿਉਂਕਿ ਬਾਬਰ ਨੇ ਸਾਡੀ ਜਨਤਾ 'ਤੇ ਜ਼ੁਲਮ ਢਾਹੁਣੇ ਸ਼ੁਰੂ ਕੀਤੇ ਸੀ। ਗੁਰੂ ਗੋਬਿੰਦ ਸਿੰਘ ਜੀ ਨੇ ਔਰੰਗਜ਼ੇਬ ਖਿਲਾਫ ਲਿਖਿਆ ਵੀ ਅਤੇ ਲੜਾਈਆਂ ਵੀ ਲੜੀਆਂ। ਇਸ ਤੋਂ ਦੇਖਿਆ ਜਾ ਸਕਦਾ ਹੈ ਕਿ ਗੁਰੂ ਨਾਨਕ ਦੇਵ ਨੇ ਬਾਬਰ ਨੂੰ ਅਤੇ ਗੁਰੂ ਗੋਬਿੰਦ ਸਿੰਘ ਨੇ ਔਰੰਗਜ਼ੇਬ ਦਾ ਵਿਰੋਧ ਉਨ੍ਹਾਂ ਦੇ ਇਸਲਾਮ ਧਰਮ ਕਰਕੇ ਨਹੀਂ ਬਲਕਿ ਉਨ੍ਹਾਂ ਦੇ ਜ਼ਾਬਰ ਹੋਣ ਕਰਕੇ ਕੀਤਾ। ਇਹ ਧਾਰਮਿਕ ਖੇਤਰ ਨਹੀਂ, ਸਿਆਸੀ ਖੇਤਰ ਬਣ ਜਾਂਦਾ ਹੈ।

ਇਸ ਤਰ੍ਹਾਂ ਸਾਡੇ ਦੇਸ਼ ਅੰਦਰ ਕਿਸੇ ਜੁੱਤੇ ਬਣਾਉਣ ਵਾਲੀ ਕੰਪਨੀ ਨੇ ਬੂਟਾਂ ਦਾ ਅਜਿਹਾ ਮਾਡਲ ਤਿਆਰ ਕੀਤਾ ਹੈ ਕਿ ਬੂਟਾਂ ਦੀ ਅੱਡੀ 'ਤੇ ਜੋਬ ਲੱਗੀ ਹੋਈ ਹੈ ਜਿਸ ਵਿੱਚ ਪੈਸੇ-ਪੋਲੇ ਪਾਏ ਜਾ ਸਕਦੇ ਹਨ। ਇਸ 'ਤੇ ਹਿੰਦੂ ਸੰਗਠਨਾਂ ਨੇ ਵਿਰੋਧ ਜਤਾਇਆ ਹੈ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਮਾਇਆ, ਲਕਸ਼ਮੀ ਦਾ ਰੂਪ ਹੈ, ਅਤੇ ਲਕਸ਼ਮੀ, ਹਿੰਦੂਆਂ ਦੀ ਦੇਵੀ ਹੈ। ਇਸ ਲਈ ਇਸਨੂੰ ਪੈਰਾਂ 'ਚ ਪਾਉਣਾ ਹਿੰਦੂ ਧਰਮ ਦੀਆਂ ਭਾਵਨਾਵਾਂ ਨੂੰ ਠੇਸ ਹੈ। ਇਸ ਲਈ, ਉਨ੍ਹਾਂ ਦਾ ਕਹਿਣਾ ਹੈ, ਕਿ ਇਹ ਬੂਟ ਬਣਾਉਣੇ ਬੰਦ ਕੀਤੇ ਜਾਣ। ਹੁਣ ਅਸਲੀ ਗੱਲ ਕੀ ਹੈ? ਉਹ ਇਹ ਕਿ ਕਿਸੇ ਹੋਰ ਕੰਪਨੀ ਦਾ ਇਸ ਕੰਪਨੀ ਨਾਲ ਮੁਕਾਬਲੇਬਾਜ਼ੀ ਹੈ। ਉਹ ਹਿੰਦੂ ਸੰਗਠਨਾਂ ਨੂੰ ਸਹਾਇਤਾ ਕਰਦੀ ਹੈ ਜਾਂ ਨਹੀਂ ਇਸ ਬਾਰੇ ਤਾਂ ਕੁੱਝ ਨਹੀਂ ਕਹਿ ਸਕਦੇ, ਪਰ ਇੱਕ ਅਨੁਮਾਨ(Inference)ਸਾਫ ਨਿਕਲਦਾ ਹੈ ਕਿ ਕੰਪਨੀਆਂ ਦਾ ਟਕਰਾਅ, ਧਾਰਮਿਕ ਰੂਪ 'ਚ ਪ੍ਰਗਟ ਹੋ ਰਿਹਾ ਹੈ।

ਇਸ ਲਈ ਕੋਈ ਧਰਮ ਹੋਵੇ, ਉਹ ਉਸ ਸਮੇਂ ਦੇ ਸਿਆਸੀ ਪ੍ਰਬੰਧ ਨੂੰ ਬਣਾਈ ਰੱਖਣ ਜਾਂ ਢਾਹੁਣ ਵਿੱਚ ਆਪਣੀ ਭੂਮਿਕਾ ਨਿਭਾਉਂਦਾ ਹੈ। ਸਮਾਜ 'ਚ ਟਕਰਾਅ ਦਾ ਰੂਪ ਭਾਵੇਂ ਧਾਰਮਿਕ ਹੋਵੇ ਤੇ ਭਾਵੇਂ ਨਾਸਤਿਕ, ਇਸਦੀ ਬੁਨਿਆਦ ਸਮਾਜ ਦੇ ਆਰਥਕ ਆਧਾਰ 'ਚ ਹੀ ਹੁੰਦੀ ਹੈ। ਇਸੇ ਲਈ ਹਰ ਵਿਚਾਰ, ਹਰ ਟਕਰਾਅ ਕਿਸੇ ਨਾ ਕਿਸੇ ਜਮਾਤ ਦੇ ਪੱਖ ਵਿੱਚ ਅਤੇ ਕਿਸੇ ਦੇ ਵਿਰੁੱਧ ਭੁਗਤਦਾ ਹੁੰਦਾ ਹੈ। ਤਾਂਹੀਓਂ ਹਰ ਜੰਗ ਨੂੰ ਜਮਾਤੀ ਜੰਗ ਕਿਹਾ ਜਾਂਦਾ ਹੈ। ਸੋ ਸਿਆਸੀ ਤੇ ਧਾਰਮਿਕ ਟਕਰਾਅ ਇੱਕੋ ਝਰਨੇ ਦੀਆਂ ਦੋ ਪਾਰਾਵਾਂ ਹਨ।

ਇੱਕ ਵਿਚਾਰ ਇਹ ਹੋ ਸਕਦਾ ਹੈ ਕਿ ਬਾਦਲ ਸਾਹਿਬ ਨੇ ਇਹ ਸਾਰਾ ਕੁੱਝ ਡੇਰਾ ਮੁਖੀ ਨਾਲ ਆਪਣੀ ਸਿਆਸੀ ਕਿੜ ਕੱਢਣ ਲਈ ਕੀਤਾ ਹੈ। ਇਹ ਮਸਲੇ ਨੂੰ ਸਤਹੀ ਤੌਰ 'ਤੇ ਦੇਖਣਾ ਹੈ। ਜੇਕਰ ਬਾਦਲ ਸਾਹਿਬ ਨੇ ਕਿੜ ਕੱਢਕੇ ਗੁੱਸਾ ਹੀ ਠੰਡਾ ਕਰਨਾ ਹੁੰਦਾ ਤਾਂ

ਉਹ, ਪ੍ਰੇਮੀਆਂ ਦੀ ਬਠਿੰਡਾ ਵਿਖੇ ਹੀ ਕੁੱਟ-ਮਾਰ ਕਰਵਾ ਦਿੰਦੇ ਜਿਨ੍ਹਾਂ ਨੇ ਪੁਲਿਸ ਵੀ ਕੁੱਟੀ ਸੀ ਅਤੇ ਗੱਡੀਆਂ ਵੀ ਭੁਕੀਆਂ ਸਨ। ਸਿਆਸੀ ਖੇਤਰ ਵਿੱਚ ਵਿਰੋਧੀ ਦਾ ਸਿਆਸੀ ਆਧਾਰ ਖੋਰਨਾ ਹੀ ਸਿਆਸੀ ਉਦੇਸ਼ ਹੁੰਦਾ ਹੈ ਨਾ ਕਿ ਕਿੜ ਕੱਢਕੇ ਢਿੱਡ ਹੋਲਾ ਕਰਨਾ। ਪਹਿਲਾਂ ਕੈਪਟਨ ਕਹਿ ਰਿਹਾ ਸੀ ਕਿ ਉਹ ਬਾਦਲ ਪਰਿਵਾਰ ਨੂੰ ਅੰਦਰ ਕਰਕੇ ਹੀ ਦਮ ਲਵੇਗਾ ਅਤੇ ਅੱਜ ਬਾਦਲ ਕਹਿ ਰਿਹਾ ਹੈ ਕਿ ਉਹ ਕੈਪਟਨ ਸਮੇਤ ਉਸਦੇ ਸਾਰੇ ਪਰਿਵਾਰ ਨੂੰ ਅੰਦਰ ਕਰਕੇ ਹੀ ਦਮ ਲਵੇਗਾ। ਇਹ ਸਿਆਸੀ ਕਿੜ ਕੱਢਣ ਵਜੋਂ ਨਹੀਂ ਕਿ ਬਲਕਿ ਇੱਕ-ਦੂਸਰੇ ਨੂੰ ਲੋਕਾਂ 'ਚ ਹੋਰ ਬਦਨਾਮ ਕਰਨ ਅਤੇ ਆਪ 'ਨੇਕ ਨਾਮੀ' ਲੈ ਕੇ ਦੋਨੋਂ ਵੱਲੋਂ ਆਪੋ-ਆਪਣੇ ਸਿਆਸੀ ਆਧਾਰ ਨੂੰ ਵਧਾਉਣ ਵਜੋਂ ਹੀ ਕੀਤਾ ਜਾ ਰਿਹਾ ਹੈ।

ਅਸੀਂ ਸਿਆਸੀ ਅਤੇ ਧਾਰਮਿਕ ਸੰਕਟ ਇੱਕੋ ਸਿੱਕੇ ਦੇ ਦੋ ਪਹਿਲੂ ਹੋਣ ਬਾਰੇ ਗੱਲ ਕਰ ਚੁੱਕੇ ਹਾਂ। ਇਸ ਪੱਖ ਤੋਂ ਦੇਖਿਆਂ ਅੱਜ ਜਦੋਂ ਅਸੀਂ ਸਿਆਸੀ ਖੇਤਰ 'ਚ ਧਿਆਨ ਮਾਰਦੇ ਹਾਂ ਤਾਂ ਇਹ ਟਕਰਾਅ ਕਿੰਨਾ ਤਿੱਖਾ ਹੋਇਆ ਪਿਆ ਹੈ ਤਾਂ ਸਾਫ ਹੀ ਨਜ਼ਰ ਆਉਂਦਾ ਹੈ। ਲੋਕਾਂ ਅਤੇ ਲੋਕਾਂ 'ਤੇ ਰਾਜ ਕਰਨ ਵਾਲਿਆਂ ਦਰਮਿਆਨ ਟਕਰਾਅ ਦੀ ਗੱਲ ਪਾਸੇ ਛੱਡ ਕੇ ਦੇਖੋ। ਬਾਦਲ ਅਤੇ ਕੈਪਟਨ ਧਿਰਾਂ ਦੀ ਗੱਲ ਅਸੀਂ ਕਰ ਚੁੱਕੇ ਹਾਂ। ਇਸ ਤੋਂ ਅੱਗੇ ਜਮਹੂਰੀਅਤ ਦੀ ਸਰਵ-ਉੱਚ ਸੰਸਥਾ ਸਮਝੀ ਜਾਂਦੀ ਸਾਡੀ ਪਾਰਲੀਮੈਂਟ 'ਚ ਉੱਚ-ਕੋਟੀ ਦੇ ਨੁਮਾਇੰਦੇ ਹੁੰਦੇ ਹਨ ਪਰ ਇਸ 'ਚ ਅੱਜ-ਕੱਲ ਸ਼ਬਦੀ ਟਕਰਾਅ ਤੋਂ ਵਧਕੇ ਗੱਲ ਸੰਸਦ ਮੈਂਬਰਾਂ ਦੇ ਜੁੱਤੇ-ਜੁਤੀ ਤੱਕ ਪਹੁੰਚ ਚੁੱਕੀ ਹੈ। ਇਹ ਇਸ ਵਧੇ ਹੋਏ ਟਕਰਾਅ ਦੀ ਹਾਲਤ ਨੂੰ ਚੰਗੀ ਤਰ੍ਹਾਂ ਬਿਆਨ ਕਰਦੇ ਹਨ।

ਅਜਿਹੀ ਸਥਿਤੀ ਵਿੱਚ ਇਨ੍ਹਾਂ ਹਾਕਮਾਂ ਦੀ ਇਹ ਲੋੜ ਅਤੇ ਮਜ਼ਬੂਰੀ ਬਣ ਜਾਂਦੀ ਹੈ ਕਿ ਉਹ ਕੋਈ ਨਾ ਕੋਈ ਇਹੋ ਜਿਹਾ ਮਾਹੌਲ ਪੈਦਾ ਕਰਨ ਕਿ ਲੋਕ ਉਨ੍ਹਾਂ ਦੇ ਲੜ ਲੱਗੇ ਰਹਿਣ। ਕਾਂਗਰਸ ਦੀ ਲੋੜ ਬਾਰੇ ਪਹਿਲਾਂ ਵਿਚਾਰ ਕੀਤੀ ਜਾ ਚੁੱਕੀ ਹੈ। ਉਸੇ ਤਰ੍ਹਾਂ ਅੱਜ ਬਾਦਲ ਧੜੇ ਦਾ ਜੋ ਪ੍ਰਭਾਵ ਮਾਲਵਾ ਖੇਤਰ ਵਿੱਚ ਇਸ ਡੇਰੇ ਨੇ ਖੋਰਿਆ ਸੀ, ਉਸਨੂੰ ਮੁੜ ਕੇ ਕਾਇਮ ਕਰਨਾ ਇਸ ਧੜੇ ਦੀ ਅਣਸਰਦੀ ਲੋੜ ਸੀ/ਹੈ। ਦੂਸਰੇ ਬਾਦਲ ਸਾਹਿਬ ਲਈ ਡੇਰਾ ਸੱਚਾ ਸੌਦਾ 'ਚ ਜਾ ਕੇ ਅਸ਼ੀਰਵਾਦ ਲੈਣ ਕਰਕੇ ਸਿੱਖਾਂ 'ਚ ਜੋ ਉਸਦੀ ਮਾੜੀ-ਮੋਟੀ ਸ਼ਾਖ ਖੁਰੀ ਸੀ ਉਸ ਨੂੰ ਬਹਾਲ ਕਰਨਾ ਵੀ ਜ਼ਰੂਰੀ ਸੀ। ਤੀਸਰੇ ਹਰਿਆਣਾ ਦੇ ਸਿੱਖਾਂ ਵੱਲੋਂ ਆਪਣੇ ਸੂਬੇ ਦੀ ਵੱਖਰੀ ਸ਼੍ਰੋ.ਗੁ.ਪ੍ਰ.ਕ. ਬਣਾਉਣ ਦਾ ਮੰਗ ਨੂੰ ਲੈ ਕੇ ਬਾਦਲ ਸਾਹਿਬ 'ਤੇ ਉਨ੍ਹਾਂ ਦੇ ਪ੍ਰਤਰ ਦੇ ਥਾਂ ਥਾਂ 'ਤੇ ਪੁਤਲੇ ਜਲਾਏ ਜਾ ਚੁੱਕੇ ਸਨ, ਅਤੇ ਲਗਭਗ ਇਹ ਅੱਡ ਬਣ ਚੁੱਕੀ ਸੀ ਅਤੇ ਬਾਦਲ ਧੜੇ ਵੱਲੋਂ ਵਿਰੋਧ ਕਰਨ ਕਰਕੇ ਹਰਿਆਣੇ ਦੇ ਸਿੱਖਾਂ ਅੰਦਰ ਇਸ ਦਾ ਸਿਆਸੀ-ਧਾਰਮਿਕ ਆਧਾਰ ਬਿਲਕੁਲ ਖੁਰ ਚੁੱਕਿਆ ਸੀ। ਹੁਣ ਇਹ ਗੱਲ ਇਸ ਪੜਾਅ 'ਤੇ ਸੀ ਕਿ ਬਸ, ਰਸਮੀਆ ਤੌਰ 'ਤੇ ਹੀ ਵੱਖ ਹੋਣਾ ਸੀ। ਇਸ ਲਈ ਇਸਨੂੰ ਆਪਣੇ ਅਧੀਨ ਰੱਖਣਾ ਬਾਦਲ ਸਾਹਿਬ ਦੀ ਸਿਆਸੀ ਸਿਰਦਰਦੀ ਸੀ।

ਇਸ ਲਈ ਸਪੱਸ਼ਟ ਪਤਾ ਹੋਣ ਦੇ ਬਾਵਜੂਦ ਵੀ ਬਾਦਲ

ਤਰਕਸ਼ੀਲ

ਜੁਲਾਈ - ਅਗਸਤ, 2007

ਸਾਹਿਬ ਨੇ ਇਸ ਵਿਵਾਦ ਨੂੰ ਪੂਰਾ ਭਖ ਲੈਣ ਹੀ ਨਹੀਂ ਦਿੱਤਾ ਬਲਕਿ ਆਪਣੇ ਖਾਸ ਨੁਮਾਇੰਦਿਆਂ ਰਾਹੀਂ ਤੱਤੇ ਤੱਤੇ ਬਿਆਨ ਦਿਵਾ ਕੇ ਭਖਾਇਆ ਵੀ। ਪਰ ਬਾਦਲ ਸਾਹਿਬ ਨੂੰ 1978 ਦੇ 'ਧਰਮ ਯੁੱਧ' ਮੋਰਚੇ ਦੇ ਕਾਂਗਰਸ ਵੱਲੋਂ ਹਥਿਆ ਲੈਣ ਦਾ ਕੌੜਾ ਤਜਰਬਾ ਸੀ, ਇਸ ਲਈ ਉਹ ਛਿੱਟੇ ਵੀ ਮਾਰੀ ਜਾ ਰਹੇ ਸਨ। ਇਸ ਕਰਕੇ ਪੁਲਿਸ ਦੇ ਪ੍ਰੇਮੀਆਂ ਤੋਂ ਪਏ ਛਿੱਤਰ ਵੀ ਸਹਾਰ ਲਏ।

ਇਸੇ ਤਰ੍ਹਾਂ ਸਰਕਾਰ 'ਚ ਭਾਈਵਾਲ ਭਾਜਪਾ ਦਾ ਵੀ ਆਪਣੀ ਪਹਿਲੀ ਹਿੰਦੂ ਵੋਟ ਨੂੰ ਪੱਕੇ-ਪੈਰੀਂ ਕਰਨ ਅਤੇ ਨਵੀਂ ਹੋਰ ਵਧਾਉਣ ਦਾ ਮਕਸਦ ਸੀ। ਇਸ ਲਈ ਉਨ੍ਹਾਂ ਨੇ ਪਹਿਲਾਂ ਬਾਦਲ ਸਾਹਿਬ 'ਤੇ ਹਵਾਈ ਗੋਲਾ ਦਾਗਿਆ ਕਿ ਉਹ ਅਮਨ-ਕਾਨੂੰਨ ਦੀ ਸਮੱਸਿਆ ਨੂੰ ਕਰੜੇ ਹੱਥੀਂ ਨਜਿੱਠਣ। ਇਸ ਨਾਲ ਤਾਂ ਉਹ ਹਿੰਦੂਆਂ ਦੇ ਅਖੌਤੀ ਰਖਵਾਲੇ ਬਣ ਗਏ। ਨਾਲ ਹੀ ਜਸਵੰਤ ਸਿਨਹਾ ਨੇ ਬਿਆਨ ਦਿੱਤਾ ਕਿ ਇਹ (ਵਿਵਾਦ) ਹਿੰਦੂਆਂ-ਸਿੱਖਾਂ ਦਾ ਨਹੀਂ ਹੈ। ਹਿੰਦੂਆਂ ਦਾ ਦਿਲ ਧਰਾਉਣ ਲਈ ਭਾਜਪਾ ਨੇ ਦੂਸਰੇ ਹੀ ਦਿਨ ਬਿਆਨ ਦਿੱਤਾ ਕਿ ਉਹ ਬਾਦਲ ਸਾਹਿਬ ਦੇ ਹਾਲਾਤ ਨੂੰ ਨਜਿੱਠਣ ਦੇ ਢੰਗ-ਤਰੀਕੇ ਤੋਂ ਪੂਰੀ ਤਰ੍ਹਾਂ ਸੰਤੁਸ਼ਟ ਹਨ। ਉਨ੍ਹਾਂ ਨੇ ਸਾਫ ਸੰਕੇਤ ਦਿੱਤਾ ਕਿ ਇਹ ਖਾਲਿਸਤਾਨੀ ਲਹਿਰ ਦੀ ਤਰ੍ਹਾਂ ਨਹੀਂ ਬਣੇਗਾ, ਬੋੜਾ ਭਖ ਲੈਣ ਦਿਓ ਸਭ ਕੁੱਝ ਠੀਕ ਕਰ ਲਿਆ ਜਾਵੇ, ਸ਼ਾਂਤੀ ਬਹਾਲ ਹੋ ਜਾਵੇਗੀ।

ਇਸ ਮਸਲੇ ਦਾ ਇੱਕ ਅਹਿਮ ਤੱਥ ਹੋਰ ਹੈ। ਉਹ ਇਹ ਕਿ ਜਦੋਂ ਛਤਰਪਤੀ ਜੀ ਦਾ ਕਤਲ ਹੋਇਆ ਤਾਂ ਉਦੋਂ ਹਰਿਆਣਾ ਵਿੱਚ ਬਾਦਲ ਪੱਖੀ ਓਮ ਪ੍ਰਕਾਸ਼ ਚੌਟਾਲਾ ਦੀ ਸਰਕਾਰ ਸੀ। ਉਸ ਨੇ ਕੋਈ ਕਾਰਵਾਈ ਨਹੀਂ ਕੀਤੀ, ਨਾ ਹੀ ਬਾਦਲ ਸਾਹਿਬ ਨੇ ਕਦੇ ਅਜਿਹਾ ਕਰਨ ਲਈ ਉਨ੍ਹਾਂ 'ਤੇ ਕਦੇ ਦਬਾਅ ਪਾਇਆ। ਨਾ ਹੀ ਸਿੱਖ ਜਗਤ ਦੇ ਸਿਰਮੌਰ ਆਗੂ ਜਿਹੜੇ ਹੁਣ ਡੇਰੇ 'ਤੇ ਲੱਗੇ ਦੋਸ਼ਾਂ ਦੀ ਜਾਂਚ ਕਰਨ ਦੀ ਮੰਗ ਪੂਰੇ ਜ਼ੋਰ ਨਾਲ ਉਭਾਰ ਰਹੇ ਹਨ ਅਤੇ ਇਸ ਲਈ ਵਕੀਲਾਂ ਦਾ ਇੱਕ ਪੈਨਲ ਤਿਆਰ ਕਰਨ ਦੀ ਗੱਲ ਕਰ ਰਹੇ ਹਨ, ਇਨ੍ਹਾਂ ਵਿਚੋਂ ਕੋਈ ਅੱਗੇ ਆਇਆ। ਕਿਉਂ? ਕਿਉਂਕਿ ਉਦੋਂ ਡੇਰਾ ਸਾਰੀਆਂ ਸਿਆਸੀ ਪਾਰਟੀਆਂ ਨੂੰ 'ਅਸ਼ੀਰਵਾਦ' ਦਿੰਦਾ ਸੀ।

ਸਿਆਸੀ ਧਿਰਾਂ ਦਾ ਸੰਕਟ ਹੀ ਇਸ ਧਾਰਮਿਕ ਸੰਕਟ 'ਚ ਪ੍ਰਗਟ ਹੋਇਆ ਹੈ। ਤਾਂਹੀਓਂ ਇਹ ਵਿਵਾਦ ਇੰਨਾ ਭਖਿਆ।

ਪਰ ਵਿਵਾਦ ਪੂਰਾ ਭਖ ਜਾਣ 'ਤੇ ਪ੍ਰੇਮੀਆਂ ਵਿੱਚ ਇੱਕ ਹੱਦ ਤੱਕ ਨਿਰਾਸ਼ਤਾ ਤੇ ਡਰ, ਸਿੱਖ ਜਗਤ ਅੰਦਰ ਚੜ੍ਹਦੀ ਕਲਾ ਅਤੇ ਹਿੰਦੂਆਂ ਦੀ ਅਮਨ ਲਈ ਝਾਕ ਵਾਲਾ ਮਾਹੌਲ ਬਣ ਗਿਆ। ਇਸ ਨੂੰ ਬਾਦਲ ਸਾਹਿਬ ਨੇ ਆਪਣੇ ਪੱਖ 'ਚ ਢਾਲ ਲਿਆ।

ਇਸ ਲਈ ਵਿਸਥਾਰ ਵਿੱਚ ਨਾ ਜਾਂਦਿਆਂ ਡੇਰਾ ਮੁਖੀ ਦੇ ਗੁਰੂ ਗੋਬਿੰਦ ਸਿੰਘ ਜੀ ਤੋਂ ਮੁਆਫੀ ਮੰਗਣ 'ਤੇ 27 ਮਈ, 2007, ਨੂੰ ਜਥੇਦਾਰ ਸਾਹਿਬਾਨ ਅਤੇ ਸ਼੍ਰੋ.ਗੁ.ਪ੍ਰ.ਕ. ਦੇ ਪ੍ਰਧਾਨ ਅਵਤਾਰ ਸਿੰਘ ਮੱਕੜ ਅਤੇ ਹੋਰ ਸਿੱਖ ਆਗੂਆਂ ਦਰਮਿਆਨ ਹੋਈ ਅੰਤਲੀ ਮੀਟਿੰਗ 'ਚ ਲਏ ਫੈਸਲੇ ਸਭ ਕੁੱਝ ਹੀ ਸਪੱਸ਼ਟ ਕਰ ਦਿੰਦੇ ਹਨ। ਉਸ ਵਿੱਚ ਉਨ੍ਹਾਂ ਕਿਹਾ ਕਿ ਸਿੱਖ ਧਰਮ ਨੂੰ ਮੰਨਣ ਵਾਲਾ ਕੋਈ ਵੀ



ਵਿਅਕਤੀ ਭੇਰਾ ਸੱਚਾ ਸੌਦਾ ਨਾਲ ਕਿਸੇ ਵੀ ਕਿਸਮ ਦਾ ਭਾਈਚਾਰਕ, ਧਾਰਮਿਕ, ਅਤੇ ਰਾਜਨੀਤਿਕ ਸੰਬੰਧ ਨਹੀਂ ਰੱਖੇਗਾ। ਸੋ ਇਹ ਰਾਜਨੀਤਿਕ ਸੰਬੰਧ ਰੱਖਣ ਵਾਲੀ ਗੱਲ ਰਾਜਨੀਤੀ ਦੇ ਘੇਰੇ ਵਿੱਚ ਹੀ ਆਉਂਦੀ ਹੈ। ਬਸ, ਇਉਂ ਵਿਵਾਦ ਸ਼ਾਂਤ ਹੋ ਗਿਆ ਭਾਵ ਸਿਆਸੀ ਮਕਸਦ ਪੂਰਾ ਹੋਣ 'ਤੇ ਧਾਰਮਿਕ ਸੰਕਟ ਹੱਲ ਹੋ ਗਿਆ। ਸੰਘ ਪਰਿਵਾਰ ਹਿੰਦੂਆਂ ਅੰਦਰ, ਇਨ੍ਹਾਂ ਨਾਲ ਜੁੜੇ ਸਿੱਖਾਂ ਦੇ ਬਾਦਲ ਧੜੇ ਦਾ ਮੋੜਕੇ ਪ੍ਰਭਾਵ ਬਣਾਉਣ ਅਤੇ ਹਰਿਆਣਾ ਦੀ ਵੱਖਰੀ ਸ਼੍ਰੇਣੀ ਪ੍ਰ. ਕ. ਦੀ ਮੰਗ ਨੂੰ ਇੱਕ ਵਾਰੀ ਸ਼ਾਂਤ ਕਰਕੇ ਆਪਣਾ ਸਿਆਸੀ-ਧਾਰਮਿਕ ਆਧਾਰ ਨੂੰ ਕਾਇਮ ਰੱਖਣ ਵਿੱਚ ਇਹ ਗੱਠਜੋੜ ਸਫਲ ਹੋਇਆ ਹੈ।

ਸੋ ਵਿਚਾਰ-ਚਰਚਾ ਤੋਂ ਸਾਫ਼ ਹੈ ਕਿ ਮਸਲਾ ਸਿਆਸੀ ਹਿਤਾਂ ਤੋਂ ਪ੍ਰੇਰਿਤ ਸੀ, ਜੋ ਕਾਂਗਰਸ, ਸ਼੍ਰੋਮਣੀ ਅਕਾਲੀ ਦਲ (ਬਾਦਲ), ਭਾਜਪਾ, ਅਤੇ ਹੋਰ ਛੋਟੇ-ਮੋਟੇ ਸਿਆਸੀ ਗੁੱਟਾਂ ਨੇ ਆਪੋ-ਆਪਣੇ ਹਿਤਾਂ ਲਈ ਖੇਡਿਆ। ਲੋਕਾਂ ਦੀਆਂ ਭਾਵਨਾਵਾਂ ਨੂੰ ਤਾਂ ਸਿਰਫ਼ ਵਰਤਿਆ ਗਿਆ। ਭਾਵਨਾਵਾਂ ਨੂੰ ਠੇਸ:

ਰਾਜਸਥਾਨ ਸੂਬੇ ਅੰਦਰ ਦੇਸ਼ਨੇਕ ਵਿਖੇ ਕਰਨੀ ਦੇਵੀ ਦਾ ਇੱਕ ਮੰਦਰ ਅਜਿਹਾ ਹੈ ਜਿਸ ਵਿੱਚ ਚੂਹਿਆਂ ਨੂੰ ਬਕਾਇਦਾ ਬਾਜਰਾ ਅਤੇ ਲੱਡੂ ਆਦਿ ਪਾਏ ਜਾਂਦੇ। ਚੂਹਿਆਂ ਨੂੰ ਮਾਰਨ 'ਤੇ ਇਨ੍ਹਾਂ ਲੋਕਾਂ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚ ਸਕਦੀ ਹੈ।

ਜਨੇਊ ਬਾਰੇ ਸ੍ਰੀ ਗੁਰੂ ਨਾਨਕ ਦੇਵ ਨੇ ਜੋ ਕਿਹਾ ਹੈ, ਉਸਦਾ ਅਰਥ ਇਉਂ ਹੈ: "ਹੇ ਪੰਡਤ! ਜੇ (ਤੋਰੇ ਪਾਸ) ਇਹ ਆਤਮਾ ਦੇ ਕੰਮ ਆਉਣ ਵਾਲਾ ਜਨੇਊ ਹੈ ਤਾਂ (ਮੇਰੇ ਗਲ) ਪਾ ਦੇਹ- ਇਹ ਜਨੇਊ ਜਿਸ ਦੀ ਕਪਾਹ ਦਇਆ ਹੋਵੇ, ਜਿਸ ਦਾ ਸੂਤ ਸੰਤੋਖ ਹੋਵੇ, ਜਿਸ ਦੀਆਂ ਗੰਢਾਂ ਜਤ ਹੋਣ ਤੇ ਜਿਸ ਦਾ ਵੱਟ ਉੱਚਾ ਆਚਰਨ ਹੋਵੇ। (ਹੇ ਪੰਡਤ!) ਇਹੋ ਜਿਹਾ ਜਨੇਊ ਨਾ ਟੁੱਟਦਾ ਹੈ, ਨਾ ਹੀ ਇਸ ਨੂੰ ਮੇਲ ਲਗਦੀ ਹੈ, ਨਾ ਇਹ ਸੜਦਾ ਹੈ ਅਤੇ ਨਾ ਹੀ ਇਹ ਗੁਆਚਦਾ ਹੈ। ਹੇ ਨਾਨਕ! ਉਹ ਮਨੁੱਖ ਭਾਗਾਂ ਵਾਲੇ ਹਨ, ਜਿਨ੍ਹਾਂ ਨੇ ਇਹ ਜਨੇਊ ਆਪਣੇ ਗਲ ਪਾ ਲਿਆ ਹੈ। (ਹੇ ਪੰਡਤ!) ਇਹ ਜਨੇਊ ਜੋ ਤੂੰ ਪਾਦਾ ਫਿਰਦਾ ਹੈ, ਇਹ ਤਾਂ ਤੂੰ ਚਾਰ ਕੋਡਾਂ ਮੁੱਲ ਦੇ ਕੇ ਮੰਗਵਾ ਲਿਆ, (ਆਪਣੇ ਜਜਮਾਨ ਦੇ) ਚੌਕੇ ਵਿਚ ਬੈਠ ਕੇ, (ਉਸ ਦੇ ਗਲ) ਪਾ ਦਿੱਤਾ, (ਫੇਰ ਤੂੰ ਉਸ ਦੇ ਕੰਨ ਵਿਚ ਉਪਦੇਸ਼ ਦਿੱਤਾ (ਕਿ ਅੱਜ ਤੋਂ ਤੇਰਾ ਗੁਰੂ ਬ੍ਰਾਹਮਣ ਹੋ ਗਿਆ। (ਸਮਾਂ ਪੁੱਗਣ ਤੇ ਜਦੋਂ) ਉਹ (ਜਜਮਾਨ) ਮਰ ਗਿਆ (ਤਾਂ) ਉਹ ਜਨੇਊ ਉਸ ਦੇ ਸਰੀਰ ਤੋਂ ਢਹਿ ਪਿਆ (ਭਾਵ ਸੜ ਗਿਆ ਜਾਂ ਡਿੱਗ ਪਿਆ, ਪਰ ਆਤਮਾ ਦੇ ਨਾਲ ਨਾ ਨਿਭਿਆ, ਇਸ ਵਾਸਤੇ ਉਹ ਜਜਮਾਨ ਵਿਚਾਰਾ) ਜਨੇਊ ਤੋਂ ਬਿਨਾਂ ਹੀ (ਸੰਸਾਰ ਤੋਂ) ਗਿਆ।" ਕੀ ਇਹ ਹਿੰਦੂ ਭਾਵਨਾਵਾਂ ਦੀ ਸਾਫ਼ ਹੱਤਕ ਹੈ।

ਨਾਸਤਿਕਾਂ ਨੇ ਕਦੇ ਵੀ ਕਿਸੇ ਧਾਰਮਿਕ ਧਮ ਜਾਂ ਧਰਮ ਦੀ ਬੇਹੁਰਮਤੀ ਨਹੀਂ ਕੀਤੀ। ਪਰ ਨਾਸਤਿਕਾਂ ਬਾਰੇ ਬਾਬਾ ਫਰੀਦ ਨੇ ਜੋ ਕਿਹਾ ਉਹ ਦੇਖੋ: "ਜੇ ਸਿਰ (ਬੰਦਗੀ ਵਿਚ) ਮਾਲਕ-ਰੱਬ ਅੱਗੇ ਨਹੀਂ ਨਿਉਂਦਾ, ਉਸ ਸਿਰ ਦਾ ਕੋਈ ਲਾਭ ਨਹੀਂ। ਉਸ ਸਿਰ ਨੂੰ ਹਾੜੀ ਬਾਲਣ ਦੇ ਥਾਂ ਬਾਲ ਦੇਣਾ ਚਾਹੀਦੇ (ਭਾਵ, ਉਸ ਆਕੜੇ ਹੋਏ ਸਿਰ ਨੂੰ ਸੁੱਕੀ ਲੱਕੜੀ ਹੀ ਸਮਝੋ)।" ਇਹ ਨਾਸਤਿਕਾਂ ਦੀਆਂ ਭਾਵਨਾਵਾਂ

ਨੂੰ ਠੇਸ ਪਹੁੰਚਾਉਣਾ ਬਣ ਸਕਦਾ ਹੈ। ਵਿਦਵਾਨਾਂ ਅਨੁਸਾਰ ਸਾਡੇ ਦੇਸ਼ ਵਿੱਚ ਮੁੱਖ ਧਰਮਾਂ ਸਮੇਤ ਕੁੱਲ ਧਰਮਾਂ ਦੀ ਗਿਣਤੀ 3700 ਹੈ। ਇਸ ਲਈ ਕੋਈ ਵੀ ਕਾਰਵਾਈ ਉਨ੍ਹਾਂ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਦਾ ਮਸਲਾ ਬਣ ਸਕਦਾ ਹੈ।

**ਭਾਵਨਾਵਾਂ ਦੇ ਮਸਲੇ ਨੂੰ ਕਿਵੇਂ ਲਈਏ:**

ਜੇਕਰ ਕੋਈ ਭਾਵਨਾਵਾਂ ਨੂੰ ਠੇਸ ਪਹੁੰਚੀ ਹੋਈ ਮਹਿਸੂਸ ਕਰਦਾ ਹੈ ਤਾਂ ਕੀ ਕਰਨਾ ਚਾਹੀਦਾ ਹੈ? ਜਿਹੜੇ ਲੋਕ ਪਰਮਾਤਮਾ 'ਚ ਵਿਸ਼ਵਾਸ ਰੱਖਦੇ ਹਨ, ਉਨ੍ਹਾਂ ਨੂੰ ਆਪਣੇ ਵਿਸ਼ਵਾਸ 'ਤੇ ਖੜਨਾ ਚਾਹੀਦਾ ਹੈ ਕਿ ਪਰਮਾਤਮਾ ਗਲਤ ਕੰਮ ਦੀ ਸਜ਼ਾ ਜ਼ਰੂਰ ਦੇਵੇਗਾ। ਜੇਕਰ ਕਿਸੇ ਕਾਰਨ ਉਹ ਇਹ ਨਹੀਂ ਕਰ ਸਕਦੇ ਤਾਂ ਉਹ ਕਾਨੂੰਨ ਦਾ ਸਹਾਰਾ ਲੈਣ। ਕਿਉਂ? ਕਿਉਂਕਿ ਜੇਕਰ ਹਰ ਕੋਈ ਆਪਣੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚੀ ਹੋਈ ਮਹਿਸੂਸ ਕਰਨ 'ਤੇ ਦੂਸਰਿਆਂ ਨੂੰ ਮਾਰਨ ਤੁਰ ਪੈਂਦਾ ਹੈ ਤਾਂ ਸਮਾਜ ਚੱਲ ਨਹੀਂ ਸਕਦਾ। ਸਰੀਰਕ ਤੌਰ 'ਤੇ ਟਕਰਾਅ ਸਿਰਫ਼ ਉਦੋਂ ਹੀ ਵਾਜਬ ਹੈ ਜਦੋਂ ਕੋਈ ਹਮਲੇ ਰਾਹੀਂ ਸਾਡੇ ਦੇਸ਼, ਕੌਮ, ਲੋਕਾਂ ਨੂੰ ਗੁਲਾਮ ਬਣਾਉਣ ਦਾ ਯਤਨ ਕਰੇ। ਜੇਕਰ ਕੋਈ ਕਿਸੇ ਧਰਮ ਦੇ ਅਨੁਸਾਰੀ ਨਹੀਂ ਚੱਲਦਾ ਤਾਂ ਸਬੰਧਤ ਧਰਮ ਵਾਲਿਆਂ ਨੂੰ ਸੰਵਾਦ ਰਚਾਉਣਾ ਚਾਹੀਦਾ ਹੈ, ਆਪਣੇ ਨਾਲ ਸਹਿਮਤ ਕਰਨਾ ਚਾਹੀਦਾ ਹੈ ਜਾਂ ਉਸ ਨਾਲ ਸਹਿਮਤ ਹੋਣਾ ਚਾਹੀਦਾ ਹੈ। ਕੁਦਰਤ ਨਾਲ ਮਨੁੱਖ ਇਸੇ ਤਰ੍ਹਾਂ ਚਲਦਾ ਹੈ- ਮਨੁੱਖ ਜਾਂ ਤਾਂ ਕੁਦਰਤ ਨੂੰ ਆਪਣੇ ਅਨੁਸਾਰ ਢਾਲਦਾ ਹੈ ਜਾਂ ਫਿਰ ਆਪ ਉਸ ਅਨੁਸਾਰ ਢਲਦਾ ਹੈ। ਜੀਵਨ ਦਾ ਇਹੀ ਤਰਕ ਹੈ।

**ਸਿੱਟੇ:** ਪਹਿਲਾ, ਡੇਰਾ ਵਿਵਾਦ ਸਿਆਸਤ ਤੋਂ ਪ੍ਰੇਰਿਤ ਸੀ, ਸ਼ਰਧਾਲੂ ਲੋਕਾਂ ਦੀਆਂ ਭਾਵਨਾਵਾਂ ਨੂੰ ਤਾਂ ਵਰਤਿਆ ਗਿਆ; ਦੂਸਰਾ, ਪਿਛਲੇ ਅੰਕ 'ਚ ਅਸੀਂ ਕਿਹਾ ਸੀ ਕਿ ਹਾਕਮ ਧਿਰਾਂ ਲੋਕਾਂ ਨੂੰ ਭਰਾ-ਮਾਰ ਲੜਾਈ 'ਚ ਉਲਝਾਉਣ ਲਈ ਨਹੁ 'ਤੇ ਹਨ, ਸਾਡੀ ਗੱਲ ਇਸ ਵਿਵਾਦ ਨੇ ਸੱਚੀ ਕਰ ਦਿੱਤੀ ਹੈ। ਇਹ ਧਿਰਾਂ ਲੋਕਾਂ ਅੰਦਰ ਕੁੱਝ ਹੱਦ ਤੱਕ ਫਿਰਕੂ ਨਫਰਤ ਪੈਦਾ ਕਰਕੇ ਉਨ੍ਹਾਂ ਦਰਮਿਆਨ ਪਾੜਾ ਵਧਾਉਣ 'ਚ ਕਾਮਯਾਬ ਹੋਈਆਂ ਹਨ। ਅਤੇ ਇਨ੍ਹਾਂ ਨੇ ਧਾਰਮਿਕ ਮੂਲਵਾਦ ਦਾ ਆਧਾਰ ਮਜ਼ਬੂਤ ਕੀਤਾ ਹੈ। ਸੋ ਲੋਕਾਂ ਨੂੰ ਚਾਹੀਦਾ ਹੈ ਕਿ ਉਹ ਹਾਕਮ ਧਿਰਾਂ ਦੇ ਮਨਸੂਬਿਆਂ ਨੂੰ ਪਛਾਣਨ ਤੇ ਪਛਾੜਣ; ਤੀਸਰਾ, ਧਰਮ ਨੂੰ ਸਿਆਸਤ ਨਾਲੋਂ ਵੱਖ ਕਰਨ ਦੀ ਮੰਗ ਉਭਾਰੀ ਜਾਣੀ ਚਾਹੀਦੀ ਹੈ, ਤਾਂ ਕਿ ਘੱਟੋ-ਘੱਟ ਇਹ ਗੱਠਜੋੜ ਕਰਕੇ ਹੋਣ ਵਾਲੇ ਨੁਕਸਾਨ ਤੋਂ ਬੱਚਤ ਰਹੇ; ਚੌਥਾ, ਸੂਝਵਾਨ ਵਿਅਕਤੀਆਂ ਤੇ ਲੋਕ-ਪੱਖੀ ਜਥੇਬੰਦੀਆਂ ਦਾ ਫਰਜ਼ ਬਣਦਾ ਹੈ ਕਿ ਉਹ ਲੋਕਾਂ ਨੂੰ ਇੱਕਜੁਟ ਕਰਨ ਤੇ ਲੋਕਾਂ ਦੇ ਮਨਾਂ 'ਚ ਬਿਠਾਇਆ ਇਹ ਧਰਮ ਦੇ ਨਾਂ 'ਤੇ ਪੈਦਾ ਕੀਤੇ ਜਾ ਰਹੇ ਖੰਭ ਨੂੰ ਦੂਰ ਕਰਨ ਲਈ ਅੱਗੇ ਆਉਣ।

ਹਵਾਲੇ: 1. ਤਹਿਲਕਾ (ਅੰਗਰੇਜ਼ੀ ਪੱਤਰੀਕਾ), 2 ਜੂਨ, 2007; 2. ਫਿਲਸਫੀ ਆਫ ਸਿਖਿਜ਼ਮ (ਅੰਗਰੇਜ਼ੀ) - ਸ਼ੇਰ ਸਿੰਘ, ਪ੍ਰਕਾਸ਼ਕ: ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਅੰਮ੍ਰਿਤਸਰ-ਅਕਤੂਬਰ 1993; 3. ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਰਪਣ ਪੰਥੀ ਤੀਜੀ ਪੰਨਾ 666-67-ਤੀਕਾਕਾਰ ਡਾ. ਸਾਹਿਬ ਸਿੰਘ ਡੀ. ਲਿਟ., ਰਾਜ ਪਬਲਿਸ਼ਰਜ਼, ਜਲੰਧਰ; ਅਤੇ 4. ਉਪਰੋਕਤ- ਪੰਥੀ ਦਸਵੀਂ- ਸਫ਼ਾ 333

# ਅਜਿਹਾ ਸੀ ਸਾਡਾ ਭਗਤ ਸਿੰਘ

ਚਿਰੰਜੀਵੀ ਲਾਲ ਕੰਗਣੀਵਾਲ

ਬਾਬਾ ਸੋਹਣ ਸਿੰਘ ਭਕਨਾ ਜੀ ਲਿਖਦੇ ਹਨ, 'ਜਦ ਭਗਤ ਸਿੰਘ ਤੇ ਉਸ ਦੇ ਸਾਥੀਆਂ ਨੂੰ ਮੁਕੱਦਮਾ ਚਲਾਉਣ ਲਈ ਲਾਹੌਰ ਦੀ ਸੈਂਟਰਲ ਜੇਲ ਤੋਂ ਬੋਸਟਨ ਜੇਲ ਵਿੱਚ ਲਿਆਂਦਾ ਗਿਆ ਤਾਂ ਮੈਂ ਤੇ ਭਾਈ ਕੇਸਰ ਸਿੰਘ ਠੱਠ ਗੜ੍ਹ ਪਹਿਲਾਂ ਹੀ ਜੇਲ ਵਿੱਚ ਆ ਚੁੱਕੇ ਸਾਂ। ਕਿਸੇ ਨਾ ਕਿਸੇ ਢੰਗ ਨਾਲ ਤਿੰਨੀ ਭੁ ਦਿਨੀਂ ਮੈਂ ਤੇ ਭਗਤ ਸਿੰਘ ਜਰੂਰ ਮਿਲਦੇ ਸਾਂ ਤੇ ਵਿਚਾਰਾਂ ਦਾ ਖੁੱਲ੍ਹਾ ਵਟਾਂਦਰਾ ਕਰਦੇ ਸਾਂ। ਇੱਕ ਦਿਨ ਮੈਂ ਭਗਤ ਸਿੰਘ ਨੂੰ ਮਖੌਲ ਨਾਲ ਪੁੱਛਿਆ, 'ਤੂੰ ਤਾਂ ਅਜੇ ਨੌਜਵਾਨ ਸੀ, ਪੜ੍ਹਿਆ ਲਿਖਿਆ ਵੀ ਤੇ ਤੇਰੀ ਖਾਣ ਪੀਣ ਦੀ ਉਮਰ ਵੀ ਸੀ। ਤੂੰ ਏਧਰ ਕਿਵੇਂ ਫਸ ਗਿਆ?' ਭਗਤ ਸਿੰਘ ਨੇ ਹੱਸ ਕੇ ਜਵਾਬ ਦਿੱਤਾ, 'ਇਹ ਮੇਰਾ ਕਸੂਰ ਨਹੀਂ, ਤੁਹਾਡਾ ਅਤੇ ਤੁਹਾਡੇ ਸਾਥੀਆਂ ਦਾ ਹੈ।' ਮੈਂ ਪੁੱਛਿਆ, 'ਸਾਡਾ ਕਿਸ ਤਰ੍ਹਾਂ ਹੈ?' ਭਗਤ ਸਿੰਘ ਨੇ ਕਿਹਾ, 'ਜੇ ਕਰਤਾਰ ਸਿੰਘ ਸਰਾਭਾ ਤੇ ਉਹਨਾਂ ਦੇ ਸਾਥੀ ਹੱਸ-ਹੱਸ ਕੇ ਡਾਂਸੀਆਂ ਤੇ ਨਾ ਲਟਕਦੇ ਤੇ ਤੁਸੀਂ ਸਾਰੇ ਅੰਡੇਮਾਨ ਜੇਲ੍ਹ ਕੁੰਡੀ ਨਰਕ ਵਿੱਚ ਪੈ ਕੇ ਸਾਬਤ ਨਾ ਨਿਕਲਦੇ ਤਾਂ ਸ਼ਾਇਦ ਮੈਂ ਵੀ ਏਧਰ ਨਾ ਆਉਂਦਾ।'

ਭਗਤ ਸਿੰਘ ਛੇ ਫੁੱਟ, ਬਹੁਤ ਖੂਬਸੂਰਤ ਤੇ ਅਜੇ ਮੁੱਛ ਫੁੱਟ ਨੌਜਵਾਨ ਸੀ। ਨਿਡਰ ਜਰਨੈਲ, ਫਿਲਾਸਫਰ ਤੇ ਉੱਚੇ ਦਰਜੇ ਦੀ ਰਾਜਸੀ ਸੂਝ ਰੱਖਣ ਵਾਲਾ ਸੀ। ਦੇਸ਼ ਭਗਤੀ ਦੇ ਨਾਲ ਦੁਨੀਆਂ ਭਰ ਦੀ ਪੀੜਤ ਜਨਤਾ ਦਾ ਦਰਦ ਉਸ ਦੇ ਦਿਲ ਵਿੱਚ ਕੁੱਟ-ਕੁੱਟ ਕੇ ਭਰਿਆ ਹੋਇਆ ਸੀ। ਜਦ ਵੀ ਮੈਂ ਭਗਤ ਸਿੰਘ ਨੂੰ ਮਿਲਦਾ ਤਾਂ ਮੈਨੂੰ ਇੰਜ ਲਗਦਾ ਕਿ ਭਗਤ ਸਿੰਘ ਤੇ ਕਰਤਾਰ ਸਿੰਘ ਸਰਾਭਾ ਦੀਆਂ ਕੇਵਲ ਮੂਰਤੀਆਂ ਹੀ ਦੋ ਸਨ ਪਰ ਉਹਨਾਂ ਦੇ ਗੁਣ ਤੇ ਕਰਮ ਇੱਕੋ ਹੀ ਸਨ। ਇੱਕ ਦਿਨ ਮੈਂ ਭਗਤ ਸਿੰਘ ਨੂੰ ਪੁੱਛਿਆ, 'ਸਾਂਡਰਸ ਨੂੰ ਤੁਸੀਂ ਕਿਸ ਲਈ ਮਾਰਿਆ ਸੀ? ਕੀ ਜੇ ਅਖਬਾਰਾਂ ਵਿੱਚ ਲਿਖਿਆ ਹੈ ਕਿ ਤੁਸੀਂ ਲਾਲਾ ਲਾਜਪਤ ਰਾਏ ਦੀ ਮੌਤ ਦਾ ਬਦਲਾ ਲੈਣ ਲਈ ਮਾਰਿਆ ਸੀ, ਠੀਕ ਹੈ? ਕੀ ਜੇ ਸਾਂਡਰਸ ਲਾਲਾ ਲਾਜਪਤ ਰਾਏ ਨੂੰ ਲਾਠੀ ਨਾ ਮਾਰਦਾ ਤੇ ਉਹਨਾਂ ਦੀ ਮੌਤ ਨਾ ਹੁੰਦੀ ਤਾਂ ਕੀ ਤੁਹਾਡੇ ਅਤੇ ਤੁਹਾਡੇ ਸਾਥੀਆਂ ਦੇ ਦਿਲ ਵਿੱਚ ਸਾਂਡਰਸ ਨੂੰ ਮਾਰਨ ਦਾ ਖਿਆਲ ਪੈਦਾ ਹੀ ਨਾ ਹੁੰਦਾ?' ਭਗਤ ਸਿੰਘ ਨੇ ਜਵਾਬ ਦਿੱਤਾ, 'ਸਾਡੀ ਪਾਰਟੀ ਦਾ ਉਦੇਸ਼ ਸਿਰਫ਼ ਦਹਿਸ਼ਤਗਰਦੀ ਹੀ ਨਹੀਂ ਸੀ, ਅਸੀਂ ਤਾਂ ਅੰਗਰੇਜ਼ਾਂ ਦੀ ਗੁਲਾਮੀ ਤੋਂ ਦੇਸ਼ ਨੂੰ ਆਜ਼ਾਦ ਕਰਵਾਉਣਾ ਚਾਹੁੰਦੇ ਸਾਂ। ਜਿਸ ਤਰ੍ਹਾਂ 1914-15 ਵਿੱਚ ਗਦਰ ਪਾਰਟੀ ਦਾ ਉਦੇਸ਼ ਵੀ ਇਹੋ ਸੀ। ਜੇ ਤੁਸੀਂ ਸਾਂਡਰਸ ਨੂੰ ਮਾਰਿਆ ਤੇ ਪਾਰਲੀਮੈਂਟ ਵਿੱਚ ਬੈਠ ਸੁੱਟਿਆ ਤਾਂ ਇਸ ਉਦੇਸ਼ ਦੀ ਪੂਰਤੀ ਲਈ ਕਿ ਦੁਸ਼ਮਣਾਂ ਨੂੰ ਪਤਾ ਲੱਗ ਜਾਏ ਕਿ ਹਿੰਦੁਸਤਾਨ ਦੇ ਨੌਜਵਾਨ ਹੁਣ ਤੁਹਾਡੀ ਗੁਲਾਮੀ ਬਰਦਾਸ਼ਤ ਨਹੀਂ ਕਰ ਸਕਦੇ।'

ਭਗਤ ਸਿੰਘ ਤੇ ਉਸ ਦੇ ਸਾਥੀਆਂ ਨੇ ਜੇਲ੍ਹ ਵਿੱਚ ਰਾਜਸੀ ਕੈਦੀਆਂ ਲਈ ਇੱਕ ਸਪੈਸ਼ਲ ਕਲਾਸ ਬਣਾਏ ਜਾਣ ਦੀ ਮੰਗ ਕੀਤੀ, ਜਿਸ ਵਿੱਚ ਅਮੀਰ ਗਰੀਬ ਸਾਰਿਆਂ ਨਾਲ ਇੱਕੋ ਜਿਹਾ ਵਰਤਾਓ ਹੋਵੇ ਤੇ ਮੰਗ ਨਾ ਮੰਨੇ ਜਾਣ ਤੇ ਭੁੱਖ ਹੜਤਾਲ ਕਰ ਦਿੱਤੀ। ਕੁਝ ਦਿਨ

ਤਾਂ ਮੈਂ ਵੇਖਦਾ ਰਿਹਾ ਪਰ ਜਦ ਹੜਤਾਲ ਲੰਬੀ ਹੁੰਦੀ ਦਿਸੀ ਤਾਂ ਮੈਂ ਬਰਦਾਸ਼ਤ ਨਾ ਕਰ ਸਕਿਆ ਤੇ ਜੇਲ੍ਹ ਵਾਲਿਆਂ ਨੂੰ ਭੁੱਖ ਹੜਤਾਲ ਦਾ ਨੋਟਿਸ ਦੇ ਦਿੱਤਾ। ਜਦ ਭਗਤ ਸਿੰਘ ਨੂੰ ਪਤਾ ਲੱਗਾ ਤਾਂ ਉਸ ਨੇ ਮੈਨੂੰ ਕਈ ਸੁਨੇਹੇ ਭੇਜੇ, 'ਬਾਬਾ ਜੀ, ਤੁਸੀਂ ਪਹਿਲਾਂ ਹੀ ਬਹੁਤ ਕਸ਼ਟ ਉਠਾ ਚੁੱਕੇ ਹੋ, ਹੁਣ ਭੁੱਖ ਹੜਤਾਲ ਨਾ ਕਰੋ।' ਮੈਂ ਪਿਆਰ ਨਾਲ ਜਵਾਬ ਦਿੱਤਾ, 'ਭਗਤ ਸਿੰਘ ਜਦ ਤੁਸੀਂ ਨੌਜਵਾਨ ਦੂਜਿਆਂ ਦੇ ਦੁੱਖਾਂ ਨੂੰ ਦੂਰ ਕਰਨ ਲਈ ਕੁਰਬਾਨੀ ਦੇ ਰਹੇ ਹੋ ਤਾਂ ਮੈਂ ਖੁੱਫੀ ਉਮਰ ਵਿੱਚ ਜੋ ਖਤਮ ਹੋਣ ਤੇ ਹੈ, ਬਾਹਰ ਬੈਠਾ ਕਿਸ ਤਰ੍ਹਾਂ ਤਮਾਸ਼ਾ ਵੇਖ ਸਕਦਾ ਹਾਂ?' ਮੈਂ ਵੀ ਭੁੱਖ ਹੜਤਾਲ ਕਰ ਦਿੱਤੀ ਤੇ ਆਖਰ ਤੱਕ ਉਸ ਵਿੱਚ ਸ਼ਾਮਲ ਰਿਹਾ। ਇਹ ਮੇਰੀ ਚੌਥੀ ਭੁੱਖ ਹੜਤਾਲ ਸੀ।

ਇਨਕਲਾਬੀ ਗਰੁੱਪ ਦੇ ਮੈਂਬਰ ਵਿਜੇ ਕੁਮਾਰ ਸਿਨਹਾ ਭਗਤ ਸਿੰਘ ਨਾਲ ਜੁੜੀਆਂ ਯਾਦਾਂ ਨੂੰ ਆਪਣੀ ਪੁਸਤਕ 'ਮੇਰੀਆਂ ਦੁੱਖ ਭਰੀਆਂ ਯਾਦਾਂ' ਵਿੱਚ ਇੰਜ ਪ੍ਰਗਟ ਕਰਦੇ ਹਨ: 'ਸਤਿਦਰਨਾਬ ਬੰਬ ਬਣਾਉਣ ਦਾ ਮਾਹਰ ਸੀ। ਸੰਨ 1928 ਵਿੱਚ ਸਾਨੂੰ ਸਿਖਲਾਈ ਦੇਣ ਲਈ ਉਹ ਆਗਰੇ ਆਏ ਸਨ। ਉਹਨਾਂ ਜੇਲ੍ਹ ਵਿੱਚ ਕੈਦੀਆਂ ਦੇ ਹੱਕਾਂ ਲਈ ਭੁੱਖ ਹੜਤਾਲ ਕਰਕੇ ਆਪਣੀ ਆਗੂਤੀ ਦਿੱਤੀ ਸੀ। ਇਹੋ ਜਿਹੀ ਬਹਾਦਰੀ ਵੇਖਣ ਦਾ ਸਮਾਂ ਮੈਨੂੰ 1930 ਵਿੱਚ ਭਗਤ ਸਿੰਘ ਨਾਲ ਫਿਰ ਲਾਹੌਰ ਵਿੱਚ ਮਿਲਿਆ। ਭਗਤ ਸਿੰਘ ਨੂੰ ਫਾਂਸੀ ਦਾ ਹੁਕਮ ਹੋ ਚੁੱਕਾ ਸੀ ਪਰ ਉਸ ਦੇ ਸਾਥੀ ਚਾਹੁੰਦੇ ਸਨ ਕਿ ਉਸ ਨੂੰ ਛੁਡਾ ਲਿਆ ਜਾਵੇ। ਇਹ ਵੀ ਉਮੀਦ ਸੀ ਕਿ ਕਾਂਗਰਸ ਅੰਗਰੇਜ਼ੀ ਸਰਕਾਰ ਤੇ ਦਬਾਅ ਪਾ ਕੇ ਉਸ ਨੂੰ ਰਿਹਾ ਕਰਵਾ ਲਵੇ ਪਰ ਭਗਤ ਸਿੰਘ ਨੂੰ ਇਹ ਪਸੰਦ ਨਹੀਂ ਸੀ। ਉਸ ਨੂੰ ਵਿਸ਼ਵਾਸ ਸੀ ਕਿ ਉਸ ਦੀ ਜੀਵਨ ਆਗੂਤੀ ਨਾਲ ਹੀ ਸਮਾਜਵਾਦੀ ਇਨਕਲਾਬ ਦੇ ਵਿਚਾਰ ਫੈਲ ਸਕਣਗੇ। ਉਸ ਨੇ ਇਨਕਲਾਬ ਦਾ ਨਾਅਰਾ ਲਾ ਕੇ 23 ਮਾਰਚ 1938 ਨੂੰ ਫਾਂਸੀ ਦੇ ਰੌਸੇ ਨੂੰ ਚੁੰਮ ਲਿਆ। ਭਗਤ ਸਿੰਘ ਹੁਰਾਂ ਦੇ ਸਾਥੀ ਅਜੇ ਕੁਮਾਰ ਘੋਸ਼ ਅਨੁਸਾਰ ਪੜ੍ਹਾਈ ਦਾ ਸ਼ੌਕੀਨ ਭਗਤ ਸਿੰਘ ਪੜ੍ਹਨ ਲਈ ਹਮੇਸ਼ਾ ਉਤਾਵਲਾ ਰਹਿੰਦਾ ਸੀ। ਉਸ ਨੇ ਜੇਲ੍ਹ ਵਿੱਚ ਆਪਣਾ ਵਧੇਰੇ ਸਮਾਂ ਸਮਾਜਵਾਦੀ ਸਾਹਿਤ ਪੜ੍ਹਨ ਵਿੱਚ ਗੁਜ਼ਾਰਿਆ। ਸਾਡੇ ਸਾਰਿਆਂ ਵਿੱਚੋਂ ਸ਼ਾਇਦ ਸਭ ਤੋਂ ਪਹਿਲਾਂ ਉਹ ਹੀ ਸਮਾਜਵਾਦੀ ਵਿਚਾਰਾਂ ਵੱਲ ਖਿੱਚਿਆ ਗਿਆ ਸੀ। ਉਹ ਪੱਕਾ ਨਾਸਤਿਕ ਸੀ ਤੇ ਦਹਿਸ਼ਤਪਸੇਦਾ ਵਾਂਗ ਉਸ ਵਿੱਚ ਧਾਰਮਿਕ ਵਿਸ਼ਵਾਸ ਕੋਈ ਨਹੀਂ ਸੀ। ਇਹ ਕਹਿਣਾ ਅਧਿਐਨ, ਸਾਡੇ ਵੱਲੋਂ ਅਕਸਰ ਕੀਤੇ ਜਾਂਦੇ ਵਿਚਾਰ ਵਟਾਂਦਰੇ ਤੇ ਬਾਹਰ ਦੀਆਂ ਘਟਨਾਵਾਂ ਦੇ ਸਿੱਟੇ ਵਜੋਂ ਭਗਤ ਸਿੰਘ ਨੇ ਇਸ ਗੱਲ ਤੇ ਵਧੇਰੇ ਜ਼ੋਰ ਦੇਣਾ ਸ਼ੁਰੂ ਕਰ ਦਿੱਤਾ ਕਿ ਹਥਿਆਰਬੰਦ ਕਾਰਵਾਈ ਸਿਰਫ਼ ਜਨਤਾ ਦੀ ਲਹਿਰ ਨਾਲ ਤਾਲਮੇਲ ਕਾਇਮ ਕਰਕੇ ਇਸ ਲਹਿਰ ਦੇ ਇੱਕ ਅਨਿੱਖੜਵਾਂ ਅੰਗ ਵਜੋਂ, ਇਸ ਦੀਆਂ ਲੋੜਾਂ ਤੇ ਮੰਗਾਂ ਅਧੀਨ ਕਰਕੇ ਹੀ ਕੀਤੀ ਜਾਵੇ।

ਬਾਬਾ ਭਾਗ ਸਿੰਘ ਕੈਨੇਡੀਅਨ, ਭਗਤ ਸਿੰਘ ਨਾਲ



ਜੁੜੀਆਂ ਆਪਣੀਆਂ ਯਾਦਾਂ ਬਾਰੇ ਲਿਖਦੇ ਹਨ : ਮੈਂ ਸਫ਼ਰ ਕਰਨ ਸਮੇਂ 'ਬੰਦੀ ਜੀਵਨ' ਤੇ 'ਕਿਰਤੀ' ਰਸਾਲਾ ਆਪਣੇ ਕੋਲ ਰੱਖਦਾ ਸੀ। ਇਹਨਾਂ ਰਾਹੀਂ ਇਨਕਲਾਬੀਆਂ ਨਾਲ ਮੇਲ ਜੋਲ ਹੋ ਜਾਂਦਾ ਸੀ। ਕਾਕੋਰੀ ਕੇਸ ਮਗਰੋਂ ਇੱਕ ਵੇਰਾਂ ਗੱਡੀ ਵਿੱਚ ਇਹਨਾਂ ਰਾਹੀਂ ਹੀ ਭਗਤ ਸਿੰਘ ਨਾਲ ਮੇਰਾ ਮੇਲ ਹੋ ਗਿਆ। ਸਹਿਜੇ-ਸਹਿਜੇ ਨੌਜਵਾਨ ਭਾਰਤ ਸਭਾ ਤੇ ਕਿਰਤੀ ਕਿਸਾਨ ਪਾਰਟੀ ਇੱਕ ਦੂਜੇ ਦੀ ਸਹਾਇਤਾ ਕਰਕੇ ਕੰਮ ਕਰਨ ਲੱਗ ਪਈਆਂ। ਭਾਰਤ ਨੌਜਵਾਨ ਸਭਾ ਵੱਲੋਂ ਰਾਮ ਕ੍ਰਿਸ਼ਨ ਬੀ.ਏ. ਨੈਸ਼ਨਲ ਪ੍ਰਧਾਨ, ਭਗਤ ਸਿੰਘ, ਭਗਵਤੀ ਚਰਨ ਤੇ ਧਨਵੰਤਰੀ ਮਿਲਿਆ ਕਰਦੇ ਸਨ ਤੇ ਸਲਾਹ ਮਸ਼ਵਰਾ ਕਰਿਆ ਕਰਦੇ ਸਨ। ਇੱਕ ਵੇਰਾਂ ਦੀ ਗੱਲ ਹੈ, ਭਗਤ ਸਿੰਘ ਨਾਲ ਗੱਲਾਂ ਕਰਦਿਆਂ ਮੈਂ ਇਸ ਤਰ੍ਹਾਂ ਕਹਿ ਬੈਠਾ, "ਯਾਰ, ਕਾਕੋਰੀ ਕੇਸ ਦੇ ਇਨਕਲਾਬੀਆਂ ਦੀਆਂ ਕੁਰਬਾਨੀਆਂ ਤਾਂ ਬੜੀਆਂ ਹਨ ਪਰ ਸਰਕਾਰ ਪਾਸ ਰਹਿਮ ਦੀ ਦਰਖਾਸਤ ਕਿਉਂ ਕੀਤੀ? ਜ਼ਾਲਮ ਸਰਕਾਰ ਤੋਂ ਰਹਿਮ ਦੀ ਆਸ ਕਿਉਂ ਰੱਖੀ? ਜਾਣਦਾ ਏਂ, ਕਰਤਾਰ ਸਿੰਘ ਸਰਾਭਾ ਤੇ ਹੋਰ ਗਦਰੀ ਇਨਕਲਾਬੀਆਂ ਨੇ ਕਿਸ ਤਰ੍ਹਾਂ ਹੱਸ-ਹੱਸ ਕੇ ਫਾਂਸੀ ਦੇ ਰੱਸੇ ਉਮੇਂ ਤੇ ਕਈਆਂ ਵੱਲੋਂ ਜ਼ੋਰ ਦੇਣ ਤੇ ਵੀ ਰਹਿਮ ਦੀ ਦਰਖਾਸਤ ਨਾ ਕੀਤੀ।" ਇਹ ਸੁਣ ਕੇ ਭਗਤ ਸਿੰਘ ਚਮਕ ਉੱਠਿਆ, ਉਸ ਦਾ ਚਿਹਰਾ ਲਾਲ ਹੋ ਗਿਆ, ਤੇ ਉਹ ਬੜੇ ਗੁੱਸੇ ਨਾਲ ਬੋਲਿਆ, "ਮੈਂ ਤੁਹਾਨੂੰ ਦੱਸਾਂਗਾ, ਕਿ ਇੱਕ ਇਨਕਲਾਬੀ ਕਿਸ ਤਰ੍ਹਾਂ ਗੱਲ ਵੱਜ ਕੇ ਸ਼ਹੀਦ ਹੁੰਦਾ ਹੈ।" ਮੈਂ ਉਸ ਨੂੰ ਬਖ਼ੇਰਾ ਠੰਡਾ ਕਰਨ ਦੀ ਕੋਸ਼ਿਸ਼ ਕੀਤੀ ਕਿ ਮੈਂ ਤਾਂ ਸਹਿਜ ਸੁਭਾਅ ਹੀ ਗੱਲ ਕੀਤੀ ਹੈ, ਮੇਰੇ ਦਿਲ ਵਿੱਚ ਕਾਕੋਰੀ ਦੇ ਸ਼ਹੀਦਾਂ ਦੀ

ਬਹੁਤ ਕਦਰ ਹੈ। ਰਾਜਨੀਤੀ ਵਿੱਚ ਕਈ ਪੌਤੜੇ ਵਰਤਦੇ ਪੈਂਦੇ ਹਨ ਪਰ ਮਾਲੂਮ ਹੁੰਦਾ ਸੀ ਕਿ ਉਸ ਦੇ ਦਿਲ ਨੂੰ ਭਾਵੀ ਸੱਟ ਵੱਜੀ ਸੀ। ਭਗਤ ਸਿੰਘ ਨਾਲ ਮੇਰੇ ਡੂੰਘੇ ਸਬੰਧ ਰਹੇ ਹਨ। ਹੋਰ ਵੀ ਕਈ ਮੌਕਿਆਂ ਤੇ ਅਸੀਂ ਭਾਰਤ ਨੌਜਵਾਨ ਸਭਾ ਦੇ ਇਨਕਲਾਬੀਆਂ ਦੀ ਮਦਦ ਕਰਦੇ ਰਹਿੰਦੇ ਸਾਂ ਤੇ ਰਾਜਸੀ ਮੈਦਾਨ ਵਿੱਚ ਉਹ ਵੀ ਸਾਡਾ ਸਾਥ ਦਿੰਦੇ ਸਨ।

ਪ੍ਰਸਿੱਧ ਲੇਖਕ ਖਵਾਜਾ ਅਹਿਮਦ ਅੱਬਾਸ ਭਗਤ ਸਿੰਘ ਬਾਰੇ ਲਿਖਦੇ ਹਨ, 'ਭਗਤ ਸਿੰਘ ਭਾਰਤੀ ਨੌਜਵਾਨਾਂ ਦੇ ਦਲੇਰਾਨਾ ਸੁਪਨਿਆਂ ਤੇ ਸਭ ਤੋਂ ਉੱਚੀਆਂ ਉਮੰਗਾਂ ਦਾ ਪ੍ਰਤੀਕ ਸੀ। ਉਸ ਦੀ ਜਵਾਨੀ, ਉਸ ਦੇ ਸੁੰਦਰ ਨਕਸ਼, ਉਸ ਦੇ ਦਲੇਰਾਨਾ ਕਾਰਨਾਮੇ, ਉਸ ਦਾ ਰੁਮਾਂਚਕ ਆਦਰਸ਼ਵਾਦ ਤੇ ਉਸ ਦਾ ਕਵਿਤਾ ਲਈ ਪਿਆਰ ਸੱਭੇ ਗੱਲਾਂ ਭਗਤ ਸਿੰਘ ਦੀ ਬੀਰ ਗਾਥਾ ਦੇ ਅੰਗ ਸਨ ਪਰ ਇਸ ਤੋਂ ਵੀ ਵੱਧ ਉਸ ਵਿਚਾਰਧਾਰਾ ਦੀ ਅਪੀਲ ਸੀ ਜਿਸ ਲਈ ਉਸ ਨੇ ਆਪਣੀ ਜਾਨ ਵਾਰ ਦਿੱਤੀ। ਇਹ ਇੱਕ ਅਜਿਹੀ ਵਿਚਾਰਧਾਰਾ ਸੀ ਜਿਸ ਨੂੰ ਭਾਰਤ ਮਾਤਾ ਤੇ ਰਾਮ ਰਾਜ ਦੇ ਮਿਥਿਹਾਸਕ ਸੰਕਲਪਾਂ ਨੇ ਨਹੀਂ ਸੀ ਟੁੰਬਿਆ ਸਗੋਂ ਸਮਾਜਵਾਦ ਦੇ ਨਵੇਂ ਇਨਕਲਾਬੀ ਆਦਰਸ਼ ਦੁਆਰਾ ਟੁੰਬੀ ਗਈ ਸੀ।'

ਮਾਰਚ 1931 ਦੇ ਚੌਥੇ ਹਫ਼ਤੇ ਸ਼ਹੀਦ ਭਗਤ ਸਿੰਘ ਦੇ ਦਿੱਲੀ ਵਿੱਚ ਹੋਏ ਸ਼ਰਧਾਂਜਲੀ ਸਮਾਗਮ ਸਮੇਂ ਸੁਭਾਸ਼ ਚੰਦਰ ਬੋਸ ਨੇ ਆਪਣੀ ਤਕਰੀਰ 'ਚ ਕਿਹਾ ਸੀ, "ਭਗਤ ਸਿੰਘ ਅੱਜ ਇੱਕ ਵਿਅਕਤੀ ਨਹੀਂ ਸਗੋਂ ਇੱਕ ਚਿੰਨ੍ਹ ਬਣ ਗਿਆ ਹੈ, ਉਹ ਇਨਕਲਾਬੀ ਭਾਵਨਾਵਾਂ ਦਾ ਚਿੰਨ੍ਹ ਹੈ, ਜਿਹੜੀ ਸਾਰੇ ਦੇਸ਼ ਵਿੱਚ ਛਾ ਗਈ ਹੈ।"

## ਆਖਰੀ ਖ਼ਤ

ਜਿਉਂਦਿਆਂ ਰਹਿਣ ਦੀ ਖ਼ਾਹਿਸ਼ ਕਦਰਤੀ ਤੌਰ ਤੇ ਮੈਨੂੰ ਵੀ ਹੋਣੀ ਚਾਹੀਦੀ ਹੈ। ਮੈਂ ਇਸ ਨੂੰ ਲੁਕਾਉਣਾ ਨਹੀਂ ਚਾਹੁੰਦਾ ਪਰ ਮੇਰਾ ਜਿਉਂਦੇ ਰਹਿਣਾ ਇੱਕ ਸ਼ਰਤ ਤੇ ਹੈ ਕਿ ਮੈਂ ਕਦੇ ਹੋ ਕੇ ਜਾਂ ਪਾਬੰਦ ਹੋ ਕੇ ਜਿਉਂਦਾ ਨਹੀਂ ਰਹਿਣਾ ਚਾਹੁੰਦਾ। ਮੇਰਾ ਨਾਂ ਹਿੰਦੁਸਤਾਨੀ ਇਨਕਲਾਬ ਦਾ ਚਿੰਨ੍ਹ ਬਣ ਚੁੱਕਾ ਹੈ ਤੇ ਇਨਕਲਾਬ ਪਸੰਦ ਪਾਰਟੀ ਦੇ ਆਦਰਸ਼ਾਂ ਤੇ ਕੁਰਬਾਨੀਆਂ ਨੇ ਮੈਨੂੰ ਬਹੁਤ ਉੱਚਿਆਂ ਕਰ ਦਿੱਤਾ ਹੈ। ਏਨਾ ਉੱਚਾ ਕਿ ਜਿਉਂਦਿਆਂ ਰਹਿਣ ਦੀ ਸ਼ਰਤ ਵਿੱਚ ਇਸ ਨਾਲੋਂ ਉੱਚਾ ਮੈਂ ਕਦੇ ਵੀ ਨਹੀਂ ਹੋ ਸਕਦਾ। ਅੱਜ ਮੇਰੀਆਂ ਕਮਜ਼ੋਰੀਆਂ ਲੋਕਾਂ ਸਾਹਮਣੇ ਨਹੀਂ ਹਨ। ਜੇ ਮੈਂ ਫਾਂਸੀ ਤੋਂ ਬਚ ਗਿਆ ਤਾਂ ਉਹ ਜ਼ਾਹਰ ਹੋ ਜਾਣਗੀਆਂ ਤੇ ਇਨਕਲਾਬ ਦਾ ਨਿਸ਼ਾਨ ਮੱਧਮ ਪੈ ਜਾਵੇਗਾ ਜਾਂ ਸ਼ਾਇਦ ਮਿਟ ਜਾਵੇਗਾ ਪਰ ਮੇਰੀ ਦਲੇਰੀ ਤੇ ਫੌਰ ਨਾਲ ਹੱਸਦਿਆਂ-ਹੱਸਦਿਆਂ ਫਾਂਸੀ ਚੜ੍ਹਨ ਦੀ ਸੂਤਰ ਵਿੱਚ ਹਿੰਦੁਸਤਾਨੀ ਮਾਵਾਂ ਆਪਣੇ ਬੱਚਿਆਂ ਦੇ ਭਗਤ ਸਿੰਘ ਬਣਨ ਦੀ ਆਗੂ ਕਰਿਆ ਕਰਨਗੀਆਂ ਤੇ ਦੇਸ਼ ਦੀ ਆਜ਼ਾਦੀ ਲਈ ਕੁਰਬਾਨ ਹੋਣ ਵਾਲਿਆਂ ਦੀ ਗਿਣਤੀ ਏਨੀ ਵਧ ਜਾਵੇਗੀ ਕਿ ਇਨਕਲਾਬ ਨੂੰ ਹੋਂਦ ਦਾ ਸਮਰਥਨ ਵਾਲੀਆਂ ਸਭ ਸ਼ੈਲੀਆਂ ਤਾਕਤਾਂ ਦੇ ਵੱਸ ਦੀ ਗੱਲ ਨਹੀਂ ਰਹੇਗੀ। ਹਾਂ, ਇੱਕ ਖ਼ਿਆਲ ਅੱਜ ਵੀ ਆਉਂਦਾ ਹੈ, ਦੇਸ਼ ਅਤੇ ਇਨਸਾਨੀਅਤ ਲਈ ਜੋ ਕੁਝ ਕਰਨ ਦੀਆਂ ਹਸਰਤਾਂ ਮੇਰੇ ਦਿਲ ਵਿੱਚ ਸਨ, ਉਹਨਾਂ ਦਾ ਹਜ਼ਾਰਵਾਂ ਹਿੱਸਾ ਵੀ ਪੂਰਾ ਨਹੀਂ ਕਰ ਸਕਿਆ। ਜੇ ਆਜ਼ਾਦ ਜਿਉਂਦਾ ਹੋ ਸਕਦਾ ਤਾਂ ਸ਼ਾਇਦ ਇਹਨਾਂ ਨੂੰ ਪੂਰਾ ਕਰਨ ਦਾ ਮੌਕਾ ਮਿਲਦਾ ਤੇ ਮੈਂ ਆਪਣੀਆਂ ਹਸਰਤਾਂ ਪੂਰੀਆਂ ਕਰ ਸਕਦਾ।

ਇਹਦੇ ਬਿਨਾਂ ਕੋਈ ਲਾਲਚ ਮੇਰੇ ਦਿਲ ਵਿੱਚ ਫਾਂਸੀ ਤੋਂ ਬਚੇ ਰਹਿਣ ਲਈ ਕਦੇ ਨਹੀਂ ਆਇਆ। ਮੇਰੇ ਵੱਧ ਖ਼ੁਸ਼ਕਿਸਮਤ ਕੌਣ ਹੋਵੇਗਾ? ਮੈਨੂੰ ਅੱਜ ਕੱਲ੍ਹ ਆਪਣੇ ਆਪ ਉੱਤੇ ਬਹੁਤ ਨਾਜ਼ ਹੈ। ਹੁਣ ਤਾਂ ਬੜੀ ਬੇਤਾਬੀ ਨਾਲ ਆਖਰੀ ਇਮਤਿਹਾਨ ਦੀ ਉਡੀਕ ਹੈ। ਆਗੂ ਹੈ ਕਿ ਇਹ ਹੋਰ ਨੇੜੇ ਹੋ ਜਾਵੇ।

ਤਰਕਸ਼ੀਲ

ਜੁਲਾਈ - ਅਗਸਤ, 2007

ਮਨੋਵਿਗਿਆਨ

## ਸੁਪਨੇ

ਡਾ. ਹਰਚੰਦ ਸਿੰਘ ਸਰਹਿੰਦੀ

ਹਰ ਸਰੀਰਕ ਕਿਰਿਆ ਅਤੇ ਮਨੁੱਖੀ ਜਜ਼ਬਾ ਸਿੱਧੇ ਜਾਂ ਅਸਿੱਧੇ ਰੂਪ ਵਿੱਚ ਜੀਵਨ ਦੀ ਲੋੜ ਨਾਲ ਜੁੜਿਆ ਹੋਇਆ ਹੈ। ਇਸ ਤਰ੍ਹਾਂ ਸਰੀਰਕ ਲੋੜ ਵਜੋਂ ਸੁਪਨਿਆਂ ਦਾ ਆਪਣਾ ਸਥਾਨ ਹੈ। ਸੁਪਨੇ ਸਰੀਰਕ ਮਸ਼ੀਨਰੀ ਲਈ 'ਸੋਫਟੀ ਵਾਲਵ' ਦਾ ਕੰਮ ਕਰਦੇ ਹਨ। ਤਾਈਓ ਬੱਚਾ ਜਨਮ ਲੈਣ ਤੋਂ ਫੋਰੀ ਬਾਅਦ ਸੁਪਨੇ ਲੈਣਾ ਸ਼ੁਰੂ ਕਰ ਦਿੰਦਾ ਹੈ। ਆਧੁਨਿਕ ਖੋਜ ਤੋਂ ਤਾਂ ਇਹ ਵੀ ਸਿੱਧ ਹੋ ਚੁੱਕਾ ਹੈ ਕਿ ਸੁਪਨੇ ਲੈਣ ਦਾ ਸਿਲਸਿਲਾ ਗਰਭਕਾਲ ਦੀ ਪਿਛਲੀ ਤਿਆਰੀ ਦੌਰਾਨ ਸ਼ੁਰੂ ਹੋ ਜਾਂਦਾ ਹੈ। ਖੋਜੀਆਂ ਦਾ ਕਹਿਣਾ ਹੈ ਕਿ ਗਰਭ ਸਥਿਤ ਬੱਚਾ ਸੁਪਨਿਆਂ ਦੁਆਰਾ ਬਾਹਰੀ ਜਗਤ ਦਾ ਸਾਹਮਣਾ ਕਰਨ ਲਈ ਸਿੱਖਿਆ ਪ੍ਰਾਪਤ ਕਰ ਰਿਹਾ ਹੁੰਦਾ ਹੈ। ਪੰਛਮੀ ਜਰਮਨ ਦੇ ਇੱਕ ਉਘੇ ਮਨੋਚਿਕਿਤਸਕ ਪ੍ਰੋ. ਅਰਨਸਟ ਪੋਪਿਲ ਨੇ ਸਿੱਧ ਕੀਤਾ ਹੈ ਕਿ ਬੱਚਾ ਮਾਂ ਦੇ ਪੇਟ ਵਿੱਚ ਹੀ ਸੁਪਨੇ ਲੈਣੇ ਸ਼ੁਰੂ ਕਰ ਦਿੰਦਾ ਹੈ ਅਤੇ ਇਸ ਟ੍ਰੇਨਿੰਗ ਸਦਕਾ ਸਾਰੀ ਉਮਰ ਸੁਪਨੇ ਲੈਂਦਾ ਰਹਿੰਦਾ ਹੈ। ਉਸ ਦਾ ਕਹਿਣਾ ਹੈ ਕਿ ਅਣ-ਜੰਮਿਆ ਬੱਚਾ ਬਹੁਤ ਸਮਾਂ ਸੁਪਨਿਆਂ ਵਾਲੀ ਨੀਂਦ ਵਿੱਚ ਹੀ ਗੁਜ਼ਾਰਦਾ ਹੈ। ਸੁਪਨੇ ਦੀ ਇੱਕ ਅਵਸਥਾ, ਜਿਸ ਵਿੱਚ ਅੱਖ ਦਾ ਡੇਲਾ ਤੇਜ਼ੀ ਨਾਲ ਘੁੰਮਦਾ ਹੈ, ਅਣ-ਜੰਮੇ ਬੱਚੇ ਵਿੱਚ ਵੇਖੀ ਜਾ ਸਕਦੀ ਹੈ।

ਸੁਪਨਿਆਂ ਨੂੰ ਨੀਂਦ ਤੋਂ ਵੱਖ ਕਰਕੇ ਨਹੀਂ ਵੇਖਿਆ ਜਾ ਸਕਦਾ, ਕਿਉਂਕਿ ਨੀਂਦ ਦੇ ਕੰਪਾਏ ਚੜ੍ਹ ਕੇ ਹੀ ਸੁਪਨੇ ਆਪਣੀ ਗੱਲ ਕਰਦੇ ਹਨ। ਇਸ ਲਈ ਸੁਪਨਿਆਂ ਦੇ ਸੰਸਾਰ ਨੂੰ ਨੇੜਿਓਂ ਵੇਖਣ ਤੇ ਸਮਝਣ ਲਈ ਇਹ ਜਰੂਰੀ ਬਣਦਾ ਹੈ ਕਿ ਪਹਿਲਾਂ ਨੀਂਦ ਦੀ ਕਿਰਿਆ ਦੇ ਸੁਪਨਿਆਂ ਦੀ ਕਿਰਿਆ ਅਤੇ ਸੁਪਨਿਆਂ ਨਾਲ ਸਬੰਧਤ ਪੱਖ ਤੇ ਸਰਸਰੀ ਜਿਹੀ ਝਾਤ ਮਾਰੀ ਜਾਵੇ।

ਨੀਂਦ, ਮੋਟੇ ਤੌਰ ਤੇ ਦੋ ਪ੍ਰਕਾਰ ਦੀ ਹੁੰਦੀ ਹੈ : ਆਰਥੋਡੋਕਸ (Orthodox), ਜਿਸ ਦੌਰਾਨ ਸਰੀਰ ਦੀਆਂ ਮਾਸਪੇਸ਼ੀਆਂ ਦੀ ਮੁਰੰਮਤ ਕੀਤੀ ਜਾਂਦੀ ਹੈ ਅਤੇ ਪੈਰਾਡੋਕਸ (Paradox) ਜਾਂ ਸੁਪਨਿਆਂ ਦਾ ਸਮਾਂ ਜਿਸ ਦੌਰਾਨ ਬੱਚੇ ਹੋਏ ਦਿਮਾਗ ਨੂੰ ਮੁੜ ਮੂਲ ਸਥਿਤੀ ਵਿੱਚ ਲਿਆਇਆ ਜਾਂਦਾ ਹੈ, ਯਾਨੀ ਸੁਪਨਿਆਂ ਦੌਰਾਨ ਦਿਮਾਗ ਨੂੰ ਸਿਹਤਯਾਬ ਹੋਣ ਦਾ ਅਵਸਰ ਮਿਲਦਾ ਹੈ। ਸੁਪਨਾ ਲੈ ਰਹੇ ਵਿਅਕਤੀ ਦੀ ਅੱਖ ਦਾ ਡੇਲਾ ਤੇਜ਼ੀ ਨਾਲ ਘੁੰਮਦਾ ਹੈ। ਗ਼ੈਰਤਲਬ ਹੈ ਕਿ ਸੁਪਨੇ ਕਿਰਿਆ ਦੌਰਾਨ ਦਿਮਾਗ ਨੂੰ ਖੂਨ ਵਹਾ ਬਹੁਤ ਵਧ ਜਾਂਦਾ ਹੈ, ਜਿਸ ਕਾਰਣ ਆਕਸੀਜਨ ਦੀ ਸਪਲਾਈ ਏਨੀ ਜ਼ਿਆਦਾ ਹੋ ਜਾਂਦੀ ਹੈ, ਜਿਨੀ ਇਸ ਨੂੰ ਦਿਨ ਵੇਲੇ ਜਾਗਦੀ ਹਾਲਤ ਵਿੱਚ ਕਦੇ ਪ੍ਰਾਪਤ ਨਹੀਂ ਹੋ ਸਕਦੀ। ਦੋਵੇਂ ਵੇਲੇ ਜਾਗਦੀ ਹਾਲਤ ਵਿੱਚ ਕਦੇ 4 ਤੋਂ 6 ਵਾਰੀ ਬਦਲ-ਬਦਲ ਕੇ ਕਿਸਮ ਦੀ ਨੀਂਦ ਇੱਕ ਰਾਤ ਵਿੱਚ 4 ਤੋਂ 6 ਵਾਰੀ ਬਦਲ-ਬਦਲ ਕੇ ਆਉਂਦੀ ਹੈ। ਸੁਪਨੇ ਕਿਰਿਆ ਨੂੰ ਦਿਮਾਗ ਅੰਦਰ ਤੇਜ਼ ਬਿਜਲੀ ਵਰਗੀ ਸਰਗਰਮੀ ਨਾਲ ਜੋੜਿਆ ਜਾ ਸਕਦਾ ਹੈ।

ਸੁਪਨਿਆਂ ਦੇ ਪੰਛੀ ਦਿਮਾਗ ਦੇ ਉਸ ਖਿੱਤੇ ਤੋਂ ਉਭਾਣਾ ਭਰਦੇ ਹਨ ਜਿੱਥੇ ਇਨਸਾਨ ਦੇ ਬਾਕੀ ਜਜ਼ਬੇ ਵੀ ਉਭਰਦੇ ਹਨ, ਯਾਨੀ ਸੁਪਨੇ ਦਿਮਾਗ ਅੰਦਰਲੇ 'ਲਿੰਬਿਕ ਸਿਸਟਮ' ਤੋਂ ਉਪਜਦੇ ਹਨ।

ਹਰ ਰਾਤ ਅਸੀਂ ਐਸਤਨ ਚਾਰ ਸੁਪਨੇ ਲੈਂਦੇ ਹਾਂ ਅਤੇ ਹਰੇਕ ਸੁਪਨਾ 10-45 ਮਿੰਟਾਂ ਤੱਕ ਚਲਦਾ ਹੈ। ਗਰਭਵਤੀ ਔਰਤਾਂ ਨੂੰ ਆਮ

ਤੌਰ ਤੇ ਡਰਾਉਂਦੇ ਸੁਪਨੇ ਆਉਂਦੇ ਹਨ, ਕਿਉਂਕਿ ਸੁਪਨੇ ਸਾਡੇ ਡਰਾਂ ਤੇ ਚਿੰਤਾਵਾਂ ਦੇ ਚਿੱਤਰ ਹੀ ਤਾਂ ਹੁੰਦੇ ਹਨ। ਜਦੋਂ ਇੱਕ ਗਰਭਵਤੀ ਔਰਤ ਆਪਣੇ ਅਣ-ਜੰਮੇ ਬੱਚੇ ਨੂੰ ਮੁਸ਼ੀਬਤਜ਼ਦਾ ਪ੍ਰਤੀਰੂਪ ਵਿੱਚ ਵੇਖਦੀ ਹੈ ਤਾਂ ਉਹ ਇੱਕ ਤਰ੍ਹਾਂ ਨਾਲ ਤਣਾਅ ਤੇ ਡਿਕਰ ਨੂੰ ਘਟਾ ਰਹੀ ਹੁੰਦੀ ਹੈ। ਇਸ ਤਰ੍ਹਾਂ ਦਾ ਕੁਦਰਤੀ ਪ੍ਰਬੰਧ ਬੱਚੇ ਦੀ ਪੈਦਾਇਸ਼ ਨੂੰ ਆਸਾਨ ਬਣਾਉਂਦਾ ਹੈ।

150 ਤੋਂ ਵੱਧ ਗਰਭਵਤੀ ਔਰਤਾਂ ਤੇ ਅਧਾਰਤ ਇੱਕ ਅਧਿਐਨ ਤੋਂ ਇਹ ਤੱਥ ਉੱਭਰ ਕੇ ਸਾਹਮਣੇ ਆਇਆ ਕਿ ਬਹੁਤੀਆਂ ਔਰਤਾਂ, ਗਰਭ ਦੀ ਦੂਜੀ ਤਿਆਰੀ ਦੌਰਾਨ, ਸੁਪਨਿਆਂ ਵਿੱਚ ਆਪਣੇ ਬੱਚਿਆਂ ਨੂੰ ਛੋਟੇ-ਛੋਟੇ ਪਿਆਰੇ-ਪਿਆਰੇ ਬਲੁੰਗਰਿਆਂ ਜਾਂ ਕੁਤਰਿਆਂ ਦੇ ਰੂਪ ਵਿੱਚ ਵੇਖਣ ਲਗਦੀਆਂ ਹਨ। ਇਸ ਤੋਂ ਅਗਲੀ ਅਵਸਥਾ ਵਿੱਚ (6ਵੇਂ ਮਹੀਨੇ ਤੋਂ ਬਾਅਦ) ਸੁਪਨਿਆਂ ਦਾ ਰੂਪ ਬਦਲ ਜਾਂਦਾ ਹੈ ਕਿਉਂਕਿ ਸੁਪਨੇ ਆਮ ਤੌਰ ਤੇ ਸਾਡੀਆਂ ਭਖਦੀਆਂ ਸਮੱਸਿਆਵਾਂ ਨਾਲ ਜੁੜੇ ਹੁੰਦੇ ਹਨ ਇਸ ਲਈ ਗਰਭਵਤੀ ਔਰਤਾਂ ਨੂੰ ਪਿਛਲੀ ਤਿਆਰੀ ਦੌਰਾਨ ਆਪਣੇ ਬੱਚਿਆਂ ਦੀਆਂ ਸ਼ਕਲਾਂ ਬੇਵੰਗੀਆਂ ਦਿਖਾਈ ਦੇਣ ਲਗਦੀਆਂ ਹਨ। ਆਮ ਕਰਕੇ ਬੱਚਿਆਂ ਦੇ ਸਿਰ ਵੱਡੇ ਤੇ ਸਰੀਰ ਦੇ ਹਿੱਸੇ ਜੁਦਾ-ਜੁਦਾ ਦਿਖਾਈ ਦਿੰਦੇ ਹਨ। ਇਸ ਅਧਿਐਨ ਦੌਰਾਨ ਵੇਖਿਆ ਗਿਆ ਕਿ ਜਿਨ੍ਹਾਂ ਔਰਤਾਂ ਨੂੰ ਅਸ਼ਾਂਤ ਕਰਨ ਵਾਲੇ ਸੁਪਨੇ ਕੁਝ ਜ਼ਿਆਦਾ ਹੀ ਗਿਣਤੀ ਵਿੱਚ ਆਏ, ਉਨ੍ਹਾਂ ਵਿੱਚ ਪ੍ਰਸੂਤੀ ਪੀੜਾਂ ਦਾ ਸਮਾਂ ਘੱਟ ਅਤੇ ਬੱਚੇ ਦਾ ਜਨਮ ਅਸਾਨੀ ਨਾਲ ਹੋਇਆ। ਖੋਜੀ ਇਸ ਨਤੀਜੇ ਤੇ ਪਹੁੰਚੇ ਹਨ ਕਿ ਉਨ੍ਹਾਂ ਔਰਤਾਂ ਨੇ ਬੱਚੇ ਦੇ ਜਨਮ ਦੇ ਤਜਰਬੇ ਦਾ ਹਿਰਸਲਾ ਸੁਪਨਿਆਂ ਵਿੱਚ ਹੀ ਕਰ ਲਿਆ ਸੀ। ਇਸ ਤਰ੍ਹਾਂ ਉਹ ਜਦੋਂ ਪੈਦਾ ਹੋਣ ਤੇ ਆਸਾਨ ਹੋ ਗਈਆਂ, ਜਿਸ ਨੇ ਬੱਚੇ ਦੀ ਪੈਦਾਇਸ਼ ਨੂੰ ਆਸਾਨ ਬਣਾ ਦਿੱਤਾ।

ਦਰਅਸਲ ਸੁਪਨੇ ਇੱਕ ਤਰੀਕੇ ਨਾਲ ਮਨੁੱਖ ਦੀਆਂ ਸਮੱਸਿਆਵਾਂ ਨੂੰ ਹੱਲ ਕਰਨ ਦਾ ਜ਼ਰੀਆ ਬਣਦੇ ਹਨ ਜਾਂ ਇਹ ਕਹਿ ਲਵੋ ਕਿ ਸੁਪਨੇ ਮਨੁੱਖ ਨੂੰ ਉਸ ਦੀਆਂ ਭਖਦੀਆਂ ਸਮੱਸਿਆਵਾਂ ਨਾਲ ਜੁੜਣ ਲਈ ਮਾਨਸਿਕ ਤੌਰ ਤੇ ਤਿਆਰ ਕਰਦੇ ਹਨ। ਜੇ ਕਿਸੇ ਗੱਲ ਦੀ ਚਿੰਤਾ ਕੁਝ ਜ਼ਿਆਦਾ ਹੀ ਪ੍ਰਭਾਵ ਕਰ ਰਹੀ ਹੋਵੇ ਤਾਂ ਮਾਨਸਿਕ ਤੌਰ ਤੇ ਦਿਮਾਗ ਸੁਪਨਿਆਂ ਰਾਹੀਂ ਮਨੁੱਖ ਨੂੰ ਸ਼ਾਂਤਿਚਿੱਤ ਰਹਿਣ ਦਾ ਸੁਨੇਹਾ ਦਿੰਦਾ ਹੈ, ਤਾਂ ਕਿ ਸਮੱਸਿਆ ਦਾ ਹੱਲ ਆਸਾਨੀ ਨਾਲ ਲੱਭਿਆ ਜਾ ਸਕੇ।

ਆਓ! ਹੁਣ ਇਸ ਤੱਥ 'ਤੇ ਇੱਕ ਸਿਲਸਿਲੇਵਾਰ ਢੰਗ ਨਾਲ ਵਿਚਾਰ ਕਰੀਏ ਕਿ ਸੁਪਨੇ ਕਿਵੇਂ ਸਾਡੀਆਂ ਅਤ੍ਰਿਪਤ ਇੱਛਾਵਾਂ ਦੀ ਪੂਰਤੀ ਕਰਦੇ ਹਨ ਅਤੇ ਕਿਵੇਂ ਸਾਡੀਆਂ ਭਖਦੀਆਂ ਸਮੱਸਿਆਵਾਂ ਨੂੰ ਹੱਲ ਕਰਨ ਦਾ ਜ਼ਰੀਆ ਬਣਦੇ ਹਨ। ਪਹਿਲੀ ਗੱਲ ਤਾਂ ਇਹ ਹੈ ਕਿ ਜਿਹੜੇ ਜਿਹੜੇ ਤੁਸੀਂ ਹੋ, ਉਹੋ ਜਿਹੇ ਹੀ ਤੁਹਾਡੇ ਸੁਪਨੇ ਹੋਣਗੇ ਕਿਉਂਕਿ ਸੁਪਨੇ ਤੁਹਾਡੀਆਂ ਭਾਵਨਾਵਾਂ ਦੀ ਤਰਜਮਾਨੀ ਕਰਦੇ ਹਨ ਅਤੇ ਸਮੇਂ-ਸਮੇਂ ਸਿਰ ਤੁਹਾਨੂੰ ਸਾਰਥਿਕ ਸੁਨੇਹੇ ਵੀ ਦਿੰਦੇ ਰਹਿੰਦੇ ਹਨ। ਡਾ. ਟੀ. ਸਮਿੱਥ ਦੇ ਸ਼ਬਦਾਂ ਵਿੱਚ: "Dreams are message to ourselves"

ਪ੍ਰਸਿੱਧ ਮਨੋਵਿਗਿਆਨੀ ਗਵਰਡ ਫਾਸਟ ਦਾ ਕਥਨ ਹੈ ਕਿ "ਕਈ ਸੁਪਨੇ ਕੇਵਲ ਸਾਡੀਆਂ ਗੁੰਝਲਾਂ ਦੇ ਪ੍ਰਭਾਵ ਹੀ ਹੁੰਦੇ ਹਨ,

ਤਰਕਸ਼ੀਲ

ਜੁਲਾਈ - ਅਗਸਤ, 2007



ਜਿਹੜੀਆਂ ਜਾਗਦਿਆਂ ਸਾਡੇ ਸਾਹਮਣੇ ਹੁੰਦੀਆਂ ਹਨ।" ਗੁਰਬਖਸ਼ ਸਿੰਘ ਪ੍ਰੀਤਲੜੀ ਅਨੁਸਾਰ "ਸੁਪਨੇ ਸਾਡੀਆਂ ਅਪੂਰਨ ਖਾਹਿਸ਼ਾਂ ਦੀ ਤੜਫ਼ੀ ਤੋਂ ਸਾਨੂੰ ਬਚਾਉਣ ਲਈ ਆਉਂਦੇ ਹਨ ਜਾਂ ਸਾਡੇ ਡਰਾਂ, ਚਿੰਤਾਵਾਂ ਦੇ ਚਿੱਤਰ ਹੁੰਦੇ ਹਨ।" 20ਵੀਂ ਸਦੀ ਦੇ ਮਹਾਨ ਚਿੰਤਕ ਤੇ ਮਨੋਵਿਗਿਆਨ ਸਾਇੰਸ ਦੇ ਪਨਤਰ, ਸਿਗਮੰਡ ਫਰਾਇਡ ਅਨੁਸਾਰ ਸੁਪਨੇ ਅਕਸਰ ਉਨ੍ਹਾਂ ਚੀਜ਼ਾਂ ਦੇ ਆਉਂਦੇ ਹਨ, ਜੋ ਸਾਡੇ ਦਿਮਾਗ ਤੇ ਛਾਈਆਂ ਹੁੰਦੀਆਂ ਹਨ, ਜਾਂ ਕਹਿ ਲਵੋ, ਸੁਪਨੇ ਰਾਹੀਂ ਅਸੀਂ ਆਪਣੇ ਅਚੇਤ ਮਨ 'ਚ ਪਈਆਂ ਅਤ੍ਰਿਪਤ ਇੱਛਾਵਾਂ ਦੀ ਪੂਰਤੀ ਕਰਦੇ ਹਾਂ। ਇਹ ਤੱਥ, ਅੰਗਰੇਜ਼ੀ ਪੜ੍ਹੇ ਲਿਖੇ ਪਾਠਕਾਂ ਦੇ ਸੁਹਜ-ਸੁਆਦ ਲਈ ਪੇਸ਼ ਹੈ: A dream is the fulfilment of an unconscious desire, according to Sigmund Freud, a suppressed desire asserts itself when one is asleep and fulfils itself in a disguised way.

ਦਰਅਸਲ, ਸਾਡੀਆਂ ਦੱਬੀਆਂ ਕੁਚਲੀਆਂ ਤੇ ਅਪੂਰੀਆਂ ਰਹਿ ਗਈਆਂ ਇੱਛਾਵਾਂ, ਜਿਨ੍ਹਾਂ ਦੀ ਸੁਚੇਤ ਅਵਸਥਾ ਵਿੱਚ ਪੂਰਤੀ ਨਹੀਂ ਹੁੰਦੀ, ਸਾਡੇ ਅਚੇਤ ਮਨ ਅੰਦਰ ਇਕੱਠੀਆਂ ਹੁੰਦੀਆਂ ਰਹਿੰਦੀਆਂ ਹਨ। ਜ਼ਰਾ ਧਿਆਨ ਦੇਣਾ! ਨੀਂਦ ਦੀ ਹਾਲਤ ਵਿੱਚ ਜਦੋਂ ਸਾਡਾ ਸੁਚੇਤ ਮਨ ਸੁੱਤਾ ਹੁੰਦਾ ਹੈ ਤਾਂ ਅਚੇਤ ਮਨ ਵਿੱਚ ਬੈਠੀਆਂ ਇੱਛਾਵਾਂ, ਸੁਪਨਿਆਂ ਦੇ ਰੂਪ ਵਿੱਚ ਉੱਭਰ ਕੇ ਸਾਹਮਣੇ ਆਉਂਦੀਆਂ ਹਨ ਅਤੇ ਅਰਧ ਚੇਤਨ ਮਨ ਰਾਹੀਂ ਮਨੁੱਖ ਇਹਨਾਂ ਦੀ ਪੂਰਤੀ ਕਰਦਾ ਹੈ, ਕਿਉਂਕਿ ਜਾਗਣ ਤੋਂ ਪਹਿਲਾਂ ਸੁਪਨਾ ਵੀ ਇੱਕ ਤਰ੍ਹਾਂ ਨਾਲ ਹਕੀਕਤ ਹੀ ਹੁੰਦਾ ਹੈ।

ਸਿਗਮੰਡ ਫਰਾਇਡ ਅਨੁਸਾਰ ਸੁਪਨਿਆਂ ਅਤੇ ਕਾਮ-ਭਾਵਨਾ ਦਾ ਆਪਸ ਵਿੱਚ ਡੂੰਘਾ ਰਿਸ਼ਤਾ ਹੈ। ਫਰਾਇਡ ਦਾ ਇਹ ਸਿਧਾਂਤ, ਸੁਪਨ ਵਿਗਿਆਨ ਦਾ ਇੱਕ ਅਹਿਮ ਹਿੱਸਾ ਹੈ। ਚੇਤੇ ਰਹੇ। ਸੁਪਨਿਆਂ ਸਬੰਧੀ ਫਰਾਇਡ ਦੀ ਕਹੀ ਗੱਲ 'ਚੁਨੇ 'ਚ ਇੱਟ' ਅਤੇ ਸਰਵ ਪ੍ਰਵਾਨਿਤ ਹੈ। ਤਾਹੀਓਂ, ਸਿਗਮੰਡ ਫਰਾਇਡ ਨੂੰ 'ਸੁਪਨਿਆਂ ਦਾ ਸਰਜਨ' ਕਿਹਾ ਜਾਂਦਾ ਹੈ, ਕਿਉਂਕਿ ਉਸ ਨੇ 'ਮਨੋਵਿਗਿਆਨ ਦੇ ਨਸ਼ਤਰ' ਨਾਲ ਸੁਪਨਿਆਂ ਦੀ ਚੀਰ ਫਾੜ ਕਰਕੇ ਉਹਨਾਂ ਦੀ ਬਾਹ ਲਾਈ ਹੈ (ਅਤੇ ਮਨੋਵਿਸ਼ਲੇਸ਼ਣ ਦਾ ਉਹ ਜਨਮਦਾਤਾ ਹੈ)।

ਇਹ ਵੀ ਜਾਣ ਕੇ ਹੋਰਨਾ ਹੋਵੇਗੇ ਕਿ ਸਾਡੇ ਲੋਕ-ਸਾਹਿਤ ਵਿੱਚ ਅਜਿਹੇ ਅਨੇਕਾਂ ਹਵਾਲੇ ਮਿਲਦੇ ਹਨ, ਜੋ ਸੁਪਨਿਆਂ ਸਬੰਧੀ ਫਰਾਇਡ ਦੇ ਸਿਧਾਂਤ ਨਾਲ ਪੂਰੀ ਤਰ੍ਹਾਂ ਮੇਲ ਖਾਂਦੇ ਹਨ ਅਤੇ ਇਸ ਤੱਥ ਦੀ ਪੁਸ਼ਟੀ ਕਰਦੇ ਹਨ ਕਿ ਸੁਪਨਿਆਂ ਅਤੇ ਕਾਮ-ਭਾਵਨਾਵਾਂ ਦਾ ਆਪਸ ਵਿੱਚ ਬੜਾ ਨੇੜਲਾ ਤੇ ਨਿੱਘਾ ਰਿਸ਼ਤਾ ਹੈ। ਮਿਸਲ ਵਜੋਂ, ਔਰਤ ਸਾਬ ਦੀ ਤਾਂਘ, ਛੜੇ ਦੀ ਇੱਕ ਭਖਦੀ ਸਮੱਸਿਆ ਹੁੰਦੀ ਹੈ ਜੋ ਹਰ ਵੇਲੇ ਉਸਨੂੰ ਸਤਾਉਂਦੀ ਰਹਿੰਦੀ ਹੈ। ਛੜਾ ਆਪਣੀ ਇਸ ਅਤ੍ਰਿਪਤ ਇੱਛਾ ਨੂੰ ਸੁਪਨੇ ਰਾਹੀਂ, ਇੱਕ ਲੋਕ ਬੋਲੀ ਦੀ ਜੁਬਾਨੀ, ਇਉਂ ਸਾਕਾਰ ਹੁੰਦਾ ਵੇਖਦਾ ਹੈ:

ਰਾਤੀਂ ਮੈਨੂੰ ਸੁਪਨਾ ਆਇਆ,  
ਛੜਾ ਛੜੇ ਨੂੰ ਦੱਸਦਾ  
ਬਈ ਸੁਪਨੇ ਦੇ ਵਿੱਚ ਤੀਵੀਂ ਦੇਖੀ  
ਮੈਂ ਉਹਦੇ ਨਾਲ ਹੱਸਦਾ  
ਤੜਕੇ ਨੂੰ ਉੱਜੜ ਗਿਆ  
ਚੰਗਾ ਭਲਾ ਘਰ ਵੱਸਦਾ।

ਉਧਰ ਇਹੋ ਜਿਹੇ ਹਾਲਾਤ ਨਾਲ ਜੂਝ ਰਹੀ ਔਰਤ ਨਾਲ ਵੀ ਕੁਝ ਇਵੇਂ ਹੀ ਵਾਪਰਦਾ ਹੈ, ਕਿਉਂਕਿ ਮਨੁੱਖੀ ਭਾਵਨਾਵਾਂ ਦੇ ਮਾਮਲੇ ਵਿੱਚ ਕੋਈ ਵੀ ਗੱਲ ਇੱਕ ਪਾਸੇ ਨਹੀਂ ਹੁੰਦੀ। ਸੋ, ਔਰਤ (ਮੁਟਿਆਰ) ਵੀ ਆਪਣੀਆਂ ਦੱਬੀਆਂ-ਕੁਚਲੀਆਂ ਇੱਛਾਵਾਂ ਦੀ ਸੁਪਨਿਆਂ ਰਾਹੀਂ ਪੂਰਤੀ ਕਰਦੀ ਹੈ। ਲੋਕ ਗੀਤ ਹੈ:

ਗੱਭਰੂ ਸੰਧੂਰੀ ਪੰਗ ਵਾਲਾ,  
ਸੁਪਨੇ 'ਚ ਨਿੱਤ ਟੱਕੇ।  
ਇਵੇਂ ਹੀ ਡਾ. ਭਾਈ ਵੀਰ ਸਿੰਘ ਦੇ ਇਹ ਬੋਲ:  
'ਸੁਪਨੇ ਵਿੱਚ ਤੁਸੀਂ ਮਿਲੋ ਅਸਾਨੂੰ,  
ਅਸਾਂ ਧਾਹ ਗਲਵੱਕੜੀ ਪਾਈ।'  
ਵੀ ਇਸ ਤੱਥ ਦੀ ਪੁਸ਼ਟੀ ਕਰਦੇ ਹਨ ਕਿ ਸੁਪਨੇ ਸਾਡੀਆਂ ਅਤ੍ਰਿਪਤ ਇੱਛਾਵਾਂ ਦੀ ਪੂਰਤੀ ਕਰਦੇ ਹਨ। ਸੱਚਮੁਚ ਹੀ 'ਸੁਪਨਾ ਬੇਦਾਗ਼ ਜਿਹੀ ਚੋਰੀ ਹੈ, ਜੋ ਮੁਹੱਬਤ ਨੂੰ ਪੂਰਦੀ' ਪਰ ਇਹ ਵੀ ਹੈ ਕਿ "ਸੁਪਨਾ ਗੰਭੀਰ ਦੀ ਤ੍ਰਿਪਤੀ ਲਈ ਅਤ੍ਰਿਪਤ ਜਿਹਾ ਲਾਗੂ ਹੈ ਤੇ ਖੁਸ਼ੀ ਜਿਹਾ ਫੁੱਲ ਹੈ ਜਾਂ ਹੰਝੂ ਕੋਈ ਖਾਹਾ ਹੈ।"

ਮਨਮੋਹਨ ਸਿੰਘ ਦਾਉਂ ਹੁਣ ਇਸ ਗੱਲ ਵਿੱਚ ਕੋਈ ਸ਼ੱਕ ਨਹੀਂ ਰਹਿ ਜਾਂਦਾ ਕਿ ਜਿਨ੍ਹਾਂ ਇੱਛਾਵਾਂ ਦੀ ਪੂਰਤੀ ਤੇ ਸਮਾਜ ਰੋਕਾਂ ਲਾਉਂਦਾ ਹੈ, ਸੁਪਨਿਆਂ ਵਿੱਚ ਉਨ੍ਹਾਂ ਰੋਕਾਂ ਦੀ ਲਗਾਮ ਢਿੱਲੀ ਪੈ ਜਾਂਦੀ ਹੈ। ਇਸ ਤਰ੍ਹਾਂ ਮਨੁੱਖ ਸੁਪਨਿਆਂ ਵਿੱਚ, ਸਮਾਜਿਕ ਕਦਰਾਂ-ਕੀਮਤਾਂ ਤੋਂ ਬੇਖ਼ਬਰ ਹੋ ਕੇ, ਆਪਣੀਆਂ ਅਤ੍ਰਿਪਤ ਇੱਛਾਵਾਂ ਦੀ ਪੂਰਤੀ ਕਰਦਾ ਹੈ, ਜਿਸ ਨਾਲ ਦਿਮਾਗੀ ਭਾਰ ਹੌਲਾ ਹੋ ਜਾਂਦਾ ਹੈ।

ਦਰਅਸਲ, ਜਾਨਵਰ ਜਗਤ ਵਿੱਚੋਂ ਮਨੁੱਖ ਹੀ ਇੱਕ ਅਜਿਹਾ ਪ੍ਰਾਣੀ ਹੈ, ਜੋ ਸੈਕਸ ਦੇ ਮਾਮਲੇ ਵਿੱਚ ਸਮਾਜਿਕ ਬੰਧਨਾਂ ਦੀ ਮਜ਼ਬੂਤ ਜਕੜ ਵਿੱਚ ਹੈ। ਇਸ ਤਰ੍ਹਾਂ ਸੁਭਾਵਿਕ ਹੀ ਹੈ ਕਿ ਕਾਮ ਦਾ ਸ਼ਕਤੀਸ਼ਾਲੀ ਜਜ਼ਬਾ, ਮਨੁੱਖ ਦੇ ਦਿਮਾਗ ਤੇ ਹਰ ਵੇਲੇ ਛਾਇਆ ਰਹਿੰਦਾ ਹੈ। ਫਰਾਇਡ, ਕਾਮ ਨੂੰ ਮਨੁੱਖ ਦੀ ਮੂਲ ਪ੍ਰਵਿਰਤੀ ਹੀ ਨਹੀਂ, ਬਲਕਿ ਇੱਕ ਅਮੋੜ ਜਜ਼ਬਾ ਕਰਾਰ ਦਿੰਦਾ ਹੈ। ਫਰਾਇਡ ਅਨੁਸਾਰ, 'ਸੈਕਸ ਜ਼ਿੰਦਗੀ ਦਾ ਪੁਰਾ ਹੈ ਅਤੇ ਦੁਨੀਆਂ ਇਸ ਦੁਆਲੇ ਘੁੰਮਦੀ ਹੈ।' ਗੱਲ ਨੂੰ ਹੋਰ ਸਪਸ਼ਟ ਕਰਦਿਆਂ ਉਹ ਕਹਿੰਦਾ ਹੈ ਕਿ, 'ਅਸੀਂ ਹਰ ਸਮੇਂ, ਹਰ ਵੇਲੇ ਕਾਮ ਦੇ ਜਜ਼ਬੇ ਤੋਂ ਪ੍ਰਭਾਵਿਤ ਹੁੰਦੇ ਹਾਂ, ਇੱਥੋਂ ਤੱਕ ਕਿ ਨੀਂਦ ਦੀ ਹਾਲਤ ਵਿੱਚ ਵੀ ਅਸੀਂ ਇਸ ਜਜ਼ਬੇ ਤੋਂ ਮੁਕਤ ਨਹੀਂ ਹੁੰਦੇ।' ਗੱਲ ਕੀ, ਜਵਾਨੀ ਪਹਿਰੇ ਅਤੇ ਅਧਖੜ ਉਮਰੇ ਵੀ ਸੈਕਸ ਮਨੁੱਖ ਦੀ ਭਖਦੀ ਸਮੱਸਿਆ ਹੁੰਦੀ ਹੈ ਕਿਉਂਕਿ ਸੁਪਨੇ, ਫਰਾਇਡ ਅਨੁਸਾਰ ਤੁਹਾਡੀਆਂ ਖਾਹਿਸ਼ਾਂ ਨਾਲ ਜੁੜੇ ਹੁੰਦੇ ਹਨ, ਇਸ ਲਈ ਸੁਭਾਵਕ ਹੀ ਹੈ ਕਿ ਮਨੁੱਖ ਦਾ ਅਚੇਤ ਮਨ ਨੀਂਦ ਦੀ ਹਾਲਤ ਵਿੱਚ ਕਈ ਪ੍ਰਕਾਰ ਦੇ ਸੁਪਨੇ ਚਿੱਤਰ ਕੇ, ਸੈਕਸ ਦੇ ਮਾਮਲੇ ਵਿੱਚ, ਸੁਚੇਤ ਮਨ ਦੀ ਇੱਛਾ ਦੀ ਪੂਰਤੀ ਕਰਦਾ ਹੈ, ਯਾਨੀ ਸੈਕਸ ਸਬੰਧੀ ਅਪੂਰੀਆਂ ਖਾਹਿਸ਼ਾਂ ਸਾਕਾਰ ਕਰਦਾ ਹੈ। ਇਸ ਤਰ੍ਹਾਂ ਕਦੇ-ਕਦਾਈਂ ਨੀਂਦ ਦੀ ਹਾਲਤ ਵਿੱਚ ਸੁਪਨੇ ਦੋਸ਼ ਹੋ ਜਾਣਾ ਇੱਕ ਕੁਦਰਤੀ ਲਿੰਗੀ ਸਰਗਰਮੀ ਹੈ, ਜਾਂ ਕਹਿ ਲਵੋ, ਅੰਦਰ ਰਿਸਦੇ

ਜਮ੍ਹਾ ਹੁੰਦੇ ਰਸਾਓ ਦਾ ਵਹਾਓ ਹੈ। ਅੰਤਰ ਰਾਸ਼ਟਰੀ ਪ੍ਰਸਿੱਧੀ ਹਾਸਲ ਕਰ ਚੁੱਕੇ ਭਾਰਤੀ ਸੈਕਸ ਮਾਹਿਰ ਅਤੇ ਗੌਰਵਮਈ "ਮੈਨ ਆਫ਼ ਯੀਅਰ ਐਵਾਰਡ (1989)" ਨਾਲ ਸਨਮਾਨਿਤ ਡਾ. ਪ੍ਰਕਾਸ਼ ਕੁਮਾਰੀ, ਸੁਪਨੇ ਦੋਸ਼ ਨੂੰ ਇੱਕ ਕੁਦਰਤੀ ਕਿਰਿਆ ਕਰਾਰ ਦਿੰਦਾ ਹੋਇਆ। ਸਪਸ਼ਟ ਸ਼ਬਦਾਂ ਵਿੱਚ ਕਹਿੰਦਾ ਹੈ ਕਿ "ਮਰਦਾਂ ਵਿੱਚ ਸਾਰੀ ਉਮਰ ਵੀਰਜ ਦਾ ਉਤਪਾਦਨ ਜਾਰੀ ਰਹਿੰਦਾ ਹੈ। ਇਸ ਤਰ੍ਹਾਂ ਇਸ ਦੀ ਅਟੁੱਟ ਸਪਲਾਈ ਬਣੀ ਰਹਿੰਦੀ ਹੈ, ਤਾਂ ਫਿਰ ਇਹ ਫਿਕਰ ਕਿਉਂ?" ਸੋ, ਪੁੰਗਰ ਰਹੀਆਂ ਜਵਾਨੀਆਂ ਅਤੇ ਨੌਜਵਾਨਾਂ ਨੂੰ ਇਸ ਸਬੰਧੀ ਬਹੁਤਾ ਭੈਅ ਭੀਤ ਹੋਣ ਦੀ ਲੋੜ ਨਹੀਂ। ਦਰਅਸਲ, ਅਖੌਤੀ ਸੈਕਸ ਸਪੈਲਿਸਟਾਂ ਅਤੇ ਨੀਮ-ਹਕੀਮਾਂ ਨੇ ਆਪਣੀਆਂ ਦਵਾਈਆਂ ਵੇਚਣ ਲਈ, ਇਸ ਸਬੰਧ ਵਿੱਚ ਅਨੇਕਾਂ ਗਲਤ ਧਾਰਨਾਵਾਂ ਈਜਾਦ ਕਰ ਰੱਖੀਆਂ ਹਨ। ਸੱਚ ਤਾਂ ਇਹ ਵੀ ਹੈ ਕਿ ਸੁਪਨੇ ਦੋਸ਼ ਕੋਈ ਬਿਮਾਰੀ ਨਹੀਂ ਅਤੇ ਨਾ ਹੀ ਸਿਹਤ ਲਈ ਹਾਨੀਕਾਰਕ ਹੈ। ਕੈਲੀਫੋਰਨੀਆਂ ਸਥਿੱਤ ਉੱਘੇ ਸੈਕਸ ਮਾਹਿਰ ਤੇ ਮਨੋਵਿਗਿਆਨੀ ਡਾ. ਡੇਵਿਡ ਰਿਯੂਬਿਨ ਦਾ ਵਿਚਾਰ ਹੈ ਕਿ ਸੁਪਨੇ ਦੋਸ਼ ਦਾ ਵਿਆਹੁਤਾ ਜੀਵਨ ਤੇ ਕੋਈ ਭੇੜਾ ਅਸਰ ਨਹੀਂ ਪੈਂਦਾ ਅਤੇ ਨਾ ਹੀ ਇਸ ਦਾ ਮਰਦਾਨਗੀ ਤਾਕਤ ਨਾਲ ਕੋਈ ਸਿੱਧਾ ਸਬੰਧ ਹੈ।

ਸੋ ਗਭਰੀਏ ਤੇ ਨੌਜਵਾਨ! ਇਸ ਸਬੰਧ ਵਿੱਚ ਗੁਨਾਹ ਦੇ ਡਰ ਦੀ ਭਾਵਨਾ ਨੂੰ ਨੇੜੇ ਨਾ ਫਟਕਣ ਦਿਓ। ਐਵੇਂ ਝੂਰਨ ਤੇ ਪਛਤਾਉਣ ਦੀ ਲੋੜ ਨਹੀਂ, ਕਿਉਂਕਿ ਸੁਪਨੇ ਦੋਸ਼ ਤੁਹਾਡਾ ਕੁਝ ਨਹੀਂ ਵਿਗਾੜ ਸਕਦਾ।

ਤੁਸੀਂ ਪੜ੍ਹ ਚੁੱਕੇ ਹੋ ਕਿ ਜਿਹੇ ਜਿਹੇ ਤੁਸੀਂ ਹੋ, ਉਹੋ ਜਿਹੇ ਹੀ ਤੁਹਾਡੇ ਸੁਪਨੇ ਹੋਣਗੇ। ਗੱਲ ਕੀ, ਸੁਪਨੇ ਤੁਹਾਡੀ ਮਾਨਸਿਕਤਾ ਦੀ ਚਿੱਤਰਸ਼ਾਲਾ ਹਨ। ਗੱਲ ਨੂੰ ਹੋਰ ਸਪਸ਼ਟ ਕਰਦਿਆਂ, ਸੁਪਨੇ ਜਿੱਥੇ ਤੁਹਾਡੀਆਂ ਰੁਚੀਆਂ, ਰੁਝਾਨਾਂ ਤੇ ਜਿਉਣ-ਢੰਗ ਦੀ ਸੂਹ ਦਿੰਦੇ ਹਨ, ਉੱਥੇ ਤੁਹਾਡੇ ਗੁੱਥੇ ਭੇਦਾਂ ਦੀ ਮੁਖਬਰੀ ਵੀ ਕਰਦੇ ਹਨ। ਫਰਾਇਡ ਦਾ ਕਹਿਣਾ ਹੈ ਕਿ ਕਿਸੇ ਵਿਅਕਤੀ ਦੇ ਸੁਪਨਿਆਂ ਦਾ ਵਿਸ਼ਲੇਸ਼ਣ ਕਰਕੇ ਉਸ ਦੇ ਅਚੇਤ ਮਨ ਤੱਕ ਪਹੁੰਚਿਆ ਜਾ ਸਕਦਾ ਹੈ। ਇਸ ਤਰ੍ਹਾਂ ਸੁਪਨਿਆਂ ਤੋਂ ਪ੍ਰਾਪਤ ਕੀਤੀ ਜਾਣਕਾਰੀ, ਇੱਕ ਮਨੋ-ਵਿਸ਼ਲੇਸ਼ਕ ਨੂੰ ਉਸ ਦੇ ਮਰੀਜ਼ਾਂ ਬਾਰੇ ਬਹੁਤ ਕੁਝ ਕਹਿ ਤੇ ਸਮਝਾ ਜਾਂਦੀ ਹੈ। ਇਹੋ ਤੱਥ ਫਰਾਇਡ ਦੇ ਸ਼ਬਦਾਂ ਵਿੱਚ: Dreams are the 'Royal Road' to the unconscious mind. Revealing to the psycho-Analyst the buried secrets of the inner life.

ਹੁਣ ਇਸ ਗੱਲ ਵਿੱਚ ਵੀ ਕੋਈ ਸ਼ੱਕ ਨਹੀਂ ਰਹਿ ਜਾਂਦਾ ਕਿ ਸੁਪਨਿਆਂ ਦੀਆਂ ਘਟਨਾਵਾਂ ਬੇ ਮਾਅਨੀਆਂ ਨਹੀਂ ਹੁੰਦੀਆਂ। ਹਰ ਸੁਪਨੇ ਦਾ ਕੋਈ ਨਿਸ਼ਚਿਤ ਆਧਾਰ ਹੁੰਦਾ ਹੈ। ਮਨੋਵਿਗਿਆਨੀਆਂ ਦਾ ਕਹਿਣਾ ਹੈ ਕਿ ਸੁਪਨਿਆਂ ਦੇ ਅਰਥ ਲੱਭੇ ਜਾ ਸਕਦੇ ਹਨ। ਇਸ ਸਬੰਧ ਵਿੱਚ ਫਰਾਇਡ ਤੋਂ ਇਲਾਵਾ ਯੰਗ ਅਤੇ ਐਲਫਰਡ ਐਡਲਰ ਵੱਲੋਂ ਕੀਤਾ ਸੋਜ ਦਾ ਕੰਮ ਵਿਸ਼ੇਸ਼ ਮਹੱਤਵ ਰੱਖਦਾ ਹੈ। ਬੇਸ਼ੱਕ ਇਨ੍ਹਾਂ ਤਿੰਨਾਂ ਵਿਗਿਆਨੀਆਂ ਨੇ ਆਪੋ-ਆਪਣੇ ਸਿਧਾਂਤ ਪੇਸ਼ ਕੀਤੇ ਹਨ, ਪਰ ਉਹ ਇਸ ਤੱਥ ਬਾਰੇ ਇਕਸੁਰ ਹਨ ਕਿ ਸੁਪਨਿਆਂ ਦਾ ਵਿਸ਼ਲੇਸ਼ਣ ਕੀਤਾ ਜਾ ਸਕਦਾ ਹੈ, ਯਾਨੀ ਸੁਪਨਿਆਂ ਦੇ ਅੰਸ਼ਾਂ ਨੂੰ ਵੱਖ-ਵੱਖ ਕਰਕੇ ਸੁਖਮ ਪ੍ਰੀਖਿਆ ਰਾਹੀਂ ਕਿਸੇ ਸਿੱਟੇ ਤੇ ਪਹੁੰਚਿਆ ਜਾ ਸਕਦਾ ਹੈ। ਸੁਪਨਿਆਂ ਦੀ ਵਿਆਖਿਆ ਸਬੰਧੀ ਫਰਾਇਡ ਦੀ ਪੁਸਤਕ ਨੇ ਬਹੁਤ ਲੋਕ-ਪ੍ਰਿਯਤਾ ਤੇ ਪ੍ਰਸਿੱਧੀ ਹਾਸਲ ਕੀਤੀ ਹੈ। ਉਸ ਦੀ ਪੁਸਤਕ 'ਚ

ਇੱਕ ਚੋਟਵੀਂ ਮਿਸਾਲ ਪੇਸ਼ ਹੈ:

ਜਨਤਾ ਵਿੱਚ ਨੰਗੇ ਦਿਖਾਈ ਦੇਣਾ, ਇਸ ਤਰ੍ਹਾਂ ਦਾ ਸੁਪਨਾ ਅਸਲੀਅਤ ਦਾ ਭੇਦ ਖੁੱਲ੍ਹਣ ਤੇ ਡਰ ਦਾ ਸੂਚਕ ਹੈ, ਕਿ ਜੋ ਕੁਝ ਤੁਸੀਂ ਅਸਲ ਵਿੱਚ ਹੋ, ਲੋਕੀਂ ਉਸ ਨੂੰ ਦੇਖ ਸਕਣਗੇ।

ਗੱਲ ਨੂੰ ਸਮੇਟਦਿਆਂ, ਸੁਪਨੇ ਆਉਣਾ ਇੱਕ ਸਿਹਤ ਸੁਧਾਰਕ ਪ੍ਰਕਿਰਿਆ ਹੈ, ਕਿਉਂਕਿ ਸੁਪਨੇ ਮਨ ਦੀਆਂ ਗੁੰਝਲਾਂ ਨੂੰ ਸੁਲਝਾਉਂਦੇ ਅਤੇ ਤੌਖਲਿਆਂ ਨੂੰ ਦੂਰ ਕਰਦੇ ਹਨ। ਗੌਰਤਲਬ ਹੈ ਕਿ ਸੁਪਨੇ ਕੇਵਲ ਸਾਡੇ ਸੀਨੇ 'ਚ ਦੱਬੀਆਂ ਪਈਆਂ ਇੱਛਾਵਾਂ ਦੀ ਪੂਰਤੀ ਹੀ ਨਹੀਂ ਕਰਦੇ, ਬਲਕਿ ਸਾਡੀਆਂ ਹੋਰ ਇੱਛਾਵਾਂ ਤੇ ਉਮੀਦਾਂ ਦੀ ਤ੍ਰਿਪਤੀ ਵੀ ਲੋਚਦੇ ਹਨ। ਗੱਲ ਕੀ, ਸੁਪਨੇ ਸਾਡੇ ਵਿਹੜੇ 'ਚ ਫੁੱਲਾਂ ਦੀ ਖੋਤੀ ਲੋਚਦੇ ਹਨ। ਮਨੋਵਿਗਿਆਨ ਦੱਸਦਾ ਹੈ ਕਿ ਜਿਸ ਵਿਅਕਤੀ ਨੂੰ ਲੋੜੀਂਦੇ ਸੁਪਨੇ ਨਹੀਂ ਆਉਂਦੇ, ਉਹ ਕਈ ਤਰ੍ਹਾਂ ਦੀਆਂ ਵਿਵਹਾਰਕ ਸਮੱਸਿਆਵਾਂ ਵਿੱਚ ਘਿਰ ਜਾਂਦਾ ਹੈ, ਇੱਥੋਂ ਤੱਕ ਕਿ ਉਹ ਮਾਨਸਿਕ ਰੋਗੀ ਦਾ ਰੂਪ ਧਾਰਨ ਕਰ ਸਕਦਾ ਹੈ। ਇਸ ਤਰ੍ਹਾਂ ਮਨੁੱਖੀ ਜੀਵਨ ਦੀ ਲੋੜ ਵਜੋਂ ਸੁਪਨਿਆਂ ਦਾ ਮਹੱਤਵ ਸਾਫ਼ ਜ਼ਾਹਿਰ ਹੈ। ਨਿਰਸੰਦੇਹ, ਸੁਪਨੇ ਸਾਡੇ ਬੜੇ ਪਿਆਰੇ ਤੇ ਬੇ-ਗ਼ਰਜ਼ੇ ਮਿੱਤਰ ਹਨ, ਬੇਸ਼ੱਕ ਜਾਗਦਿਆਂ ਸਾਨੂੰ ਮਿਲਣੋਂ ਸੰਗਏ ਨੇ, ਪਰ ਸਦਾ ਸੁਖ ਮੰਗਦੇ ਨੇ।

### ਆਟੇ ਦਾ ਭੂਤ

ਜ਼ੀਰਾ ਦੇ ਇੱਕ ਪਿੰਡ ਵਿੱਚ ਕਾਫੀ ਸਮੇਂ ਤੋਂ ਇੱਕ ਪਰਿਵਾਰ ਵਿੱਚ ਵਾਪਰਦੀ ਰਹੱਸਮਈ ਘਟਨਾ ਇਲਾਕੇ ਵਿੱਚ ਚਰਚਾ ਦਾ ਵਿਸ਼ਾ ਬਣੀ ਹੋਈ ਸੀ। ਪਿੰਡ ਦੇ ਸਰਪੰਚ ਤੇ ਇੱਕ ਹੋਰ ਘਰ ਵਿੱਚ ਪਰਿਵਾਰ ਦੇ ਸਾਰੇ ਮੈਂਬਰਾਂ ਨੂੰ ਖਾਣਾ ਖਾਣ ਤੋਂ ਬਾਅਦ ਉਲਟੀਆਂ ਲੱਗ ਜਾਂਦੀਆਂ ਸਨ ਤੇ ਚੱਕਰ ਆਉਣ ਲੱਗ ਪੈਂਦੇ ਸਨ ਜਿਸ ਕਰਕੇ ਪਰਿਵਾਰ ਦੇ ਕਈ ਮੈਂਬਰ ਬੇਹੋਸ਼ ਹੋ ਜਾਂਦੇ ਸਨ। ਕੁਝ ਦਿਨ ਤਾਂ ਪਰਿਵਾਰ ਨੇ ਇਹ ਸਮਝਿਆ ਕਿ ਖਾਣਾ ਬਣਾਉਂਦੇ ਸਮੇਂ ਕੋਈ ਜ਼ਹਿਰੀਲੀ ਚੀਜ਼ ਸਬਜ਼ੀ ਵਿੱਚ ਪੈ ਗਈ ਹੋਵੇਗੀ ਪ੍ਰੰਤੂ ਪੂਰਾ ਖ਼ਿਆਲ ਰੱਖਣ ਤੇ ਵੀ ਕੋਈ ਫਰਕ ਨਾ ਪਿਆ। ਜਦ ਰਿਸ਼ਤੇਦਾਰ ਤੇ ਸਾਕ-ਸਬੰਧੀ ਪਤਾ ਲੈਣ ਆਉਂਦੇ ਤਾਂ ਖਾਣਾ ਖਾਣ ਤੇ ਉਹਨਾਂ ਦੇ ਵੀ ਪਰਿਵਾਰ ਮੈਂਬਰਾਂ ਵਾਲੀ ਹਾਲਤ ਹੋ ਜਾਂਦੀ। ਇਹ ਵੇਖ ਕੇ ਲੋਕ ਉਹਨਾਂ ਦੇ ਘਰ ਤੋਂ ਕੰਨੀ ਕਤਰਾਉਣ ਲੱਗੇ। ਲੋਕਾਂ ਦਾ ਮੰਨਣਾ ਸੀ ਕਿ ਘਰ ਵਿੱਚ ਕਿਸੇ ਭੂਤ-ਪ੍ਰੇਤ ਦਾ ਚੱਕਰ ਸੀ। ਪਿੰਡ ਦਾ ਇੱਕ ਪਰਿਵਾਰ ਇਸ ਰਹੱਸਮਈ ਘਟਨਾ ਦੇ ਇਲਾਜ ਲਈ ਤਾਂਤਰਿਕਾਂ ਦੇ ਚੱਕਰ ਵਿੱਚ ਫਸ ਗਿਆ ਪ੍ਰੰਤੂ ਪਿੰਡ ਦੇ ਸਰਪੰਚ ਨੇ ਘਟਨਾ ਪਿੱਛੇ ਕੰਮ ਕਰਦੇ ਕਾਰਣਾਂ ਦੀ ਖੋਜ ਜਾਰੀ ਰੱਖੀ। ਉਸ ਨੇ ਡਾਕਟਰਾਂ ਤੱਕ ਪਹੁੰਚ ਕੀਤੀ ਤੇ ਫਿਰ ਆਪਣੇ ਘਰ ਪਕਾਇਆ ਜਾਣ ਵਾਲਾ ਆਟਾ ਚੁੱਕ ਕੇ ਪਾਸੇ ਕਰ ਦਿੱਤਾ। ਘਰ ਵਿੱਚ ਬਾਹਰੋਂ ਨਵਾਂ ਆਟਾ ਲਿਆਂਦਾ ਗਿਆ ਤੇ ਉਸ ਨੂੰ ਪੂਰੀ ਨਿਗਰਾਨੀ ਹੇਠ ਰੱਖਿਆ ਗਿਆ। ਆਟਾ ਬਦਲਣ ਤੋਂ ਬਾਅਦ ਪਰਿਵਾਰ ਵਿੱਚ ਮੈਂਬਰਾਂ ਦੇ ਬੇਹੋਸ਼ ਹੋਣ ਦੀਆਂ ਘਟਨਾਵਾਂ ਬੰਦ ਹੋ ਗਈਆਂ। ਪੂਰੀ ਜਾਂਚ ਲਈ ਜਦ ਘਰ 'ਚ ਪਏ ਪੁਰਾਣੇ ਆਟੇ ਨੂੰ ਪਸ਼ੂਆਂ ਅੱਗੇ ਪਾਇਆ ਗਿਆ ਤਾਂ ਪਸ਼ੂਆਂ ਨੂੰ ਵੀ ਦੌਰੇ ਪੈਣੇ ਸ਼ੁਰੂ ਹੋ ਗਏ। ਜਦ ਉਸ ਆਟੇ ਦੀ ਜਾਂਚ ਕਰਵਾਉਣ 'ਤੇ ਪਤਾ ਲੱਗਾ ਕਿ ਉਸ ਵਿੱਚ ਕੋਈ ਜ਼ਹਿਰੀਲੀ ਚੀਜ਼ ਪੀਸੀ ਗਈ ਸੀ।

...ਅਮਨਪਾਲ ਕੌਰ



## ਐਲਰਜੀ

ਯਸ਼ਪਾਲ

ਕੁਦਰਤ ਦੀ 'ਬਖ਼ਸ਼ਿਸ਼' ਦੇ ਬਾਗ਼ੀ ਤੇਵਰ

ਜਿਸ ਤਰ੍ਹਾਂ ਇੱਕ ਆਮ ਪ੍ਰਚੱਲਤ ਕਹਾਣੀ ਅੰਦਰ ਸੁੱਤੇ ਪਏ ਬਾਦਸ਼ਾਹ ਨੂੰ ਬੇਅਰਾਮ ਕਰ ਰਹੀ ਇੱਕ ਮੱਖੀ ਨੂੰ ਨੱਕ ਤੋਂ ਉਡਾਉਣ ਲਈ ਖਿੱਚੇ ਹੋਏ ਉਸ ਦੇ ਸੁਰੱਖਿਆ ਗਾਰਡ ਨੇ ਤਲਵਾਰ ਨਾਲ ਬਾਦਸ਼ਾਹ ਦਾ ਨੱਕ ਹੀ ਵੱਢ ਸੁੱਟਣਾ ਸੀ, ਉਸੇ ਤਰ੍ਹਾਂ ਸਰੀਰ ਦੀਆਂ ਸੁਰੱਖਿਆ ਫ਼ੌਜਾਂ ਵੀ ਕਈ ਵਾਰ ਵਧੇਰੇ ਹੀ ਉਤੇਜਿਤ ਹੋ ਜਾਂਦੀਆਂ ਹਨ ਤੇ ਜਿਸ ਦਾ ਸਿੱਟਾ ਹੁੰਦਾ ਹੈ - ਐਲਰਜੀ (Allergy)।

ਸੰਨ 1905 'ਚ ਆਸਟ੍ਰੀਅਨ ਵਿਗਿਆਨੀ ਵੋਟ ਪਿਰਕਟ (Von Pirquet) ਇੱਕ ਅਜਿਹੇ ਪ੍ਰੋਟੀਨ ਪ੍ਰਤੀ ਸਰੀਰ ਦੀ ਪ੍ਰਤੀਰੋਧੀ ਪ੍ਰਤੀਕ੍ਰਿਆ ਸਬੰਧੀ ਅਧਿਐਨ ਕਰ ਰਿਹਾ ਸੀ ਜਿਸ ਨੂੰ ਉਸ ਨੇ ਤਪਦਿਕ ਰੋਗ ਫੈਲਾਉਣ ਵਾਲੇ ਬੈਕਟੀਰੀਆ 'ਚੋਂ ਕੱਢਿਆ ਸੀ। ਉਹ ਜਦ ਉਸ ਪ੍ਰੋਟੀਨ ਨੂੰ ਤਪਦਿਕ ਦੇ ਕੁਝ ਸ਼ੱਕੀ ਰੋਗੀਆਂ ਦੀ ਕਲਾਈ ਦੀ ਚਮੜੀ ਅੰਦਰ ਦਾਖ਼ਲ ਕਰਦਾ ਸੀ ਤਾਂ ਸ਼ੱਕੀ ਰੋਗੀਆਂ ਵਿੱਚੋਂ ਕੁਝ ਕੁ ਦੀ ਕਲਾਈ ਉੱਪਰ ਅਗਲੇ 48 ਘੰਟਿਆਂ ਅੰਦਰ ਇੱਕ ਲਾਲ, ਜਲੂਣ ਵਾਲੀ ਗਮ੍ਹੜੀ ਹੋ ਜਾਂਦੀ ਸੀ। ਇਸ ਨੂੰ ਤਪਦਿਕ ਦੀ ਪ੍ਰਤੀਕ੍ਰਿਆ ਕਿਹਾ ਜਾਂਦਾ ਸੀ ਤੇ ਇਸ ਨੂੰ ਡਾਕਟਰੀ ਜਾਂਚ (ਤਸ਼ਖੀਸ਼) ਦੀ ਪੱਕੀ ਪਰਖ ਵਜੋਂ ਲਿਆ ਜਾਂਦਾ ਸੀ। ਇਸ ਵਰਤਾਰੇ ਦੀ ਹੋਰ ਜਾਣਕਾਰੀ ਹਾਸਲ ਕਰਨ ਲਈ ਵੋਟ ਪਿਰਕਟ ਨੇ ਭਿੰਨ ਭਿੰਨ ਪ੍ਰੋਟੀਨਾਂ ਨੂੰ ਲੈ ਕੇ ਤਜਰਬੇ ਕੀਤੇ। ਆਂਡੇ ਦੀ ਸਫ਼ੇਦੀ ਵੀ ਇੱਕ ਅਜਿਹਾ ਪ੍ਰੋਟੀਨ ਸੀ। ਉਸ ਨੇ ਕੁਝ ਪ੍ਰਯੋਗੀ ਚੁਹਿਆਂ ਅੰਦਰ ਇਹ ਪ੍ਰੋਟੀਨ ਦਾਖ਼ਲ ਕੀਤਾ। ਇਸ ਆਸ ਨਾਲ ਕਿ ਜਦ ਦੂਸਰਾ ਟੀਕਾ ਪੈਰ ਦੀ ਤਲੀ ਤੇ ਲਾਇਆ ਜਾਏਗਾ ਤਾਂ ਇਸ ਨਾਲ ਸੋਜਸ਼ੀ ਗਮ੍ਹੜੀ ਉੱਠੇਗੀ ਪ੍ਰੰਤੂ ਉਹ ਇਹ ਵੇਖ ਕੇ ਹੈਰਾਨ ਹੋਇਆ ਕਿ ਪ੍ਰਤੀਕ੍ਰਿਆ ਬਹੁਤ ਤੇਜ਼ੀ ਨਾਲ ਹੋਈ। ਟੀਕਾ ਲਾਉਣ ਦੇ ਦੋ ਮਿੰਟਾਂ 'ਚ ਹੀ ਹੋ ਗਈ। ਪਿਰਕਟ ਨੇ ਇਸ ਨੂੰ ਐਲਰਜੀ ਦਾ ਨਾਂ ਦਿੱਤਾ ਜਿਸ ਦਾ ਭਾਵ ਸੀ ਉਰਜਾ ਦਾ ਪ੍ਰੀਵਰਤਿਤ ਰੂਪ (Altered State of Allergy)।

ਇਹਨਾਂ ਹੈਰਾਨ ਕੁੰਨ ਘਟਨਾਵਾਂ ਸਬੰਧੀ ਪੈਦਾ ਹੋਈ ਮੁਢਲੀ ਉਤਸੁਕਤਾ ਇੱਕ ਡੋਰੀ ਚਿੱਤਾ 'ਚ ਬਦਲ ਗਈ ਜਦਕਿ ਕੁਝ ਨਿਰੀਖਕਾਂ ਨੇ ਵੇਖਿਆ ਕਿ ਕੁਝ ਜਾਨਵਰਾਂ ਅੰਦਰ ਪ੍ਰਤੀਕ੍ਰਿਆ ਏਨੀ ਤੇਜ਼ੀ ਤੇ ਤੀਬਰਤਾ ਨਾਲ ਹੋਈ ਕਿ ਉਸ ਨਾਲ ਜਾਨਵਰ ਦੀ ਦਰਦਨਾਕ ਢੰਗ ਨਾਲ ਮੌਤ ਹੋ ਗਈ। ਕਾਫ਼ੀ ਦੇਰ ਬਾਅਦ ਲਗਭਗ ਵੀਹਵੀਂ ਸਦੀ ਦੇ ਛੇਵੇਂ ਦਹਾਕੇ ਅੰਦਰ ਜਾ ਕੇ ਇਹ ਸਪਸ਼ਟ ਹੋਇਆ ਕਿ ਪਿਰਕਟ ਦੀ ਇਸ ਵਰਤਾਰੇ ਬਾਰੇ ਸਮਝ ਅਤੇ ਇਸ ਵਰਤਾਰੇ ਦਾ ਕੀਤਾ ਨਾਮਕਰਨ ਸਹੀ ਨਹੀਂ ਸੀ। ਸੋਜਿਸ਼ ਜਾਂ ਫੋਰੀ ਮੌਤ, ਉਰਜਾ ਦੇ ਪ੍ਰੀਵਰਤਿਤ ਰੂਪ ਕਾਰਣ ਨਹੀਂ ਸੀ ਹੁੰਦੀ ਸਗੋਂ ਸਰੀਰ ਦੀਆਂ ਸੁਰੱਖਿਆ ਫ਼ੌਜਾਂ ਵੱਲੋਂ ਲੋੜ ਵੱਧ ਦਿਖਾਈ ਪ੍ਰਤੀਕ੍ਰਿਆ ਕਾਰਣ ਹੁੰਦੀ ਸੀ। ਇਹ ਕਿਸੇ ਸਵਾਦ ਚੀਜ਼ ਦੇ ਲੋੜ ਵੱਧ ਪਾਣ ਨਾਲ ਹੋਈ ਬੇਸਵਾਦੀ ਵਾਂਗ ਹੀ, ਸਰੀਰ ਦੀ ਲੋੜ ਵਧੇਰੇ ਉਤੇਜਿਤ ਪ੍ਰਤੀਕ੍ਰਿਆ ਹੈ। ਹੁਣ ਇਸ ਨੂੰ ਅਤਿ-ਸੰਵੇਦਨਸ਼ੀਲਤਾ (Hypersensitivity) ਕਹਿਣਾ ਵਧੇਰੇ ਮੁਨਾਸਿਬ ਸਮਝਿਆ ਜਾਂਦਾ ਹੈ। ਬਗ਼ਾਵਤ ਲਈ ਖੁਦ ਗੱਖਅਕ ਐਂਟੀਬਾਡੀ ਮਿਜ਼ਾਈਲ ਹੀ ਜ਼ਿੰਮੇਵਾਰ

ਇਹ ਲੋੜ ਵਧੇਰੇ ਪ੍ਰਤੀਕ੍ਰਿਆ ਕਿਸ ਵਿਧੀ ਰਾਹੀਂ ਪੈਦਾ ਹੁੰਦੀ ਹੈ, ਉਸ ਦੀ ਵੀ ਖੋਜ ਹੋ ਚੁੱਕੀ ਹੈ। ਸਰੀਰ ਉੱਪਰ ਵੈਰੀ ਸੂਖਮ ਜੀਵਾਂ ਰਾਹੀਂ ਕੀਤੇ ਹਮਲੇ ਬਾਰੇ ਟੀ.ਐੱਚ. ਸੈੱਲਾਂ ਵੱਲੋਂ ਚੌਕਸ ਕਰਨ ਦੇ ਬੀ.ਸੈੱਲਾਂ ਵੱਲੋਂ ਵੱਡੀ ਗਿਣਤੀ 'ਚ ਐਂਟੀਬਾਡੀ ਮਿਜ਼ਾਈਲਾਂ ਦਾ ਨਿਰਮਾਣ ਸ਼ੁਰੂ ਕਰ ਦਿੱਤਾ ਜਾਂਦਾ ਹੈ। ਇਹਨਾਂ ਐਂਟੀਬਾਡੀ ਮਿਜ਼ਾਈਲਾਂ ਦੀਆਂ ਪੰਜ ਵੱਖ-ਵੱਖ ਕਿਸਮਾਂ ਹਨ। ਐਂਟੀਬਾਡੀ (ਪ੍ਰਤੀਰੋਧੀ ਰਸਾਇਣ) ਇੱਕ ਗੋਲਾਕਾਰ ਪ੍ਰੋਟੀਨ ਦਾ ਬਣਿਆ ਹੁੰਦਾ ਹੈ ਕਿਉਂਕਿ ਇਹ ਪ੍ਰਤੀਰੋਧੀ ਕ੍ਰਿਆ ਅੰਦਰ ਇੱਕ ਮਹੱਤਵਪੂਰਨ ਭੂਮਿਕਾ ਅਦਾ ਕਰਦਾ ਹੈ। ਇਸ ਲਈ ਪ੍ਰੋਟੀਨਾਂ ਦੇ ਇਸ ਸਮੂਹ ਨੂੰ ਪ੍ਰਤੀਰੋਧੀ ਗੋਲਾਕਾਰ ਪ੍ਰੋਟੀਨ (Immuno Globulins) ਕਿਹਾ ਜਾਂਦਾ ਹੈ। ਪੰਜ ਭਿੰਨ ਕਿਸਮਾਂ ਹਨ : IgA, IgG, IgM, IgD ਤੇ IgE। ਇਹਨਾਂ ਐਂਟੀਬਾਡੀਜ਼ ਦਾ ਹਰ ਇੱਕ ਦਾ ਵੱਖਰਾ ਵੱਖਰਾ ਕਾਰਜ ਖੇਤਰ ਹੁੰਦਾ ਹੈ। ਇਹਨਾਂ ਵਿੱਚੋਂ ਜਿਸ ਦਾ ਬਹੁਤ ਭਾਰੀ ਮਾਤਰਾ 'ਚ ਨਿਰਮਾਣ ਕੀਤਾ ਜਾਂਦਾ ਹੈ ਤੇ ਜਿਸ ਦੀ ਵਰਤੋਂ ਵੀ ਸਭ ਤੋਂ ਵਧੇਰੇ ਹੁੰਦੀ ਹੈ ਉਹ ਹੈ IgG, ਐਂਟੀਬਾਡੀਜ਼ ਮਿਜ਼ਾਈਲ। ਇਹੋ ਮਿਜ਼ਾਈਲ ਹੀ ਸਰੀਰ ਦੀਆਂ ਜੰਗਾਂ ਦੇ ਪਹਿਲਾਂ ਵਾਰਾਂ ਦਾ ਸਾਹਮਣਾ ਕਰਦੇ ਹਨ। ਇਹ ਮਿਜ਼ਾਈਲ ਮਾਂ ਦੀ ਕੁੱਖ ਵਿੱਚ ਪਲ ਰਹੇ ਬੱਚੇ ਦੇ ਸੁਰੱਖਿਆ ਕਵਚ ਦਾ ਕੰਮ ਕਰ ਰਹੇ ਨਾੜੂ ਦੇ ਨੂੰ ਵੀ ਪਾਰ ਕਰ ਜਾਂਦੇ ਹਨ। ਇਉਂ ਇਹ ਮਿਜ਼ਾਈਲ ਨਵ ਜੰਮੇ ਬੱਚੇ ਦੇ ਸਰੀਰ ਦੀ ਉਦੋਂ ਤੱਕ ਰੱਖਿਆ ਕਰਦੇ ਹਨ ਜਦ ਤੱਕ ਬੱਚੇ ਦੀ ਆਪਣੀ ਸੁਰੱਖਿਆ, ਤਾਣਾਬਾਣਾ, ਵਿਕਸਿਤ ਤੇ ਮਜ਼ਬੂਤ ਨਹੀਂ ਹੋ ਜਾਂਦਾ।

ਐਂਟੀਬਾਡੀ ਮਿਜ਼ਾਈਲਾਂ ਦੀ ਦੂਜੀ ਕਿਸਮ IgM ਮੌਤ ਵੇਲੇ ਜਵਾਬੀ ਹਮਲੇ ਦੀ ਮੂਹਰਲੀ ਲੜਾਕੂ ਟੁਕੜੀ ਦਾ ਕੰਮ ਕਰਦੀ ਹੈ। ਇਹ ਮਿਜ਼ਾਈਲ IgG ਨਾਲੋਂ ਪੰਜ ਗੁਣਾਂ ਵੱਡਾ ਭਾਰੀ ਅਣੂ ਹੈ। ਪ੍ਰਤੀਰੋਧੀ ਜੰਗ ਦੇ ਪਹਿਲੇ ਪੜਾਵਾਂ ਦੌਰਾਨ IgM ਵੱਲੋਂ ਕੀਤੀ ਗੋਲਾਬਾਰੀ ਦੁਸ਼ਮਣ ਨੂੰ ਨਿੱਲ ਕਰ ਦਿੰਦੀ ਹੈ ਤੇ IgG ਮਿਜ਼ਾਈਲਾਂ ਦੇ ਹਮਲੇ ਵਾਸਤੇ ਸ਼ਾਹੀ ਜੰਗ ਲਈ ਮੈਦਾਨ ਤਿਆਰ ਕਰ ਦਿੰਦੀ ਹੈ। ਜਦ ਕਦੇ ਵੀ ਇਹਨਾਂ ਵਿੱਚੋਂ ਕੋਈ ਵੀ ਮਿਜ਼ਾਈਲ ਵੈਰੀ ਜੀਵਾਣੂ ਨਾਲ ਟਕਰਾਉਂਦਾ ਹੈ ਤਾਂ ਇਸ ਨਾਲ ਖੂਨ ਅੰਦਰ ਪ੍ਰੋਟੀਨਾਂ ਦਾ ਇੱਕ ਸਮੂਹ ਕ੍ਰਿਆਸ਼ੀਲ ਹੋ ਜਾਂਦਾ ਹੈ ਜਿਸ ਨੂੰ ਪੂਰਕ ਕਿਹਾ ਜਾਂਦਾ ਹੈ ਤੇ ਇਹ ਪੂਰਕ (Complement) ਐਂਟੀਬਾਡੀ ਮਿਜ਼ਾਈਲਾਂ ਰਾਹੀਂ ਲਿਜਾਏ ਜਾ ਰਹੇ ਜੰਗੀ ਗੋਲੇ ਬਾਰੂਦ ਲਈ ਇੱਕ ਰਸਾਇਣੀ ਪਲੀਤੇ ਦਾ ਕੰਮ ਕਰਦਾ ਹੈ। ਇਸ ਨਾਲ ਪੈਦਾ ਹੋਇਆ ਵਿਸਫੋਟ ਦੁਸ਼ਮਣ ਦਾ ਖਾਤਮਾ ਕਰ ਦਿੰਦਾ ਹੈ।

ਐਂਟੀਬਾਡੀ ਦੀ ਤੀਸਰੀ ਕਿਸਮ IgA ਸੀਮਾ ਸੁਰੱਖਿਆ ਫ਼ੌਜਾਂ ਦਾ ਪਸੰਦੀਦਾ ਹਥਿਆਰ ਹੈ। ਇਹ ਐਂਟੀਬਾਡੀ ਅੱਖਾਂ ਦੇ ਹੱਡਿਆਂ, ਮੂੰਹ ਦੀ ਲਾਰ, ਨੱਕ ਦੀ ਲੋਸ ਤੇ ਮਾਂ ਦੀ ਛਾਤੀ ਦੇ ਦੁੱਧ ਅੰਦਰ ਭਰਪੂਰ ਹੁੰਦੀ ਹੈ। ਅਤਿ-ਸੰਵੇਦਨਸ਼ੀਲਤਾ ਦੀ ਜੜ੍ਹ : ਐਂਟੀਬਾਡੀਜ਼ ਮਿਜ਼ਾਈਲ IgE

ਵੱਲੋਂ ਦਾਗਿਆ ਗੋਲਾ

ਅਤਿ-ਸੰਵੇਦਨਸ਼ੀਲਤਾ ਕਾਰਣ ਪੈਦਾ ਹੋਣ ਵਾਲੇ ਐਮਰਜੈਂਸੀ ਦੀ ਜੜ੍ਹ ਹੈ, ਐਂਟੀਬਾਡੀ ਦੀ ਕਿਸਮ IgE ਉਂਜ ਇਸ

ਐਂਟੀਬਾਡੀ ਦਾ ਨਿਰਮਾਣ ਸਿਰਫ਼ ਅਜਿਹੀ ਐਮਰਜੈਂਸੀ ਪੈਦਾ ਕਰਨ ਲਈ ਹੀ ਨਹੀਂ ਕੀਤਾ ਜਾਂਦਾ। ਦਰਅਸਲ ਇਹ ਇੱਕ ਕਾਫ਼ੀ ਲਾਚੇਵੰਦ ਭੂਮਿਕਾ ਨਿਭਾਉਂਦੀ ਹੈ। ਵਿਸ਼ੇਸ਼ ਤੌਰ ਤੇ ਵੈਰੀ ਰੋਗਜਨਕ ਜੀਵਾਣੂਆਂ ਵਿਰੁੱਧ ਸਰੀਰ ਦੇ ਯੁੱਧ ਦੇ ਪਹਿਲੇ ਪੜਾਵਾਂ ਦੌਰਾਨ ਇਸ ਦਾ ਰੋਲ ਵਰਨਣਯੋਗ ਹੁੰਦਾ ਹੈ। ਇਸ ਮੌਤਵ ਲਈ ਸਰੀਰ ਕਈ ਤਰ੍ਹਾਂ ਦੀਆਂ ਬਾਰੂਦੀ ਸੁਰੰਗਾਂ ਲੈਂਦਾ ਹੁੰਦਾ ਹੈ। ਇਹ ਸੁਰੰਗਾਂ ਜੰਜੀਰ ਸੈੱਲ (Mast Cells) ਹੁੰਦੇ ਹਨ ਜਿਹੜੇ ਸਾਰੇ ਸਰੀਰ ਅੰਦਰ ਵੱਡੀ ਮਾਤਰਾ 'ਚ ਫੈਲੇ ਹੁੰਦੇ ਹਨ। ਇਹ ਸੈੱਲ ਵੱਖ-ਵੱਖ ਕਿਸਮਾਂ ਦੇ ਰਸਾਇਣਾਂ ਦੇ ਬਾਰੂਦੀ ਸਾਜ਼ੋ ਸਮਾਨ ਨੂੰ ਆਪਣੇ ਨਾਲ ਲਈ ਫਿਰਦੇ ਰਹਿੰਦੇ ਹਨ। ਐਂਟੀਬਾਡੀ ਬਾਡੀ IgE ਇਹਨਾਂ ਬਾਰੂਦੀ ਸੁਰੰਗਾਂ ਦੇ ਘੋੜੇ ਡੱਟੇ (Trigger plunger) ਦਾ ਕੰਮ ਕਰਦਾ ਹੈ। ਜੰਜੀਰ ਸੈੱਲ ਉੱਪਰ ਇਸ ਐਂਟੀਬਾਡੀ ਨੂੰ ਜੋੜਨ ਲਈ ਇੱਕ ਵਿਸ਼ੇਸ਼ ਗ੍ਰਾਹਕ-ਕੁੰਡੀ ਹੁੰਦੀ ਹੈ ਜਿਸ ਨਾਲ ਇਹ ਘੋੜਾ ਡੱਟ ਆਪਣੇ ਥਾਂ ਤੇ ਫਿੱਟ ਹੋ ਜਾਂਦਾ ਹੈ। ਜਦ ਇਹ ਐਂਟੀਬਾਡੀ ਐਂਟੀਜਨ ਨਾਲ ਕ੍ਰਿਆ ਕਰਦੀ ਹੈ ਤਾਂ ਡੱਟ ਅੱਗੇ ਨੂੰ ਹੋ ਜਾਂਦਾ ਹੈ ਤੇ ਬਾਰੂਦੀ ਸੁਰੰਗ ਫਟ ਜਾਂਦੀ ਹੈ ਜਿਸ ਨਾਲ ਇਸ ਦੇ ਅੰਦਰ ਭਰਿਆ ਹੋਇਆ ਰਸਾਇਣੀ ਹਥਿਆਰ ਚੱਲ ਜਾਂਦਾ ਹੈ।

ਇਹਨਾਂ ਵਿੱਚੋਂ ਕੁਝ ਰਸਾਇਣ ਜਿਸ ਤਰ੍ਹਾਂ 'ਹਿਸਟਾਮਾਈਨ' ਹੈ, ਹਮਲੇ ਹੇਠ ਆਏ ਖੇਤਰਾਂ ਅੰਦਰ ਹੋਣ ਦੀਆਂ ਨਸਾਂ ਨੂੰ ਫੈਲਾ ਦਿੰਦੇ ਹਨ। ਇਸ ਨਾਲ ਉਸ ਖੇਤਰ ਵੱਲ ਖੂਨ ਦਾ ਵਹਾਅ ਤੇਜ਼ ਹੋ ਜਾਂਦਾ ਹੈ। ਕੁਦਰਤੀ ਹੀ ਬੇਹੱਦ ਕਾਰਗਰ IgG ਐਂਟੀਬਾਡੀ ਮਿਜ਼ਾਈਲ ਵੀ ਜਿਹੜੇ ਖੂਨ ਅੰਦਰ ਡੱਢੇ ਜਾਂਦੇ ਹਨ, ਉਸ ਖੇਤਰ ਤੱਕ ਭਾਰੀ ਮਾਤਰਾ ਵਿੱਚ ਪਹੁੰਚ ਜਾਂਦੇ ਹਨ ਤੇ ਸਰੀਰ ਲਈ ਜਿੰਤ ਹਾਸਲ ਕਰਦੇ ਹਨ। ਇਉਂ IgE ਐਂਟੀਬਾਡੀ ਮਿਜ਼ਾਈਲ ਜ਼ਮੀਨੀ ਜੰਗ ਯੋਜਨਾ ਦੇ ਇੱਕ ਲਾਜ਼ਮੀ ਅੰਗ ਵਜੋਂ ਹੀ ਬੁਨਿਆਦੀ ਤੌਰ ਤੇ ਬਣਾਈਆਂ ਜਾਂਦੀਆਂ ਹਨ ਪ੍ਰੰਤੂ ਕਦੇ-ਕਦੇ ਸੁਰੱਖਿਆ ਪ੍ਰਣਾਲੀ ਵਧੇਰੇ ਉਤੇਜਿਤ ਹੋ ਜਾਂਦੀ ਹੈ, ਜਿਸ ਦੇ ਸਿੱਟੇ ਵਜੋਂ IgE ਐਂਟੀਬਾਡੀਜ਼ ਦਾ ਉਤਪਾਦਨ ਬੇਤਰਤੀਬੀ ਮਾਤਰਾ ਵਿੱਚ ਵਧ ਜਾਂਦਾ ਹੈ। ਲੋੜ ਨਾਲੋਂ ਕਿਤੇ ਵਧੇਰੇ ਮਿਜ਼ਾਈਲ ਰਸਾਇਣੀ ਬਾਰੂਦੀ ਸੁਰੰਗਾਂ ਨਾਲ ਭੱਜ-ਨੱਠ ਕਰਕੇ ਚਿਪਕ ਜਾਂਦੇ ਹਨ ਕਿਉਂਕਿ ਸੁਰੰਗਾਂ ਨਾਲ ਚਿਪਕੇ ਇਹਨਾਂ ਪਲੀਤਿਆਂ ਦਾ ਤਨਾਸਬ ਬਹੁਤ ਜ਼ਿਆਦਾ ਹੋਣ ਕਾਰਣ ਹਰ ਇੱਕ ਜੰਜੀਰ ਸੈੱਲ ਬਹੁਤ ਸਾਰੇ ਅਜਿਹੇ ਪਲੀਤਿਆਂ ਨਾਲ ਲੈਸ ਹੋ ਜਾਂਦਾ ਹੈ। ਕਦੇ-ਕਦੇ ਤਾਂ ਇੱਕੋ ਜੰਜੀਰ ਸੈੱਲ ਨਾਲ 5 ਲੱਖ ਤੱਕ IgE ਐਂਟੀਬਾਡੀਜ਼ ਅਣੂ ਚਿਪਕ ਜਾਂਦੇ ਹਨ। ਇਸ ਤੋਂ ਅੱਗੇ ਅਜਿਹੀਆਂ ਸਰਗਰਮ ਕ੍ਰਿਆਸ਼ੀਲ ਸੁਰੰਗਾਂ ਮੁੜ ਸਾਰੇ ਇਲਾਕੇ ਵਿੱਚ ਫੈਲ ਜਾਂਦੀਆਂ ਹਨ। ਕਲਪਨਾ ਕੀਤੀ ਜਾ ਸਕਦੀ ਹੈ ਕਿ ਅਜਿਹੀ ਵਿਸਫੋਟਕ ਸਥਿਤੀ ਅੰਦਰ ਕੀ ਵਾਪਰੇਗਾ ਭੋਰਾ ਭਰ ਵੀ ਹਿੱਲ ਜਲ ਤੇ ਵੈਰੀ ਐਂਟੀਜਨ ਦੀ ਮਾਮੂਲੀ ਮਾਤਰਾ ਨੂੰ 'ਘੋੜੇ-ਡੱਟ' ਨੂੰ ਦਬਾਉਣ ਲਈ ਤੇ ਵੱਡੀ ਗਿਣਤੀ 'ਚ ਇਹਨਾਂ ਬਾਰੂਦੀ ਸੁਰੰਗਾਂ ਦੇ ਫਟਣ ਲਈ ਕਾਫ਼ੀ ਹੁੰਦੀ ਹੈ।

ਸਿੱਟੇ ਵਜੋਂ ਪੈਦਾ ਹੋਏ ਰਸਾਇਣਾਂ ਦਾ ਆਇਆ ਹੜ੍ਹ ਬਹੁਤ ਸਾਰੀਆਂ ਖੂਨ ਨਸਾਂ ਨੂੰ ਫੈਲਾ ਦਿੰਦਾ ਹੈ। ਅਚਾਨਕ ਤੇਜ਼ ਹੋਏ ਵਹਾਅ ਨਾਲ ਕਸ਼ਟਦਾਇਕ ਸੋਜਿਸ਼ ਆ ਜਾਂਦੀ ਹੈ ਤੇ ਸਰੀਰ ਤੇ ਖਰਾਬਾਂ ਪੈ ਜਾਂਦੀਆਂ ਹਨ। ਨਾਲ ਹੀ ਇਹ ਰਸਾਇਣ ਉਹਨਾਂ ਮਾਸ ਪੇਸ਼ੀਆਂ ਤੇ

ਉਲਟ ਅਸਰ ਕਰਦੇ ਹਨ ਜਿਹੜੀਆਂ ਹਵਾ ਦੇ ਰਸਤਿਆਂ ਦੁਆਲੇ ਹੁੰਦੀਆਂ ਹਨ ਤੇ ਉਹਨਾਂ ਉੱਪਰ ਕੰਟਰੋਲ ਰੱਖਦੀਆਂ ਹਨ। ਫੇਫੜਿਆਂ 'ਚ ਹਵਾ ਨੂੰ ਅੰਦਰ ਆਉਣ ਤੇ ਬਾਹਰ ਕੱਢਣ ਵਾਲੀਆਂ ਹਵਾ ਨਾਲੀਆਂ ਨੂੰ ਘੇਰਨ ਵਾਲੀਆਂ ਇਹ ਮਾਸਪੇਸ਼ੀਆਂ ਕੰਬਣ ਲੱਗ ਪੈਂਦੀਆਂ ਹਨ ਤੇ ਕਦੇ-ਕਦੇ ਇਹਨਾਂ ਨਾੜੀਆਂ ਨੂੰ ਘੁੱਟ ਵੀ ਦਿੰਦੀਆਂ ਹਨ ਜਿਸ ਨਾਲ ਹਵਾ ਦਾ ਵਹਾਅ ਘਟ ਜਾਂਦਾ ਹੈ ਤੇ ਸਿੱਟੇ ਵਜੋਂ ਛਾਤੀ ਦੀ ਘਰ-ਘਰ ਕਰਨ, ਸਾਹ ਫੁੱਲਣ ਤੇ ਦਮੇ ਦੀ ਸ਼ਿਕਾਇਤ ਹੋ ਜਾਂਦੀ ਹੈ।

ਕਈ ਵੇਰਗੀਆਂ ਦੀ ਹੈ ਅਤਿ-ਸੰਵੇਦਨਸ਼ੀਲਤਾ ਸਰੀਰ ਨੂੰ ਕੁਦਰਤ ਵੱਲੋਂ ਮਿਲੀ ਐਂਟੀਬਾਡੀ ਦੀ 'ਬਖ਼ਸ਼ਿਸ਼' ਦੀ ਬਗ਼ਾਵਤ ਕਈ ਰੂਪਾਂ 'ਚ ਹੁੰਦੀ ਹੈ। ਸੰਵੇਦਨਸ਼ੀਲਤਾਵਾਂ ਚਾਰ ਕਿਸਮ ਦੀਆਂ ਹਨ। ਇਹਨਾਂ ਵਿੱਚੋਂ ਤਿੰਨਾਂ ਦਾ ਪ੍ਰਗਟਾਵਾ ਹੌਲੀ-ਹੌਲੀ ਜਾਂ ਦੇਰੀ ਨਾਲ ਹੁੰਦਾ ਹੈ। ਇਸ ਤੋਂ ਬਿਨਾਂ ਚੌਥੀ ਕਿਸਮ ਦੀ ਇੱਕ ਹੋਰ ਸੰਵੇਦਨਸ਼ੀਲਤਾ ਐਲਰਜੀ ਹੈ। ਮਿੱਟਾਂ 'ਚ ਹੀ ਆਪਣਾ ਸੰਭਾਵੀ ਮਾਰੂ ਪ੍ਰਭਾਵ ਵਿਖਾ ਦਿੰਦੀ ਹੈ।

ਪਹਿਲੀ ਕਿਸਮ ਦੀ ਅਤਿ ਸੰਵੇਦਨਸ਼ੀਲਤਾ ਫੋਰੀ ਅਸਰ ਵਾਲੀ ਹੁੰਦੀ ਹੈ ਜਿਸ ਨਾਲ ਦਮੇ ਦਾ ਜਾਂ ਨਜ਼ਲੇ ਜ਼ੁਕਾਮ ਦਾ ਹਮਲਾ ਹੋ ਜਾਂਦਾ ਹੈ। ਇਸ ਐਲਰਜੀ ਦੇ ਵਿਸ਼ੇਸ਼ ਲੱਛਣ ਹਨ- ਨੱਕ 'ਚੋਂ ਪਤਲਾ ਪਾਣੀ ਆਉਣਾ, ਤੇਜ਼ ਛਿੱਕਾਂ ਆਉਣੀਆਂ, ਅੱਖਾਂ 'ਚੋਂ ਪਾਣੀ ਵਗਣਾ ਤੇ ਨੱਕ, ਗਲੇ ਤੇ ਮੂੰਹ ਦੇ ਅੰਦਰ ਉਤਲੇ ਪਾਸੇ ਖੁਰਖੁਰੀ ਹੋਣੀ। ਕੁਝ ਰੋਗੀਆਂ ਦੀ ਹਾਲਤ ਤਾਂ ਏਨੀ ਮੰਦੀ ਹੋ ਜਾਂਦੀ ਹੈ ਕਿ ਉਹਨਾਂ ਨੂੰ ਇਕੱਠੀਆਂ 50-50 ਛਿੱਕਾਂ ਆਉਂਦੀਆਂ ਹਨ। ਆਮ ਤੌਰ ਤੇ ਮੁਜ਼ਰਮ ਐਲਰਜੀ ਕਣ (Allergen) ਰੋਗੀ ਦੇ ਦੁਆਲੇ ਹਵਾ 'ਚ ਹੀ ਹੁੰਦਾ ਹੈ। ਇਹ ਧੂੜ ਦੇ ਕਣ ਵੀ ਹੋ ਸਕਦੇ ਹਨ, ਕਿਸੇ ਪਾਲਤੂ ਜਾਨਵਰ ਦੀ ਚਮੜੀ ਜਾਂ ਜੌਤ ਵੀ ਹੋ ਸਕਦੀ ਹੈ।

ਬਗ਼ਾਵਤ ਨੂੰ ਕਾਬੂ ਕਿਵੇਂ ਕੀਤਾ ਜਾਵੇ? ਇਸ ਬਗ਼ਾਵਤ ਤੇ ਕਾਬੂ ਪਾਉਣ ਦੇ ਦੋ ਤਰੀਕੇ ਹਨ। ਇਹਨਾਂ ਵਿੱਚੋਂ ਇੱਕ ਤਰੀਕਾ ਆਰਜ਼ੀ ਤੇ ਡੋਰੀ ਉਪਾਅ ਵਾਲਾ ਹੈ ਜਿਸ ਦਾ ਮੰਤਵ ਇਸ ਬਗ਼ਾਵਤ ਦੀ ਤਬਾਹੀ ਤੋਂ ਨਿਰਦੋਸ਼ ਸੈੱਲਾਂ ਨੂੰ ਬਚਾਉਣਾ ਹੁੰਦਾ ਹੈ ਕਿਉਂਕਿ ਤੰਤੂਆਂ ਨੂੰ ਨੁਕਸਾਨ ਰਿਸਣ ਵਾਲੇ ਹਿਸਟਾਮਾਈਨ ਜਾਂ ਲਿਊਕੋਟਰੀਨ ਵਰਗੇ ਰਸਾਇਣਾਂ ਰਾਹੀਂ ਹੁੰਦਾ ਹੈ। ਇਸ ਲਈ ਇਹਨਾਂ ਰਸਾਇਣਾਂ ਨੂੰ ਕ੍ਰਿਆ ਰਹਿਤ ਕਰਨ ਵਾਲੇ ਵਿਸ਼ਨਾਸ਼ਕ (Antidote) ਸਰੀਰ ਅੰਦਰ ਦਾਖ਼ਲ ਕਰਨ ਨਾਲ ਰਾਹਤ ਮਿਲਦੀ ਹੈ ਪ੍ਰੰਤੂ ਇਹ ਕੇਵਲ ਆਰਜ਼ੀ ਤੇ ਅਸਿੱਧਾ ਉਪਾਅ ਹੈ। ਅਸਲੇ ਨਾਲ ਲੈਸ ਬਾਰੂਦੀ ਸੁਰੰਗਾਂ ਅਜੇ ਵੀ ਕਿਸੇ ਐਲਰਜੀ ਕਣ ਦੇ ਦਾਖ਼ਲੇ ਦੀ ਉਡੀਕ 'ਚ ਬੈਠੀਆਂ ਹੁੰਦੀਆਂ ਹਨ ਜਿਹੜੀਆਂ ਡੱਟੇ ਨੂੰ ਦਬਾ ਸਕਦੀਆਂ ਹਨ। ਚਿਰ ਸਥਾਈ ਹੱਲ ਲੱਭਣ ਲਈ ਇੱਕ IgG ਕਿਸਮ ਦੀਆਂ ਐਂਟੀਬਾਡੀਜ਼ ਤਿਆਰ ਕਰਨੀਆਂ ਜ਼ਰੂਰੀ ਹਨ ਜਿਹੜੀਆਂ ਐਲਰਜੀ ਕਣ ਨੂੰ IgE ਐਂਟੀਬਾਡੀ ਨਾਲ ਜੁੜਨ ਤੋਂ ਪਹਿਲਾਂ ਹੀ ਹੋੜ ਸਕਣ। ਅਜਿਹੇ ਹੋੜਨ ਵਾਲੇ IgG ਐਂਟੀਬਾਡੀ ਮਿਜ਼ਾਈਲ ਦੇ ਨਿਰਮਾਣ ਵਾਲੀਆਂ ਸੰਵੇਦਨਸ਼ੀਲ ਕਰਨ ਦੀਆਂ ਵਿਧੀਆਂ ਅੱਜ ਕੱਲ੍ਹ ਉਪਲਬਧ ਹਨ। ਨਿਰਸੰਦੇਹ ਅਜਿਹਾ ਹੱਲ ਜੁਟਾਉਣ ਤੋਂ ਪਹਿਲਾਂ ਮੁਜ਼ਰਿਮ ਐਲਰਜੀ ਕਣ ਦੀ ਨਿਸ਼ਚਿਤ ਪਛਾਣ ਕਰਨੀ ਜ਼ਰੂਰੀ ਹੈ।

ਪਹਿਲੀ ਕਿਸਮ ਦੀ ਅਤਿ-ਸੰਵੇਦਨਸ਼ੀਲਤਾ ਸਿਰੇ ਦੀ



ਤਿੱਖੀ ਪ੍ਰਤੀਕ੍ਰਿਆ ਹੈ, ਜਿਸ ਨੂੰ ਐਨਾਫਾਈਲੈਕਸਿਸ (Anaphylaxis) ਕਿਹਾ ਜਾਂਦਾ ਹੈ। ਇਸ ਨਾਲ ਵਿਅਕਤੀ ਦੀ ਮੌਤ ਵੀ ਹੋ ਸਕਦੀ ਹੈ। ਆਮ ਐਲਰਜੀ ਕਣ ਜਿਸ ਨਾਲ ਇਹ ਪ੍ਰਤੀਕ੍ਰਿਆ ਹੁੰਦੀ ਹੈ: ਪੈਨਸਲੀਨ ਦਾ ਟੀਕਾ, ਕੀੜੇ ਪਤੰਗਿਆਂ ਦਾ ਡੰਗ ਤੇ ਕੁਝ ਆਮ ਵਰਤੋਂ ਜਾਣ ਵਾਲੇ ਖਾਣ ਪਦਾਰਥ ਮੱਛੀਆਂ ਜਾਂ ਆਂਡੇ ਹਨ। ਸਿਰਫ਼ ਵਿਸ਼ਨਾਸ਼ਕ ਟੀਕੇ ਦੀ ਡੋਰੀ ਡਾਕਟਰੀ ਸਹਾਇਤਾ ਹੀ ਅਜਿਹੇ 'ਮੰਦਭਾਗੇ' ਇਨਸਾਨ ਨੂੰ ਬਚਾ ਸਕਦੀ ਹੈ।

ਦੂਸਰੀ ਕਿਸਮ ਦੀ ਅਤਿ-ਸੰਵੇਦਨਸ਼ੀਲਤਾ IgE ਐਂਟੀਬਾਡੀ ਨਾਲ ਪੈਦਾ ਹੁੰਦੀ ਹੈ ਜਦੋਂ IgG ਐਂਟੀਬਾਡੀ ਨਾਲ ਹੁੰਦੀ ਹੈ। ਕਦੇ-ਕਦੇ ਸੁਰੱਖਿਆ ਡੋਜ਼ਾਂ ਝੱਲੀਆਂ ਹੋ ਜਾਂਦੀਆਂ ਹਨ ਤੇ ਆਪਣਿਆਂ ਦੀ ਸੁਖ-ਸੁਖ ਵੀ ਮੋਹ ਬੈਠਦੀਆਂ ਹਨ। ਸਰੀਰ ਦੇ ਆਪਣੇ ਹੀ ਸੈੱਲਾਂ ਤੇ ਲੱਗੀਆਂ ਪਛਾਣ ਫ਼ੀਤੀਆਂ ਨੂੰ ਗਲਤੀ ਨਾਲ ਪਹਾਣੀਆਂ ਸਮਝ ਲੈਂਦੀਆਂ ਹਨ ਤੇ ਉਹਨਾਂ ਉੱਪਰ ਨਿਸ਼ਾਨਾ ਸੇਧਣ ਲਈ ਐਂਟੀਬਾਡੀ IgE ਮਿਜ਼ਾਈਲ ਤਿਆਰ ਕਰ ਦਿੰਦੀਆਂ ਹਨ। ਜਦ ਇਹ ਮਿਜ਼ਾਈਲ ਨਿਸ਼ਾਨੇ ਵਾਲੇ ਸੈੱਲ ਤੇ ਡਿੱਗਦੇ ਹਨ ਤਾਂ ਇਹ ਬਿਕਾਰੀ ਮਾਰੂ ਟੀਸੈੱਲਾਂ ਨੂੰ ਜਾਂ ਖੂਨ ਵਿਚਲੀ ਪੂਰਕ ਪ੍ਰਣਾਲੀ ਨੂੰ ਸੱਦਾ ਦੇ ਦਿੰਦੇ ਹਨ। ਇਹ ਆਤਮਘਾਤੀ ਸੱਦਾ ਨਿਸ਼ਾਨੇਵਾਲੇ ਸੈੱਲ ਦੀ ਮੌਤ ਦਾ ਕਾਰਣ ਬਣ ਜਾਂਦਾ ਹੈ।

ਇਸੇ ਤਰ੍ਹਾਂ ਤੀਜੀ ਕਿਸਮ ਦੀ ਅਤਿ-ਸੰਵੇਦਨਸ਼ੀਲਤਾ ਅੰਦਰ ਵੀ IgE ਐਂਟੀਬਾਡੀ ਦਾ ਕੋਈ ਦਖਲ ਨਹੀਂ ਹੁੰਦਾ। ਇਸ ਅੰਦਰ ਨੁਕਸਾਨ IgG ਐਂਟੀਬਾਡੀ ਮਿਜ਼ਾਈਲ ਵੱਲੋਂ ਬੇ ਰੋਕ ਟੋਕ ਘੁੰਮ ਰਹੇ ਘੁਸਪੇਠੀਏ ਨੂੰ ਹੜਨ ਦੇ ਸਿੱਟੇ ਵਜੋਂ ਪੈਦਾ ਹੋਏ ਜਟਿਲ ਰਸਾਇਣਾਂ ਕਾਰਣ ਹੁੰਦਾ ਹੈ। ਆਮ ਤੌਰ ਤੇ ਇਹਨਾਂ ਜਟਿਲ ਰਸਾਇਣਾਂ ਨੂੰ ਸਫਾਈ ਸੇਵਕ ਸੈੱਲਾਂ ਰਾਹੀਂ ਹਟਾ ਦਿੱਤਾ ਜਾਂਦਾ ਹੈ ਪ੍ਰੰਤੂ ਜੇ ਇਹਨਾਂ ਦੀ ਮਾਤਰਾ ਹੱਦੋਂ ਵੱਧ ਹੋਵੇ ਤਾਂ ਬੱਕੇ ਹਾਰੇ ਸਫਾਈ ਸੇਵਕ ਏਨੇ ਬਹੁਤੇ ਕੰਮ ਦਾ ਬੋਝ ਨਹੀਂ ਚੁੱਕ ਸਕਦੇ ਤੇ ਬਚੇ-ਬਚੇ ਜਟਿਲ ਰਸਾਇਣ ਖੁਦ ਤੰਤੂਆਂ ਅੰਦਰ ਜਮ੍ਹਾਂ ਹੋ ਜਾਂਦੇ ਹਨ ਤੇ ਗਸ਼ਤ ਕਰ ਰਹੇ ਖੂਨ ਅੰਦਰਲੇ ਬਹੁਰੂਪੀਏ ਨਾਭਕੀ (Polymorphonuclear) ਸੈੱਲਾਂ ਕਣਾਂ ਦਾ ਧਿਆਨ ਖਿੱਚ ਲੈਂਦੇ ਹਨ ਤੇ ਪ੍ਰਣਾਲੀ ਕ੍ਰਿਆ ਵਜੋਂ ਕੁਝ ਨਾ ਕੁਝ ਸਥਾਨਕ ਹਰਜਾ ਹੋ ਜਾਂਦਾ ਹੈ।

ਅਤਿ-ਸੰਵੇਦਨਸ਼ੀਲਤਾ ਦੀ ਇੱਕ ਚੌਥੀ ਕਿਸਮ ਹੋਰ ਵੀ ਹੈ ਜਿਹੜੀ ਪ੍ਰਮਾਣਿਕ ਤੌਰ ਦੇ ਦੇਰ ਨਾਲ ਹੋਣ ਵਾਲੀ ਅਤਿ-ਸੰਵੇਦਨਸ਼ੀਲਤਾ ਵਜੋਂ ਜਾਣੀ ਜਾਂਦੀ ਹੈ। ਇੱਥੇ ਟੀਸੈੱਲ ਬਾਗੀ ਹੁੰਦਾ ਹੈ ਜਿਹੜਾ ਘੁਸਪੇਠੀਏ ਦੀ ਪਛਾਣ ਫ਼ੀਤੀ ਯਾਦ ਰੱਖਦਾ ਹੈ। ਉਸੇ ਦੁਸ਼ਮਣ ਘੁਸਪੇਠੀਏ ਨਾਲ ਮੁੜ ਟਾਕਰਾ ਹੋਣ ਤੇ ਇਹ ਸੈੱਲ ਬਾਗੀ ਵੇਗ ਉਛਾਲਿਆਂ ਨਾਲ ਰਸਾਇਣਕ ਸੰਦੇਸ਼ ਵਾਹਕ ਛੱਡਦਾ ਹੈ। ਇਸ ਨਾਲ ਸੋਜਸ਼ੀ ਪ੍ਰਤੀਕ੍ਰਿਆਵਾਂ ਹੁੰਦੀਆਂ ਹਨ ਤੇ ਅੱਗੇ ਦੀ ਅੱਗੇ ਹੋਰ ਉਤੋਤ੍ਰਿਤੀ ਪ੍ਰਭਾਵ ਪੈਂਦਾ ਹੈ ਕਿਉਂਕਿ ਸੁੱਜੇ ਹੋਏ ਸੈੱਲ ਵੱਡੇ ਆਕਾਰੀ ਪੇਟੂ ਸੈੱਲਾਂ (Macrophages) ਨੂੰ ਆਕਰਸ਼ਿਤ ਕਰ ਲੈਂਦੇ ਹਨ ਜਿਸ ਨਾਲ ਅੱਗੇ ਉਸ ਜਗ੍ਹਾ ਤੇ ਹੋਰ ਰਸਾਇਣਾਂ ਦਾ ਤੇਜ਼ ਵਗਾਅ ਆ ਜਾਂਦਾ ਹੈ। ਭਾਵੇਂ ਕੁਝ ਖਾਸ ਥਾਵਾਂ ਤੇ ਹੀ, ਵੱਡੇ-ਵੱਡੇ ਲਾਲ ਪੱਛੜ ਉੱਠ ਖੜ੍ਹਦੇ ਹਨ।

ਭਾਵੇਂ ਸਰੀਰ ਨਿਰੰਤਰ ਸਖ਼ਤ ਚੌਕਸੀ ਰੱਖਦਾ ਹੈ ਕਿ ਮਿਲੀ

ਇਸ ਕੁਦਰਤੀ 'ਬਖ਼ਸ਼ਿਸ਼' ਦੀਆਂ ਅਜਿਹੀਆਂ ਬਗ਼ਾਵਤਾਂ ਅਕਸਰ ਨਾ ਉੱਠਣ ਫਿਰ ਵੀ ਕਿਉਂਕਿ ਇਹ ਬਗ਼ਾਵਤਾਂ ਵੈਸੇ ਸੂਝਵਾਨ ਪਰ ਵਧੇਰੇ ਉਤੋਜਿਕ ਸੈਨਿਕਾਂ ਵੱਲੋਂ ਕੀਤੀਆਂ ਜਾਂਦੀਆਂ ਹਨ। ਇਸ ਲਈ ਇਹਨਾਂ ਤੋਂ ਪੂਰੀ ਤਰ੍ਹਾਂ ਨਹੀਂ ਬਚਿਆ ਜਾ ਸਕਦਾ।

### ਵਿਹੜੇ ਦੇ ਪੱਥਰ

ਬੂਟਾ ਸਿੰਘ ਵਾਕਫ਼

ਇੱਕ ਪਿੰਡ ਵਿੱਚ ਵਸਦੇ ਸਾਡੇ ਰਿਸ਼ਤੇਦਾਰ ਜੋ ਬਾਬਾ ਵਡਭਾਗ ਸਿੰਘ ਨੂੰ ਮੰਨਦੇ ਸਨ, ਦੇ ਘਰ ਇੱਕ ਅਜਿਹੀ ਘਟਨਾ ਵਾਪਰੀ ਜਿਸ ਨਾਲ ਦੇ ਸਾਰੇ ਪਰਿਵਾਰਕ ਮੈਂਬਰ ਲੰਬੇ ਸਮੇਂ ਤੱਕ ਘੋਰ ਨਿਰਾਸ਼ਾ ਦੇ ਆਲਮ ਵਿੱਚ ਰਹੇ। ਉਹਨਾਂ ਦੇ ਘਰ ਕਦੇ ਦੁਪਹਿਰੀ ਅਤੇ ਕਦੇ ਅੱਧੀ ਰਾਤੀ ਕੱਪੜਿਆਂ ਨੂੰ ਅੱਗ ਲੱਗ ਜਾਂਦੀ, ਕਦੇ ਵਿਹੜੇ ਵਿੱਚ ਰੋੜੇ ਡਿੱਗਣ ਲਗਦੇ, ਕਦੇ ਅੱਧੀ-ਅੱਧੀ ਰਾਤ ਨੂੰ ਉਹਨਾਂ ਦੇ ਬੂਹੇ ਖੜਕਣ ਲੱਗ ਜਾਂਦੇ। ਉਹਨਾਂ ਦੇ ਘਰ ਤੇ ਟੂਣੇ-ਟਾਮਣੇ ਹੋਣ ਦਾ ਭਰਮ ਹੋਣ ਕਰਕੇ ਆਮ ਲੋਕ ਉਹਨਾਂ ਦੇ ਘਰ ਜਾਣ ਤੋਂ ਕੰਨੀ ਕਤਰਾਉਣ ਲੱਗੇ। ਪਿੰਡ ਦੀਆਂ ਅਨਪੜ੍ਹ ਔਰਤਾਂ ਨੇ ਉਹਨਾਂ ਦੇ ਘਰ ਉੱਪਰ 'ਓਪਰੀ ਸ਼ੋਆ' ਦਾ ਪਰਛਾਵਾਂ ਹੋਣ ਦਾ ਦਾਅਵਾ ਕਰਦੀਆਂ ਜਿਸ ਦਾ ਇਲਾਜ ਕੋਈ ਸਿਆਣਾ ਤਾਂਤਰਿਕ ਹੀ ਕਰ ਸਕਦਾ ਸੀ। ਇਸੇ ਚੱਕਰ ਵਿੱਚ ਉਹਨਾਂ ਨੇ ਬਾਬਾ ਵਡਭਾਗ ਸਿੰਘ ਦੇ ਡੇਰੇ ਤੋਂ ਇਲਾਵਾ ਹੋਰਨਾਂ ਸਾਧਾਂ ਤੇ ਤਾਂਤਰਿਕਾਂ ਕੋਲ ਵੀ ਜਾਣਾ ਸ਼ੁਰੂ ਕਰ ਦਿੱਤਾ। ਪਿੰਡ ਦੇ ਕਈ ਪੜ੍ਹੇ ਲਿਖੇ ਨੌਜਵਾਨਾਂ ਅਤੇ ਕੁਝ ਸੂਝਵਾਨਾਂ ਰਿਸ਼ਤੇਦਾਰਾਂ ਨੇ ਉਹਨਾਂ ਨੂੰ ਤਰਕਸ਼ੀਲਾਂ ਦੀ ਸਹਾਇਤਾ ਲੈਣ ਦਾ ਸੁਝਾਅ ਦਿੱਤਾ। ਆਖ਼ਰ ਚਾਚਾ ਜੀ ਆਪਣੀ ਜਾਣ ਪਹਿਚਾਣ ਵਾਲੇ ਦੇ ਸੁਸਾਇਟੀ ਮੈਂਬਰਾਂ ਨੂੰ ਲੈ ਕੇ ਉਹਨਾਂ ਦੇ ਘਰ ਚਲੇ ਗਏ। ਆਖ਼ਰ ਇੱਕ ਰਾਤ ਨੂੰ ਉਹਨਾਂ ਨੇ ਆਪਣੇ-ਆਪਣੇ ਮੋਰਚੇ ਸੰਭਾਲ ਲਏ ਅਤੇ ਤਕਰੀਬਨ ਰਾਤ ਦੇ ਵਜੇ ਉਹਨਾਂ ਉਕਤ ਘਟਨਾਵਾਂ ਨੂੰ ਅੰਜਾਮ ਦੇਣ ਵਾਲੇ ਦੋਸ਼ੀ ਨੂੰ ਪਕੜ ਹੀ ਲਿਆ। ਉਕਤ ਘਟਨਾਵਾਂ ਦੇ ਵਾਪਰਨ ਸਬੰਧੀ ਉਸ ਨੇ ਦੱਸਿਆ ਕਿ ਗਰਮੀਂ ਦੀ ਸ਼ਿਸ਼ਰ ਦੁਪਹਿਰ ਨੂੰ ਜਾਂ ਰਾਤ ਨੂੰ ਜਦੋਂ ਸਾਰੇ ਪਰਿਵਾਰਕ ਮੈਂਬਰ ਸੌ ਜਾਂਦੇ ਸਨ ਤਾਂ ਉਹ ਬੜੀ ਹੁਸ਼ਿਆਰੀ ਨਾਲ ਆਪਣੇ ਮੰਜੇ ਤੋਂ ਉੱਠ ਕੇ ਪਹਿਲਾਂ ਤੋਂ ਹੀ ਇਕੱਠੀਆਂ ਕੀਤੀਆਂ ਹੋਈਆਂ ਤੇ ਲੁਕੇ ਕੇ ਰੱਖੀਆਂ ਹੋਈਆਂ ਲੀਰਾਂ/ਕੱਪੜਿਆਂ ਨੂੰ ਵਿਹੜੇ ਦੇ ਵਿਚਕਾਰ ਜਾ ਕੇ ਅੱਗ ਲਗਾ ਦਿੰਦਾ ਸੀ ਤੇ ਖੁਦ ਹੀ ਅੱਗ ਲੱਗਣ ਦਾ ਰੋਲਾ ਪਾ ਦਿੰਦਾ ਸੀ। ਇਸ ਤਰ੍ਹਾਂ ਸ਼ਾਮ ਨੂੰ ਘਰ ਮੁੜਦਿਆਂ ਹੀ ਉਹ ਆਪਣੇ ਕੁੜਤੇ ਦੇ ਗੀਝੇ ਵਿੱਚ ਰੋੜੇ/ਪੱਥਰ ਆਦਿ ਪਾ ਲਿਆਉਂਦਾ ਸੀ ਅਤੇ ਰਾਤ ਸਮੇਂ ਮੌਕਾ ਦੇਖ ਕੇ ਉਨ੍ਹਾਂ ਪੱਥਰਾਂ ਨੂੰ ਇੱਕ ਇੱਕ ਕਰਕੇ ਉਹ ਵਿਹੜੇ ਵਿੱਚ ਸੁੱਟ ਦਿੰਦਾ ਸੀ ਜਿਸ ਦਾ ਮੜਕਾ ਸੁਣ ਕੇ ਘਰ ਦੇ ਮੈਂਬਰ ਕਈ ਵਾਰ ਜਾਗ ਉੱਠਦੇ। ਬੂਹੇ ਖੜਕਣ ਬਾਰੇ ਪੁੱਛਣ 'ਤੇ ਉਸ ਨੇ ਦੱਸਿਆ ਕਿ ਉਸ ਨੇ ਸਾਰੇ ਪਰਿਵਾਰਕ ਮੈਂਬਰਾਂ ਤੋਂ ਅੱਧ ਬਰਾ ਕੇ ਬੂਹੇ ਦੇ ਕੁੰਡੇ ਨਾਲ ਰੱਸੀ ਨੂੰ ਇਸ ਢੰਗ ਨਾਲ ਗੰਢ ਪਾ ਕੇ ਬੰਨ੍ਹ ਲੈਂਦਾ ਸੀ ਕਿ ਜੇ ਰੱਸੀ ਨੂੰ ਆਰਾਮ ਨਾਲ ਖਿੱਚਿਆ ਜਾਂਦਾ ਤਾਂ ਉਹ ਗੰਢ ਖੁੱਲ੍ਹ ਸੀ ਪ੍ਰੰਤੂ ਜਦ ਬਣਕੇ ਨਾਲ ਖਿੱਚਿਆ ਜਾਂਦਾ ਤਾਂ ਉਹ ਗੰਢ ਖੁੱਲ੍ਹ ਜਾਂਦੀ ਸੀ ਤੇ ਉਹ ਰੱਸੀ ਨੂੰ ਇਕੱਠੀ ਕਰ ਲੈਂਦਾ ਸੀ ਜਿਸ ਕਾਰਣ ਘਰ ਦਿਆਂ ਨੂੰ ਇਹ ਨਹੀਂ ਪਤਾ ਚਲਦਾ ਸੀ ਕਿ ਬੂਹੇ ਕਿਉਂ ਖੜਕ ਰਹੇ ਹਨ। ਤਰਕਸ਼ੀਲਾਂ ਦੀ ਇਸ ਜਿੱਤ ਨੇ ਮੈਨੂੰ ਲਹਿਰ ਨਾਲ ਜੋੜ ਦਿੱਤਾ।

## ਧਰਮ ਤੇ ਰਾਜਨੀਤੀ ਦਾ ਮੇਲ

ਸੁਮੀਤ ਸਿੰਘ

ਮੰਸਾਰ ਦੇ ਵਿਕਸਿਤ ਦੇਸ਼ ਵਿਗਿਆਨ ਤੇ ਤਕਨਾਲੋਜੀ ਦੇ ਮੋਤਰ ਵਿੱਚ ਅਹਿਮ ਪ੍ਰਾਪਤੀਆਂ ਕਰਦੇ ਹੋਏ ਲਗਾਤਾਰ ਚੰਗੇਰੇ ਭਵਿੱਖ ਵੱਲ ਵਧਦੇ ਜਾ ਰਹੇ ਹਨ ਪਰ ਅਸੀਂ ਭਾਰਤੀ ਲੋਕ ਆਪਣੀ 'ਹੋਣੀ' ਆਪ ਘੜਨ ਦੀ ਬਜਾਏ ਕਿਸਮਤਵਾਦੀ, ਅਧਿਆਤਮਵਾਦੀ ਤੇ ਅੰਧ ਵਿਸ਼ਵਾਸੀ ਰਵੱਈਆ ਅਪਨਾ ਕੇ ਅਖੌਤੀ ਸਾਧਾਂ-ਸੰਤਾਂ, ਪਾਖੰਡੀ ਬਾਬਿਆਂ, ਡੇਰਾ ਵਾਦੀਆਂ, ਜੋਤਸ਼ੀਆਂ ਤੇ ਪ੍ਰਵਚਨ ਕਰਤਾਵਾਂ ਦੇ ਮਗਰ ਲੱਗ ਕੇ ਆਪਣਾ ਕੀਮਤੀ ਸਮਾਂ ਤੇ ਧਨ ਬਰਬਾਦ ਕਰੀ ਜਾ ਰਹੇ ਹਾਂ। ਸਾਡੇ ਸਮਾਜ ਵਿੱਚ ਅਜਿਹੇ ਲਾਈ ਲੱਗ ਲੋਕਾਂ ਦੀ ਕੋਈ ਕਮੀ ਨਹੀਂ ਹੈ ਜਿਹੜੇ ਭੇਡ ਚਾਲ ਦੀ ਤਰ੍ਹਾਂ ਇਹਨਾਂ ਡੇਰਿਆਂ ਦੇ ਮਗਰ ਲੱਗ ਕੇ ਆਪਣੀ ਹੀ ਨਹੀਂ ਸਗੋਂ ਪੂਰੇ ਪਰਿਵਾਰਾਂ, ਖਾਨਦਾਨਾਂ, ਪਿੰਡਾਂ ਤੇ ਸ਼ਹਿਰਾਂ ਦੀ ਸਰੀਰਕ, ਮਾਨਸਿਕ ਤੇ ਆਰਥਿਕ ਲੁੱਟ ਕਰਵਾਉਂਦੇ ਹਨ। ਦਰਅਸਲ ਅਜੇ ਵੀ ਲੋਕ ਪੀੜ੍ਹੀ ਦਰ ਪੀੜ੍ਹੀ ਕਮਜ਼ੋਰ ਤੇ ਬਿਮਾਰ ਮਾਨਸਿਕਤਾ ਦਾ ਬੁਰੀ ਤਰ੍ਹਾਂ ਸ਼ਿਕਾਰ ਹੋਏ ਪਏ ਹਨ।

ਕਿਸੇ ਪਿੰਡ, ਕਸਬੇ ਜਾਂ ਮੁਹੱਲੇ ਵਿੱਚ ਕੋਈ ਸਕੂਲ, ਕਾਲਜ, ਡਿਸਪੈਂਸਰੀ, ਹਸਪਤਾਲ ਤੇ ਲਾਇਬਰੇਰੀ ਭਾਵੇਂ ਨਾ ਹੋਵੇ ਪਰ ਉਥੇ ਕਿਸੇ ਨਾ ਕਿਸੇ ਬਾਬੇ ਦਾ ਡੇਰਾ ਜਰੂਰ ਮਿਲ ਜਾਵੇਗਾ। ਡੇਰਿਆਂ ਸੰਸਥਾਪਕਾਂ ਦਾ ਇੱਕੋ ਇੱਕ ਮਕਸਦ ਹੁੰਦਾ ਹੈ ਕਿ ਉਹ ਸਮਾਜ ਦੇ ਹਰ

ਲਈ ਵਰਤਣ ਤੋਂ ਕਦੇ ਵੀ ਗੁਰੇਜ਼ ਨਹੀਂ ਕਰਦੇ।

ਪੰਜਾਬ ਵਿੱਚ ਡੇਰਾ 'ਸੱਚਾ ਸੌਦਾ' ਦੇ ਧਾਰਮਿਕ ਮਾਮਲੇ ਨੂੰ ਫਿਰਕੂ ਟਕਰਾਅ ਦੀ ਚਰਮ ਸੀਮਾ ਤੱਕ ਪਹੁੰਚਾਉਣ ਪਿੱਛੇ ਅਸਲ ਕਾਰਣ ਤਾਂ ਇਹ ਸੀ ਕਿ ਫਰਵਰੀ 2007 ਦੀਆਂ ਪੰਜਾਬ ਵਿਧਾਨ ਸਭਾ ਚੋਣਾਂ ਸਮੇਂ ਡੇਰੇ ਦੇ ਸਿਆਸੀ ਵਿਗ ਵੱਲੋਂ ਕਾਂਗਰਸ ਪਾਰਟੀ ਦੀ ਸ਼ਰੇਆਮ ਮੱਦਦ ਕੀਤੀ ਗਈ ਸੀ ਜਿਸ ਦੇ ਸਿੱਟੇ ਵਜੋਂ ਅਕਾਲੀ ਦਲ ਬਾਦਲ ਨੂੰ ਆਪਣੇ ਗੜ੍ਹ ਮਾਲਵੇ ਵਿੱਚੋਂ ਕਰਾਰੀ ਹਾਰ ਦਾ ਸਾਹਮਣਾ ਕਰਨਾ ਪਿਆ ਸੀ। ਹਲਾਂਕਿ ਅਕਾਲੀ ਦਲ ਦੇ ਸੁਪਰੀਮੋ ਪ੍ਰਕਾਸ਼ ਸਿੰਘ ਬਾਦਲ ਦੇ ਉਹਨਾਂ ਦੇ ਡਰਜ਼ੇਦ ਸੁਖਬੀਰ ਸਿੰਘ ਬਾਦਲ ਨੇ ਵੀ ਡੇਰਾ ਮੁਖੀ ਦੇ ਦਰਬਾਰ ਵਿੱਚ ਹਾਜ਼ਰੀ ਭਰੀ ਸੀ। ਆਪਣੇ ਆਪ ਨੂੰ ਧਰਮ ਨਿਰਪੱਖ ਕਹਿਣ ਵਾਲੀ ਕਾਂਗਰਸ ਪਾਰਟੀ ਦੇ ਸੂਬਾ ਪ੍ਰਧਾਨ ਬਮਸ਼ੇਰ ਸਿੰਘ ਦੂਲੇ ਨੇ ਤਾਂ ਚੋਣਾਂ ਤੋਂ ਬਾਅਦ ਡੇਰੇ ਵੱਲੋਂ ਮਿਲੀ ਸਿਆਸੀ ਮੱਦਦ ਲਈ ਡੇਰਾ ਮੁਖੀ ਤੇ ਸੰਗਤ ਦਾ ਧੰਨਵਾਦ ਕਰਦੇ ਹੋਏ ਆਪਣੀ ਪਾਰਟੀ ਵੱਲੋਂ ਡੇਰੇ ਨੂੰ ਹਰ ਤਰ੍ਹਾਂ ਦੀ ਹਮਾਇਤ ਦੇਣ ਦਾ ਭਰੋਸਾ ਦਿਵਾਇਆ।

ਹੁਣ ਸਵਾਲ ਇਹ ਹੈ ਕਿ ਡੇਰੇ ਨੂੰ ਕਾਂਗਰਸ ਪਾਰਟੀ ਦੀ ਸ਼ਰੇਆਮ ਸਿਆਸੀ ਹਮਾਇਤ ਕਰਨ ਦੀ ਲੋੜ ਕਿਉਂ ਪਈ? ਦਰਅਸਲ ਡੇਰਾ ਮੁਖੀ ਖਿਲਾਫ਼ ਹਰਿਆਣੇ ਦੇ 'ਪੂਰਾ ਸੱਚ' ਅਖ਼ਬਾਰ ਦੇ ਸੰਪਾਦਕ ਰਾਮ ਚੰਦਰ

ਫਤਹਪੁਰੀ ਦੀ ਗੱਤਆ ਕਰਵਾਉਣ, ਡੇਰੇ ਦੀ ਇੱਕ ਸਾਪਵੀ ਵੱਲੋਂ ਡੇਰਾ ਮੁਖੀ ਤੇ ਉਸ ਨਾਲ ਕਬਿਤ ਬਲਾਤਕਾਰ ਕਰਨ ਅਤੇ ਡੇਰੇ ਵਿੱਚ ਨੌਜਵਾਨ ਸਾਪਵੀਆਂ ਦੇ ਸਰੀਰਕ ਸੋਸ਼ਣ ਕਰਨ ਸਬੰਧੀ ਦੋਸ਼ਾਂ ਤਹਿਤ ਕੇਂਦਰੀ ਜਾਂਚ ਬਿਊਰੋ ਵੱਲੋਂ ਪਿਛਲੇ ਤਿੰਨ ਸਾਲਾਂ ਤੋਂ ਜਾਂਚ ਕੀਤੀ ਜਾ ਰਹੀ ਹੈ। ਇਸ ਸਬੰਧੀ ਡੇਰੇ ਦੇ ਪ੍ਰਬੰਧਕ ਕ੍ਰਿਸ਼ਨ ਲਾਲ ਨੂੰ ਫੜ੍ਹੇ ਜਾਣ ਦੇ

ਭਾਵਨਾਵਾਂ ਧਾਰਮਿਕ ਹੋਣ ਜਾਂ ਸਮਾਜਿਕ, ਮਾਨਸਿਕ ਹੋਣ ਜਾਂ ਨਿੱਜੀ ਪਰ ਸਭ ਤੋਂ ਉੱਪਰ ਮਾਨਵੀ ਕਦਰਾਂ ਹੁੰਦੀਆਂ ਹਨ ਜਿਨ੍ਹਾਂ ਦੀ ਕਦਰ ਪਹਿਲ ਦੇ ਆਧਾਰ ਤੇ ਕੀਤੀ ਜਾਣੀ ਚਾਹੀਦੀ ਹੈ। ਭਾਵਨਾਵਾਂ ਨੂੰ ਸਿਰਫ਼ ਧਰਮ ਤੇ ਆਸਥਾ ਦੀਆਂ ਤੰਗ ਵਲਗਣਾਂ ਵਿੱਚ ਕੈਦ ਕਰਕੇ ਹਜ਼ਾਰਾਂ ਹੀ ਬੇਗੁਨਾਹ ਇਨਸਾਨਾਂ ਨੂੰ ਫਿਰਕੂ ਢੇਰੇ ਫ਼ਸਾਦਾਂ ਵਿੱਚ ਜਾਨੋਂ ਮਰਵਾ ਦੇਣਾ ਇਨਸਾਨੀਅਤ ਦੇ ਮੱਥੇ ਉੱਤੇ ਸਭ ਤੋਂ ਵੱਡਾ ਕਲੰਕ ਹੈ।

ਬਾਵਜੂਦ ਵੀ ਇਹ ਜਾਂਚ ਅੱਜ ਤੱਕ ਕਿਸੇ ਸਿਰੇ ਨਹੀਂ ਲੱਗ ਸਕੀ। ਇਸੇ ਲਈ ਕਿਹਾ ਜਾਂਦਾ ਹੈ ਕਿ ਡੇਰਾ ਮੁਖੀ ਵੱਲੋਂ ਆਪਣੇ ਖਿਲਾਫ਼ ਚੱਲ ਰਹੇ ਕਤਲ ਤੇ ਬਲਾਤਕਾਰ ਦੇ ਕੇਸ ਤੋਂ ਪਿੱਛਾ ਛੁਡਾਉਣ ਲਈ ਕਾਂਗਰਸ ਨੂੰ ਸਿਆਸੀ ਹਮਾਇਤ ਦੇਣ ਦੀ ਸੰਦੇਬਾਜ਼ੀ ਕੀਤੀ ਗਈ ਤਾਂ ਜੋ ਕੇਂਦਰ ਦੀ ਕਾਂਗਰਸ ਸਰਕਾਰ ਦੇ ਪ੍ਰਭਾਵ ਨਾਲ ਸੀ.ਬੀ.ਆਈ. ਦੀ ਜਾਂਚ ਬੰਦ ਕਰਵਾ ਕੇ ਕੇਸ ਨੂੰ ਕਮਜ਼ੋਰ ਕੀਤਾ ਜਾ ਸਕੇ।

ਇਤਿਹਾਸ ਦਾ ਵਿਸ਼ਲੇਸ਼ਣ ਇਹ ਗੱਲ ਸਪੱਸ਼ਟ ਕਰਦਾ ਹੈ ਕਿ ਵੱਖ-ਵੱਖ ਧਰਮਾਂ ਤੇ ਫਿਰਕਿਆਂ ਦੀਆਂ ਆਪਸੀ ਨਫਰਤਾਂ ਦੇ ਨਤੀਜੇ ਵਜੋਂ ਹੋਏ ਫਿਰਕੂ ਢੇਰੇ ਫ਼ਸਾਦਾਂ ਤੇ ਫਿਰਕੂ ਕਤਲੇਆਮਾਂ ਨੇ ਇਨਸਾਨੀਅਤ ਦਾ ਬੜੀ ਬੇਰਹਿਮੀ ਨਾਲ ਖੂਨ ਵਹਾਇਆ ਹੈ। ਮੰਸਾਰ ਪੱਧਰ ਤੇ ਹੁਣ ਤੱਕ ਹੋਈਆਂ ਲੜਾਈਆਂ ਵਿੱਚੋਂ ਤਿਹਾਈ ਲੜਾਈਆਂ ਸਿਰਫ਼ ਮਜ਼ਹਬ ਦੇ ਨਾਂ ਤੇ ਹੀ ਲੜੀਆਂ ਗਈਆਂ ਜਿਨ੍ਹਾਂ ਵਿੱਚ ਕਰੋੜਾਂ ਨਿਰਦੋਸ਼ ਲੋਕ ਮਾਰੇ ਗਏ ਹਨ। ਸੰਨ 1947 ਦੀ ਭਾਰਤ ਪਾਕਿ ਵੰਡ ਵੇਲੇ ਹੋਏ ਫਿਰਕੂ ਫ਼ਸਾਦਾਂ ਵਿੱਚ 10 ਲੱਖ ਬੇਕਸੂਰ ਲੋਕਾਂ ਨੂੰ ਕਤਲੇਆਮ ਦਾ ਸ਼ਿਕਾਰ ਬਣਨਾ ਪਿਆ। ਇਸੇ ਤਰ੍ਹਾਂ 1984 ਵਿੱਚ ਪ੍ਰਧਾਨ ਮੰਤਰੀ ਸ਼੍ਰੀਮਤੀ ਇੰਦਰਾ ਗਾਂਧੀ ਦੇ ਕਤਲ ਮਗਰੋਂ ਦਿੱਲੀ ਅਤੇ ਹੋਰਨਾਂ ਰਾਜਾਂ

ਤਰਕਸ਼ੀਲ

ਜੁਲਾਈ - ਅਗਸਤ, 2007

17

ਤਰਕਸ਼ੀਲ

ਜੁਲਾਈ - ਅਗਸਤ, 2007

16



ਵਿੱਚ ਤਿੰਨ ਹਜ਼ਾਰ ਸਿੱਖਾਂ ਦਾ ਕਤਲ ਕੀਤਾ ਗਿਆ। 1992 ਵਿੱਚ ਸੁਰੱਖਿਆ ਬਲਾਂ ਦੀ ਹਾਜ਼ਰੀ ਵਿੱਚ ਬਾਬਰੀ ਮਸਜਿਦ ਨੂੰ ਮਲਬੇ ਵਿੱਚ ਬਦਲ ਦਿੱਤਾ ਗਿਆ ਤੇ ਉਸ ਤੋਂ ਬਾਅਦ ਹੋਏ ਬੰਬ ਧਮਾਕਿਆਂ ਤੇ ਫ਼ਸਾਦਾਂ ਵਿੱਚ ਸੈਂਕੜੇ ਲੋਕ ਮਾਰੇ ਗਏ। 1999 ਵਿੱਚ ਆਸਟ੍ਰੇਲੀਆਈ ਈਸਾਈ ਮਿਸ਼ਨਰੀ ਗ੍ਰਾਮ ਸਟੇਨਜ਼ ਦੇ ਉਸ ਦੇ ਦੋ ਮਾਸੂਮ ਬੱਚਿਆਂ ਨੂੰ ਜ਼ਿੰਦਾ ਜਲਾ ਦਿੱਤਾ ਗਿਆ। 1978 ਤੋਂ ਲੈ ਕੇ 1993 ਤੱਕ ਪੰਜਾਬ ਵਿੱਚ ਹਜ਼ਾਰਾਂ ਬੇਗੁਨਾਹ ਲੋਕ ਖਾਲਿਸਤਾਨੀ ਦਹਿਸ਼ਤਗਰਦੀ ਦਾ ਸ਼ਿਕਾਰ ਹੋਏ। 2002 ਵਿੱਚ ਗੁਜਰਾਤ ਵਿੱਚ ਵਾਪਰੇ ਗੋਧਰਾ ਕਾਂਡ ਤੋਂ ਬਾਅਦ ਭਾਜਪਾ ਦੀ ਮੋਦੀ ਸਰਕਾਰ ਵੱਲੋਂ ਹਜ਼ਾਰਾਂ ਹੀ ਮੁਸਲਮਾਨਾਂ ਨੂੰ ਯੋਜਨਾ ਬੱਧ ਫੰਗ ਨਾਲ ਕਤਲ ਕੀਤਾ ਗਿਆ। ਇਸੇ ਤਰ੍ਹਾਂ ਪਿਛਲੇ ਕਈ ਦਹਾਕਿਆਂ ਤੋਂ ਜੰਮੂ ਕਸ਼ਮੀਰ ਵਿੱਚ ਜਹਾਦ ਦੇ ਨਾਂ ਤੇ ਬੇਕਸੂਰ ਨਾਗਰਿਕਾਂ ਦਾ ਕਤਲ ਕੀਤਾ ਜਾ ਰਿਹਾ ਹੈ।

ਹੁਣ ਤੱਕ ਹੋਏ ਫਿਰਕੂ ਫ਼ਸਾਦਾਂ ਵਿੱਚ ਕਿਸੇ ਵੀ ਧਰਮ ਵਿੱਚ ਯਕੀਨ ਨਾ ਰੱਖਣ ਵਾਲੇ ਇੱਕ ਵੀ ਵਿਅਕਤੀ ਨੂੰ ਦੇਸ਼ੀ ਨਹੀਂ ਠਹਿਰਾਇਆ ਗਿਆ ਬਲਕਿ ਧਰਮਾਂ ਦੇ ਠੇਕੇਦਾਰ, ਕੱਟੜਵਾਦੀ ਧਾਰਮਿਕ ਨੇਤਾ ਤੇ ਉਹਨਾਂ ਦੇ ਪੈਰੋਕਾਰ ਹੀ ਫਿਰਕੂ ਘਟਨਾਵਾਂ ਲਈ ਦੇਸ਼ੀ ਪਾਏ ਗਏ ਹਨ। ਫਿਰਕੂ ਦੇਸ਼ੀ ਫ਼ਸਾਦਾਂ ਦੇ ਪਿੱਛੇ ਹਮੇਸ਼ਾ ਮੌਕਾ ਪ੍ਰਸਤ ਤੇ ਫਿਰਕੂ ਸਿਆਸਤਦਾਨਾਂ ਦੀ ਸਾਜ਼ਿਸ਼ ਰਹੀ ਹੈ। ਮੁੱਢ ਕਦੀਮ ਤੋਂ ਹੀ ਧਰਮ ਦੇ ਨਾਂ ਤੇ ਰਾਜ ਕਰਨ ਵਾਲਿਆਂ ਵੱਲੋਂ ਆਪਣੇ ਵਿਰੋਧੀਆਂ ਉੱਪਰ ਧਰਮ ਵਿਰੋਧੀ ਹੋਣ ਦਾ ਨੱਪਾ ਲਗਾ ਕੇ ਉਹਨਾਂ ਤੇ ਤਲੱਦ ਕੀਤਾ ਜਾਂਦਾ ਰਿਹਾ ਹੈ। ਸੱਤਾ ਤੇ ਕਾਬਜ ਜਗਹਿਰੂ ਜਮਾਤਾਂ ਵੱਲੋਂ ਭੋਲੀ ਭਾਲੀ ਜਨਤਾ ਨੂੰ ਧਰਮ, ਪ੍ਰਮਾਤਮਾ, ਸਵਰਗ-ਨਰਕ, ਪਾਪ-ਪੁਨ ਅਤੇ 84 ਲੱਖ ਜੂਨਾਂ ਦਾ ਡਰਾਵਾ ਦੇ ਕੇ ਉਹਨਾਂ ਦੀ ਖੂਬ ਲੁੱਟ ਖਸ਼ੋਟ ਕੀਤੀ ਜਾਂਦੀ ਰਹੀ ਹੈ। ਧਰਤੀ ਤੇ ਅਸਮਾਨ ਵਿੱਚ ਵਾਪਰਨ ਵਾਲੇ ਕੁਦਰਤੀ ਤੇ ਗੈਰ ਕੁਦਰਤੀ ਵਰਤਾਰਿਆਂ ਦਾ ਵਿਗਿਆਨਕ ਵਿਸ਼ਲੇਸ਼ਣ ਕਰਨ ਅਤੇ ਧਰਮ ਗ੍ਰੰਥਾਂ ਵਿੱਚ ਦਰਜ ਗੈਰ ਵਿਗਿਆਨਕ ਕਾਲਪਨਿਕ ਵਰਤਾਰਿਆਂ ਪ੍ਰਤੀ ਕਿੰਤੂ ਪ੍ਰਤੂ ਕਰਨ ਵਾਲੇ ਵਿਗਿਆਨੀਆਂ, ਚਿੰਤਕਾਂ, ਦਾਰਸ਼ਨਿਕਾਂ ਤੇ ਖੋਜੀਆਂ ਨੂੰ ਧਰਮ ਵਿਰੋਧੀ ਕਹਿ ਕੇ ਤਸੀਹੇ ਦਿੱਤੇ ਜਾਂਦੇ ਰਹੇ ਹਨ। ਧਰਮਾਂ ਦੇ ਮਾਨਵ ਵਿਰੋਧੀ ਇਤਿਹਾਸ ਤੋਂ ਸਪੱਸ਼ਟ ਹੁੰਦਾ ਹੈ ਕਿ ਧਰਮ ਦੇ ਵਿਰੋਧੀ ਧਰਮ ਨੂੰ ਨਾ ਮੰਨਣ ਵਾਲੇ ਨਹੀਂ ਬਲਕਿ ਆਪਣੇ-ਆਪਣੇ ਧਰਮਾਂ ਦੀਆਂ ਤੰਗ ਵਲਗਣਾਂ ਵਿੱਚ ਕੈਦ ਉਹ ਕੱਟੜਵਾਦੀ ਲੋਕ ਹਨ ਜਿਹੜੇ ਵਿਗਿਆਨ ਦੇ ਯੁੱਗ ਵਿੱਚ ਵੀ ਆਪਣੇ ਧਾਰਮਿਕ ਵਿਸ਼ਵਾਸਾਂ ਦੀ ਆਪਾ ਪੜਚੋਲ ਕਰਨ ਦੀ ਬਜਾਏ ਕੁਝ ਮਹੱਤਵਹੀਣ ਮੁੱਦਿਆਂ ਨੂੰ ਆਸਥਾ ਦੀ ਆੜ੍ਹ ਹੇਠ ਫਿਰਕੂ ਰੰਗਤ ਦੇ ਕੇ ਆਪਣੀ ਠੇਕੇਦਾਰੀ ਅਤੇ ਰਾਜਨੀਤੀ ਦੀਆਂ ਰੋਟੀਆਂ ਸੇਕਣੀਆਂ ਜਰੂਰੀ ਸਮਝਦੇ ਹਨ ਭਾਵੇਂ ਇਸ ਲਈ ਹਜ਼ਾਰਾਂ ਹੀ ਨਿਰਦੋਸ਼ ਲੋਕ ਫਿਰਕੂ ਦੇਸ਼ੀ ਫ਼ਸਾਦਾਂ ਦੀ ਭੇਟ ਕਿਉਂ ਨਾ ਚੜ੍ਹ ਜਾਣ।

ਭਾਵਨਾਵਾਂ ਧਾਰਮਿਕ ਹੋਣ ਜਾਂ ਸਮਾਜਿਕ, ਮਾਨਸਿਕ ਹੋਣ ਜਾਂ ਨਿੱਜੀ ਪਰ ਸਭ ਤੋਂ ਉੱਪਰ ਮਾਨਵੀ ਕਦਰਾਂ ਹੁੰਦੀਆਂ ਹਨ ਜਿਨ੍ਹਾਂ ਦੀ ਕਦਰ ਪਹਿਲ ਦੇ ਆਧਾਰ ਤੇ ਕੀਤੀ ਜਾਣੀ ਚਾਹੀਦੀ ਹੈ। ਭਾਵਨਾਵਾਂ ਨੂੰ ਸਿਰਫ਼ ਧਰਮ ਤੇ ਆਸਥਾ ਦੀਆਂ ਤੰਗ ਵਲਗਣਾਂ ਵਿੱਚ ਕੈਦ ਕਰਕੇ ਹਜ਼ਾਰਾਂ ਹੀ ਬੇਗੁਨਾਹ ਇਨਸਾਨਾਂ ਨੂੰ ਫਿਰਕੂ ਦੇਸ਼ੀ ਫ਼ਸਾਦਾਂ ਵਿੱਚ ਜਾਨ ਮਰਵਾ ਦੇਣਾ ਇਨਸਾਨੀਅਤ ਦੇ ਮੱਥੇ ਉੱਤੇ ਸਭ ਤੋਂ ਵੱਡਾ ਕਲੰਕ ਹੈ।

ਤਰਕਸ਼ੀਲ

ਇਹ ਗੱਲ ਸਮੁੱਚੇ ਧਾਰਮਿਕ ਆਗੂਆਂ ਤੇ ਸ਼ਰਧਾਲੂਆਂ ਨੂੰ ਚੰਗੀ ਤਰ੍ਹਾਂ ਪੱਲੇ ਬੰਨ੍ਹ ਲੈਣੀ ਚਾਹੀਦੀ ਹੈ ਕਿ ਕੋਈ ਵੀ ਧਰਮ ਇਨਸਾਨੀਅਤ ਦੇ ਸੰਕਲਪ ਤੋਂ ਉੱਪਰ ਨਹੀਂ ਹੋ ਸਕਦਾ। ਬੀਤੇ ਸਮੇਂ ਵਿੱਚ ਧਰਮਾਂ ਦੇ ਮਨੁੱਖ ਵਿਰੋਧੀ ਰਵੱਈਏ ਦੇ ਆਮ ਲੋਕਾਂ ਨੂੰ ਇਹ ਕਹਿਣ ਲਈ ਮਜਬੂਰ ਕਰ ਦਿੱਤਾ ਹੈ, ਮਜ਼ਹਬ ਹੀ ਸਿਖਾਤਾ ਹੈ ਆਸ ਮੇਂ ਬੈਰ ਰਖਨਾ। ਹੋਰਨਾਂ ਤੇ ਦੁੱਖ ਇਸ ਗੱਲ ਦਾ ਹੈ ਕਿ ਫਿਰਕੂ ਦੇਸ਼ੀ ਫ਼ਸਾਦਾਂ ਤੇ ਕਤਲੇਆਮਾਂ ਵਿੱਚ ਲੱਖਾਂ ਹੀ ਕੀਮਤੀ ਜਾਨਾਂ ਗਵਾਉਣ ਦੇ ਬਾਵਜੂਦ ਵੀ ਵੱਖ-ਵੱਖ ਧਰਮਾਂ ਦੇ ਆਗੂਆਂ ਤੇ ਲਾਈਲੰਗ ਸ਼ਰਧਾਲੂਆਂ ਨੇ ਅਜੇ ਤੱਕ ਕੋਈ ਸਬਕ ਨਹੀਂ ਸਿੱਖਿਆ। ਅੱਜ ਦੇ ਸੰਸਾਰੀਕਰਨ, ਉਦਾਰੀਕਰਨ ਤੇ ਨਿੱਜੀਕਰਨ ਦੇ ਦੌਰ ਵਿੱਚ ਮਨੁੱਖ ਦੀ ਹੋਂਦ ਨੂੰ ਬਹੁਤ ਵੱਡੇ ਖ਼ਤਰੇ ਪੈਦਾ ਹੋ ਚੁੱਕੇ ਹਨ। ਦੇਸ਼ ਭਰ ਦੇ ਲੋਕ ਗ਼ਰੀਬੀ, ਮਹਿੰਗਾਈ, ਭੁੱਖਮਰੀ, ਬੇਰੁਜ਼ਗਾਰੀ, ਅਨਪੜ੍ਹਤਾ, ਬਾਲ ਮਜ਼ਦੂਰੀ, ਕ੍ਰਿਸ਼ਟਾਚਾਰ, ਫਿਰਕਾਪ੍ਰਸਤੀ, ਜਾਤਪਾਤ, ਸਿਹਤ ਤੇ ਸਿੱਖਿਆ ਦੀਆਂ ਮੁਢਲੀਆਂ ਸਹੂਲਤਾਂ ਅਤੇ ਆਰਥਿਕ, ਸਮਾਜਿਕ ਸਮੱਸਿਆਵਾਂ ਨਾਲ ਜੂਝ ਰਹੇ ਹਨ। ਦੂਸਰੇ ਪਾਸੇ ਕੌਮੀ ਤੇ ਕੌਮਾਂਤਰੀ ਸਾਮਰਾਜਵਾਦੀ ਤਾਕਤਾਂ ਹਰ ਤਰ੍ਹਾਂ ਦੇ ਹਥਕੰਡੇ ਵਰਤ ਕੇ ਤੀਸਰੀ ਦੁਨੀਆਂ ਦੇ ਦੇਸ਼ਾਂ ਦੇ ਲੋਕਾਂ ਨੂੰ ਆਰਥਿਕ, ਸਮਾਜਿਕ ਤੇ ਸੱਭਿਆਚਾਰਕ ਤੌਰ ਤੇ ਗੁਲਾਮ ਕਰਨ ਤੇ ਤੁਲੀਆਂ ਹੋਈਆਂ ਹਨ। ਧਰਮਾਂ, ਜਾਤਾਂ, ਫਿਰਕਿਆਂ ਤੇ ਬਰਾਦਰੀਆਂ ਦੇ ਲੋਕ ਤਾਂ ਪਹਿਲਾਂ ਹੀ ਗੁਲਾਮ ਬਣ ਚੁੱਕੇ ਹਨ।

ਸਾਡੇ ਹੁਕਮਰਾਨ ਤੇ ਸਿਆਸਤਦਾਨ ਲੋਕਾਂ ਦਾ ਧਿਆਨ ਉਹਨਾਂ ਦੀਆਂ ਸਮੱਸਿਆਵਾਂ ਤੋਂ ਪਾਸੇ ਹਟਾਉਣ ਲਈ ਫਿਰਕੂ ਦੇਸ਼ੀ ਫ਼ਸਾਦਾਂ ਦਾ ਮਾਹੌਲ ਸਿਰਜਣ ਲਈ ਕਈ ਤਰ੍ਹਾਂ ਦੀਆਂ ਵਿਉਂਤਾਂ ਘੜਦੇ ਰਹਿੰਦੇ ਹਨ ਤਾਂ ਕਿ ਉਹਨਾਂ ਵੱਲੋਂ ਲੋਕਾਂ ਦੀ ਕੀਤੀ ਜਾ ਰਹੀ ਲੁੱਟ ਖਸ਼ੋਟ ਰਹਿੰਦੇ ਹਨ ਤਾਂ ਕਿ ਉਹਨਾਂ ਵੱਲੋਂ ਲੋਕਾਂ ਦੀ ਕੀਤੀ ਜਾ ਰਹੀ ਲੁੱਟ ਖਸ਼ੋਟ ਲੰਮੇ ਸਮੇਂ ਤੱਕ ਬਰਕਰਾਰ ਰਹਿ ਸਕੇ। ਵਿਗਿਆਨ ਦੇ ਖ਼ਪਤਕਾਰੀ ਦੇ ਮੌਜੂਦਾ ਯੁੱਗ ਵਿੱਚ ਧਰਮ ਦਾ ਸੰਕਲਪ ਮਨੁੱਖ ਦੇ ਵਿਰੋਧ ਵਿੱਚ ਭੁਗਤਦਾ ਨਜ਼ਰ ਆ ਰਿਹਾ ਹੈ। ਉਹ ਇਸ ਲਈ ਕਿਉਂਕਿ ਧਰਮ ਹੁਣ ਇੱਕ ਜੀਵਨ ਜਾਂਚ ਦੀ ਬਜਾਏ ਦਿਖਾਵੇ, ਕੱਟੜਤਾ ਤੇ ਬਜ਼ਾਰ ਦਾ ਰੂਪ ਧਾਰਦਾ ਜਾ ਰਿਹਾ ਹੈ। ਧਾਰਮਿਕ ਸਹਿਣਸ਼ੀਲਤਾ, ਨੈਤਿਕਤਾ, ਮਾਨਵਤਾ, ਬਰਾਬਰੀ, ਨਿਮਰਤਾ ਤੇ ਸਾਂਝੀਵਾਲਤਾ ਧਰਮਾਂ ਵਿੱਚੋਂ ਖੰਭ ਲਗਾ ਕੇ ਉੱਡ ਚੁੱਕੀ ਹੈ। ਉਸ ਦੀ ਥਾਂ ਤੇ ਹੁੰਦੇ ਹਨ, ਸਿਆਸਤ ਤੇ ਕੱਟੜਵਾਦ ਸਭ ਧਰਮਾਂ ਤੇ ਹਾਵੀ ਹੋ ਚੁੱਕੇ ਹਨ। ਸਾਡੇ ਦੇਸ਼ ਖ਼ਾਸ ਕਰਕੇ ਪੰਜਾਬ ਦੇ ਲੋਕਾਂ ਨੇ ਧਾਰਮਿਕ ਜਨੂੰਨ ਤੇ ਫ਼ਾਸ਼ੀਵਾਦ ਦਾ ਸੰਤਾਪ ਲੱਖਾਂ ਹੀ ਕੀਮਤੀ ਜਾਨਾਂ ਗਵਾਉਣ ਦੇ ਰੂਪ ਵਿੱਚ ਪਹਿਲਾਂ ਵੀ ਕਈ ਵਾਰ ਝੱਲਿਆ ਹੈ। ਕਈ ਭੋਰਿਆਂ ਦੇ ਵੱਖ-ਵਾਦੀ ਪ੍ਰਚਾਰ ਨੇ ਹੁਣ ਤੱਕ ਵੱਖ-ਵੱਖ ਫਿਰਕਿਆਂ ਵਿੱਚ ਫਿਰਕੂ ਨਫ਼ਰਤ ਦਾ ਮਾਹੌਲ ਸਿਰਜ ਕੇ ਫਿਰਕੂ ਸਿਆਸਤਦਾਨਾਂ ਦੇ ਹੱਕ ਵਿੱਚ ਭੁਗਤਣ ਦੀ ਹੀ ਕੋਸ਼ਿਸ਼ ਕੀਤੀ ਹੈ।

ਇਸ ਲਈ ਪੰਜਾਬ ਦੇ ਲੋਕਾਂ ਨੂੰ ਫਿਰਕਾਪ੍ਰਸਤ ਤੇ ਫੁੱਟ ਪਾਉ ਤਾਕਤਾਂ ਦੇ ਪ੍ਰਚਾਰ ਤੋਂ ਬਚਣਾ ਚਾਹੀਦਾ ਹੈ ਜਿਹੜੀਆਂ ਧਰਮ ਤੇ ਜਾਤ ਪਾਤ ਦੇ ਛੋਟੇ-ਛੋਟੇ ਮਸਲਿਆਂ ਨੂੰ ਫਿਰਕੂ, ਜਾਤੀ ਤੇ ਰਾਜਸੀ ਰੰਗਤ ਦੇ ਕੇ ਦੇਸ਼ੀ ਫ਼ਸਾਦ ਕਰਵਾਉਣਾ ਚਾਹੁੰਦੀਆਂ ਹਨ। ਭੋਰਿਆਂ, ਧਾਰਮਿਕ ਸੰਸਥਾਵਾਂ ਤੇ ਧਾਰਮਿਕ ਸਥਾਨਾਂ ਨੂੰ ਆਪਣੇ ਹਿਤਾਂ ਲਈ ਵਰਤਣ ਵਾਲੇ ਤੇ ਇਹਨਾਂ ਨੂੰ ਵਰਤੇ ਜਾਣ ਦੀ ਇਜਾਜ਼ਤ ਦੇਣ ਵਾਲੇ ਸਿਆਸੀ ਤੇ ਧਾਰਮਿਕ ਆਗੂ ਬਰਾਬਰ ਦੇ ਦੇਸ਼ੀ ਹਨ।

ਜੁਲਾਈ - ਅਗਸਤ, 2007

18

## ਸੈਕਸ ਸਿੱਖਿਆ ਬਨਾਮ ਨੈਤਿਕ ਸਿੱਖਿਆ

ਡਾ. ਸ਼ਿਆਮ ਸੁੰਦਰ ਦੀਪਤੀ

ਅਸੀਂ ਵਾਰ-ਵਾਰ ਇਸ ਗੱਲ ਨੂੰ ਦੁਹਰਾਇਆ ਹੈ ਅਤੇ ਸਾਰੇ ਇਸ ਤੋਂ ਜਾਣੂ ਵੀ ਹਨ ਕਿ ਸੈਕਸ ਦਾ ਵਿਸ਼ਾ ਸਾਡੇ ਸਮਾਜ ਵਿੱਚ ਚਰਚਾ ਦੇ ਪੱਖ ਤੋਂ ਵਰਜਿਤ ਵਿਸ਼ਾ ਹੈ ਭਾਵ ਇਸ ਵਿੱਚ ਲੁਕੇਅ ਦੀ ਸਥਿਤੀ ਹੈ। ਸੈਕਸ ਨਾਲ ਜੁੜੀਆਂ ਸਮੱਸਿਆਵਾਂ ਨੂੰ ਮਾਂ-ਧੀ, ਪਿਓ-ਪੁੱਤ, ਦੇ ਭੈਣਾਂ, ਦੇ ਭਰਾ ਜਾਂ ਹੋਰ ਪਰਿਵਾਰਕ ਮੈਂਬਰਾਂ ਨੇ ਤਾਂ ਆਪਸ ਵਿੱਚ ਕੀ ਜ਼ਿਕਰ ਕਰਨਾ ਹੈ ਬਲਕਿ ਪਤੀ ਪਤਨੀ ਵੀ ਇਸ ਵਿਸ਼ੇ ਬਾਰੇ ਉਸ ਸ਼ਿੱਦਤ ਨਾਲ ਖੁੱਲ੍ਹ ਕੇ ਗੱਲਬਾਤ ਨਹੀਂ ਕਰਦੇ ਜਿੰਨੀ ਕਿ ਲੋੜ ਹੁੰਦੀ ਹੈ। ਇੱਥੋਂ ਤੱਕ ਵੀ ਕਹਿ ਸਕਦੇ ਹਾਂ ਕਿ ਬਹੁਤੇ ਪਤੀ ਪਤਨੀ ਸੈਕਸ ਨੂੰ ਜ਼ਿੰਦਗੀ ਦਾ ਉਹ ਅਹਿਮ ਹਿੱਸਾ ਨਹੀਂ ਮੰਨਦੇ ਜਿੰਨਾ ਕਿ ਇਹ ਹੈ ਜਾਂ ਇਹ ਇਹ ਕਹਿ ਲਵੋ ਕਿ ਸੈਕਸ ਉਹਨਾਂ ਲਈ ਕੋਈ ਵਿਸ਼ੇਸ਼ ਖਿੱਚ ਤੇ ਰੋਜ਼ਮਰਾ ਦੀ ਲੋੜ ਦਾ ਵਿਸ਼ਾ ਨਹੀਂ ਹੈ। ਉਹਨਾਂ ਦਾ ਸਮਾਜੀਕਰਨ ਹੀ ਇਸ ਤਰ੍ਹਾਂ ਹੁੰਦਾ ਹੈ ਕਿ ਜ਼ਿੰਦਗੀ ਵਿੱਚ ਸੈਕਸ ਕੋਈ ਵਧੀਆ ਵਰਤਾਰਾ ਨਹੀਂ ਹੈ। ਇਹ ਮਨੁੱਖ ਨੂੰ ਕ੍ਰਿਸ਼ਟ ਕਰਦਾ ਹੈ, ਨਰਕ ਦੀ ਜੂਨ ਪਾਉਂਦਾ ਹੈ ਆਦਿ। ਜਦੋਂ ਅਸੀਂ ਬਚਪਨ ਤੋਂ ਹੀ ਆਪਣੇ ਬੱਚਿਆਂ ਵਿੱਚ ਸੈਕਸ ਅੰਗਾਂ ਪ੍ਰਤੀ ਵਧੀਆ ਰਵੱਈਆ ਅਖ਼ਤਿਆਰ ਨਹੀਂ ਕਰਦੇ ਤਾਂ ਨਿਸ਼ਚਿਤ ਹੀ ਅੱਗੇ ਜਾ ਕੇ ਇਹਨਾਂ ਅੰਗਾਂ ਨਾਲ ਜੁੜੀ ਗੰਦੀ ਗੱਲ, ਭੈੜਾ ਕੰਮ, ਛੀ-ਛੀ ਆਦਿ ਜੁੜ ਜਾਂਦਾ ਹੈ। ਉਸੇ ਤਰ੍ਹਾਂ ਸੈਕਸ ਪ੍ਰਕ੍ਰਿਆ ਵੀ ਉਸ ਸ਼ਿੱਦਤ ਨਾਲ ਮਨੁੱਖੀ ਜ਼ਿੰਦਗੀ ਦਾ ਹਿੱਸਾ ਨਹੀਂ ਬਣ ਪਾਉਂਦੀ ਜਦੋਂ ਮਨੋ ਵਿਕਾਰਾਂ ਵਿੱਚ ਚਲਦੀ ਹੈ ਜਾਂ ਸਰੀਰਕ ਰੋਗਾਂ ਦਾ ਕਾਰਣ ਬਣਦੀ ਹੈ।

ਸੈਕਸ ਪ੍ਰਕ੍ਰਿਆ ਦਾ ਸਮਾਜੀ ਰੂਪ ਵੀ ਗ਼ੈਰ ਕਰਨ ਵਾਲਾ ਹੈ ਕਿ ਕਿਸ ਤਰ੍ਹਾਂ ਸਮਾਜ ਦੇ ਵਿਕਾਸ ਨਾਲ ਇਸ ਦੇ ਬਹੁਪਤੀ, ਬਹੁਪਤਨੀ ਵਰਗੇ ਬਣਤਰ ਵਾਲੇ ਰੂਪਾਂ ਤੋਂ ਬਾਅਦ ਇੱਕ ਹੀ ਪਤੀ ਪਤਨੀ ਵਾਲੇ ਪਰਿਵਾਰਕ ਰੂਪ ਨੂੰ ਵਿਸ਼ਵ ਵਿਆਪੀ ਮਾਣਤਾ ਵੱਲ ਲਿਆਂਦਾ ਹੈ। ਇਹ ਰੂਪ ਹੀ ਅੱਜ ਸਰਵ ਵਿਆਪਕ ਹੈ ਤੇ ਬਹੁਤੀ ਮਾਣਤਾ ਇਸੇ ਦੀ ਹੀ ਹੈ। ਇਸ ਵਿਕਾਸ ਤੋਂ ਸਪਸ਼ਟ ਹੁੰਦਾ ਹੈ ਕਿ ਮਨੁੱਖਾਂ ਵਿੱਚ ਸੈਕਸ ਪ੍ਰਕ੍ਰਿਆ ਦੀ ਲੋੜ ਵਿਸ਼ੇਸ਼ ਹੈ ਜੋ ਕਿ ਨਿਰੰਤਰ ਹੈ ਤੇ ਔਰਤ ਮਰਦ ਦੋਵਾਂ ਲਈ ਇੱਕੋ ਜਿੰਨੀ ਅਹਿਮ ਹੈ। ਇਸੇ ਤਰ੍ਹਾਂ ਹੀ ਵਿਆਹ ਇੱਕ ਅਜਿਹੀ ਸੰਸਥਾ ਹੈ ਜਾਂ ਕਹਿ ਲਵੋ ਸਮਾਜ ਵੱਲੋਂ ਪ੍ਰਵਾਨਿਤ ਪ੍ਰਣਾਲੀ ਹੈ ਜੋ ਦੋ ਵਿਅਕਤੀਆਂ ਨੂੰ ਸੈਕਸ ਪ੍ਰਤੀ ਪ੍ਰਵਾਨਗੀ ਦਿੰਦੀ ਹੈ। ਵਿਆਹ ਤੋਂ ਪਹਿਲਾਂ ਤੇ ਬਾਅਦ ਵਿੱਚ ਪਤਨੀ ਤੋਂ ਇਲਾਵਾ ਸੈਕਸ ਪ੍ਰਕ੍ਰਿਆ ਵਿੱਚ ਪ੍ਰਵੇਸ਼ ਕਰਨ ਨੂੰ ਸਮਾਜਿਕ ਪ੍ਰਵਾਨਗੀ ਨਹੀਂ। ਇਸੇ ਤਰ੍ਹਾਂ ਹੀ ਵਿਆਹ ਦੇ ਦੌਰਾਨ ਵੀ ਪਰਿਵਾਰ ਵਿੱਚ ਵਿਚਰਦੇ ਹੋਏ ਸੈਕਸ ਸਬੰਧਾਂ ਦੀ ਮਰਿਆਦਾ ਕੀ ਹੋਵੇ, ਕਿਸ ਸਮੇਂ ਇਸ ਪ੍ਰਤੀ ਆਕਰਸ਼ਿਤ ਹੋਇਆ ਜਾਵੇ ਬਾਰੇ ਕੁਝ ਨਿਯਮ ਹਨ।

ਸੈਕਸ ਦੀ ਗੱਲ ਵਰਜਿਤ ਵਿਸ਼ੇ ਹੋਣ ਆਉਣ ਕਰਕੇ ਇਸ ਬਾਰੇ ਚਰਚਾ ਕਰਨ ਲੱਗਿਆਂ ਕੁਝ ਵਿਸ਼ੇਸ਼ ਧਿਆਨ ਦੇਣ ਦੀ ਗੱਲ ਛਿੜਦੀ ਹੈ। ਨਿਯਮਾਂ ਬਾਰੇ ਉਚੇਚ ਦੀ ਗੱਲ ਹੁੰਦੀ ਹੈ। ਉਂਜ ਖਾਣ-ਪੀਣ, ਪਹਿਨਣ, ਰਹਿਣ-ਬਹਿਣ, ਗੱਲਬਾਤ, ਆਦਰ-ਮਾਣ ਲੈਣ-ਦੇਣ ਆਦਿ ਸਭ ਦੀ ਇੱਕ ਅਚੇਤ ਸੁਚੇਤ ਨਿਯਮਾਵਲੀ ਹੈ, ਇੱਕ ਮਰਿਆਦਾ ਹੈ। ਇਹ ਸੰਸਕਾਰ ਵੱਖ-ਵੱਖ ਕਬੀਲਿਆਂ ਤੇ ਸਮਾਜਾਂ ਦੇ

ਵੱਖ-ਵੱਖ ਹੋ ਸਕਦੇ ਹਨ। ਇਹੀ ਮਨੁੱਖਾਂ ਤੇ ਜਾਨਵਰਾਂ ਦੇ ਫਰਕ ਦੀ ਗੱਲ ਹੈ। ਮਨੁੱਖਾਂ ਦੇ ਸਮਾਜੀਕਰਨ ਦਾ ਦੂਸਰਾ ਨਾਂ ਹੀ ਨੇਮਾਂ ਹੋਣ ਜ਼ਿੰਦਗੀ ਗੁਜ਼ਾਰਨਾ ਹੈ। ਇਹ ਨਿਯਮ ਬਣਾਏ ਤਾਂ ਇਸ ਲਈ ਹੀ ਜਾਂਦੇ ਹਨ ਕਿ ਮਨੁੱਖ ਬੇਹਤਰ ਜ਼ਿੰਦਗੀ ਜੀ ਸਕਣ ਪਰ ਇੱਕ ਗੱਲ ਚੇਤੇ ਰੱਖਣੀ ਚਾਹੀਦੀ ਹੈ ਕਿ ਗਿਆਨ ਦੇ ਪਸਾਰ ਨਾਲ, ਮਨੁੱਖੀ ਬਣਤਰ ਬਾਰੇ ਪੈਦਾ ਹੋ ਰਹੀ ਨਵੀਂ ਸਮਝ ਤੇ ਖੋਜ ਕਾਰਣ, ਇਹਨਾਂ ਨੇਮਾਂ ਵਿੱਚ ਨਿਰੰਤਰ ਤਬਦੀਲੀ ਹੁੰਦੀ ਰਹਿਣੀ ਚਾਹੀਦੀ ਹੈ ਨਾਂ ਕਿ ਜੋ ਲਿਖਿਆ ਗਿਆ ਜਾਂ ਹੋ ਸੋ ਠੀਕ ਹੈ, ਜੋ ਚਲਦਾ ਆਇਆ ਹੈ ਉਹੀ ਠੀਕ ਹੈ ਤੇ ਉਹੀ ਚਲਦਾ ਰਹੇਗਾ। ਅੱਜ ਜਦੋਂ ਸੈਕਸ ਸਿੱਖਿਆ ਦੀ ਗੱਲ ਤੁਰਦੀ ਹੈ ਤਾਂ ਇਸ ਦੇ ਵਿਰੋਧ ਵਿੱਚ ਵੀ ਸੁਰ ਭਾਹੁ ਹੁੰਦੀ ਹੈ। ਕਾਰਣ ਇਹ ਹੈ ਕਿ ਸਮਾਜਿਕ ਵਿਕਾਸ ਦੇ ਇੱਕ ਪੜਾਅ ਤੇ ਸੈਕਸ ਬਾਰੇ ਚਰਚਾ ਬੰਦ ਹੋਈ। ਇਸ ਨੂੰ ਲੁਕੇਅ ਦਾ ਵਿਸ਼ਾ ਗਰਦਾਨਿਆ ਗਿਆ। ਉਸ ਦੇ ਕਾਰਣ ਉਸ ਸਮੇਂ ਦੇ ਸਮਾਜਿਕ ਪ੍ਰਬੰਧ ਵਿੱਚ ਤਲਾਸ਼ਣ ਦੀ ਲੋੜ ਹੈ। ਅਜੋਕੇ ਸਮੇਂ ਵਿੱਚ ਵਿਗਿਆਨ ਅਤੇ ਸਿਹਤ ਸਮੱਸਿਆਵਾਂ ਦੇ ਖੇਤਰ ਵਿੱਚ ਆਏ ਨਵੇਂ ਮੌਜੂਦਾ ਨੇ ਸਾਨੂੰ ਅਹਿਸਾਸ ਕਰਵਾਇਆ ਹੈ ਕਿ ਸੈਕਸ ਪ੍ਰਤੀ ਸਾਡੇ ਲੋਕਾਂ ਦੀ ਜਾਣਕਾਰੀ ਵਿਗਿਆਨਕ ਨਹੀਂ ਹੈ ਜਿਸ ਕਰਕੇ ਇਸ ਪ੍ਰਕ੍ਰਿਆ ਨਾਲ ਸਬੰਧਤ ਸਰੀਰਕ ਅਤੇ ਮਾਨਸਿਕ ਵਿਕਾਰ ਪੈਦਾ ਹੁੰਦੇ ਹਨ। ਇਹਨਾਂ ਨਾਲ ਕਈ ਤਰ੍ਹਾਂ ਦੀਆਂ ਗੰਭੀਰ ਸਮੱਸਿਆਵਾਂ ਜੁੜੀਆਂ ਹਨ। ਇਹਨਾਂ ਦਾ ਸਿੱਟਾ ਸਾਡੀ ਸਮਾਜਿਕ ਸਿਹਤ ਤੇ ਪੈਂਦਾ ਹੈ। ਆਪਸੀ ਰਿਸ਼ਤੇ ਟੁੱਟਦੇ ਹਨ ਜਾਂ ਕੁਝਤਣ ਪੈਦਾ ਹੁੰਦੀ ਹੈ ਤੇ ਪਰਿਵਾਰ ਖਿੱਲਰ-ਪੁੱਲਰ ਜਾਂਦੇ ਹਨ। ਭਾਵ ਇਹ ਹੈ ਕਿ ਸਾਨੂੰ ਨਰੋਈ ਸਮਝ ਮੁਤਾਬਕ ਆਪਣੀਆਂ ਧਾਰਨਾਵਾਂ ਅਤੇ ਜਾਣਕਾਰੀ ਨੂੰ ਸੋਧ ਦਿੰਦੇ ਰਹਿਣਾ ਚਾਹੀਦਾ ਹੈ।

ਭਾਰਤੀ ਸਮਾਜ ਵਿੱਚ ਸੈਕਸ ਨੂੰ ਲੈ ਕੇ ਬਹੁਤ ਭਰਮ ਭੁਲੇਖੇ ਹਨ। ਭਾਰਤੀ ਵਰਗ-ਵੰਡ ਦੇ ਪਹਿਲੂ ਤੋਂ ਪੂਰੀ ਉਮਰ ਨੂੰ ਵੰਡਿਆ ਗਿਆ ਹੈ ਜਿਸ ਵਿੱਚ ਬ੍ਰਹਮਚਾਰਿਆ, ਗ੍ਰਹਿਸਥ, ਵਾਨਪ੍ਰਸਤ ਅਤੇ ਸੰਨਿਆਸ ਚਾਰ ਵਰਗ ਹਨ। ਜੇਕਰ ਸੈਕਸ ਪ੍ਰਕ੍ਰਿਆ ਦੇ ਪਹਿਲੂ ਤੋਂ ਇਹਨਾਂ ਬਾਰੇ ਜਾਨਣਾ ਸਮਝਣਾ ਹੋਵੇ ਤਾਂ ਕਹਿ ਸਕਦੇ ਹਾਂ ਕਿ ਬ੍ਰਹਮਚਾਰੀ ਤੋਂ ਭਾਵ ਹੈ ਸੈਕਸ ਤੋਂ ਪ੍ਰਰੇਜ਼ ਹੋਵੇ, ਪੁਰਸ਼ ਤੇ ਔਰਤ ਦਾ ਪਰਛਾਵਾਂ ਵੀ ਨਾ ਪਵੇ। ਸੈਕਸ ਪ੍ਰਕ੍ਰਿਆ ਤਾਂ ਕੀ ਇਸ ਬਾਰੇ ਖਿਆਲ ਵੀ ਨਾ ਆਵੇ। ਇਸੇ ਲਈ ਇਸ ਅਵਸਥਾ ਨਾਲ ਜੁੜੇ ਕੁਝ ਮਿੱਥ ਹਨ। ਹਸਤ ਮੈਥੁਨ, ਸੁਪਨ ਦੇਸ਼ ਰਾਹੀਂ ਵੀਰਜ ਖਾਰਜ ਹੋਣ ਨੂੰ ਇੱਕ ਬਹੁਤ ਵੱਡੀ ਕੀਮਤੀ ਦਾਤ ਦਾ ਨੁਕਸਾਨ ਹੋਣਾ ਦੱਸਿਆ ਜਾਂਦਾ ਹੈ, ਇਸ ਨਾਲ ਕਮਜ਼ੋਰੀ ਅਤੇ ਸਰੀਰ ਦੇ ਖ਼ਰਨ ਦੀਆਂ ਮਿੱਥਾਂ ਹਨ। ਇਹੋ ਕਾਰਣ ਹੈ ਕਿ ਤਾਕਤ, ਜਵਾਨੀ ਤੇ ਸਿਹਤ ਬਚਾਉਣ ਦੇ ਬੋਰਡਾਂ ਵਾਲੇ ਇਸ ਭਰਮ ਨੂੰ ਇਸਤੇਮਾਲ ਕਰਕੇ ਆਪਣੀਆਂ ਦੁਕਾਨਾਂ ਚਲਾਉਂਦੇ ਹਨ। ਇਸ ਤੋਂ ਅੱਗੇ ਹੈ ਗ੍ਰਹਿਸਥ ਆਸ਼ਰਮ : ਭਾਵ ਘਰ ਪਰਿਵਾਰ ਵਸਾਉਣਾ। ਵਿਆਹ ਰਾਹੀਂ ਇਸਤਰੀ ਪੁਰਸ਼ ਦਾ ਮੇਲ। ਇਸ ਵਿੱਚ ਜ਼ੋਰ ਇਹੋ ਹੈ ਕਿ ਸੈਕਸ ਨੂੰ ਬੰਦ ਪੈਦਾ ਕਰਨ ਤੱਕ ਹੀ ਸੀਮਤ ਰੱਖਿਆ ਜਾਵੇ ਜਿਸ ਤਰ੍ਹਾਂ ਕਿ ਔਰਤ ਗਰਭ ਧਾਰਨ ਕਰ ਲਵੇ ਤਾਂ ਸੈਕਸ ਬਿਲਕੁਲ ਨਹੀਂ। ਜੇਕਰ ਔਰਤ ਦੀ ਮਾਂਹਵਾਰੀ ਬੰਦ ਹੋ

ਜੁਲਾਈ - ਅਗਸਤ, 2007

ਤਰਕਸ਼ੀਲ

19



ਜਾਵੇ ਤਾਂ ਵੀ ਸੈਕਸ ਨਹੀਂ। ਇਸੇ ਲਈ ਇਹ ਮਿੱਥ ਵੀ ਹੈ ਕਿ ਔਰਤ ਦੀ ਸੈਕਸ ਉਮਰ ਮਾਂਹਵਾਰੀ ਨਾਲ ਮੁੱਕ ਜਾਂਦੀ ਹੈ ਜਦੋਂਕਿ ਅਜਿਹਾ ਨਹੀਂ ਹੈ। ਇਸ ਮਿੱਥ ਦੇ ਤਹਿਤ ਹੀ ਪੁਰਸ਼ ਨੇ ਵਿਆਹ ਦੀ ਉਮਰ (ਮਾਨਤਾ ਪ੍ਰਾਪਤ ਸੈਕਸ ਦੀ ਸ਼ੁਰੂਆਤ ਵੇਲੇ) ਔਰਤ ਨਾਲ ਪੰਜ-ਛੇ ਸਾਲ ਵੱਧ ਰੱਖੀ ਹੈ ਤਾਂ ਜੋ ਦੋਵੇਂ ਜਣੇ ਲਗਭਗ ਇੱਕ ਉਮਰ ਤੇ ਪਹੁੰਚ ਕੇ ਸੈਕਸ ਪ੍ਰਤੀ ਇੱਕ ਜਿਹੀ ਦਿਲਚਸਪੀ ਦਿਖਾਉਣ।

ਤੀਸਰੇ ਪੜਾਅ ਦਾ ਆਧਾਰ ਹੈ ਕਿ ਹੁਣ ਵਿਅਕਤੀ ਪਰਿਵਾਰਕ ਜੀਵਨ ਨੂੰ ਛੱਡ ਕੇ ਸੰਨਿਆਸ ਦੀ ਤਿਆਰੀ ਕਰੇ। ਇਹ ਹੈ ਵਾਨਪ੍ਰਸਥ। ਉਹ ਜੰਗਲਾਂ ਵੱਲ ਮੁੱਕ ਕਰੇ ਭਾਵ ਗਿਆਨ ਹਾਸਲ ਕਰੇ ਤੇ ਫਿਰ ਉਹ ਸੰਨਿਆਸੀ ਜੀਵਨ ਬਿਤਾਵੇ। ਸੈਕਸ ਪੱਖੋਂ ਹੁਣ ਉਹ ਇਸਤਰੀ ਤੋਂ ਦੂਰ ਹੋ ਜਾਵੇ। ਇਸ ਤਰ੍ਹਾਂ ਭਾਰਤੀ ਜੀਵਨ ਵਿੱਚ ਇਹ ਫਲਸਫ਼ਾ ਅਜੇ ਵੀ ਭਾਰੂ ਹੈ। ਇਸ ਤੋਂ ਇਲਾਵਾ ਔਰਤਾਂ ਦਾ ਸੈਕਸ ਪ੍ਰਤੀ ਭੁਕਾਅ ਕਦੇ ਵੀ ਉਤਸ਼ਾਹ ਜਨਕ ਨਹੀਂ ਵੇਖਿਆ ਜਾਂਦਾ। ਸੈਕਸ ਪ੍ਰਤੀ ਛੀ-ਛੀ ਦੀ ਭਾਵਨਾ ਤੋਂ ਵੱਖ, ਔਰਤ ਦੇ ਜੀਵਨ ਵਿੱਚ ਵਾਪਰਨ ਵਾਲੀਆਂ ਹੋਰ ਘਟਨਾਵਾਂ ਜੋ ਕਿ ਬਚਪਨ ਤੋਂ ਹੀ ਸ਼ੁਰੂ ਹੋ ਜਾਂਦੀਆਂ ਹਨ, ਉਹਨਾਂ ਨੂੰ ਸੈਕਸ ਪ੍ਰਤੀ ਆਕਰਸ਼ਿਤ ਤੇ ਉਤਸ਼ਾਹਿਤ ਨਹੀਂ ਕਰਦੀਆਂ ਸਗੋਂ ਇੱਕ ਡਰਾਉਣਾ ਤੇ ਮੰਦਭਾਗਾ ਤਜਰਬਾ ਹੀ ਦਿੰਦੀਆਂ ਹਨ। ਇਹ ਸਭ ਕੁਝ (ਦੋਹਾਂ ਪੱਖਾਂ ਤੋਂ) ਸੈਕਸ ਪ੍ਰਤੀ ਉਲਾਰ ਤੇ ਅਨਜਾਣ ਸਮਝ ਦਾ ਹੀ ਨਤੀਜਾ ਹੈ। ਸੈਕਸ ਜੋ ਕਿ ਹਰ ਜੀਵ ਦੀ ਜ਼ਿੰਦਗੀ ਦਾ ਅਹਿਮ ਹਿੱਸਾ ਹੈ ਤੇ ਉਸ ਦੀ ਨਸਲ ਨੂੰ ਅੱਗੇ ਲਿਜਾਣ ਦਾ ਜ਼ਰੀਆ ਹੈ, ਇਸ ਬਹੀਰ ਕੁਦਰਤ ਦੀ ਹੋਂਦ ਨੂੰ ਕਿਆਸਿਆ ਵੀ ਨਹੀਂ ਜਾ ਸਕਦਾ। ਜੀਵ ਤਾਂ ਜੀਵ, ਪੇੜ ਪੌਦੇ ਵੀ ਆਪਣੀ ਨਸਲ ਨੂੰ ਅੱਗੇ ਤੋਰਨ ਲਈ ਸੈਕਸ ਦਾ ਸਹਾਰਾ ਲੈਂਦੇ ਹਨ। ਫੁੱਲਾਂ ਵਿੱਚ ਵੀ ਨਰ-ਮਾਦਾ ਹਿੱਸੇ ਹੁੰਦੇ ਹਨ ਜਿਨ੍ਹਾਂ ਰਾਹੀਂ ਫਲ ਤੇ ਬੀਜ ਬਣਦੇ ਹਨ ਜੋ ਨਸਲ ਨੂੰ ਅੱਗੇ ਤੋਰਨ ਦਾ ਕਾਰਣ ਹੁੰਦੇ ਹਨ। ਇਹ ਗੱਲ ਵੱਖਰੀ ਹੈ ਕਿ ਜੀਵ ਵਿਕਾਸ ਨਾਲ ਮਨੁੱਖਾਂ ਵਿੱਚ ਸੈਕਸ ਦੀ ਪ੍ਰਵਿਰਤੀ ਸਿਰਫ਼ ਬੱਚੇ ਪੈਦਾ ਕਰਨ ਵਾਲੀ ਹੀ ਨਹੀਂ ਸਗੋਂ ਇਸ ਨਾਲ ਭਾਵਨਾਤਮਕ ਪਹਿਲੂ ਵੀ ਜੁੜੇ ਹਨ ਜੋ ਕਿ ਮਨੁੱਖ ਦੀ ਇੱਕ ਅਹਿਮ ਲੋੜ ਬਣ ਜਾਂਦੇ ਹਨ ਪਰ ਇਸ ਪ੍ਰਤੀ ਵਿਰੋਧੀ ਸੁਰ ਦਾ ਜ਼ਿਆਦਾ ਭਾਰੂ ਹੋਣਾ ਸਾਰੀ ਗੈਰ ਵਿਗਿਆਨਕ ਸੋਚ ਦਾ ਨਤੀਜਾ ਹੀ ਹੈ। ਇਹੀ ਗੱਲ ਅੱਜ ਹੈ, ਜਦੋਂ ਅਸੀਂ ਸੈਕਸ ਨਾਲ ਸਬੰਧਤ ਸਰੀਰਕ ਅਤੇ ਮਾਨਸਿਕ ਰੋਗਾਂ ਦੇ ਸ਼ਿਕਾਰੇ ਵਿੱਚ ਫਸਦੇ ਜਾ ਰਹੇ ਹਾਂ ਤੇ ਮਹਿਸੂਸ ਕਰਦੇ ਹਾਂ ਕਿ ਸੈਕਸ ਸਿੱਖਿਆ ਦਿੱਤੀ ਜਾਵੇ ਤੇ ਇਸ ਦੇ ਵਿਗਿਆਨਕ ਪਹਿਲੂਆਂ ਤੋਂ ਜਾਣੂ ਕਰਵਾਇਆ ਜਾਵੇ/ਹੋਇਆ ਜਾਵੇ ਤਾਂ ਅੱਜ ਇੱਕ ਵਾਰੀ ਫਿਰ ਉਲਾਰ ਦੀ ਸਥਿਤੀ ਉੱਭਰ ਰਹੀ ਹੈ। ਸੈਕਸ ਸਿੱਖਿਆ ਦੀ ਲੋੜ ਵਾਲੇ ਮਾਹੌਲ ਦਾ ਫਾਇਦਾ ਉਠਾ ਕੇ ਮੀਡੀਆ ਆਪਣੀ ਨਾਂਹ ਪੱਖੀ ਭੂਮਿਕਾ ਨਿਭਾ ਰਿਹਾ ਹੈ। ਸੈਕਸ ਪ੍ਰਤੀ ਅਪਣਾਏ ਮੀਡੀਆ ਦੇ ਦ੍ਰਿਸ਼ਟੀਕੋਣ ਨੂੰ, ਉਸ ਵਿੱਚ ਪੇਸ਼ ਅੰਗ ਪ੍ਰਦਰਸ਼ਨ ਅਤੇ ਭੜਕਾਊ-ਉਕਸਾਊ ਹਰਕਤਾਂ ਨੂੰ ਅਸੀਂ ਸੈਕਸ ਪ੍ਰਤੀ ਸਿੱਖਿਆ ਨਾਲ ਜੋੜਨ ਲੱਗ ਪਏ ਹਾਂ। ਟੀ.ਵੀ. ਤੇ ਆਉਂਦੇ ਸੀਰੀਅਲਾਂ ਵਿੱਚ ਪੇਸ਼ ਹੁੰਦੇ ਗਿੱਧਰੀਆਂ ਦੀ ਬਣਤਰ ਵੀ ਸੈਕਸ ਪ੍ਰਤੀ ਖੁੱਲ੍ਹਾ ਦਾ ਜੋ ਦ੍ਰਿਸ਼ ਪੇਸ਼ ਕਰ ਰਹੀ ਹੈ, ਉਹ ਵੀ ਅਚੇਤ ਸਾਡੇ ਮਨ ਦਾ ਹਿੱਸਾ ਬਣਾਈ ਜਾ ਰਹੀ ਹੈ। ਮੀਡੀਆ ਵੱਲੋਂ ਪ੍ਰਦਰਸ਼ਿਤ ਇਹ ਪਹਿਲੂ ਵੀ ਓਨਾ ਹੀ ਨਿੰਦਣਯੋਗ ਹੈ ਜਿੰਨਾ ਸੈਕਸ

ਦੀ ਸਹੀ ਜਾਣਕਾਰੀ ਨੂੰ ਲੁਕਾਉਣਾ ਤੇ ਉਸ ਦੀ ਗਲਤ ਤੇ ਤੋੜਵੀਂ-ਮੋੜਵੀਂ ਤਸਵੀਰ ਪੇਸ਼ ਕਰਨਾ। ਇਸ ਸਥਿਤੀ ਵਿੱਚ ਸੈਕਸ ਦੀ ਵਿਗਿਆਨਕ ਜਾਣਕਾਰੀ ਦੀ ਮਹੱਤਤਾ ਹੋਰ ਵਧ ਜਾਂਦੀ ਹੈ। ਸੈਕਸ ਬਾਰੇ ਪੁੱਛਤਾ ਅਤੇ ਜਾਣਕਾਰੀ ਤੋਂ ਸਹੀ ਮਤਲਬ ਇਹ ਹੈ ਕਿ ਜਿਵੇਂ ਅਸੀਂ ਬਚਪਨ ਵਿੱਚ ਵਿੱਚ ਬੱਚੇ ਦੇ ਸਰੀਰਕ ਵਿਕਾਸ ਬਾਰੇ ਜਾਣਨ ਦੇ ਇਛੁੱਕ ਹੁੰਦੇ ਹਾਂ: ਭਾਵ ਕਦੇ ਤੁਰਨਾ ਸ਼ੁਰੂ ਕਰੇਗਾ, ਕਦੇ ਪਹਿਲਾ ਦੰਦ ਕੱਢੇਗਾ, ਕਦੇ ਬਲਣਾ ਸ਼ੁਰੂ ਕਰੇਗਾ, ਭੱਜੇਗਾ ਕਿਸ ਉਮਰ ਤੇ ਆਦਿ। ਇਸੇ ਤਰ੍ਹਾਂ ਜਦ 13-14 ਸਾਲ ਦੀ ਉਮਰ ਤੇ ਬੱਚੇ ਦੇ ਸੈਕਸ ਅੰਗ ਵਿਕਸਿਤ ਹੋਣੇ ਸ਼ੁਰੂ ਹੋ ਜਾਂਦੇ ਹਨ (ਜੋ ਕਿ ਵੈਸੇ ਤਾਂ ਜਨਮ ਵੇਲੇ ਹੀ ਬੱਚੇ ਅੰਦਰ ਹੁੰਦੇ ਹਨ) ਉਦੋਂ ਕੀ ਵਾਪਰਦਾ ਹੈ, ਬੱਚੇ ਨੂੰ ਕੀ ਮਹਿਸੂਸ ਹੁੰਦਾ ਹੈ। ਕਿਹੜੇ-ਕਿਹੜੇ ਹਾਰਮੋਨਜ਼ ਉਸ ਵਿੱਚ ਪੈਦਾ ਹੁੰਦੇ ਹਨ ਤੇ ਉਹਨਾਂ ਹਾਰਮੋਨਜ਼ ਦਾ ਕੀ ਅਸਰ ਹੁੰਦਾ ਹੈ। 13-14 ਸਾਲ ਦੀ ਉਮਰ ਵਿੱਚ ਸ਼ੁਰੂ ਹੋਣ ਵਾਲੀ ਇਹ ਪ੍ਰਕ੍ਰਿਆ 18 ਤੋਂ 20 ਸਾਲ ਦੀ ਉਮਰ ਤੱਕ ਜਾਰੀ ਰਹਿੰਦੀ ਹੈ। ਇਹਨਾਂ 6-7 ਸਾਲਾਂ ਦੌਰਾਨ ਜੋ ਤਬਦੀਲੀਆਂ ਵਾਪਰਦੀਆਂ ਹਨ ਉਨ੍ਹਾਂ ਦੀ ਵਿਗਿਆਨਕ ਜਾਣਕਾਰੀ ਜ਼ਰੂਰੀ ਹੈ ਅਤੇ ਇਸ ਬਾਰੇ ਸਾਰੇ ਕਿਸ਼ੋਰਾਂ ਨੂੰ ਜਾਣਨਾ ਚਾਹੀਦਾ ਹੈ। ਵਿਗਿਆਨਕ ਤੌਰ ਤੇ ਕਿਸ਼ੋਰ ਅਵਸਥਾ ਦੇ ਤਿੰਨ ਪੜਾਅ ਹਨ। ਦਸ ਸਾਲ ਤੋਂ ਬਾਰਾਂ ਸਾਲ ਤੱਕ, ਫਿਰ ਪੰਦਰਾਂ ਅਤੇ ਅਠਾਰਾਂ ਸਾਲਾਂ ਤੱਕ ਇਹਨਾਂ ਤਿੰਨਾਂ ਪੜਾਵਾਂ ਵਿੱਚ ਹੋਣ ਤਬਦੀਲੀਆਂ ਦੇ ਆਧਾਰ ਤੇ ਸੈਕਸ ਸਿੱਖਿਆ ਨੂੰ ਉਸਾਰਨਾ ਚਾਹੀਦਾ ਹੈ। ਇਸ ਸਾਰੀ ਅਵਸਥਾ ਬਾਰੇ ਮਾਪਿਆਂ ਅਤੇ ਅਧਿਆਪਕਾਂ ਵੱਲੋਂ ਪਹਿਲ ਕਰਨ ਅਤੇ ਸਮਝਣ ਦੀ ਲੋੜ ਹੈ।

ਆਮ ਤੌਰ ਤੇ ਇਹ ਧਾਰਨਾ ਵੇਖਣ ਵਿੱਚ ਆਉਂਦੀ ਹੈ ਕਿ ਸੈਕਸ ਸਿੱਖਿਆ ਦੇਣ ਬਾਰੇ ਚਰਚਾ ਛਿੜਨ ਤੇ ਜ਼ਿਆਦਾਤਰ ਨਾਂਹ ਪੱਖੀ ਰਵੱਈਆ ਹੀ ਉੱਭਰਦਾ ਹੈ ਫਿਰ ਇਹ ਗੱਲ ਚਲਦੀ ਹੈ ਕਿ ਇਸ ਨੂੰ ਪੜ੍ਹਾਉਣਾ ਔਖਾ ਹੈ, ਇਹ ਸੰਭਵ ਨਹੀਂ। ਫਿਰ ਸਾਡੀ ਚਰਚਾ ਦਾ ਮੁੱਖ ਕੇਂਦਰ ਇਹ ਬਣਦਾ ਹੈ ਕਿ ਸੈਕਸ ਸਿੱਖਿਆ ਦੀ ਬਜਾਏ ਨੈਤਿਕ ਸਿੱਖਿਆ ਤੇ ਜ਼ੋਰ ਦਿਓ। ਇਸ ਤੋਂ ਅੰਤਮ ਭਾਵ ਹੁੰਦਾ ਹੈ ਕਿ ਸੈਕਸ ਤੋਂ ਦੂਰ ਰਿਹਾ ਜਾਵੇ। ਨੈਤਿਕ ਸਿੱਖਿਆ ਜ਼ਰੂਰੀ ਹੈ, ਇਸ ਦਾ ਮਹੱਤਵ ਹੈ ਪਰ ਇਹ ਸੈਕਸ ਸਿੱਖਿਆ ਦਾ ਬਦਲ ਨਹੀਂ ਹੈ। ਦੋਹਾਂ ਦੀ ਆਪਣੀ ਭੂਮਿਕਾ ਹੈ ਅਤੇ ਆਪਣੀ ਅਹਿਮੀਅਤ ਹੈ। ਸੈਕਸ ਪ੍ਰਤੀ ਵੀ, ਸੈਕਸ ਸਬੰਧਾਂ ਪ੍ਰਤੀ ਵੀ, ਨੈਤਿਕ ਨਿਯਮਾਂ ਤੇ ਨੈਤਿਕ ਕਦਰਾਂ ਕੀਮਤਾਂ ਦੀ ਆਪਣੀ ਥਾਂ ਹੈ ਪਰ ਸੈਕਸ ਸਮੱਸਿਆਵਾਂ ਦਾ ਹੱਲ ਨੈਤਿਕ ਨਿਯਮਾਂ ਵਿੱਚ ਨਹੀਂ ਹੈ। ਕਈ ਪਹਿਲੂਆਂ ਤੋਂ ਨੈਤਿਕ ਨਿਯਮਾਂ ਵਿੱਚ ਵਿਗਾੜ ਦੀ ਭੂਮਿਕਾ ਸਗੋਂ ਵੱਧ ਹੈ। ਇੱਥੇ ਇਹ ਗੱਲ ਜਾਨਣੀ ਸਮਝਣੀ ਬਣਦੀ ਹੈ ਕਿ ਸੈਕਸ ਨਾਲ ਜੁੜੇ ਨੈਤਿਕਤਾ ਦੇ ਨੇਮ ਹਜ਼ਾਰਾਂ ਸਾਲ ਪੁਰਾਣੇ ਹਨ ਤੇ ਸੈਕਸ ਪ੍ਰਕ੍ਰਿਆ ਦੀ ਵਿਗਿਆਨਕ ਸਮਝ ਅਜੋਕੇ ਸਮੇਂ ਦਾ ਨਤੀਜਾ ਹੈ। ਗਿਆਨ ਦਾ ਇਹ ਫਰਕ ਦੋਹਾਂ ਨੂੰ ਕਾਫ਼ੀ ਭੰਬਲ-ਭੂਸੇ ਵਿੱਚ ਪਾਈ ਰੱਖਣ ਦਾ ਜ਼ਰੀਆ ਬਣਦਾ ਹੈ। ਜਦੋਂ ਕੋਈ ਆਪਣੇ ਸਵਾਰਥੀ ਮਕਸਦ ਲਈ ਲੋੜ ਅਨੁਸਾਰ ਇਹਨਾਂ ਸ੍ਰੋਤਾਂ ਵਿੱਚ ਗਿਆਨ ਦੀ ਚੋਣ ਕਰਦਾ ਹੈ।

ਇਹ ਇੱਕ ਮਨੋ ਵਿਗਿਆਨਕ ਪਹਿਲੂ ਹੈ ਕਿ ਜਾਣਕਾਰੀ ਦੇ ਲੁਕਾਏ ਨਾਲ ਜਾਂ ਉਸ ਨੂੰ ਮਿੱਥ ਬਣਾ ਕੇ ਪੇਸ਼ ਕਰਨ ਨਾਲ ਵੱਧ

ਨੁਕਸਾਨ ਹੁੰਦਾ ਹੈ। ਇਹ ਵਿਗਿਆਨਕ ਤਜਰਬੇ ਦੇ ਤੱਥ ਹਨ ਕਿ ਜਿਨ੍ਹਾਂ ਮੁਲਕਾਂ ਵਿੱਚ ਸੈਕਸ ਸਿੱਖਿਆ ਨੂੰ ਵਿਗਿਆਨਕ ਢੰਗ ਨਾਲ, ਬੱਚਿਆਂ ਦੀ ਸਮਝਦਾਰੀ ਦਾ ਹਿੱਸਾ ਬਣਾਇਆ ਗਿਆ ਹੈ ਉਥੇ ਸਿੱਟੇ ਵਧੀਆ ਨਿਕਲੇ ਕਿਸ਼ੋਰ ਅਤੇ ਜਵਾਨ ਘੱਟ ਭਟਕੇ ਹਨ ਅਤੇ ਸੈਕਸ ਪ੍ਰਤੀ ਸਿਹਤਮੰਦ ਰਹੇ ਹਨ।

ਮਸਲਾ ਸੈਕਸ ਸਿੱਖਿਆ ਦੀ ਸ਼ੁਰੂਆਤ ਦਾ ਹੈ। ਇਹ ਠੀਕ ਹੈ ਕਿ ਏਨੇ ਲੰਮੇ ਸਮੇਂ ਤੋਂ ਬਾਅਦ ਜਦੋਂ ਅਸੀਂ ਇਸ ਵਰਜਿਤ ਵਿਸ਼ੇ ਨਾਲ ਜੁੜੀਆਂ ਦੀਵਾਰਾਂ ਨੂੰ ਤੋੜਾਂਗੇ ਤਾਂ ਔਖਿਆਈ ਤਾਂ ਹੋਵੇਗੀ ਹੀ ਪਰ ਇਹ ਗੱਲ ਮੰਨਣੀ ਚਾਹੀਦੀ ਹੈ ਕਿ ਔਖਿਆਈ ਦਾ ਇੱਕ ਮੁਢਲਾ ਪੜਾਅ ਹੁੰਦਾ ਹੈ ਜੋ ਕਿ ਬਹੁਤਾ ਲੰਮਾ ਨਹੀਂ ਹੁੰਦਾ। ਉਸ ਤੋਂ ਬਾਅਦ ਇਹ ਸਹਿਜਤਾ ਵਿੱਚ ਚਲਾ ਜਾਂਦਾ ਹੈ। ਦੂਸਰੀ ਗੱਲ, ਅਸੀਂ ਹਰ ਖੇਤਰ ਵਿੱਚ ਵਿਗਿਆਨਕ ਖੋਜਾਂ ਕੀਤੀਆਂ ਹਨ ਅਤੇ ਕਰ ਰਹੇ ਹਾਂ ਫਿਰ ਇਹ ਕਿਵੇਂ ਸੰਭਵ ਹੈ ਕਿ ਬੱਚਿਆਂ ਨੂੰ ਸੈਕਸ ਸਿੱਖਿਆ ਦੇਣ ਲਈ ਕੋਈ ਵਧੀਆ ਢੰਗ ਹੀ ਨਾ ਲੱਭਿਆ ਜਾ ਸਕੇ। ਸੈਕਸ ਸਿੱਖਿਆ ਦੀ ਸ਼ੁਰੂਆਤ ਮੁਢਲੀ ਉਮਰ ਦੇ ਪੜ੍ਹਾਅ ਤੋਂ ਕਰਨ ਦੀ ਲੋੜ ਹੈ। ਜਦੋਂ ਅਸੀਂ ਬੱਚੇ ਨੂੰ ਉਸ ਦੇ ਸਰੀਰ ਦੇ ਸਾਰੇ ਅੰਗਾਂ ਦੇ ਨਾਂ ਰਟਵਾਉਂਦੇ ਹਾਂ, ਪੁੱਛਦੇ ਹਾਂ। ਸਹਿਜ ਢੰਗ ਦੇ ਨਾਲ, ਉਸ ਨੂੰ ਸਾਰੇ ਅੰਗਾਂ ਦੇ ਨਾਲ, ਸੈਕਸ ਨਾਲ ਜੁੜੇ ਅੰਗਾਂ ਦੇ ਨਾਂ ਵੀ ਦੱਸਾਂਗੇ ਤਾਂ ਆਪਣੇ ਆਪ ਨੂੰ ਲੁਕੋਅ ਦੀ ਦੀਵਾਰ ਹੌਲੀ-ਹੌਲੀ ਡਿੱਗੇਗੀ। ਇਹ ਵੀ ਔਖਾ ਪ੍ਰਤੀਤ ਹੋਵੇਗਾ ਕਿਉਂਕਿ ਇਹਨਾਂ ਅੰਗਾਂ ਦਾ ਨਾਂ ਅਸੀਂ ਸਾਰੀ ਉਮਰ ਨਹੀਂ ਲੈਂਦੇ। ਦਰਅਸਲ ਇਹ ਸਾਡੀ ਮਨੋ ਸਥਿਤੀ ਦਾ ਹਿੱਸਾ ਹੈ ਕਿ ਜੋ ਸਾਡੇ ਮਨ ਵਿੱਚ ਸਥਾਪਿਤ ਹੈ, ਉਸ ਦੇ ਉਲਟ ਅਸੀਂ ਵੇਖ ਸੁਣ ਨਹੀਂ ਸਕਦੇ। ਮੁੰਡੇ ਵਾਲ ਵਧਾ ਲੈਣ, ਕਮੀਜ਼ ਸਲਵਾਰ ਪਾ ਲੈਣ ਤਾਂ ਸਾਨੂੰ ਲੱਗੇਗਾ ਕੁਝ ਸਮਾਂ ਪਹਿਲਾਂ ਔਰਤ ਸਕੂਟਰ-ਕਾਰ ਚਲਾਉਂਦੀ ਅਜੀਬ ਲਗਦੀ ਸੀ। ਅਸੀਂ ਜਿਨ੍ਹਾਂ ਸ਼ਬਦਾਂ ਨੂੰ ਹਜ਼ਾਰਾਂ ਸਾਲਾਂ ਤੋਂ ਨਹੀਂ ਉਚਰਿਆ (ਉਂਜ ਅਸੀਂ ਸੁਚੇਤ-ਅਚੇਤ ਗਾਲ੍ਹਾਂ ਵਿੱਚ ਇਹਨਾਂ ਦੀ ਵਰਤੋਂ ਦੀ ਕੋਈ ਕਸਰ ਨਹੀਂ ਛੱਡਦੇ) ਤਾਂ ਅਜੀਬ ਲਗਦਾ ਹੈ। ਜਦੋਂ ਕਿ ਸਾਡੇ ਕੋਲ ਇਹਨਾਂ ਅੰਗਾਂ ਦਾ ਸਾਹਿਤਕ ਸ਼ਬਦਾਵਲੀ ਮੌਜੂਦ ਹੈ। ਜੇਕਰ ਉਸ ਦੀ ਘਾਟ ਹੈ ਤਾਂ ਉਸ ਦੀ ਵੀ ਤਲਾਸ਼ ਕੀਤੀ ਜਾ ਸਕਦੀ ਹੈ, ਘੜੀ ਵੀ ਜਾ ਸਕਦੀ ਹੈ। ਗੱਲ ਸ਼ੁਰੂਆਤ ਕਰਨ ਤੇ ਮੁੱਢ ਬੰਨਣ ਦੀ ਹੈ।

ਇਸ ਤੋਂ ਇਲਾਵਾ ਮਿੱਥਾਂ ਨੂੰ ਤੋੜਨਾ ਵੀ ਔਖਾ ਹੁੰਦਾ ਹੈ। ਸਮਾਜ ਵਿੱਚ ਹਰ ਕਾਰਜ ਨਾਲ ਜੁੜੇ ਅੰਧ ਵਿਸ਼ਵਾਸ, ਲੋਕਾਂ ਦੀ ਮਾਨਸਿਕਤਾ ਦਾ ਹਿੱਸਾ ਬਣਦੇ ਰਹਿੰਦੇ ਹਨ ਅਤੇ ਉਹ ਅਚੇਤ-ਸੁਚੇਤ ਲੋਕਾਂ ਵਿੱਚ ਫੈਲਦੇ ਰਹਿੰਦੇ ਹਨ ਅਤੇ ਫੈਲਦੇ ਵੀ ਜਾਂਦੇ ਹਨ। ਚੰਨ ਅਤੇ ਸੂਰਜ ਗ੍ਰਹਿਣ ਬਾਰੇ ਤਾਂ ਅੱਜ-ਕੱਲ੍ਹ ਹਰ ਸਕੂਲੀ ਬੱਚੇ ਦੇ ਪਾਠਕ੍ਰਮ ਵਿੱਚ ਇਸ ਦੀ ਸੱਚਾਈ ਤੋਂ ਜਾਣੂ ਕਰਵਾਇਆ ਜਾਂਦਾ ਹੈ ਪਰ ਗ੍ਰਹਿਣ ਵਿੱਚ ਇਸ ਦੀ ਸੱਚਾਈ ਤੋਂ ਇਲਾਵਾ ਅਤੇ ਦਾਨ ਪੁੰਨ ਦੀ ਪ੍ਰੰਪਰਾ ਅਜੇ ਮੌਕੇ ਧਾਰਮਿਕ ਥਾਵਾਂ ਤੇ ਹੈ। ਸੈਕਸ ਭਾਵੇਂ ਵਰਜਿਤ ਵਿਸ਼ਾ ਹੈ ਪਰ ਸੈਕਸ ਨਾਲ ਜੁੜੇ ਮਿੱਥ, ਤਾਕਤ ਜਵਾਨੀ ਦਾ ਸੰਕਲਪ, ਵੀਰਜ ਦਾ ਸੰਕੇਤ ਬੁੱਦਾਂ ਖੂਨ ਤੋਂ ਬਣੇ ਹੋਣਾ ਆਦਿ ਅਤੇ ਹੋਰ ਪਹਿਲੂ ਵੀ ਸਭ ਲੋਕਾਂ ਵਿੱਚ ਪ੍ਰਚਲਿਤ ਹੁੰਦੇ ਰਹਿੰਦੇ ਹਨ। ਇਹ ਜਾਣਕਾਰੀ ਕੌਣ ਪਹੁੰਚਾਉਂਦਾ ਹੈ। ਅਸੀਂ ਸੈਕਸ ਪ੍ਰਤੀ ਵਿਗਿਆਨਕ ਜਾਣਕਾਰੀ ਦੇਣ ਦੀ ਗੱਲ

ਵੱਲੋਂ ਔਖਿਆਈ ਮਹਿਸੂਸ ਕਰਦੇ ਹਾਂ, ਉਸ ਨੂੰ ਵਿਧੀਵਤ ਵਿਗਿਆਨਕ ਰੂਪ ਵਿੱਚ ਨਹੀਂ ਦੇਣਾ ਚਾਹੁੰਦੇ ਜਦੋਂ ਕਿ ਇਸ ਦਾ ਗੈਰ ਵਿਗਿਆਨਕ ਪ੍ਰਚਾਰ ਜਾਰੀ ਹੈ। ਸਾਨੂੰ ਇਸ ਪੱਖ ਤੋਂ ਚਰਚਾ ਛੇੜਨ ਚਾਹੀਦੀ ਹੈ ਕਿ ਸੈਕਸ ਸਿੱਖਿਆ ਰਾਹੀਂ ਕਿਹੜਾ ਪਹਿਲੂ ਕਿਸ ਪੜਾਅ ਤੇ, ਕਿਸ ਢੰਗ ਨਾਲ ਵਧੀਆ ਗੱਲ ਪਹੁੰਚਾਉਣ ਦਾ ਜ਼ਰੀਆ ਬਣੇ, ਨਾਂ ਕਿ ਮੁੱਢੋਂ-ਸੁੱਢੋਂ ਹੀ ਇਸ ਨੂੰ ਅੱਖੋਂ ਪਰੇ ਕਰ ਦਿੱਤਾ ਜਾਵੇ।

47, ਗੁਰੂ ਨਾਨਕ ਐਵੀਨਿਊ, ਮਜੀਨਾ ਰੋਡ,  
ਅੰਮ੍ਰਿਤਸਰ 141008-08506

## ਰੱਬ ਇੱਕ ਮਿੱਥ

ਉੱਘੇ ਸਾਹਿਤਕਾਰ ਨਰਪਿੰਦਰ ਰਤਨ ਹੁਰਾਂ ਚੰਡੀਗੜ੍ਹ ਵਿੱਚ ਹੋਏ ਇੱਕ ਸੈਮੀਨਾਰ ਦੌਰਾਨ ਆਪਣਾ ਦਿਲਚਸਪ ਤਜਰਬਾ ਸਾਂਝਾ ਕਰਦਿਆਂ ਦੱਸਿਆ ਕਿ ਆਪਣੀ ਇੰਗਲੈਂਡ ਫੇਰੀ ਦੌਰਾਨ ਮੈਨੂੰ ਇੱਕ ਵਿਚਾਰ ਚਰਚਾ ਵਿੱਚ ਹਿੱਸਾ ਲੈਣ ਦਾ ਮੌਕਾ ਮਿਲਿਆ ਜਿਸ ਦਾ ਵਿਸ਼ਾ ਸੀ: God A Myth or A Reality? ਇਹ ਵਿਸ਼ਾ ਸੈਮੀਨਾਰ ਹਾਲ ਵਿੱਚ ਮੈਂਟੇ ਅੱਖਰਾਂ ਵਿੱਚ ਲਿਖਿਆ ਹੋਇਆ ਸੀ। ਉਹਨਾਂ ਕਿਹਾ ਕਿ ਜਦ ਮੇਰੀ ਵਾਰੀ ਆਈ ਤਾਂ ਮੈਂ ਕਿਹਾ ਕਿ ਇਹ ਸੁਆਲ ਤਾਂ ਸੁਆਲ ਹੀ ਨਹੀਂ ਹੈ ਕਿਉਂਕਿ ਇਸ ਦਾ ਸਪਸ਼ਟ ਜਵਾਬ ਸੁਆਲ ਵਿੱਚ ਹੀ ਛੁਪਿਆ ਹੋਇਆ ਹੈ। ਬਿਨਾਂ ਸ਼ੱਕ, ਰੱਬ ਇੱਕ ਮਿੱਥ ਹੈ, ਅਸਲੀਅਤ ਨਹੀਂ। ਜੇ ਉਹ ਅਸਲੀਅਤ ਵਿੱਚ ਹੁੰਦਾ ਤਾਂ ਉਸ ਬਾਰੇ ਸਵਾਲ ਹੀ ਨਹੀਂ ਸੀ ਉਠਾਇਆ ਜਾ ਸਕਦਾ। ਕਦੇ ਕਿਸੇ ਨੇ ਇਹ ਸਵਾਲ ਕੀਤਾ ਹੈ: Sun A Myth or A Reality? Earth A Myth or A Reality? ਕਿਉਂਕਿ ਸੂਰਜ ਤੇ ਧਰਤੀ ਅਸਲੀਅਤ ਹਨ, ਇਹ ਸਭ ਜਾਣਦੇ ਹਨ ਪਰ ਰੱਬ ਬਾਰੇ ਉਠਾਏ ਗਏ ਇਸ ਸੁਆਲ ਦਾ ਮਤਲਬ ਹੈ ਕਿ ਰੱਬ ਅਸਲੀਅਤ ਨਹੀਂ ਬਲਕਿ ਮਿੱਥ ਹੈ।

## ਮਿਹਨਤ ਦੀ ਜਿੱਤ

ਵਿਗਿਆਨ ਦੱਸਦਾ ਹੈ ਕਿ ਨਿਰਾਸ਼ਾ ਮਿਲਣ ਤੇ ਜਿਹੜਾ ਇਨਸਾਨ ਹੋਰ ਪ੍ਰੇਰਨਾ ਨਾਲ ਕੰਮ ਕਰਦਾ ਹੈ ਉਸ ਨੂੰ ਸਫਲਤਾ ਮਿਲਦੀ ਹੈ। ਮਹਾਨ ਵਿਗਿਆਨੀਆਂ ਵਿੱਚ ਇਹ ਗੁਣ ਹੁੰਦੇ ਹਨ। ਉਹ ਲਗਾਤਾਰ ਕਈ ਵਾਰ ਅਸਫਲ ਹੁੰਦੇ ਹਨ ਪਰ ਯਤਨ ਨਹੀਂ ਛੱਡਦੇ, ਫਿਰ ਕੰਮ ਵਿੱਚ ਲੱਗ ਜਾਂਦੇ ਹਨ। ਵਿਗਿਆਨੀ ਐਡੀਸਨ ਅਲਵਾ ਬਲਬ ਦਾ ਨਮੂਨਾ ਬਣਾਉਣ ਸਮੇਂ 40 ਵਾਰ ਅਸਫਲ ਹੋਇਆ ਸੀ। ਉਸ ਨੂੰ 41ਵੀਂ ਵਾਰ ਸਫਲਤਾ ਮਿਲੀ ਸੀ। ਉਹ ਮਹਾਨ ਵਿਗਿਆਨੀ ਸਾਡੇ ਲਈ ਉਦਾਹਰਣ ਮਾਤਰ ਹੈ। ਐਡੀਸਨ ਹਮੇਸ਼ਾ ਖੁਸ਼ ਰਹਿੰਦਾ ਸੀ ਤੇ ਆਪਣੀ ਸਫਲਤਾ ਦਾ ਕਾਰਣ ਵੀ ਪ੍ਰਸੰਨਤਾ ਨੂੰ ਹੀ ਮੰਨਦਾ ਸੀ। ਲਗਾਤਾਰ ਸਖ਼ਤ ਮਿਹਨਤ ਵਿੱਚ ਉਸ ਦਾ ਵਿਸ਼ਵਾਸ ਸੀ। ਪਹਿਲੀ ਵਾਰ ਜਦ ਉਹ ਆਪਣੇ ਬਲਬਾਂ ਦੀ ਨੁਮਾਇਸ਼ ਲਾ ਕੇ ਬੈਠਾ ਸੀ ਤਾਂ ਬਲਬਾਂ ਨੂੰ ਵੇਖਣ ਵਾਲੇ ਲੋਕਾਂ ਦੀ ਭੀੜ ਵਿੱਚ ਬ੍ਰਿਟੇਨ ਦੀ ਮਹਾਰਾਣੀ ਵੀ ਸ਼ਾਮਲ ਸੀ।



## ਰਹੱਸਮਈ ਵਿਸਫੋਟ

ਡਾ. ਡੀ. ਪੀ. ਸਿੰਘ

ਅਚਾਨਕ ਹੀ ਵਿਸਫੋਟ ਹੀ ਆਵਾਜ਼ ਆਈ। ਨੰਗਲ ਸ਼ਹਿਰ ਦੇ ਪ੍ਰੀਤ ਨਗਰ ਦੇ ਲਾਲਾ ਕੁਲਬੁਸ਼ਣ ਦਾਸ ਖਰਬੰਦਾ ਦੇ ਤਿੰਨ ਮੰਜ਼ਿਲੇ ਮਕਾਨ ਦੇ ਦਰਵਾਜ਼ੇ ਚੁਗਾਠਾ ਸਮੇਤ ਬਾਹਰ ਜਾ ਡਿੱਗੇ। ਖਿੜਕੀਆਂ ਦੇ ਸ਼ੀਸ਼ੇ ਚੂਰ-ਚੂਰ ਹੋ ਚੁੱਕੇ ਖਿੰਡਰ ਗਏ। ਚਾਰੋਂ ਪਾਸੇ ਦਹਿਸ਼ਤ ਦੀ ਲਹਿਰ ਦੌੜ ਗਈ।

ਲਾਲਾ ਕੁਲਬੁਸ਼ਣ ਦਾ ਪਰਿਵਾਰ ਡਰ ਨਾਲ ਥਰ-ਥਰ ਕੰਬ ਰਿਹਾ ਸੀ। ਉਨ੍ਹਾਂ ਦੇ ਜੀਵਨ ਵਿੱਚ ਅਜਿਹਾ ਪਹਿਲਾਂ ਕਦੇ ਨਹੀਂ ਸੀ ਵਾਪਰਿਆ। ਹਨੇਰੀ ਰਾਤ ਵਿੱਚ ਅਜਿਹੀ ਘਟਨਾ... ਡੋਬਾ... ਡੋਬਾ। ਸਾਰਾ ਟੱਬਰ ਘਰੋਂ ਨੱਠ ਕੇ ਬਾਹਰ ਖੁੱਲ੍ਹੇ ਮੈਦਾਨ ਵਿੱਚ ਆ ਗਿਆ। ਪਤਾ ਨਹੀਂ ਹੋਰ ਕੀ ਹੋਣ ਵਾਲਾ ਸੀ। ਬੱਚੇ ਡਰ ਦੇ ਮਾਰੇ ਡਡਿਆ ਗਏ ਸਨ। ਕੁਝ ਸਮਝ ਨਹੀਂ ਆ ਰਿਹਾ ਸੀ ਕਿ ਕੀ ਵਾਪਰਿਆ ਹੈ? ਅਚਾਨਕ ਹੋਏ ਵਿਸਫੋਟ ਕਾਰਣ, ਨੇੜਲੇ ਘਰਾਂ ਅੰਦਰ ਗੂੜ੍ਹੀ ਨੀਂਦ ਸੁੱਤੇ ਲੋਕ ਅੱਥੜ੍ਹਵਾਰੇ ਜਾਗ ਪਏ। ਆਂਢ-ਗੁਆਂਢ ਵਿੱਚ ਵੀ ਚੀਖ-ਚਿਹਾੜੇ ਦਾ ਮਾਹੌਲ ਬਣ ਗਿਆ। ਲਾਲੇ ਨੇ ਸੋਚਿਆ, 'ਕਿਧਰੇ ਅੱਤਵਾਦੀਆਂ ਦਾ ਕੰਮ ਤਾਂ ਨਹੀਂ ਇਹ ਵਿਸਫੋਟ, ਮਸੀਤਾਂ ਤਾਂ ਪੰਜਾਬ ਨੂੰ ਠੰਡ ਪਈ ਸੀ, ਲੰਬੇ ਸਮੇਂ ਦੀ ਤਾਸਦੀ ਪਿੱਛੋਂ। ਇਹ ਫਿਰ ਪਤਾ ਨਹੀਂ ਕੀ ਹੋ ਗਿਆ।' ਉਸ ਵਿਸਫੋਟ ਪਿੱਛੋਂ ਕਾਫ਼ੀ ਦੇਰ ਤੱਕ ਕੁਝ ਨਾ ਵਾਪਰਿਆ। ਤਦ ਹੀ ਹੌਲੀ-ਹੌਲੀ ਨਾਲ ਦੇ ਘਰਾਂ ਵਿੱਚ ਪਹਿਲਾਂ ਰੋਸ਼ਨੀਆਂ ਜਗੀਆਂ ਤੇ ਖੜ੍ਹ-ਖੜ੍ਹ ਕਰਦੇ ਦਰਵਾਜ਼ੇ ਖੁੱਲ੍ਹਣ ਲੱਗੇ।

ਆਂਢ-ਗੁਆਂਢ ਦੇ ਮਰਦ ਤੇ ਔਰਤਾਂ ਲਾਲਾ ਕੁਲਬੁਸ਼ਣ ਦੇ ਪਰਿਵਾਰ ਦੇ ਆਲੇ ਦੁਆਲੇ ਆ ਜੁੜੇ। ਹਰੇਕ ਦੇ ਚਿਹਰੇ ਉੱਤੇ ਸਵਾਲੀਆ ਨਿਸ਼ਾਨ ਸੀ।

ਕੀ ਹੋਇਆ? ਕਿਉਂ ਹੋਇਆ? ਕਿਵੇਂ ਹੋਇਆ? ਹੋਏ ਨੁਕਸਾਨ ਨੂੰ ਦੇਖਦੇ ਹੋਏ ਹਰ ਕੋਈ ਸ਼ੋਸ਼ਿਤ ਵਿੱਚ ਸੀ। 'ਇਹ ਤਾਂ ਕੋਈ ਗ਼ੈਰੀ ਤਾਕਤ ਪ੍ਰਗਟ ਹੋਈ ਲਗਦੀ ਹੈ।' ਕਿਸੇ ਪੋਪਲੇ ਮੂੰਹ ਵਾਲੀ ਭੁੱਢੀ ਦੇ ਬੋਲ ਸਨ।

'ਜ਼ਰੂਰ ਕਿਸੇ ਭੂਤ-ਪ੍ਰੇਤ ਦਾ ਸਾਇਆ ਹੈ, ਆਪਣੀ ਤਕਤ ਦਿਖਾਈ ਹੈ, ਉਸ ਨੇ।' ਸਿਰੋਂ ਗੰਜਾ ਤੇ ਕੰਨਪਟੀਆਂ ਉੱਤੇ ਖਿੱਲਰੇ ਖਿਚੜੀ ਰੰਗੇ ਵਾਲਾਂ ਵਾਲਾ ਖੁੱਛਾ ਬੋਲ ਰਿਹਾ ਸੀ।

'ਨਹੀਂ-ਨਹੀਂ। ਇਹ ਤਾਂ ਕਿਸੇ ਜਿੰਨ ਦਾ ਕਾਰਾ ਲਗਦਾ ਹੈ। ਅੰਨ੍ਹੀ ਤਾਕਤ ਵਾਲੇ ਜਿੰਨ ਦਾ ਪੱਕੀ ਗੱਲ ਹੈ ਇਹ, ਨਹੀਂ ਤਾਂ ਏਨੇ ਪੱਕੇ ਦਰਵਾਜ਼ੇ ਕਿਵੇਂ ਜੜ੍ਹ ਪੁੱਟੇ ਗਏ ਭਲਾ।' ਕੋਈ ਹੋਰ ਬੋਲਿਆ।

'ਕਿਸੇ ਸਿਆਣੇ ਨੂੰ ਬੁਲਾਇ ਜਲਦੀ, ਪਤਾ ਨਹੀਂ ਹੋਰ ਕੀ ਵਾਪਰਨ ਵਾਲਾ ਹੈ?'

'ਨਹੀਂ-ਨਹੀਂ ਕਿਸੇ ਤਾਤਰਿਕ ਦੀ ਲੋੜ ਹੈ ਇੱਥੇ ਤਾਂ। ਕੋਟ ਨਗਰੇ ਵਾਲਾ ਤਾਤਰਿਕ ਹੀ ਹੱਥ ਪਾਊ, ਇਹੋ ਜਿਹੇ ਕੇਸ ਨੂੰ। ਮਾੜੇ ਮੋਟੇ ਦੇ ਵਸ ਦੀ ਗੱਲ ਨਹੀਂ ਲੱਗਦੀ ਇਹ।'

ਆਂਢ ਗੁਆਂਢ ਦੀਆਂ ਅਜਿਹੀਆਂ ਗੱਲਾਂ ਸੁਣ ਕੇ ਘਰ ਦੀ ਬਜ਼ੁਰਗ ਔਰਤ ਨੂੰ ਤਾਂ ਗਸ਼ ਹੀ ਪੈ ਗਈ।

'ਪਾਣੀ ਲਿਆਓ ਪਾਣੀ..., ਜਲਦੀ... ਜਲਦੀ...'

'ਪੁਲਿਸ ਨੂੰ ਫ਼ੋਨ ਕਰੋ। ਕਿਸੇ ਬਜ਼ੁਰਗ ਨੇ ਆਖਿਆ।'

ਤਰਕਸ਼ੀਲ

'ਪੁਲਿਸ ਨੇ ਕੀ ਕਰਨਾ ਹੈ ਏਥੇ, ਕਿਸੇ ਸਾਧ-ਸੰਤ ਜਾਂ ਸਿਆਣੇ ਨੂੰ ਬੁਲਾਓ, ਝਾੜ ਫੁਕ ਕਰੋ ਤਾਂ ਜੋ ਸਾਡਾ ਸਤੀ ਦਾ ਨਾਸ਼ ਹੋਵੇ।' ਕਿਸੇ ਹੋਰ ਦੇ ਬੋਲ ਸਨ।

ਗੱਲ ਕੀ ਜਿੰਨੇ ਮੂੰਹ ਓਨੀਆਂ ਗੱਲਾਂ। ਸਵੇਰ ਦੀ ਹਲਕੀ, ਹਲਕੀ ਰੋਸ਼ਨੀ ਫੈਲਣ ਲੱਗ ਪਈ ਸੀ। ਕਿਸੇ ਨੇ ਪੁਲਿਸ ਨੂੰ ਫ਼ੋਨ ਕੀਤਾ ਤੇ ਦੱਸਿਆ ਕਿ ਲਾਲਾ ਕੁਲਬੁਸ਼ਣ ਦੇ ਘਰ ਧਮਾਕਾ ਹੋਇਆ ਹੈ। ਦਰਵਾਜ਼ੇ ਪੁੱਟੇ ਗਏ ਨੇ, ਖਿੜਕੀਆਂ ਦੇ ਸ਼ੀਸ਼ੇ ਚਕਨਾਚੂਰ ਹੋ ਗਏ ਨੇ। ਅੱਗ ਵੀ ਲੱਗੀ ਸੀ। ਪਤਾ ਨਹੀਂ ਲੱਗ ਰਿਹਾ ਕੀ ਵਾਪਰਿਆ ਏ। ਜੇ ਜ਼ਰਾ ਕਿਸੇ ਨੂੰ ਭੇਜ ਦਿੰਦੇ। ਮੇਰਾ ਕੰਮ ਸੀ ਤੁਹਾਨੂੰ ਇਤਲਾਹ ਕਰਨਾ, ਸੋ ਕਰ ਦਿੱਤੀ। ਇਸ ਤੋਂ ਪਹਿਲਾਂ ਕਿ ਥਾਣੇ ਦਾ ਮੁਖੀ ਫੋਨ ਰੱਖ ਦੇਵੇ ਦੱਸਣ ਵਾਲੇ ਨੇ ਸਾਰਾ ਕਿੱਸਾ ਇੱਕੋ ਸਾਹ ਬਿਆਨ ਕਰ ਦਿੱਤਾ।

ਮੱਧ ਵਰਗ ਦੇ ਖਾਂਦੇ ਪਿੰਦੇ ਪਰਿਵਾਰ ਦਾ ਮੁਖੀ ਸੀ ਲਾਲਾ ਕੁਲਬੁਸ਼ਣ ਖਰਬੰਦਾ। ਨਕਦ ਦਾ ਕੰਮ ਕਾਰ ਸੀ ਉਸਦਾ। ਕਾਰੋਬਾਰ ਸਹੀ ਚੱਲ ਰਿਹਾ ਸੀ। ਪੰਦਰਾਂ ਕੁ ਸਾਲ ਪਹਿਲਾਂ ਉਸ ਨੇ ਸ਼ਹਿਰ ਦੀ ਪ੍ਰਮੁੱਖ ਬਸਤੀ ਪ੍ਰੀਤ ਨਗਰ ਵਿੱਚ ਅੱਠ ਕੁ ਮਰਲੇ ਦਾ ਪਲਾਟ ਲੈ ਗਿਆ ਸੀ। ਇੱਥੇ ਹੀ ਉਸਨੇ ਪਹਿਲਾਂ ਛੋਟਾ ਜਿਹਾ ਮਕਾਨ ਬਣਾਇਆ ਤੇ ਫਿਰ ਹੌਲੇ-ਹੌਲੇ ਤਿੰਨ ਮੰਜ਼ਿਲੀ ਇਮਾਰਤ ਖੜ੍ਹੀ ਕਰ ਲਈ। ਸ਼ਹਿਰ ਵਿੱਚ ਅਜੇ ਸੀਵਰੇਜ ਦੀ ਸੁਵਿਧਾ ਨਹੀਂ ਸੀ ਆਈ ਪਰ ਉਸ ਨੇ ਘਰ ਦੇ ਵਿਹੜੇ ਵਿੱਚ ਹੀ ਸੈਪਟਿਕ ਟੈਂਕ ਬਣਾ ਲਿਆ। ਲਾਲਾ ਦੀ ਸ਼ਿਵ ਭਗਤ ਸਨ, ਸਵੇਰੇ ਸ਼ਾਮ ਮੰਦਰ ਜਾਣ ਵਾਲੇ। ਉਹਨਾਂ ਦੀ ਪਤਨੀ ਰਤਨ ਦੇਵੀ ਵੀ ਪੂਰੀ ਧਾਰਮਿਕ ਸੀ, ਦੇਵੀ ਭਗਤਣੀ। ਮੁਹੱਲੇ ਦੀ ਮਹਿਲਾ ਮੰਡਲ ਦੀ ਕਰਤਾ ਧਰਤਾ। ਉਮਰ ਹੋ ਜਾਣ ਕਾਰਣ ਬੇਸ਼ੱਕ ਪਹਿਲਾਂ ਵਾਂਗ ਵਧੇਰੇ ਚੱਲਣਾ ਫਿਰਨਾ ਤਾਂ ਨਹੀਂ ਸੀ ਰਿਹਾ ਪਰ ਫਿਰ ਵੀ ਮੁਹੱਲੇ ਦੀਆਂ ਔਰਤਾਂ ਅਕਸਰ ਉਸ ਕੋਲ ਸਲਾਹ ਲੈਣ ਆਉਂਦੀਆਂ ਸਨ।

ਲਾਲਾ ਜੀ ਤਾਂ ਪਿਛਲੇ ਦੋਨੇ ਸਾਲਾਂ ਤੋਂ ਬਿਨਾਂ ਨਾਗਾ ਦੋਨੇ ਵੇਲੇ ਮੰਦਰ ਜਾਂਦੇ ਨੇ। ਵੱਡੀ ਨੂੰਹ ਵੀ ਸੰਤੋਸ਼ੀ ਮਾਤਾ ਦਾ ਵਰਤ ਰੱਖਦੀ ਏ ਹਰ ਹਫ਼ਤੇ ਤੇ ਛੋਟੀ ਨੂੰਹ ਤਾਂ ਹੋਰੀ ਮਾਂ ਵੇਸ਼ਨ ਦੇਵੀ ਦੀ ਪੂਰੀ ਭਗਤ। ਧੀ-ਜਵਾਈ ਤਾਂ ਅਜੇ ਪਿਛਲੇ ਦਿਨੀਂ ਹੀ ਮਾਂ ਜਵਾਲਾ ਜੀ ਦੇ ਦਰਸ਼ਨਾਂ ਤੋਂ ਮੁੜੇ ਨੇ... ਤੇ ਮੈਂ ਵੀ ਤਾਂ ਰੋਜ਼ ਸ਼ਾਮੀ ਘੰਟਾ ਕੁ ਆਂਢਾਂ-ਗੁਆਂਢਣਾਂ ਨਾਲ ਮਾਂ ਦਾ ਜੱਸ ਗਾ ਹੀ ਲੈਂਦੀ ਹਾਂ। ਫਿਰ ਭਲਾਂ ਸਾਥੋਂ ਕੀ ਬੁਨਾਮੀ ਹੋ ਗਈ... ਇਹ ਸਾਡਾ ਸਤੀ ਸਾਡੇ ਘਰ ਹੀ ਕਿਉਂ ਆਈ? ਹੁੰਘ ਰਹੀ ਮਾਈ ਰਤਨ ਦੇਵੀ ਦੇ ਮਨ ਵਿੱਚ ਵਿਚਾਰਾਂ ਦੀ ਉਬਲ-ਪੁਬਲ ਸੀ।

'ਕਿਧਰੇ ਕੋਈ ਭੁੱਲ ਤਾਂ ਨਹੀਂ ਹੋ ਗਈ... ਐਤਕੀ ਤਾਂ ਨਗਰੀਆਂ ਦੇ ਵਰਤ ਵੀ ਲਾਲਾ ਜੀ ਨੇ ਪੂਰੀ ਸ਼ਰਧਾ ਨਾਲ ਰੱਖੇ ਸਨ ਤੇ ਘਰ ਵਿੱਚ ਕੰਜਕਾਂ ਵੀ ਪੂਜੀਆਂ ਸਨ, ਅਸਾਂ ਸਭ ਨੇ... ਕੋਈ ਸੁੱਖਣਾਂ ਪੂਰੀ ਨਾ ਹੋਈ ਹੋਵੇ... ਅਜਿਹੀ ਕੋਈ ਗੱਲ ਯਾਦ ਤਾਂ ਨਹੀਂ ਆ ਰਹੀ... ਚੰਗਾ ਮਾਂ ਵੇਸ਼ਨ ਦੇਵੀ। ਤੂੰ ਹੀ ਰਾਖੀ ਕਰ ਆਪਣੇ ਭਗਤਾਂ ਦੀ।' ਕੁਝ ਵੀ ਸਮਝ ਨਾ ਆਉਂਦਾ ਵੇਖ ਕੇ ਅਰਧ ਬੇਹੋਸ਼ੀ ਦੀ ਹਾਲਤ ਵਿੱਚ ਉੱਘ ਰਹੀ ਮਾਈ ਰਤਨ ਦੇਵੀ ਡੂੰਘੇ-ਡੂੰਘੇ ਸਾਹ ਲੈਂਦਿਆਂ ਬੁੜਬੁੜਾ ਰਹੀ ਸੀ।

ਜੁਲਾਈ - ਅਗਸਤ, 2007

ਪੱਤਰਕਾਰਾਂ ਦੀ ਜ਼ਿੰਦਗੀ ਵਿੱਚ ਅਜਬ ਘਟਨਾਵਾਂ ਦੇ ਵਾਪਰਨ ਦਾ ਰਾਮ ਰੋਲਾ ਹਮੇਸ਼ਾ ਹੀ ਬਣਿਆ ਰਹਿੰਦਾ ਹੈ। ਤਿਸੀ ਮੁਝ ਵਾਲਾ ਪੱਤਰਕਾਰ ਗੁਰਪ੍ਰੀਤ ਗਰੇਵਾਲ ਗੱਲ ਸਮਝਦਾ ਸੀ। ਇਸ ਲਈ ਉਸ ਨੂੰ ਅੱਜ ਦੀ ਘਟਨਾ ਵੀ ਬਹੁਤੀ ਅਜੀਬ ਨਾ ਲੱਗੀ ਪਰ ਅਜੀਬ ਵਿਸਫੋਟ ਬਾਰੇ ਜਾਨਣ ਦੀ ਉਤਸੁਕਤਾ ਜ਼ਰੂਰ ਪੈਦਾ ਹੋ ਗਈ ਉਸ ਦੇ ਮਨ ਵਿੱਚ।

ਜਾਣ ਤੋਂ ਪਹਿਲਾਂ ਉਸ ਨੇ ਮੇਰੇ ਨਾਲ ਸੰਪਰਕ ਕੀਤਾ। ਪਿਛਲੇ ਦਿਨੀਂ, ਲਾਗਲੇ ਪਿੰਡ ਬੁਹਮਪੁਰ ਵਿਖੇ ਸ਼ਾਮ ਦੇ ਸਮੇਂ ਖੇਤਾਂ ਵਿੱਚ ਨਜ਼ਰ ਆਉਂਦੇ ਰਹੱਸਮਈ ਵਾ ਵਰੋਲੇ ਤੇ ਧਰਤੀ ਉੱਤੇ ਡਿੱਗਦੇ ਚਮਕੀਲੇ ਮਸਾਲੇ ਵਰਗੇ ਪਦਾਰਥ ਦਾ ਭੇਦ ਅਸੀਂ ਹੀ ਤਾਂ ਖੋਲ੍ਹਿਆ ਸੀ ਤੇ ਬੇ ਸਿਰ ਪੈਰ ਅਫ਼ਵਾਹਾਂ ਦੇ ਰਾਮ ਰੋਲੇ ਨੂੰ ਫੈਲਣ ਤੋਂ ਰੋਕ ਲਿਆ ਸੀ। ਉਸਨੇ ਫ਼ੋਨ ਤੇ ਦੱਸਿਆ ਕਿ ਸ਼ਹਿਰ ਵਿੱਚ ਅਜੀਬ ਗ਼ੈਰੀਬ ਕਿਆਸੇ ਚੱਲ ਰਹੇ ਨੇ... ਗ਼ੈਰੀ ਤਾਕਤਾਂ ਦੇ ਪ੍ਰਗਟ ਹੋਣ ਦਾ ਰੋਲਾ ਸੁਣਾਏ। ਤੁਹਾਡੇ ਆਉਣ ਨਾਲ ਹੀ ਇਸ ਵਰਤਾਰੇ ਦਾ ਵਿਗਿਆਨਕ ਪੱਖ ਸਮਝਿਆ ਜਾ ਸਕਦੇ...। ਪਲੀਜ਼, ਤੁਸੀਂ ਜ਼ਰੂਰ ਪਹੁੰਚਣਾ ਪ੍ਰੀਤ ਨਗਰ।

'ਠੀਕ ਹੈ, ਮੈਂ ਆ ਜਾਵਾਂਗਾ। ਹਾਂ!... ਇੱਕ ਕੰਮ ਕਰੀਂ ਤੱਦ ਤੱਕ, ਇਹ ਪਤਾ ਕਰ ਛੱਡੀ ਕਿ ਮਕਾਨ ਕਿਧਰੇ ਕੂੜਾ ਕਰਕਟ ਸੁੱਟ ਕੇ ਭਰੀ ਜ਼ਮੀਨ ਉੱਪਰ ਤਾਂ ਨਹੀਂ ਬਣਾਇਆ ਗਿਆ।' ਮੈਂ ਆਖਿਆ।

'ਜੀ, ਸਰ ਮੈਂ ਪਤਾ ਕਰ ਲਵਾਂਗਾ।' ਗੁਰਪ੍ਰੀਤ ਬੋਲਿਆ।

ਜਿਵੇਂ ਹੀ ਗੁਰਪ੍ਰੀਤ ਪ੍ਰੀਤ ਨਗਰ ਪਹੁੰਚਿਆ, ਲਾਲਾ ਕੁਲਬੁਸ਼ਣ ਦੇ ਘਰ ਮੁਹਰੇ ਲੋਕਾਂ ਦੀ ਭੀੜ ਇਕੱਠੀ ਹੋਈ ਪਈ ਸੀ। ਕੋਈ ਸੌ ਡੇਢ ਸੌ ਲੋਕ ਜੁੜੇ ਖੜ੍ਹੇ ਸਨ। ਇੰਜ ਜਾਪਦਾ ਸੀ ਜਿਵੇਂ ਸਾਰਾ ਪ੍ਰੀਤ ਨਗਰ ਹੀ ਇਕੱਠਾ ਹੋ ਗਿਆ ਹੋਵੇ। ਸਭ ਦੇ ਚਿਹਰਿਆਂ ਤੇ ਸਵਾਲੀਆ ਨਿਸ਼ਾਨ ਸੀ। ਕੋਈ ਘਰ ਦੇ ਅੰਦਰ ਜਾ ਰਿਹਾ ਸੀ ਤੇ ਕੋਈ ਬਾਹਰ। ਹਰ ਕੋਈ ਹੋਏ ਨੁਕਸਾਨ ਨੂੰ ਦੇਖ ਦੇਖ ਹੋਰਾਨ ਹੋ ਰਿਹਾ ਸੀ। ਸਵੇਰ ਦੇ ਸਾਢੇ ਨੌ ਵਜੇ ਗਏ ਸਨ ਤੇ ਅਜੇ ਤੱਕ ਵੀ ਘਰ ਦੇ ਮੈਂਬਰ ਡਰੇ ਹੋਏ ਘਰ ਤੋਂ ਬਾਹਰ ਹੀ ਬੈਠੇ ਸਨ। ਵਾਪਰੀ ਘਟਨਾ ਦੇ ਕਾਰਣਾਂ ਬਾਰੇ ਤਰ੍ਹਾਂ-ਤਰ੍ਹਾਂ ਦੇ ਕਿਆਸ ਜਾਰੀ ਸਨ। ਆਪਣੇ ਬਣ ਰਹੇ ਮਕਾਨ ਦੇ ਰੁਖੇਵੇਂ ਕਾਰਣ ਮੈਂ ਮੌਕੇ ਤੋਂ ਬੜਾ ਲੋਟ ਪਹੁੰਚਿਆ। ਮੈਨੂੰ ਵੇਖ ਕੇ ਗੁਰਪ੍ਰੀਤ ਨੇ ਸੁਖ ਦਾ ਸਾਹ ਲਿਆ।

'ਆ ਗਏ ਸਰ ਆ ਗਏ।' ਕਹਿ ਕੇ ਉਹ ਮੇਰੇ ਵੱਲ ਅਹੁਲਿਆ। ਸਾਰੀਆਂ ਨਜ਼ਰਾਂ ਮੇਰੇ ਵੱਲ ਉੱਠ ਗਈਆਂ। ਪੁਲਿਸ ਇੰਸਪੈਕਟਰ ਸੀਤਲ ਸਿੰਘ ਨੇ ਵੀ ਸੁਖ ਦਾ ਸਾਹ ਲਿਆ। ਉਸ ਨੂੰ ਵੀ ਅਜਬ ਵਰਤਾਰੇ ਦਾ ਵਿਗਿਆਨਕ ਆਧਾਰ ਲੱਭੇ ਜਾਣ ਦੀ ਆਸ ਹੋ ਗਈ ਸੀ।

'ਸਰ, ਪਹਿਲਾਂ ਮੌਕਾ ਦੇਖ ਲਈਏ। ਕਾਫ਼ੀ ਨੁਕਸਾਨ ਹੋਇਆ ਹੈ।' ਗੁਰਪ੍ਰੀਤ ਨੇ ਕਿਹਾ।

'ਗੁਰਪ੍ਰੀਤ, ਕੁਝ ਪਤਾ ਲੱਗਾ ਕਿ ਘਰ ਕਿਧਰੇ ਕੂੜਾ ਕਰਕਟ ਨਾਲ ਭਰੀ ਥਾਂ ਉੱਤੇ ਤਾਂ ਨਹੀਂ ਬਣਿਆ।' ਮੈਂ ਪੁੱਛਿਆ।

'ਸਰ, ਮੈਂ ਵੀ ਹੁਣੇ ਹੀ ਆਇਆਂ। ਇਸ ਬਾਰੇ ਅਜੇ ਤੱਕ ਕਿਸੇ ਨਾਲ ਗੱਲ ਨਹੀਂ ਹੋਈ, ਹੁਣੇ ਪਤਾ ਕਰ ਲੈਂਦੇ ਹਾਂ।'

'ਕਮਾਲ ਹੈ, ਕਾਫ਼ੀ ਨੁਕਸਾਨ ਹੋਇਆ। ਰਸੋਈ ਦਾ ਦਰਵਾਜ਼ਾ ਤਾਂ ਚੁਗਾਨ ਸਣੇ ਪੁੱਟਿਆ ਗਿਆ ਤੇ ਉਸ ਦੇ ਠੀਕ ਸਾਹਮਣੇ ਵਾਲਾ

ਤਰਕਸ਼ੀਲ

ਦਰਵਾਜ਼ਾ ਵੀ। ਆਹ ਦੀਵਾਰ ਦੇ ਕੋਨੇ ਕੋਲ ਵੀ ਕਾਫ਼ੀ ਤਰੇੜ ਆਈ ਹੈ ਤੇ ਇਸੇ ਕੰਧ ਉੱਤੇ ਛੱਤ ਨੇੜੇ ਵੀ। ਅੱਗ ਲੱਗਣ ਦੇ ਆਸਾਰ ਨੇ... ਡਰਿੱਸ ਉੱਤੇ ਰੱਖਿਆ ਸਮਾਨ ਵੀ ਕਾਫ਼ੀ ਜਲ ਗਿਆ ਤੇ ਸੈਲਫਾਂ ਉੱਤੇ ਪਏ ਪਲਾਸਟਿਕ ਦੇ ਡੱਬੇ ਤੇ ਲਿਫਾਫੇ ਵੀ ਸੇਕ ਲੱਗਣ ਦੀ ਦੱਸ ਹੀ ਪਾ ਰਹੇ ਨੇ। ਗੈਸ ਦੇ ਸਿਲੰਡਰ ਵਾਲਾ ਬਕਸਾ ਵੀ ਆਪਣੀ ਥਾਂ ਤੋਂ ਚਾਰ ਪੰਜ ਫੁੱਟ ਪਰ੍ਹੇ ਜਾ ਪੁੱਜਾ ਹੈ। ਹੋਰਾਨੀ ਵਾਲੀ ਗੱਲ ਇਹ ਹੈ ਕਿ ਉਹ ਉੱਪਰ ਐਗਜ਼ਾਸਟ ਡੈਨ ਨੇੜਲੇ ਦੋਨੇ ਰੋਸ਼ਨਦਾਨ ਵੀ ਆਪਣੀ ਥਾਂ ਤੋਂ ਪੁੱਟੇ ਗਏ ਨੇ।

'ਗੈਸ ਕਾਫ਼ੀ ਪ੍ਰੈਸ਼ਰ ਨਾਲ ਨਿਕਲੀ ਹੈ, ਜ਼ਮੀਨ ਵਿੱਚ।' ਮੈਂ ਨੁਕਸਾਨ ਦਾ ਜਾਇਜ਼ਾ ਲੈਂਦੇ ਹੋਏ ਮਨ ਹੀ ਮਨ ਸੋਚ ਰਿਹਾ ਸੀ।

'ਇਹੋ ਹੀ ਨਹੀਂ ਸਰ, ਉੱਪਰ ਤੀਸਰੀ ਮੰਜ਼ਿਲ ਉੱਤੇ ਤਾਂ ਸਾਰੀਆਂ ਖਿੜਕੀਆਂ ਦੇ ਸ਼ੀਸ਼ੇ ਟੁੱਟ ਕੇ ਆਂਢ-ਗੁਆਂਢ ਦੇ ਕੋਠਿਆਂ ਤੱਕ ਜਾ ਪੁੱਜੇ ਨੇ। ਲੋਹੇ ਦੇ ਦਰਵਾਜ਼ੇ ਵਿੱਚ ਵੀ ਵਿੰਗ ਪਿਆ ਲਗਦਾ ਏ। ਆਓ, ਉੱਪਰ ਚੱਲ ਕੇ ਵੇਖਦੇ ਹਾਂ।' ਗੁਰਪ੍ਰੀਤ ਦੇ ਬੋਲ ਸਨ।

ਸਾਰੇ ਪੌੜੀਆਂ ਚੜ੍ਹ ਕੇ ਤੀਸਰੀ ਮੰਜ਼ਿਲ ਉੱਪਰ ਆ ਗਏ। ਘਰ ਛੱਤ ਉੱਤੇ ਮੇਰੇ ਨਾਲ ਪੁੱਜੇ ਡਾ. ਸੋਜੀਵ ਗੋਤਮ, ਰਾਣਾ ਗੋਵਰਧਨ, ਲਾਲਾ ਕੁਲਬੁਸ਼ਣ, ਇੰਸਪੈਕਟਰ ਸੀਤਲ ਸਿੰਘ, ਗੁਰਪ੍ਰੀਤ ਤੇ ਗੁਰਬੀਰ ਹੋਏ ਨੁਕਸਾਨ ਦੇ ਕਾਰਣਾਂ ਨੂੰ ਜਾਨਣ ਲਈ ਚਿੰਤਤ ਸਨ। ਨਾਲ-ਨਾਲ ਗੁਰਪ੍ਰੀਤ ਖਿੰਡਰੇ ਸਮਾਨ ਤੇ ਹੋਏ ਨੁਕਸਾਨ ਦੀਆਂ ਫੋਟੋਆਂ ਵੀ ਖਿੱਚੀ ਜਾ ਰਿਹਾ ਸੀ।

'ਲਾਲਾ ਜੀ, ਇਹ ਮਕਾਨ ਕਦੋਂ ਕੁ ਬਣਾਇਆ ਹੈ?' ਮੈਂ ਪੁੱਛਿਆ।

'ਇਹੋ ਕੋਈ ਪੰਦਰਾਂ ਕੁ ਸਾਲ ਪਹਿਲਾਂ।'

'ਘਰ ਬਣਾਉਣ ਤੋਂ ਪਹਿਲਾਂ ਇਸ ਥਾਂ ਤੇ ਜਾਂ ਨੇੜੇ-ਤੇੜੇ ਭੱਠੇ ਸਨ?... ਨਿਲਨ ਏਰੀਆ ਨਾਮ ਹੈ ਨਾ ਇਸ ਥਾਂ ਦਾ?'

'ਜੀ ਭੱਠੇ ਤਾਂ ਸਨ ਪਰ ਉਹ ਪਰ੍ਹੇ, ਜਿੱਥੇ ਮੈਦਾਨ ਹੈ... ਤੇ ਇੱਥੇ ਤਾਂ ਖੇਤ ਸਨ।' ਰਾਣਾ ਗੋਵਰਧਨ ਦਾਸ ਦੇ ਬੋਲ ਸਨ।

'ਤਦ ਤਾਂ ਫਿਰ ਇਹ ਥਾਂ ਕਾਫ਼ੀ ਡੂੰਘੀ ਹੋਵੇਗੀ, ਜਦੋਂ ਤੁਸੀਂ ਖ਼ਰੀਦੀ ਸੀ। ਭੱਠਿਆਂ ਵਾਲੇ ਇੱਠਾਂ ਬਣਾਉਣ ਲਈ ਮਿੱਟੀ ਅਕਸਰ ਆਲੇ ਦੁਆਲੇ ਦੇ ਖੇਤਾਂ ਵਿੱਚੋਂ ਹੀ ਵਰਤਦੇ ਹਨ।'

'ਜੀ...'

'ਤੁਹਾਡੇ ਥਾਂ ਖ਼ਰੀਦਣ ਤੋਂ ਪਹਿਲਾਂ ਲੋਕ ਇਸ ਨੀਵੀਂ ਥਾਂ ਤੇ ਕੂੜਾ ਕਰਕਟ ਤਾਂ ਸਿੱਟਦੇ ਹੀ ਹੋਣਗੇ?'

'ਜੀ ਹੁਣ ਤਾਂ ਯਾਦ ਨਹੀਂ, ਬੜੀ ਪੁਰਾਣੀ ਗੱਲ ਐ, ਭਾਈ ਸਾਹਿਬ ਨੂੰ ਸ਼ਾਇਦ ਪਤਾ ਹੋਵੇ। ਮੈਂ ਉਨ੍ਹਾਂ ਨੂੰ ਬੁਲਾ ਲਿਆਉਂਦਾ ਹਾਂ' ਲਾਲਾ ਕੁਲਬੁਸ਼ਣ ਨੇੜੇ ਰਹਿੰਦੇ ਆਪਣੇ ਵੱਡੇ ਭਰਾ ਨੂੰ ਬੁਲਾਉਣ ਚਲਾ ਗਿਆ।

'ਰਾਣਾ ਜੀ, ਤੁਸੀਂ ਦੱਸੋ ਖਾਂ ਜ਼ਰਾ, ਇਸ ਇਲਾਕੇ ਦੇ ਪੁਰਾਣੇ ਬਾਸ਼ਿੰਦੇ ਹੋ ਤੁਸੀਂ।' ਮੈਂ ਪੁੱਛਿਆ।

'ਇੱਥੇ ਤਾਂ ਖੇਤ ਸਨ, ਲੋਕ ਵਾਹੁੰਦੇ ਸਨ। ਕੋਈ ਬਹੁਤੀ ਨੀਵੀਂ ਨਹੀਂ ਸੀ ਇਹ ਜਗ੍ਹਾ।'

'ਤੇ ਕੂੜਾ ਕਰਕਟ?'

'ਇਹ ਕੂੜਾ ਕਰਕਟ ਦੀ ਕੀ ਬਿਊਰੀ ਏ ਸਰ?' ਡਾ. ਸੋਜੀਵ

ਜੁਲਾਈ - ਅਗਸਤ, 2007



ਜੇ ਮੇਰਾ ਪੁਰਾਣਾ ਵਿਦਿਆਰਥੀ ਸੀ, ਨੇ ਪੁੱਛਿਆ।

‘ਆਮ ਕਰਕੇ ਉਹ ਨੀਵੀਆਂ ਥਾਵਾਂ ਜਿਨ੍ਹਾਂ ਨੂੰ ਕੁਝ ਕਰਕਟ ਨਾਲ ਭਰ ਲਿਆ ਜਾਂਦਾ ਹੈ ਤੇ ਫਿਰ ਮਿੱਟੀ ਪਾ ਕੇ ਸਮਤਲ ਕਰ ਲਿਆ ਜਾਂਦਾ ਹੈ, ਅਜਿਹੇ ਥਾਵਾਂ ਉੱਤੇ ਮਕਾਨ ਬਣਾਉਣਾ ਸਹੀ ਸਿੱਧ ਨਹੀਂ ਹੁੰਦਾ, ਕਿਉਂਕਿ ਉਥੇ ਸਮਾਂ ਪਾ ਕੇ ਮਕਾਨ ਅਕਸਰ ਗਰਕ ਜਾਂਦੇ ਹਨ ਤੇ ਉਨ੍ਹਾਂ ਦੀਆਂ ਕੰਧਾਂ ਨੂੰ ਤਰੇਜ਼ਾਂ ਆ ਜਾਂਦੀਆਂ ਹਨ।’

‘ਅਜਿਹਾ ਕਿਉਂ?’

‘ਦਰਅਸਲ ਮਿੱਟੀ ਹੇਠ ਮੌਜੂਦ ਕੁਝਾ-ਕਰਕਟ, ਧਰਤੀ ਦੀ ਸਿੱਲ ਦੀ ਹੋਂਦ ਵਿੱਚ ਗਲਣ ਸੜਨ ਲਗਦਾ ਹੈ ਤੇ ਉਸ ਵਿੱਚੋਂ ਮੀਥੇਨ ਤੇ ਕਾਰਬਨ ਡਾਈਆਕਸਾਈਡ ਆਦਿ ਗੈਸਾਂ ਦਾ ਨਿਕਾਸ ਸ਼ੁਰੂ ਹੋ ਜਾਂਦਾ ਹੈ ਜੋ ਮਕਾਨ ਹੇਠ ਧਰਤੀ ਅੰਦਰ ਇਕੱਠੀਆਂ ਹੁੰਦੀਆਂ ਰਹਿੰਦੀਆਂ ਹਨ। ਇਨ੍ਹਾਂ ਗੈਸਾਂ ਦੀ ਮਾਤਰਾ ਬਹੁਤ ਵਧੇਰੇ ਹੋ ਜਾਣ ਤੇ ਗੈਸਾਂ ਦਾ ਦਬਾਓ ਕਾਫ਼ੀ ਵਧ ਜਾਂਦਾ ਹੈ ਤੇ ਫਿਰ ਇਹ ਗੈਸਾਂ ਧਰਤੀ ਦੇ ਕਿਸੇ ਪੱਲੇ ਜਿਹੇ ਹਿੱਸੇ ਵਿੱਚੋਂ ਰਿਸਾਵ ਰਾਹੀਂ ਬਾਹਰ ਆਉਣ ਲਗਦੀਆਂ ਹਨ, ਕਈ ਵਾਰ ਇਹ ਗੈਸਾਂ ਨੀਵੀਆਂ ਥਾਵਾਂ ਜਾਂ ਤਹਿਖ਼ਾਨਿਆਂ ਵਿੱਚ ਭਰੀਆਂ ਵੀ ਦੇਖੀਆਂ ਗਈਆਂ ਹਨ। ਇਹਨਾਂ ਗੈਸਾਂ ਦੇ ਰਿਸਾਵ ਕਾਰਣ ਮਕਾਨ ਹੇਠਲੀ ਥਾਂ ਖਾਲੀ ਹੋ ਜਾਂਦੀ ਹੈ ਤੇ ਮਕਾਨ ਆਪਣੇ ਭਾਰ ਨਾਲ ਹੀ ਗਰਕ ਜਾਂਦਾ ਹੈ। ਮਕਾਨ ਦਾ ਭਾਰ ਸੰਭਾਲੀ ਬੈਠੀਆਂ ਕੰਧਾਂ ਵਿੱਚ ਵੀ ਤਰੇਜ਼ਾਂ ਆਉਣ ਲਗਦੀਆਂ ਹਨ।’

ਕਈ ਵੱਡੇ ਸ਼ਹਿਰਾਂ ਜਿਵੇਂ ਦਿੱਲੀ ਅਤੇ ਮੁੰਬਈ ਵਿਖੇ, ਜਿੱਥੇ ਥਾਂ ਦੀ ਭਾਰੀ ਕਿੱਲਤ ਹੈ ਤੇ ਲੋਕ ਕੁਝੇ ਕਰਕਟ ਨਾਲ ਭਰੇ ਥਾਵਾਂ ਉੱਤੇ ਹੀ ਮਕਾਨ ਬਣਾਉਣ ਲਈ ਮਜ਼ਬੂਰ ਹਨ ਉਥੇ ਅਜਿਹੇ ਵਰਤਾਰੇ ਆਮ ਦੇਖੇ ਗਏ ਹਨ। ਸਧਾਰਣ ਲੋਕ ਇਸ ਵਰਤਾਰੇ ਦੇ ਸਹੀ ਕਾਰਣਾਂ ਤੋਂ ਅਨਜਾਣ, ਇਸ ਨੂੰ ਗ਼ੈਬੀ ਤਾਕਤਾਂ ਦੇ ਕਰੋਧੀ ਤੇ ਜਾਂ ਫਿਰ ਭੂਤ ਪ੍ਰੇਤਾਂ ਜਾਂ ਜਿੰਨਾਂ ਦਾ ਕਾਰਾ ਸਮਝ ਬੈਠਦੇ ਹਨ। ਇਸ ਲਈ ਕੁਝੇ ਕਰਕਟ ਨਾਲ ਭਰੀਆਂ ਥਾਵਾਂ ਤੇ ਮਕਾਨ ਨਹੀਂ ਬਣਾਉਣਾ ਚਾਹੀਦੇ।’

‘ਇਹ ਤਾਂ ਗੱਲ ਹੋਈ ਕੁਝੇ-ਕਰਕਟ ਨਾਲ ਭਰੇ ਥਾਵਾਂ ਉੱਤੇ ਮਕਾਨ ਬਣਾਉਣ ਦੀ ਪਰ ਇੱਥੇ ਹੋਏ ਗੈਸੀ ਨਿਕਾਸ ਤੇ ਵਿਸਫੋਟ ਦਾ ਕੀ ਕਾਰਣ ਹੈ?’ ਡਾ. ਸੰਜੀਵ ਗੋਤਮ ਨੇ ਹਰੇਕ ਦੇ ਮਨ ਵਿੱਚ ਉੱਠ ਰਹੇ ਸਵਾਲ ਨੂੰ ਪੁੱਛਿਆ।

‘ਹੁਣ ਤੱਕ ਦੀ ਜਾਣਕਾਰੀ ਅਨੁਸਾਰ ਤਾਂ ਸਾਡੀ ਪਹਿਲੀ ਬਿਊਰੀ ਗਲਤ ਹੀ ਸਾਬਤ ਹੋਈ ਹੈ। ਕੋਈ ਹੋਰ ਕਾਰਣ ਵੇਖਣਾ ਹੋਵੇਗਾ।’

‘ਸਰ, ਕਿਧਰੇ ਸੈਪਟਿਕ ਟੈਂਕ ਦੀ ਗੈਸ ਕਾਰਣ ਤਾਂ ਵਿਸਫੋਟ ਨਹੀਂ ਹੋਇਆ। ਉਹ ਸਾਹਮਣੇ ਸੈਪਟਿਕ ਟੈਂਕ ਤੋਂ ਨਿਕਾਸੀ ਗੈਸ ਦੀ ਚਿਮਨੀ ਕੋਲੋਂ ਵੀ ਸੀਮਿੰਟ ਦਾ ਖ਼ਲੋਪੜ ਉਮੜਿਆ ਲਗਦਾ ਹੈ।’

ਗੁਰਵੀਰ ਜੋ ਮੇਰਾ ਪੁਰਾਣਾ ਵਿਦਿਆਰਥੀ ਸੀ ਤੇ ਹਰ ਹੀਲੇ ਇਸ ਵਰਤਾਰੇ ਦਾ ਹੱਲ ਲੱਭਣਾ ਲੱਚਦਾ ਸੀ ਨੇ ਗੈਸ ਦੀ ਚਿਮਨੀ ਵੱਲ ਇਸ਼ਾਰਾ ਕਰਦੇ ਹੋਏ ਕਿਹਾ।

‘ਚਲੋ, ਸੈਪਟਿਕ ਟੈਂਕ ਦਾ ਨਿਰੀਖਣ ਵੀ ਕਰ ਲੈਂਦੇ ਹਾਂ।’ ਮੈਂ ਆਖਿਆ।

ਸਾਰੇ ਹੇਠਲੀ ਮੰਜ਼ਿਲ ਵੱਲ ਚੱਲ ਪਏ। ਮੰਜ਼ਿਲ ਤੇ ਪਹੁੰਚ ਕੇ ਲਾਲ ਕੁਲਭੂਸ਼ਣ ਬੋਲੇ, ‘ਸੈਪਟਿਕ ਟੈਂਕ ਦੀ ਗੈਸ ਲਈ ਦੋ ਪਾਈਪਾਂ

ਅਸੀਂ ਦੀਵਾਰ ਵਿੱਚ ਫਿੱਟ ਕੀਤੀਆਂ ਨੇ ਤੇ ਉਹ ਸਭ ਤੋਂ ਉੱਪਰਲੀ ਮੰਜ਼ਿਲ ਉੱਤੇ ਵੀ ਤੇ ਪਹਿਲੀ ਮੰਜ਼ਿਲ ਦੇ ਬਾਹਰਲੇ ਪਾਸੇ ਵੀ ਗੈਸ ਦੇ ਨਿਕਲਣ ਲਈ ਚਿਮਨੀਆਂ ਲਗਾਈਆਂ ਨੇ। ਉਂਜ ਅੱਜ ਕੱਲ੍ਹ ਅਸੀਂ ਇਹ ਟੈਂਕ ਵਰਤਦੇ ਹੀ ਨਹੀਂ। ਨਗਰ ਕੌਂਸਲ ਦਾ ਸੀਵਰੇਜ ਕੁਨੈਕਸ਼ਨ ਚੁ ਲੈ ਲਿਆ ਹੈ।’

‘ਕਦੇ ਕੁ ਲਿਆ ਹੈ ਇਹ ਕੁਨੈਕਸ਼ਨ?’

‘ਤਿੰਨ ਕੁ ਸਾਲ ਪਹਿਲਾਂ’

‘ਤੇ ਉਸ ਤੋਂ ਪਹਿਲਾਂ’

‘ਉਸ ਤੋਂ ਪਹਿਲਾਂ ਤਾਂ ਸੈਪਟਿਕ ਟੈਂਕ ਬਣਵਾਇਆ ਸੀ

ਇੱਥੇ’

‘ਪਰ ਇੱਥੇ ਤਾਂ ਟੈਂਕ ਨਜ਼ਰ ਨਹੀਂ ਆ ਰਿਹਾ। ਢੱਕਣ ਵਗ਼ੈਰਾ ਕਿੱਥੇ ਹੋ ਉਸ ਦਾ?’

‘ਇੱਥੇ ਹੁੰਦਾ ਸੀ ਟੈਂਕ।’ ਕੁਲਭੂਸ਼ਣ ਨੇ ਵਿਹੜੇ ‘ਚ ਲੱਗੇ ਸੰਗਮਰਮਰ ਵੱਲ ਇਸ਼ਾਰਾ ਕਰਦੇ ਹੋਏ ਕਿਹਾ। ਹੁਣ ਕਿਉਂਕਿ ਟੈਂਕ ਦੀ ਲੋੜ ਨਹੀਂ ਰਹੀ ਇਸ ਲਈ ਉਸ ਵਾਲੀ ਥਾਂ ਤੇ ਹੁਣ ਸੰਗਮਰਮਰ ਲਗਵਾ ਕੇ ਸੋਹਣਾ ਵਿਹੜਾ ਬਣਾ ਲਿਆ ਹੈ। ਟੈਂਕ ਦਾ ਢੱਕਣ ਰੱਖਣ ਦੀ ਕੀ ਲੋੜ ਸੀ, ਨਜ਼ਰ ਵੱਟੂ ਜੁ ਹੈ ਵਿਹੜੇ ਵਿੱਚ।

‘ਹੂਅ... ਕਿੰਨੇ ਕੁ ਸਾਲ ਵਰਤਿਆ ਹੈ ਉਹ ਟੈਂਕ?’

‘ਦਸ ਕੁ ਸਾਲ।’

‘ਹੁਣ ਉਸ ਟੈਂਕ ਦਾ ਕੀ ਕੀਤਾ, ਭਰਵਾ ਦਿੱਤਾ?’

‘ਨਹੀਂ ਜੀ, ਉਂਜ ਹੀ ਬੰਦ ਕਰ ਦਿੱਤਾ।’

‘ਉਸ ਅੰਦਰਲੀ ਗੈਸ ਦੇ ਨਿਕਲਣ ਲਈ ਕੋਈ ਰਾਹ ਰੱਖਿਆ?’

‘ਸੀਵਰੇਜ ਦੀ ਗੈਸ ਦੇ ਨਿਕਲਣ ਲਈ ਤਾਂ ਉਹ ਪਾਈਪਾਂ ਹਨ ਪਰ ਟੈਂਕ ਦੀ ਗੈਸ ਦੇ..., ਉਸ ਦੀ ਕੀ ਲੋੜ ਏ? ਹੁਣ ਕਿਹੜਾ ਅਸੀਂ ਸੈਪਟਿਕ ਟੈਂਕ ਵਰਤਦੇ ਹਾਂ?’

‘ਜਦੋਂ ਤੁਸੀਂ ਨਗਰ ਕੌਂਸਲ ਦਾ ਸੀਵਰੇਜ ਕੁਨੈਕਸ਼ਨ ਲਿਆ ਤਾਂ ਟੈਂਕ ਦਾ ਸੀਵਰੇਜ ਕੁਨੈਕਸ਼ਨ ਬੰਦ ਕੀਤਾ ਹੋਵੇਗਾ?’

‘ਜੀ ਹਾਂ, ਉਹ ਤਾਂ ਕਰਨਾ ਹੀ ਸੀ।’

‘ਜ਼ਰਾ ਦਿਖਾਓਗੇ, ਕਿਵੇਂ ਬੰਦ ਕੀਤਾ? ਕਿੱਥੇ ਹੈ ਉਹ ਕੁਨੈਕਸ਼ਨ?’

‘ਆਹ ਹੈ ਢੱਕਣ ਦੇ ਹੇਠਾਂ।’ ਲੋਹੇ ਦੇ ਛੋਟੇ ਜਿਹੇ ਢੱਕਣ ਵੱਲ ਇਸ਼ਾਰਾ ਕਰਦੇ ਹੋਏ ਲਾਲਾ ਕੁਲਭੂਸ਼ਣ ਬੋਲੇ।

‘ਹੁੰ..., ਟੈਂਕ ਵਿੱਚ ਮੈਲਾ (ਮਲ-ਮੂਤਰ) ਲਿਜਾਣ ਵਾਲੇ ਪਾਈਪ ਦਾ ਮੂੰਹ ਤਾਂ ਪੱਕਾ ਹੀ ਸੀਮਿੰਟ ਨਾਲ ਬੰਦ ਕੀਤਾ ਲਗਦਾ ਏ।’

‘ਜੀ ਹਾਂ, ਪੱਕੀ ਤਰ੍ਹਾਂ ਬੰਦ ਕੀਤਾ ਏ। ਕਿਧਰੇ ਮੈਲਾ ਨਗਰ ਕੌਂਸਲ ਦੇ ਪਾਈਪ ਵਿੱਚ ਜਾਣ ਦੀ ਬਜਾਏ ਟੈਂਕ ਵਿੱਚ ਹੀ ਨਾ ਜਾਂਦਾ ਰਹੇ।’

‘ਤੇ ਸੀਵਰੇਜ ਗੈਸ ਦੀਆਂ ਨਿਕਾਸੀ ਪਾਈਪਾਂ ਵੀ ਹੁਣ ਸੈਪਟਿਕ ਟੈਂਕ ਦੀ ਬਜਾਏ ਨਵੇਂ ਸੀਵਰੇਜ ਕੁਨੈਕਸ਼ਨ ਦੀ ਗੈਸ ਦੇ ਨਿਕਾਸ ਲਈ ਵਰਤੀਆਂ ਜਾ ਰਹੀਆਂ ਨੇ।’

‘ਜੀ ਬਿਲਕੁਲ।’

‘ਹੁੰ..., ਤੇ ਬੰਨ੍ਹ ਦਿਹੋ ਹੀ ਸਮੱਸਿਆ ਏ।’

‘ਸਮੱਸਿਆ ! ਉਹ ਕੀ?’

‘ਅੱਜ ਦੇ ਇਸ ਗੈਸੀ ਰਿਸਾਵ ਤੇ ਵਿਸਫੋਟ ਦੇ ਵਰਤਾਰੇ ਦਾ ਕਾਰਣ ਲੱਭ ਹੀ ਗਿਆ।’ ਮੈਂ ਆਖਿਆ।

ਸਾਰੇ ਹੋਰਨ ਹੋਏ ਮੇਰੇ ਵੱਲ ਵੇਖ ਰਹੇ ਸਨ। ‘ਦੱਸੋ ਨਾ ਫਿਰ? ਲਾਲਾ ਚੰਦਰ ਬਜਾਜ ਜੋ ਇਲਾਕੇ ਦਾ ਪ੍ਰਮੁੱਖ ਵਿਅਕਤੀ ਸੀ ਨੇ ਪੁੱਛਿਆ। ਇਸਪੈਕਟਰ ਸੀਤਲ ਸਿੰਘ ਜੋ ਕਾਫ਼ੀ ਲੰਬੇ ਸਮੇਂ ਤੋਂ ਸਾਰੀ ਗੱਲਬਾਤ ਬੜੇ ਧੀਰਜ ਨਾਲ ਸੁਣ ਰਿਹਾ ਸੀ, ਉਸ ਦੇ ਚਿਹਰੇ ਤੇ ਹੁਣ ਚਿੰਤਾ ਦੀ ਥਾਂ ਖ਼ਾਤੀ ਦਾ ਪ੍ਰਭਾਵ ਨਜ਼ਰ ਆ ਰਿਹਾ ਸੀ।

‘ਦਰਅਸਲ ਅੱਜ ਤੋਂ ਤਿੰਨ ਸਾਲ ਪਹਿਲਾਂ ਜਦ ਤੁਸੀਂ ਸੈਪਟਿਕ ਟੈਂਕ ਦੀ ਵਰਤੋਂ ਬੰਦ ਕਰਕੇ ਨਗਰ ਕੌਂਸਲ ਦਾ ਸੀਵਰੇਜ ਕੁਨੈਕਸ਼ਨ ਲਿਆ, ਤਦ ਤੋਂ ਹੀ ਸੈਪਟਿਕ ਟੈਂਕ ਦਾ ਨਾਤਾ ਬਾਹਰੀ ਵਾਯੂ ਮੰਡਲ ਨਾਲੋਂ ਟੁੱਟ ਗਿਆ। ਸੈਪਟਿਕ ਟੈਂਕ ਅੰਦਰਲੇ ਮੈਲੇ ਵਾਲੇ ਪਾਣੀ ਵਿੱਚ ਮੌਜੂਦ ਵਿਸ਼ੇਸ਼ (ਐਨਾਐਰੋਬਿਕ) ਬੈਕਟੀਰੀਆ ਤਾਂ ਆਕਸੀਜਨ ਰਹਿਤ ਵਾਤਾਵਰਨ ਵਿੱਚ ਵੀ ਆਪਣਾ ਕੰਮ ਨਿਰੰਤਰ ਜਾਰੀ ਰੱਖਦੇ ਹਨ ਉਹਨਾਂ ਦਾ ਕੰਮ ਹੁੰਦਾ ਹੈ, ਮਨੁੱਖੀ ਮਲ ਨੂੰ ਤੋੜਨਾ ਫੋੜਨਾ। ਇਸ ਕ੍ਰਿਆ ਦੌਰਾਨ ਕਾਰਬਨ ਡਾਈਆਕਸਾਈਡ, ਮੀਥੇਨ, ਅਮੋਨੀਆ ਅਤੇ ਹਾਈਡ੍ਰੋਜਨ ਸਲਫਾਈਡ ਆਦਿ ਗੈਸਾਂ ਦਾ ਜਨਮ ਹੁੰਦਾ ਰਹਿੰਦਾ ਹੈ। ਜੋ ਸਮੇਂ ਨਾਲ ਟੈਂਕ ਵਿੱਚ ਇਕੱਠੀਆਂ ਹੁੰਦੀਆਂ ਰਹੀਆਂ। ਪਿਛਲੇ ਤਿੰਨ ਸਾਲਾਂ ਦੌਰਾਨ ਬੰਦ ਟੈਂਕ ਵਿੱਚ ਵਾਪਰ ਰਹੀ ਇਸ ਲਗਾਤਾਰ ਕ੍ਰਿਆ ਕਾਰਣ ਪੈਦਾ ਹੋਏ ਗੈਸੀ ਮਿਸ਼ਰਣ ਦਾ ਦਬਾਓ ਲਗਾਤਾਰ ਵਧਦਾ ਰਿਹਾ ਕਿਉਂਕਿ ਇਹਨਾਂ ਗੈਸਾਂ ਦੇ ਵਾਯੂਮੰਡਲ ਵਿੱਚ ਰਸਾਵ ਦਾ ਰਸਤਾ ਬੰਦ ਕਰ ਦਿੱਤਾ ਗਿਆ ਸੀ।

ਕੱਲ੍ਹ ਰਾਤ, ਇਸ ਬਹੁਤ ਵਧੇਰੇ ਦਬਾਓ ਵਾਲੇ ਗੈਸੀ ਮਿਸ਼ਰਣ ਨੇ, ਮਕਾਨ ਹੇਠ ਮੌਜੂਦ, ਕਿਸੇ ਪੱਲੀ ਮਿੱਟੀ ਦੀ ਪਰਤ ਰਾਹੀਂ ਬਾਹਰ ਨਿਕਲਣ ਦਾ ਰਸਤਾ ਬਣਾ ਹੀ ਲਿਆ। ਰਸੋਈ ਦੇ ਇੱਕ ਕੋਨੇ ਵਿੱਚ ਇਹਨਾਂ ਗੈਸਾਂ ਦੇ ਰਿਸਾਵ ਦਾ ਹੋਣਾ, ਇਸ ਬਿਊਰੀ ਦੀ ਪੁਸ਼ਟੀ ਕਰਦਾ ਹੈ।’ ਮੇਰੇ ਨਿਰਣੇ ਭਰੇ ਬੋਲ ਸਨ।

‘ਉਹ ਕਿਵੇਂ?’ ਕਈ ਆਵਾਜ਼ਾਂ ਇੱਕ ਸਮੇਂ ਆਈਆਂ।

‘ਰਸੋਈ ਵਿੱਚ ਖਾਣ ਪੀਣ ਦੀਆਂ ਚੀਜ਼ਾਂ ਜਿਵੇਂ ਕਿ ਦਾਣੇ, ਖੰਡ, ਆਣਾ ਆਦਿ ਅਕਸਰ ਡੁੱਲ ਜਾਂਦੀਆਂ ਹਨ। ਕੀੜੇ ਮਕੋੜੇ ਇਹਨਾਂ ਚੀਜ਼ਾਂ ਤੇ ਹੀ ਪਲਦੇ ਹਨ। ਇੰਜ ਰਸੋਈ ਵਿੱਚ ਕੀੜੇ ਮਕੋੜਿਆਂ ਦੀ ਹੋਂਦ ਤੇ ਆਉਣਾ ਜਾਣਾ ਬਣਿਆ ਰਹਿੰਦਾ ਹੈ। ਇਹ ਕੀੜੇ ਮਕੋੜੇ ਆਪਣੀ ਖੁੱਡ ਵੀ ਅਕਸਰ ਅਜਿਹੇ ਸਥਾਨਾਂ ਦੇ ਨੇੜੇ ਹੀ ਬਣਾਉਂਦੇ ਹਨ ਜਿੱਥੇ ਉਹਨਾਂ ਨੂੰ ਖਾਣ ਪੀਣ ਦੀਆਂ ਚੀਜ਼ਾਂ ਸਹਿਜੇ ਮਿਲ ਸਕਣ। ਪੁੱਤਰ ਹੈ ਕਿ ਰਸੋਈ ਦੇ ਉਸ ਕੋਨੇ ਵਿੱਚ ਜਿੱਥੋਂ ਗੈਸ ਰਿਸਾਵ ਹੋਇਆ ਹੈ, ਫਰਸ਼ ਦੇ ਹੇਠਾਂ ਜ਼ਰੂਰ ਕੀੜਿਆਂ ਦਾ ਘਰੋਂ ਹੋਵੇਗਾ। ਮਾਹਿਰਾਂ ਨੇ ਦੇਖਿਆ ਹੈ ਕਿ ਇਹ ਕੀੜੇ ਮਕੋੜੇ ਜ਼ਮੀਨ ਦੇ ਅੰਦਰ ਦੂਰ ਤੱਕ ਆਪਣਾ ਘਰ ਬਣਾ ਲੈਂਦੇ ਹਨ। ਇਸੇ ਕਾਰਣ ਸੈਪਟਿਕ ਟੈਂਕ ਵਿੱਚ ਮੌਜੂਦ, ਬਹੁਤ ਵਧੇਰੇ ਦਬਾਓ ਵਾਲੇ ਗੈਸੀ ਮਿਸ਼ਰਣ ਨੂੰ ਕੀੜਿਆਂ ਰਾਹੀਂ ਪੱਲੀ ਕੀਤੀ ਜ਼ਮੀਨ ਵਿੱਚੋਂ ਬਾਹਰ ਨਿਕਲਣ ਦਾ ਰਸਤਾ ਸਹਿਜੇ ਹੀ ਮਿਲ ਗਿਆ।’

‘ਤੇ ਫਿਰ ਭਰੇ ਹੋਏ ਗੈਸ ਦੇ ਸਿਲੰਡਰ ਵਾਲਾ ਲੱਕੜ ਦਾ ਬਕਸਾ ਕਿਵੇਂ ਪੰਜ ਫੁੱਟ ਪਰ੍ਹੇ ਸੁੱਟਿਆ ਗਿਆ?’ ਲਾਲਾ ਚੰਦਰ ਬਜਾਜ ਦਾ ਸ਼ੱਕ ਅਜੇ ਵੀ ਬਣਿਆ ਹੋਇਆ ਸੀ।

‘ਬਹੁਤ ਵਧੇਰੇ ਦਬਾਓ ਵਾਲੀ ਗੈਸ, ਕਮਰੇ ਦੇ ਕੋਨੇ ਵਿੱਚੋਂ ਛੋਟੇ ਜਿਹੇ ਛੇਕ ਰਾਹੀਂ ਪੂਰੇ ਜ਼ੋਰ ਨਾਲ ਨਿਕਲੀ ਤੇ ਤੇਜ਼ੀ ਨਾਲ ਫੈਲੀ। ਤੇਜ਼ ਰਫ਼ਤਾਰ ਤੇ ਦਬਾਓ ਵਾਲੀ ਗੈਸ ਨੇ ਪਹਿਲੇ ਲੱਗੇ ਲੱਕੜ ਦੇ ਬਕਸੇ ਨੂੰ ਪੂਰੇ ਜ਼ੋਰ ਨਾਲ ਪਰ੍ਹੇ ਧੱਕ ਦਿੱਤਾ ਜੋ ਫਰਸ਼ ਦੀ ਹਲਕੀ ਢਲਾਣ ਕਾਰਣ ਸਹਿਜੇ ਹੀ ਪਰ੍ਹੇ ਵੱਲ ਰੁੜ੍ਹ ਗਿਆ।’

‘ਤੇ ਕੰਧ ਵਿੱਚ ਆਈ ਤਰੇਜ਼?’

‘ਗੈਸ ਦੇ ਨਿਕਲ ਜਾਣ ਪਿੱਛੋਂ ਫਰਸ਼ ਹੇਠ ਗੈਸੀ ਦਬਾਵ ਘਟ ਜਾਣ ਕਾਰਣ ਕੰਧ ਆਪਣੇ ਭਾਰ ਨਾਲ ਹੀ ਹੇਠਾਂ ਬੈਠ ਗਈ ਤੇ ਕੰਧ ਦੀ ਕਮਜ਼ੋਰ ਜੋੜ ਵਾਲੀ ਥਾਂ ਤੇ ਤਰੇਜ਼ ਆ ਗਈ।’

‘ਫਿਰ ਭਲਾ ਰੋਸ਼ਨਦਾਨ ਕਿਵੇਂ ਪੁੱਟੇ ਗਏ?’

‘ਰਸੋਈ ਵਿਖੇ ਮੌਜੂਦ ਰੋਸ਼ਨਦਾਨਾਂ ਤੇ ਲੱਗੀਆਂ ਜਾਲੀਆਂ ਦੀਆਂ ਮੋਰੀਆਂ, ਸਮੇਂ ਨਾਲ ਰਸੋਈ ਦੇ ਕੰਮਾਂ ਕਾਰਾਂ ਤੋਂ ਉੱਠੇ ਤੇਲ ਤੇ ਘਿਓ ਦੇ ਵਾਸ਼ਪਾਂ ਅਤੇ ਬਲਣ ਕ੍ਰਿਆ ਤੋਂ ਪੈਦਾ ਹੋਏ ਰਾਸ਼ ਦੇ ਸੂਖਮ ਕਣਾਂ ਦੇ ਜੰਮ ਜਾਣ ਕਾਰਣ ਅਕਸਰ ਬੰਦ ਹੋ ਜਾਂਦੀਆਂ ਹਨ। ਮੌਜੂਦਾ ਹਾਲਤ ਵਿੱਚ ਇਨ੍ਹਾਂ ਵਾਸ਼ਪਾਂ ਤੇ ਰਾਸ਼ ਦੇ ਕਣਾਂ ਨੂੰ ਉੱਪਰ ਵੱਲ ਖਿੱਚਣ ਦਾ ਕੰਮ ਐਗਜ਼ਾਸਟ ਫੈਨ ਵੀ ਕਰਦਾ ਰਿਹਾ ਹੈ। ਰਾਤ ਸਮੇਂ ਰਸੋਈ ਦਾ ਦਰਵਾਜ਼ਾ ਬੰਦ ਹੋਣ ਕਾਰਣ, ਤੀਬਰ ਗੈਸੀ ਨਿਕਾਸ ਕਾਰਣ, ਰਸੋਈ ਅੰਦਰ ਗੈਸੀ ਦਬਾਓ ਬਾਹਰੀ ਵਾਯੂਮੰਡਲ ਦੇ ਦਬਾਓ ਨਾਲੋਂ ਬਹੁਤ ਵਧ ਜਾਣ ਕਾਰਣ ਤੇ ਗੈਸ ਦੇ ਰਸੋਈ ਵਿੱਚੋਂ ਬਾਹਰ ਨਿਕਲਣ ਦਾ ਕੋਈ ਰਸਤਾ ਨਾ ਹੋਣ ਕਾਰਣ ਕੰਧ ਵਿੱਚ ਲੱਗੇ ਰੋਸ਼ਨਦਾਨ ਆਪਣੀ ਥਾਂ ਤੋਂ ਪੁੱਟ ਗਏ। ਗੈਸ ਦੀ ਬਹੁਤ ਵਧੇਰੇ ਦਬਾਓ ਦੀ ਹੋਂਦ ਦਾ ਤਾਂ ਰਸੋਈ ਦੇ ਦਰਵਾਜ਼ੇ ਦਾ ਚੁਗਾਨ ਸਮੇਤ ਪੁੱਟ ਜਾਣ ਵੇਂ ਵੀ ਪੁੱਤਰ ਹੈ।’

‘ਹੁੰ..., ਤੇ ਫਿਰ ਅੱਗ ਲੱਗਣ ਦਾ ਕੀ ਕਾਰਣ ਹੈ? ਫ਼ਰਿੱਜ ਉੱਤੇ ਪਈ ਸਮੱਗਰੀ ਨੂੰ ਅੱਗ ਵੀ ਤਾਂ ਲੱਗੀ ਹੈ।’ ਕਿਸੇ ਹੋਰ ਦਾ ਸਵਾਲ ਸੀ।

‘ਫ਼ਰਿੱਜ ਉੱਤੇ ਮੌਜੂਦ ਸਮੱਗਰੀ ਵਿੱਚ ਪੂਜਾ ਦਾ ਸਮਾਨ ਸੀ ਜੋ ਅਕਸਰ ਹੀ ਬਹੁਤ ਹੀ ਬਲਣਸ਼ੀਲ ਪਦਾਰਥਾਂ ਦਾ ਬਣਿਆ ਹੁੰਦਾ ਹੈ। ਇਹ ਤਾਂ ਘਰ ਦਿਆਂ ਦੀ ਪੁੱਛ ਗਿੱਛ ਤੋਂ ਪਤਾ ਲੱਗ ਹੀ ਚੁੱਕਾ ਹੈ ਕਿ ਉਹਨਾਂ ਇਸ ਥਾਂ ਤੇ ਕੋਈ ਮੋਮਬੱਤੀ ਜਾਂ ਦੀਵਾ ਨਹੀਂ ਸੀ ਜਗਾਇਆ। ਬੇਸ਼ੱਕ ਫ਼ਰਿੱਜ ਉੱਤੇ ਅੱਧ ਜਲੇ ਮੋਮ ਵਾਲੇ ਦੀਵੇ ਵੀ ਪਏ ਨੇ ਤੇ ਮੋਮਬੱਤੀਆਂ ਵੀ। ਹਾਂ, ਉਹਨਾਂ ਦਾ ਕਹਿਣਾ ਹੈ ਕਿ ਉਹ ਅਕਸਰ ਪੂਜਾ ਦਾ ਸਮਾਨ ਫ਼ਰਿੱਜ ਤੇ ਰੱਖ ਲੈਂਦੇ ਹਨ।’

‘ਸਰ, ਕਿਧਰੇ ਗੈਸ ਦੇ ਸਿਲੰਡਰ ਫਟਣ ਨਾਲ ਵਿਸਫੋਟ ਤਾਂ ਨਹੀਂ ਹੋਇਆ? ਪਿਛਲੇ ਦਿਨੀਂ ਅਖ਼ਬਾਰਾਂ ਵਿੱਚ ਅਜਿਹੀਆਂ ਘਟਨਾਵਾਂ ਦੇ ਵਾਪਰਨ ਦੀਆਂ ਤੇ ਤਿੰਨ ਖ਼ਬਰਾਂ ਆਈਆਂ ਨੇ।’ ਇਹ ਆਖਦਿਆਂ ਇਸਪੈਕਟਰ ਸੀਤਲ ਸਿੰਘ ਨੇ ਸਵਾਲੀਆ ਨਜ਼ਰਾਂ ਨਾਲ ਮੇਰੇ ਵੱਲ ਤੱਕਿਆ।

‘ਨਹੀਂ, ਅਜਿਹਾ ਸੰਭਵ ਨਹੀਂ।’ ਰਸੋਈ ਵਿੱਚ ਵਰਤੀ ਜਾਂਦੀ ਕੁਕਿੰਗ (ਐੱਲ.ਪੀ.ਜੀ.) ਗੈਸ ਬਹੁਤ ਹੀ ਬਲਣਸ਼ੀਲ ਹੁੰਦੀ ਹੈ। ਜੇਕਰ ਅਜਿਹੀ ਗੈਸ ਦਾ ਭਰਿਆ ਸਿਲੰਡਰ ਫਟ ਜਾਂਦਾ ਤਾਂ ਇਹ ਗੈਸ ਪੂਰੇ ਘਰ ਵਿੱਚ ਤੇਜ਼ੀ ਨਾਲ ਫੈਲ ਜਾਂਦੀ ਸੀ ਤੇ ਅੱਗ ਦੀ ਚਿੰਗਾਰੀ ਮਿਲਦਿਆਂ ਹੀ ਪੂਰਾ ਘਰ ਮਿੱਟੀ ਸਕਿਣੀ ਵਿੱਚ ਅੱਗ ਦੀ ਚਪੇਟ ਵਿੱਚ ਆ ਜਾਣਾ ਸੀ। ਸ਼ੁਕਰ ਹੈ, ਅਜਿਹਾ ਨਹੀਂ ਵਾਪਰਿਆ। ਦੂਸਰਾ



ਲੱਕੜ ਦਾ ਉਹ ਬਕਸਾ ਵੀ ਜਲ ਜਾਣਾ ਸੀ ਜਿਸ ਵਿੱਚ ਸਿਲੰਡਰ ਮੌਜੂਦ ਹੈ, ਪਰ ਅਜਿਹਾ ਵੀ ਨਹੀਂ ਵਾਪਰਿਆ। ਸਿਲੰਡਰ ਵਿੱਚ ਗੈਸ ਦੀ ਮਾਤਰਾ ਵੀ ਸਹੀ ਹੀ ਲੱਗ ਰਹੀ ਹੈ ਤੇ ਗੈਸੀ ਰਿਸਾਵ ਦੀ ਬੂ ਵੀ ਨਹੀਂ ਆ ਰਹੀ। ਸਪਸ਼ਟ ਹੈ ਕਿ ਸਿਲੰਡਰ ਦੇ ਫਟਣ ਦੀ ਸੰਭਾਵਨਾ ਰੱਦ ਕਰਨੀ ਹੀ ਠੀਕ ਹੈ।

‘ਤੇ ਫਿਰ ਅੱਗ ਲੱਗਣ ਦਾ ਕੀ ਕਾਰਣ ਹੋ ਸਕਦਾ ਹੈ?’

‘ਸੈਪਟਿਕ ਟੈਂਕ ਵਿੱਚੋਂ, ਰਸੋਈ ਵਿੱਚ ਨਿਕਲੇ ਗੈਸੀ ਰਿਸਾਵ ਵਿੱਚ ਮੀਥੇਨ ਤੇ ਕਾਰਬਨ ਡਾਈਆਕਸਾਈਡ ਆਦਿ ਗੈਸਾਂ ਮੌਜੂਦ ਸਨ। ਮੀਥੇਨ ਬਲਣਸ਼ੀਲ ਗੈਸ ਹੈ ਤੇ ਕਾਰਬਨ ਡਾਈਆਕਸਾਈਡ ਗੈਸ ਅੱਗ ਬੁਝਾਉਂਦੀ। ਇਹ ਗੈਸੀ ਮਿਸ਼ਰਣ ਰਿਸਾਵ ਕਰਕੇ ਪੂਰੀ ਰਸੋਈ ਵਿੱਚ ਭਰ ਗਿਆ ਤੇ ਹੋ ਸਕਦਾ ਹੈ ਰਸੋਈ ਵਿੱਚ ਕਿਧਰੇ ਮੀਥੇਨ ਦੀ ਮਾਤਰਾ ਵਧੇਰੇ ਹੋਵੇ ਤੇ ਕਿਧਰੇ ਕਾਰਬਨ ਡਾਈਆਕਸਾਈਡ ਦੀ, ਦੋਨਾਂ ਗੈਸਾਂ ਦੀ ਪਾਸਾਰ ਕ੍ਰਿਆ ਵਿੱਚ ਅੰਤਰ ਹੋਣ ਕਾਰਣ ਕਾਰਬਨ ਡਾਈਆਕਸਾਈਡ ਗੈਸ, ਮੀਥੇਨ ਗੈਸ ਦੀ ਤੁਲਨਾ ਵਿੱਚ ਭਾਰੀ ਹੁੰਦੀ ਹੈ ਤੇ ਇਸ ਦੇ ਅਣੂ ਮੀਥੇਨ ਗੈਸ ਦੇ ਅਣੂਆਂ ਦੀ ਤੁਲਨਾ ਵਿੱਚ ਘੱਟ ਗਤੀਸ਼ੀਲ ਹੁੰਦੇ ਹਨ। ਤੇ ਬੱਸ ਮੀਥੇਨ ਗੈਸ ਨੂੰ ਕਿਧਰੇ ਅੱਗ ਦੀ ਚਿੰਗਾਰੀ ਮਿਲ ਗਈ ਤੇ ਉਸ ਨੇ ਅੱਗ ਫੜ ਲਈ। ਪੂਜਾ ਦੀ ਸਮੱਗਰੀ ਬਹੁਤ ਹੀ ਬਲਣਸ਼ੀਲ ਪਦਾਰਥਾਂ ਦੀ ਬਣੀ ਹੋਣ ਕਾਰਣ ਉਸ ਨੂੰ ਬੱਟ ਅੱਗ ਲੱਗ ਗਈ। ਜਿੱਥੇ-ਜਿੱਥੇ ਬਲ ਰਹੀ ਮੀਥੇਨ ਗੈਸ ਮੌਜੂਦ ਸੀ, ਉੱਥੇ-ਉੱਥੇ ਪਲਾਸਟਿਕ ਪਦਾਰਥਾਂ ਤੇ ਪਲਾਸਟਿਕ ਦੇ ਡੱਬਿਆਂ ਨੂੰ ਵੀ ਸੋਕ ਪੂਜਾ ਪਰ ਕਾਰਬਨ ਡਾਈਆਕਸਾਈਡ ਗੈਸ ਦੀ ਹੋਂਦ ਵਿੱਚ ਇਹ ਅੱਗ ਵਧੇਰੇ ਨਾ ਫੈਲ ਸਕੀ ਤੇ ਬੁਝ ਗਈ।’

‘ਪਰ ਮੀਥੇਨ ਗੈਸ ਨੂੰ ਚਿੰਗਾਰੀ ਕਿੱਥੋਂ ਮਿਲੀ?’

‘ਕੋਈ ਫ਼ਾਲਤੀ ਇਲੈਕਟ੍ਰਿਕ ਸਰਕਟ ਹੋ ਸਕਦਾ ਹੈ। ਉੱਥੇ ਸਪਾਰਕ ਨਿਕਲਣ ਤੇ।’ ਮੈਂ ਆਖਿਆ।

‘ਜੀ, ਮੈਂ ਦੱਸਦਾ ਹਾਂ।’ ਕੁਲਬੂਸ਼ਣ ਦੇ ਵੱਡੇ ਲੜਕੇ ਬ੍ਰਿਜ ਬੂਸ਼ਣ ਨੇ ਕਿਹਾ।

‘ਸਹ, ਸਾਡਾ ਫ਼ਰਿਜ ਆਟੋ-ਡੀਫ਼੍ਰੈਸਟ ਹੈ। ਸਮੇਂ ਨਾਲ ਜਦੋਂ ਇਸ ਦੇ ਅੰਦਰ ਤਾਪਮਾਨ ਕਾਫ਼ੀ ਘਟ ਜਾਂਦਾ ਹੈ ਤਾਂ ਡੀਫ਼੍ਰੈਸਟ ਹੋਣ ਲਈ ਇਹ ਆਪਣੇ ਆਪ ਬੰਦ ਹੋ ਜਾਂਦਾ ਹੈ। ਕੁਝ ਦੇਰ ਬਾਅਦ ਫ਼ਰਿਜ ਦੇ ਅੰਦਰ ਦਾ ਤਾਪਮਾਨ ਲੋੜੀਂਦੇ ਮਿਆਰ ਤੋਂ ਵਧਣ ਕਾਰਣ ਇਹ ਸਵੈਚਾਲਿਤ ਢੰਗ ਨਾਲ ਦੁਬਾਰਾ ਚਾਲੂ ਹੋ ਜਾਂਦਾ ਹੈ। ਜਦੋਂ ਇਹ ਦੁਬਾਰਾ ਚਾਲੂ ਹੁੰਦਾ ਹੈ ਤਾਂ ਇਸ ਦੇ ਪਿਛਲੇ ਪਾਸੇ ਕਈ ਵਾਰ ਸਪਾਰਕ ਨਜ਼ਰ ਆਉਂਦਾ ਹੈ।’

‘ਫ਼ਰਿਜ ਉੱਤੇ ਰੱਖੀ ਪੂਜਾ ਸਮੱਗਰੀ ਨੂੰ ਅੱਗ ਲੱਗਣ, ਫ਼ਰਿਜ ਨੇੜਲੀਆਂ ਸੈਲਫ਼ਾਂ ਉੱਤੇ ਰੱਖੇ ਪਲਾਸਟਿਕ ਦੇ ਲਿਫ਼ਾਫ਼ਿਆਂ ਤੇ ਡੱਬਿਆਂ ਨੂੰ ਅੱਗ ਪੈਣ ਬੰਸ ਇਹੋ ਕਾਰਣ ਹੈ। ਫ਼ਰਿਜ ਦੇ ਗਿਰਦ ਫ਼ੋਲੀ ਮੀਥੇਨ ਗੈਸ ਤੇ ਸਪਾਰਕ ਦੇ ਮੇਲ ਨੇ ਹੀ ਇਹ ਕੋਤਕ ਵਰਤਾਇਆ ਹੈ।’ ਮੈਂ ਆਖਿਆ।

‘ਤਾਂ ਫਿਰ ਪ੍ਰੋ. ਸਾਹਿਬ ਮੰਜ਼ਿਲ ਦੇ ਸ਼ੀਸ਼ੇ ਕਿਵੇਂ ਟੁੱਟੇ ਤੇ ਵਿਸਫੋਟ ਦੀ ਆਵਾਜ਼ ਕਿਵੇਂ ਪੈਦਾ ਹੋਈ?’ ਗਣਾ ਗੋਵਰਧਨ ਪੁੱਛ ਰਿਹਾ ਸੀ।

‘ਦਰਅਸਲ ਘਰ ਦੇ ਮੈਂਬਰ ਬੂਏ ਬਾਰੀਆਂ ਬੰਦ ਕਰਕੇ ਆਪੋ ਆਪਣੇ ਕਮਰਿਆਂ ਵਿੱਚ ਸੁੱਤੇ ਪਏ ਸਨ। ਰਸੋਈ ਦੇ ਸਾਹਮਣੇ ਹੀ

ਪੌੜੀਆਂ ਉੱਪਰ ਤੀਸਰੀ ਮੰਜ਼ਿਲ ਤੱਕ ਜਾਂਦੀਆਂ ਹਨ। ਰਸੋਈ ਵਿਖੇ ਬਹੁਤ ਹੀ ਦਬਾਓ ਨਾਲ ਨਿਕਲੀ ਗੈਸ ਦੇ ਰਸੋਈ ਦਾ ਬੂਹਾ ਉਮਾੜ ਸੁੱਟਣ ਬਾਅਦ ਇਹ ਗੈਸ ਤੇਜ਼ੀ ਨਾਲ ਉੱਪਰ ਵੱਲ ਦੇ ਖਾਲੀ ਖੇਤਰ ਵੱਲ ਵਧੀ। ਪਹਿਲੀ ਤੇ ਦੂਸਰੀ ਮੰਜ਼ਿਲ ਦੇ ਦਰਵਾਜ਼ਿਆਂ ਦੇ ਬੰਦ ਹੋਣ ਕਾਰਣ ਗੈਸ ਦਾ ਦਬਾਓ ਇਹਨਾਂ ਮੰਜ਼ਿਲਾਂ ਦਾ ਕੋਈ ਖ਼ਾਸ ਨੁਕਸਾਨ ਨਹੀਂ ਕਰ ਸਕਿਆ। ਤੀਸਰੀ ਗੈਸੀ ਰਿਸਾਵ ਕਾਰਣ ਗੈਸ ਦੀ ਵੱਡੀ ਮਾਤਰਾ ਤੀਸਰੀ ਮੰਜ਼ਿਲ ਦੀ ਮਮਟੀ ਵਿਖੇ ਇਕੱਠੀ ਹੋ ਗਈ ਤੇ ਤੁਰੰਤ ਹੀ ਮਮਟੀ ਦੇ ਅੰਦਰ ਗੈਸੀ ਦਬਾਓ, ਬਾਹਰੀ ਵਾਯੂ ਮੰਡਲ ਦੇ ਗੈਸੀ ਦਬਾਓ ਨਾਲੋਂ ਬਹੁਤ ਵਧ ਗਿਆ। ਮਮਟੀ ਦਾ ਦਰਵਾਜ਼ਾ ਤੇ ਖਿੜਕੀਆਂ ਬੰਦ ਹੋਣ ਕਾਰਣ ਗੈਸ ਬਾਹਰ ਨਾ ਨਿਕਲ ਸਕੀ। ਗੈਸਾਂ ਦੇ ਵਧੇਰੇ ਦਬਾਓ ਨੇ ਜ਼ੋਰ ਮਾਰਿਆ ਤੇ ਮਮਟੀ ਦੀਆਂ ਖਿੜਕੀਆਂ ਦਾ ਸਾਰਾ ਕੱਚ ਇਸ ਗੈਸੀ ਦਬਾਓ ਦੇ ਪ੍ਰਭਾਵ ਹੇਠ ਚੂਰ-ਚੂਰ ਹੋ ਕੇ ਦੂਰ-ਦੂਰ ਜਾ ਡਿੱਗਿਆ ਅਤੇ ਘੱਟ ਦਬਾਓ ਵਾਲੇ ਵਾਯੂ ਮੰਡਲ ਵਿੱਚ ਤੁਰੰਤ ਗੈਸੀ ਪਾਸਾਰ ਕਾਰਣ ਤੇ ਕੱਚ ਦੇ ਟੁੱਟਣ ਕਾਰਣ ਵੱਡੇ ਵਿਸਫੋਟ ਵਰਗੀ ਆਵਾਜ਼ ਪੈਦਾ ਹੋ ਗਈ।’

‘ਗੈਸੀ ਪਾਸਾਰ ਨਾਲ ਵੀ ਆਵਾਜ਼ ਪੈਦਾ ਹੁੰਦੀ ਹੈ ਕੀ?’

‘ਹਾਂ..., ਬਹੁਤ ਵਧੇਰੇ ਦਬਾਅ ਵਾਲੀਆਂ ਥਾਵਾਂ ਤੋਂ ਜਦੋਂ ਗੈਸ ਅਚਾਨਕ ਘੱਟ ਦਬਾਓ ਵਾਲੇ ਖੇਤਰ ਵਿੱਚ ਫੈਲਦੀ ਹੈ ਤਾਂ ਕਾਫ਼ੀ ਆਵਾਜ਼ ਪੈਦਾ ਹੁੰਦੀ ਹੈ। ਤੁਸੀਂ ਸਾਈਕਲ ਦੀ ਟਿਊਬ ਦਾ ਪਟਾਕਾ ਪੈਦਾ ਤਾਂ ਸੁਣਿਆ ਹੀ ਹੋਵੇਗਾ ਜਾਂ ਫਿਰ ਹਵਾ ਭਰੀ ਟਿਊਬ ਦਾ ਵਾਲਵ ਦਬਾਉਣ ਤੇ ਨਿਕਲਦੀ ਹਵਾ ਦਾ ਸ਼ੋਰ ਵੀ ਕਦੇ ਨਾ ਕਦੇ ਸੁਣਿਆ ਹੀ ਹੋਵੇਗਾ। ਇਹ ਗੈਸੀ ਪਾਸਾਰ ਕਾਰਣ ਪੈਦਾ ਹੁੰਦੇ ਆਵਾਜ਼ ਦਾ ਪ੍ਰਤੱਖ ਸਬੂਤ ਹੈ।’

‘ਤੇ ਲੋਹੇ ਦੇ ਦਰਵਾਜ਼ੇ ਵਿੱਚ ਪਏ ਵਿੰਗ?’

‘ਪ੍ਰਤੱਖ ਹੈ ਕਿ ਮਮਟੀ ਵਿਖੇ ਬਹੁਤ ਵਧੇਰੇ ਗੈਸੀ ਦਬਾਓ, ਉੱਥੇ ਲੱਗੇ ਲੋਹੇ ਦੀ ਪਤਲੀ ਸੀਟ ਵਾਲੇ ਦਰਵਾਜ਼ੇ ਵਿੱਚ ਵਿੰਗ ਪਾਉਣ ਦੇ ਸਮਰੱਥ ਰਿਹਾ ਹੈ।’

‘ਫਿਰ ਤਾਂ ਪੱਕਾ ਹੀ ਹੈ ਕਿ ਕੋਈ ‘ਗੈਬੀ ਤਾਕਤ’ ਨਹੀਂ ਸੀ ਇਸ ਕੋਤਕ ਪਿੱਛੇ... ਸ਼ੁਕਰ ਹੈ... ਚਿੰਤਾ ਮੁੱਕੀ... ਰਤਨ ਦੇਵੀ, ਚਿੰਤਾ ਨਾ ਕਰ, ਸਭ ਠੀਕ ਏ। ਨੁਕਸਾਨ ਦੀ ਕੋਈ ਗੱਲ ਨਹੀਂ। ਸ਼ੁਕਰ ਕਰ ਕਿ ਸਾਰਾ ਪਰਿਵਾਰ ਠੀਕ-ਠਾਕ ਹੈ। ਪੈਸੇ ਸਹੁਰੇ ਦਾ ਕੀ ਏ, ਇਹ ਤਾਂ ਆਂਦਾ ਜਾਂਦਾ ਰਹਿੰਦਾ ਏ।’ ਲਾਲਾ ਕੁਲਬੂਸ਼ਣ ਨੇ ਸੁਖ ਦਾ ਸਾਹ ਲੈਂਦਿਆਂ ਹੁੱਧ ਰਹੀ ਘਰਵਾਲੀ ਨੂੰ ਧਰਵਾਸ ਦਿੰਦੇ ਹੋਏ ਕਿਹਾ।

‘ਚਲੋ ਬਈ, ਚਲੋ... ਘਰ ਅੰਦਰ, ਕੋਈ ‘ਗੈਬੀ ਸ਼ਕਤੀ’ ਨਹੀਂ ਇੱਥੇ ਤੇ ਨਾ ਹੀ ਕੋਈ ਜਿੰਨ ਬੂਤ ਏ।’ ਆਖਦਿਆਂ ਲੋਕ ਤਿੱਤਰ ਬਿਤਰ ਹੋਣ ਲੱਗੇ।

ਜਿਉਂ ਹੀ ਮੈਂ ਅਗਲੀ ਸਵੇਰ ਅਖ਼ਬਾਰ ਚੁੱਕਿਆ ਤਾਂ ਉਸ ਦੀ ਮੁੱਖ ਸ਼ਖ਼ਸੀ ਇਹ ਸੀ ‘ਅੱਧ ਵਿਸ਼ਵਾਸ ਉੱਤੇ ਵਿਗਿਆਨਕ ਸੋਚ ਦੀ ਜਿੱਤ’। ਪਿਛਲੇ ਦਿਨੀ ਵਾਪਰੀ ਘਟਨਾ ਦੇ ਬਿਰਤਾਂਤ, ਛਾਣ-ਬੀਣ ਦੀ ਰਿਪੋਰਟ ਤੇ ਘਟਨਾ ਦੀ ਵਿਗਿਆਨਕ ਵਿਆਖਿਆ ਪਿੱਛੇ ਮੈਂਟੇ ਅੱਖਰਾਂ ਵਿੱਚ ਲਿਖਿਆ ਸੀ, ਅਜੋਕੇ ਸਮੇਂ ਦੀ ਅਹਿਮ ਲੋੜ ਹੈ ਕਿ ਲੋਕ ਆਪਣੇ ਬੰਦ ਕੀਤੇ ਸੈਪਟਿਕ ਟੈਂਕਾਂ ਦਾ ਵਾਯੂ ਮੰਡਲ ਨਾਲ ਸੰਪਰਕ ਬਣਾਈ ਰੱਖਣ ਤਾਂ ਜੋ ਅਜਿਹੀਆਂ ਘਟਨਾਵਾਂ ਫਿਰ ਨਾ ਵਾਪਰ ਸਕਣ।

ਮੌਜੂਦਾ ਦੌਰ ਦਾ ਇੱਕ ਬਹੁਤ ਹੀ ਭਖਵਾਂ ਮਸਲਾ ‘ਜਲ ਸੰਕਟ’ ਵੀ ਹੈ। ਤੁਰੰਤ ਪੈਰੀਂ ਮੁਨਾਫ਼ੇ ਦੀ ਲਾਲਸਾ ਅਤੇ ਭੌਤਿਕ ਸਹੂਲਤਾਂ ਦੀ ਦੌੜ ਨੇ ਕੁਦਰਤ ਨਾਲ ਅਜਿਹਾ ਖਿਲਵਾੜ ਕੀਤਾ ਕਿ ਵਰਖਾ, ਜੋ ਪਾਣੀ ਦਾ ਮੁਢਲਾ ਸੋਮਾ ਹੈ, ਵੀ ਗੜਬੜਾ ਗਈ। ਜਲ ਸੰਕਟ ਦਿਨੋ-ਦਿਨ ਵਿਕਰਾਲ ਰੂਪ ਧਾਰਨ ਕਰਦਾ ਜਾ ਰਿਹਾ ਹੈ। ਜੇ ਅਸੀਂ ਨਾ ਸੰਭਾਲੇ ਤਾਂ ਇਸ ਨੇ ਮਨੁੱਖ ਨੂੰ ਨਿਗਲ ਜਾਣਾ ਹੈ। ਫਿਰ ਇਹ ਮਹਿਲ-ਮੁਨਾਰੇ ਕਿਸ ਕੰਮ? ਪਰ ਇਸ ਤੋਂ ਪਹਿਲਾਂ ‘ਪਾਣੀ ਦੀ ਘੱਟ’ ਲਈ ‘ਮਨੁੱਖੀ ਭੰਡ’ ਨਾ ਸਿਰਫ਼ ਹਿਜਰਤ ਕਰਨਗੇ, ਸਗੋਂ ਮਹਿਜ਼ ਪਾਣੀ ਖ਼ਾਤਰ ਹੀ ਭਿਆਂਕਰ ਯੁੱਧ ਵੀ ਲੜੇ ਜਾਣਗੇ। ਪਾਣੀ ਦੇ ਰਵਾਇਤੀ ਸੋਮਿਆਂ ਦੀ ਮਨੁੱਖ ਨੇ ਲੁੱਟ ਕੀਤੀ, ਦੁਰਵਰਤੋਂ ਵੀ ਅਤੇ ਉਨ੍ਹਾਂ ਦਾ ਵਿਨਾਸ਼ ਵੀ ਪਰ ਕੁਝ ਸੁਖਦ ਪਹਿਲੂ ਵੀ ਹਨ, ਜੋ ਆਸ ਦੀ ਕਿਰਨ ਬੰਨ੍ਹਦੇ ਹਨ। ਪੇਸ਼ ਹੋ ਮਨੁੱਖੀ ਹਿਮਤ ਤੇ ਪਹਿਲ-ਕਦਮੀਆਂ ਦੇ ਇਹਨਾਂ ਕ੍ਰਿਸ਼ਮਿਆਂ ਦੀ ਸੰਖੇਪ ਦਸਤਾਵੇਜ਼:

ਮਹਾਰਾਸ਼ਟਰ : ਮਹਾਰਾਸ਼ਟਰ ਦੇ ਔਰੰਗਾਬਾਦ ਸ਼ਾਹਮਾਰਗ ਉੱਤੇ ਸਥਿਤ ਇੱਕ ਪਿੰਡ ਹੈ ਅਜ਼ਗਾਂਵਾ। ਅਬਾਦੀ ਹੈ ਕੋਈ ਤਿੰਨ ਕੁ ਹਜ਼ਾਰ। ਦਹਾਕਾ ਕੁ ਪਹਿਲਾਂ ਇੱਥੇ ਭੁੱਖਮਰੀ ਸੀ। ਸਾਲ ਦੇ ਦਸ ਕੁ ਮਹੀਨੇ ਪਾਣੀ ਟੈਂਕਾਂ ਰਾਹੀਂ ਸਪਲਾਈ ਹੁੰਦਾ ਸੀ। ਪਿੰਡ ਦੇ ਕੁੱਲ 153 ਖੂਹਾਂ ਵਿੱਚੋਂ ਸਿਰਫ਼ 6 ਖੂਹ ਹੀ ਪਾਣੀ ਦਿੰਦੇ ਸਨ, ਤੇ ਉਹ ਵੀ ਨਾ-ਮਾਤਰ। ਪਾਣੀ ਦੀ ਕਮੀ ਕਾਰਣ ਖੇਤੀ ਕਮਜ਼ੋਰ ਸੀ। ਨਤੀਜੇ ਵਜੋਂ ਲੋਕ ਬੇਰੁਜ਼ਗਾਰ ਸਨ ਅਤੇ ਭੰਗਰ ਕਮਜ਼ੋਰ।

ਅਜਿਹੀ ਵਿਕਰਾਲ ਸਥਿਤੀ ਵਿੱਚ ਪਿੰਡ ਦੇ ਕੁਝ ਜਾਗਰੂਕ ਨੌਜਵਾਨਾਂ ਨੇ ਲੋਕਾਂ ਦਾ ਸਹਿਯੋਗ ਲਿਆ। ਕਾਰ-ਸੇਵਾ ਅਤੇ ਸਾਂਝੇ ਉੱਦਮ ਨਾਲ ਵਰਖਾ ਦੀ ਹਰ ਬੂੰਦ ਨੂੰ ਰੋਕਣ ਲਈ ਬੰਨ੍ਹ ਬਣਾਏ। ਪਾਣੀ ਜਮ੍ਹਾਂ ਕਰਨ ਲਈ ਛੋਟੇ-ਛੋਟੇ ਤਲਾਅ ਬਣਾਏ। ਖੰਡਾਂ-ਚੌਆਂ ਵਿੱਚ ਮਿੱਟੀ-ਬਨਸਪਤੀ ਦੀਆਂ ਰੋਕਾਂ ਅਤੇ ਪੱਕੇ-ਕੱਚੇ ਬੰਨ੍ਹ। ਇੰਜ ਵਰਖਾ ਦਾ ਪਾਣੀ, ਜੋ ਵਿਅਰਥ ਰੁੜ੍ਹ ਜਾਂਦਾ ਸੀ ਜਾਂ ਨੁਕਸਾਨ ਕਰਦਾ ਸੀ, ਦਾ ਕਾਫੀ ਹਿੱਸਾ ਰੋਕ ਕੇ ਉਸ ਨੂੰ ਜ਼ਮੀਨ ਵਿੱਚ ਉਤਾਰਿਆ ਗਿਆ।

ਇਸ ਨਾਲ ਨਾ ਸਿਰਫ਼ ਪਿੰਡ ਦੀ ਜੂਹ ਵਿੱਚ ਸਥਿਤ ਬੋਰਾਂ, ਨਲਕਿਆਂ, ਖੂਹਾਂ ਦਾ ਜਲ ਪੱਧਰ ਉੱਚਾ ਹੋਣ ਲਗ ਪਿਆ, ਬਲਕਿ ਗੁਆਂਢੀ ਪਿੰਡਾਂ ਨੂੰ ਵੀ ਲਾਭ ਪਹੁੰਚਿਆ। ਖੇਤਾਂ ਵਿੱਚ ਦੋ ਫ਼ਸਲਾਂ ਹੋਣ ਲੱਗੀਆਂ। ਅੰਨ ਉਤਪਾਦਨ ਅਤੇ ਦੁੱਧ ਦੀ ਪੈਦਾਵਾਰ ਵਿੱਚ ਵਾਧਾ ਹੋਇਆ। ਇਸ ਪਿੰਡ ਦੀ 1986-87 ਵਿੱਚ ਪ੍ਰਤੀ ਵਿਅਕਤੀ ਔਸਤ ਆਮਦਨ 700 ਰੁਪਏ ਸੀ, ਜੋ ਹੁਣ 5000 ਰੁਪਏ ਹੋ ਗਈ ਹੈ। ਬਨਸਪਤੀ ਵਾਧੇ ਨਾਲ-ਨਾਲ ਮੈਸਮੀ ਤਬਦੀਲੀਆਂ ਵਾਪਰੀਆਂ।

ਪਹਿਲਾਂ ਕੰਗਾਲ ਅਤੇ ਭੁੱਖਮਰੀ ਦਾ ਸ਼ਿਕਾਰ ਗਣਿਆ ਜਾਣ ਵਾਲਾ ਅਜ਼ਗਾਂਵਾ ਅੱਜ ਹਰ ਤਰ੍ਹਾਂ ਦੀਆਂ ਮੁਢਲੀਆਂ ਸਹੂਲਤਾਂ ਵਾਲਾ ‘ਨੰਦ-ਨੰਦਨ’ ਬਣ ਗਿਆ ਹੈ। ਇਹ ਪਿੰਡ ਆਲੇ-ਦੁਆਲੇ ਦੇ ਖਿੱਤਿਆਂ ਲਈ ਵੀ ਪੈਰਨਾ ਸ਼ੁੱਧ ਬਣ ਗਿਆ ਹੈ। ਲੋਕਾਂ ਨੇ ਵੀ ਸਰਕਾਰ ਉੱਤੇ ਟੋਕ ਨਾ ਰੱਖੀ। ਆਪਣੀ ਵਿਹਲ ਸ਼ਕਤੀ ਉਸਾਰੂ ਕੰਮਾਂ ਲਈ ਲਗਾਈ। ਉਹਨਾਂ ਮੂੰਹ ਟੱਭ ਕੇ ਉੱਪਰ ਨੂੰ ਨਾ ਤੱਕਿਆ, ਨਾ ਹੀ ਕਿਸੇ ਗੋਬੀ ਸ਼ਕਤੀ ਨੂੰ ਉਡੀਕਿਆ। ਸਵੈ-ਵਿਸ਼ਵਾਸ, ਨਿੱਜੀ ਹਿਮਤ ਅਤੇ

ਹੱਥੀਂ ਕੀਤੀ ਕਾਰ-ਸੇਵਾ ਨੇ ਉਨ੍ਹਾਂ ਦਾ ਮੌਜੂਦਾ ਨਰਕ ਸਦੀਵੀ ਸਵਰਗ ‘ਚ ਬਦਲ ਦਿੱਤਾ।

ਝਾਰਖੰਡ : ਝਾਰਖੰਡ ਸਟੇਟ ਦਾ ਪਲਾਮੂ ਜਿਲ੍ਹਾ ਸਾਧਨ-ਵਿਹੂਣੇ ਆਦਿਵਾਸੀਆਂ ਦੀ ਬਹੁਤਾਤ ਵਾਲਾ ਜਿਲ੍ਹਾ ਹੈ। ਉਹ ਕੁਦਰਤ ਦੇ ਬਹੁਤ ਨੇੜੇ ਹੈ। ਉੱਥੇ ਮੁਨਾਫ਼ੇ ਦੀ ਹਵਾ ਵਾਲੇ ਅਮੀਰਾਂ ਨੇ ਕੁਦਰਤੀ ਸੋਮਿਆਂ ਦਾ ਐਸਾ ਘਾਣ ਕੀਤਾ ਕਿ ਸਭ ਕੁਝ ਗੜਬੜਾ ਗਿਆ। ਇੱਥੇ ਨਕਸਲਬਾਜ਼ੀ ਆਦਿ ਨਾਲ ਸੰਬੰਧਤ ਸੰਸਥਾਵਾਂ ਕਾਰਜਸ਼ੀਲ ਹਨ। ਹੋਰ ਸਰਗਰਮੀਆਂ ਨੂੰ ਛੱਡ ਵੀ ਦੇਈਏ, ਤਾਂ ਵੀ ਪਿਛਲੇ ਕੁਝ ਸਮੇਂ ਤੋਂ ਲੋਕਾਂ ਨੇ ਉਸਾਰੂ ਸੋਚ ਦੀ ਅਗਵਾਈ ਹੇਠ ਭੁੱਖਮਰੀ ਦੇ ਵੱਡੇ ਕਾਰਣ ਜਲ ਸੰਕਟ ਦੇ ਸਨਮੁੱਖ ਪਾਣੀ ਰੋਕਣ, ਜਮ੍ਹਾਂ ਕਰਨ ਅਤੇ ਧਰਤੀ ਵਿੱਚ ਭੇਜਣ ਹਿੱਤ ਦੇਸੀ ਉਪਾਵਾਂ ਨੂੰ ਵਰਤੋਂ ਵਿੱਚ ਲਿਆਂਦਾ। ਵਰਖਾ ਦੀ ਹਰ ਬੂੰਦ ਸਾਂਭਣ, ਹਰ ਤਿੱਪ ਧਰਤੀ ‘ਚ ਭੇਜਣ, ਨਦੀਆਂ ਦੇ ਅੰਞਾਈਂ ਜਾਂਦੇ ਪਾਣੀ ਨੂੰ ਵਰਤਣ-ਰਿਸਕਾਣ ਹਿੱਤ ਮਿੱਟੀ ਦੇ ਬੰਨ੍ਹ ਬਣਾਏ, ਟੋਭੇ ਪੁੱਟੇ, ਪੁਰਾਣੇ ਛੱਪੜਾਂ ਨੂੰ ਸੇਵਾਰਿਆ, ਡੂੰਘਾਈਆਂ, ਰੋਕ ਪਾਣੀ ਨੂੰ ਖੇਤਾਂ ‘ਚ ਲੈ ਗਏ। ਇਹੋ ਪ੍ਰਯੋਗ ਬਾਅਦ ਵਿੱਚ ਵੱਡੇ ਬੰਨ੍ਹਾਂ-ਤਲਾਵਾਂ ਦੇ ਰੂਪ ਵਿੱਚ ‘ਪਲਾਮੂ ਪ੍ਰਾਜੈਕਟ’ ਦੇ ਨਾਂਅ ਨਾਲ ਪ੍ਰਚੱਲਤ ਹੋਏ।

ਸਦੀਵੀ ਅਕਾਲ ਦੇ ਪ੍ਰਭਾਵਾਂ ਹੇਠ ਸਾਹ ਲੈਣ ਵਾਲੇ ਇਸ ਖਿੱਤੇ ਦੇ ਛੋਟੇ ਕਿਸਾਨਾਂ ਨੇ 176 ਛੋਟੇ-ਛੋਟੇ ਜਲ-ਕੁੰਡ ਬਣਾਏ। ਇਹ ਛੋਟੀ ਕਿਸਾਨੀ ਇਨ੍ਹਾਂ ਜਲ-ਕੁੰਡਾਂ ਤਹਿਤ 4250 ਏਕੜ ਜ਼ਮੀਨ ਵਿੱਚ ਖੇਤੀ ਕਰਦੀ ਹੈ। ਹੋਰ ਵੀ ਕਈ ਸਵੈ-ਇੱਛੁਕ ਵਿਅਕਤੀ ਅਤੇ ਸਵੈ ਸੇਵੀ ਸੰਸਥਾਵਾਂ ਇਨ੍ਹਾਂ ਨਾਲ ਜੁੜ ਗਏ ਹਨ। ਇਨ੍ਹਾਂ ਸੰਸਥਾਵਾਂ ਨੂੰ ਸਥਾਨਕ ਲੋਕ ‘ਪਾਣੀ ਪੰਚਾਇਤ’ ਦੇ ਨਾਂ ਨਾਲ ਜਾਣਦੇ ਹਨ।

ਪਲਾਮੂ ਜਿਲ੍ਹੇ ਦੇ ਛੋਟੇ ਅਤੇ ਗ਼ਰੀਬ ਕਿਸਾਨ ਪਾਣੀ ਦੀ ਮਹੱਤਤਾ ਬਾਰੇ ਜਾਗਰੂਕ ਹੋ ਚੁਕੇ ਹਨ। ਇਨ੍ਹਾਂ ਦੇ ਸਰਵਰਮ ਯਤਨਾਂ ਨਾਲ ਇਸ ਜਿਲ੍ਹੇ ਦੇ 17 ਬਲਾਕਾਂ ਵਿੱਚ ਕੁੱਲ 178 ਪਾਣੀ ਪੰਚਾਇਤਾਂ ਦੀ ਰਚਨਾ ਚੋ ਚੁੱਕੀ ਹੈ। ਕਿਤੇ-ਕਿਤੇ ਇਹਨਾਂ ਪਾਣੀ ਪੰਚਾਇਤਾਂ ਨੇ ‘ਜਲ ਚੇਤਨਾ ਮੰਚ’ ਦੇ ਨਾਂਅ ਨਾਲ ਵੀ ਕੰਮ ਸ਼ੁਰੂ ਕੀਤਾ ਹੈ। ਪੜ੍ਹਾਅ ਵਾਰ ਬਹੁਤ ਸਾਰੇ ਕਾਰਜ ਹੱਥ ਵਿੱਚ ਲਏ ਗਏ ਹਨ।

ਵਿਕਰਾਲ ਜਲ ਸੰਕਟ ਦੇ ਅਸਲ ਕਾਰਣਾਂ ਨੂੰ ਸਮਝਣ-ਬੁੱਝਣ ਕਰਕੇ ਪਲਾਮੂ ਜਿਲ੍ਹੇ ਦੇ ਲੋਕਾਂ ਵਿੱਚ ਜਾਗਰੂਕਤਾ ਆਈ ਹੈ। ਹੁਣ ਉਹ ਮੀਂਹ ਦੇ ਪਾਣੀ ਨੂੰ ਰੋਕ-ਜਮ੍ਹਾਂ ਕਰ ਕੇ ਉਸ ਤੋਂ ਸਿਰਫ਼ ਬਹੁ-ਪੱਖੀ ਲਾਭ ਹੀ ਨਹੀਂ ਲੈਂਦੇ, ਬਲਕਿ ਧਰਤੀ ਦੇ ਗਰਭ ‘ਚ ਭੇਜ ਕੇ ਜਲ-ਸਤਹ ਨੂੰ ਵੀ ਬਰਕਰਾਰ ਰੱਖ ਰਹੇ ਹਨ। ਉਨ੍ਹਾਂ ਦੇ ਜੰਗਲ ਲਹਿ-ਲਹਿਰਾ ਉੱਠੇ ਹਨ। ਧਰਤੀ ਸਿੱਲੀ ਹੋ ਕੇ ਰੋਜ਼ਗਾਰ ਪੈਦਾ ਕਰ ਰਹੀ ਹੈ। ਪੂਨਾ : ਉਹ ਪੂਨਾ (ਮਹਾਰਾਸ਼ਟਰ) ਨੇੜਲੀ ਸੈਂਟ ਪ੍ਰਤੀਕ ਸੁਸਾਇਟੀ ਦੇ ਰਹਿਣ ਵਾਲੇ ਸਨ। ਉਸ ਦਾ ਨਾਂਅ ਵਿਸ਼ਾਲ ਰਾਓ ਹੈ ਅਤੇ ਉਸ ਦੀ ਨੌਕ-ਦਿਲ ਪਤਨੀ ਦਾ ਨਾਂਅ ਕਲਪਨਾ ਬੇਨ। ਉਹ ਦੂਰ-ਅੰਦੇਸ਼ ਵੀ ਸਨ ਅਤੇ ਘੁੱਮਕੜ ਵੀ। ਜਦੋਂ ਉਨ੍ਹਾਂ ਉਸ ਖਿੱਤੇ ਵਿੱਚ ਪਾਣੀ ਦੀ ਬੁਝ ਤੋਂ ਦੁਖੀ ਹੋਏ ਕਿਸਾਨਾਂ ਅਤੇ ਪੇਂਡੂਆਂ ਦੀ ਹਾਲਤ ਵੇਖੀ ਤਾਂ ਉਹ ਬਿਹਬਲ ਹੋ ਉੱਠੇ। ਸ਼੍ਰੀ ਵਿਸ਼ਾਲ ਰਾਓ ਕੁਝ ਕਰ ਗੁਜ਼ਰਨ ਦੀ ਇੱਛਾ ਤਹਿਤ ਨੇੜੇ ਦੇ ਨਾਇਗਾਂਵ ਨਾਮੀ ਪਿੰਡ ‘ਚ ਗਏ। ਉਨ੍ਹਾਂ ਪਿੰਡ ਦੇ ਲੋਕਾਂ ਦੀ ਹਾਲਤ



ਅਤੇ ਪਾਣੀ ਦੀ ਕਮੀ, ਜ਼ਰੂਰਤਾਂ, ਆਦਿ ਨੂੰ ਸਮਝਿਆ-ਭੁੱਖਿਆ। ਫਿਰ ਇਹ ਜ਼ੋਰਾ ਪਾਣੀ ਦੀ ਮਹੱਤਤਾ ਸੰਬੰਧੀ ਪਿੰਡ ਦੇ ਲੋਕਾਂ ਨੂੰ ਜਾਗਰੂਕ ਕਰਨ ਲੱਗਾ। ਕਦੇ ਜਲ-ਭਰਪੂਰ ਇਸ ਪਿੰਡ 'ਚ ਜਲ ਸੰਕਟ ਕਿਉਂ ਉਪਜਿਆ ਅਤੇ ਇਸ ਦੀ ਪੂਰਤੀ ਕਿਵੇਂ ਹੋਵੇ? ਉਨ੍ਹਾਂ ਇਸ ਬਾਰੇ ਲੋਕਾਂ ਨੂੰ ਦੱਸਿਆ।

ਪਹਾੜੀਆਂ ਤੋਂ ਅਵਾਜ਼ੀਂ ਰੁੜ੍ਹ-ਬਰਬਾਦ ਹੋ ਰਹੇ ਪਾਣੀ ਨੂੰ ਰੋਕਣ ਲਈ ਛੋਟੇ-ਛੋਟੇ ਬੰਨ੍ਹ ਬਣਾ ਕੇ ਉਸ ਪਾਣੀ ਨੂੰ ਵੰਡੇ ਤਲਾਬਾਂ ਵਿੱਚ ਲਿਜਾਣ ਅਤੇ ਫਿਰ ਪਾਈਪਾਂ ਰਾਹੀਂ ਸਿਜਾਈ ਕਰਨ ਦੀ ਸਕੀਮ ਉਨ੍ਹਾਂ ਸਰਕਾਰ ਸਾਹਮਣੇ ਵੀ ਰੱਖੀ। ਸਿੱਟੇ ਵੇਖ ਕੇ ਸਰਕਾਰ ਨੇ ਇਹ ਯੋਜਨਾ ਤਾਂ ਸਵੀਕਾਰ ਕਰ ਲਈ, ਪ੍ਰੰਤੂ ਵਰਖਾ ਨਾ ਪੈਣ ਕਰਕੇ ਸਾਰੀ ਯੋਜਨਾ ਖਟਾਈ 'ਚ ਪੈ ਗਈ ਪਰ ਸ਼੍ਰੀ ਵਿਸ਼ਾਲ ਰਾਓ ਨੇ ਹਿਮਤ ਨਾ ਹਾਰੀ। ਉਨ੍ਹਾਂ ਸਰਕਾਰੀ ਮੰਦਰ ਤੋਂ ਬਿਨਾਂ ਹੀ ਸਕੀਮ ਤੋਂ ਲਾਭ ਪ੍ਰਾਪਤ ਕਰਨ ਦੇ ਚਾਹਵਾਨ ਕਿਸਾਨਾਂ ਤੋਂ 20 ਪ੍ਰਤੀਸ਼ਤ ਹਿੱਸਾ ਇਕੱਠਾ ਕਰਨ ਦਾ ਫੈਸਲਾ ਲਿਆ, ਕਠਨਾਈਆਂ ਵੀ ਆਈਆਂ। ਹੌਲੀ-ਹੌਲੀ ਸਭ ਸਹਿਜ ਹੋ ਗਿਆ।

ਯਥਾਯੋਗ ਰਕਮ ਇਕੱਠੀ ਹੋ ਗਈ। ਕਾਰ-ਸੇਵਾ ਦਾ ਲਕਸ਼ ਉੱਭਰਿਆ। ਕੰਮ ਸ਼ੁਰੂ ਹੋ ਗਿਆ, ਬੰਨ੍ਹ ਬਣਾਏ ਗਏ ਅਤੇ ਤਲਾਬ, ਖੂਹ ਵੀ। ਫਾਲਤੂ ਪਾਣੀ ਧਰਤੀ ਦੇ ਗਰਭ 'ਚ ਭੋਜਿਆ ਗਿਆ, ਸਰਕਾਰੀ ਮਦਦ ਤੋਂ ਬਿਨਾਂ ਹੀ।

ਨਾਏਗਾਂਵ ਪਾਣੀ ਪੰਚਾਇਤ ਨਾਲ ਸ਼ੁਰੂ-ਸ਼ੁਰੂ ਵਿੱਚ 40 ਪਰਿਵਾਰ ਜੁੜੇ ਸਨ। ਉਤਸ਼ਾਹੀ ਨਤੀਜੇ ਵੇਖ ਕੇ ਸਾਰਾ ਪਿੰਡ ਹੀ ਮੈਂਬਰ ਬਣ ਗਿਆ। 1600 ਤੋਂ ਜ਼ਿਆਦਾ ਪਰਿਵਾਰ 3000 ਏਕੜ ਜ਼ਮੀਨ ਵਿੱਚੋਂ ਭਰਪੂਰ ਫਸਲਾਂ ਲੈਣ ਲੱਗੇ। ਸਿੱਲ ਅਤੇ ਬਨਸਪਤੀ ਵਰਖਾ ਵਰ੍ਹਾਉਣ 'ਚ ਸਿਫਤੀ ਰੋਲ ਨਿਭਾਉਣ ਲੱਗੇ। ਨਾਏਗਾਂਵ ਫਿਰ ਹਰਿਆਲੀ ਮਾਰਨ ਲੱਗਾ।

**ਅਹਿਮਦ ਨਗਰ :** ਮਹਾਰਾਸ਼ਟਰ ਦਾ ਇੱਕ ਵੱਡਾ ਹਿੱਸਾ ਸਿਰਫ ਬਾਰਸ਼ ਦੇ ਪਾਣੀ 'ਤੇ ਹੀ ਨਿਰਭਰ ਹੈ। ਜਿਲ੍ਹਾ ਅਹਿਮਦ ਨਗਰ ਵੀ ਉਸ ਵਿੱਚੋਂ ਇੱਕ ਹੈ। ਮਨੁੱਖੀ ਗਤੀਵਿਧੀਆਂ ਅਤੇ ਤੁਰੰਤ ਪੈਰੀਂ ਮੁਨਾਫ਼ੇ ਦੀ ਲਾਲਸਾ ਅਤੇ ਅਸਾਵੇਂ ਕੁਦਰਤੀ ਸਮਰੱਥਾ ਕਾਰਨ ਉੱਚੇ ਵਰਖਾ ਸੰਬੰਧੀ ਬੇਰੁਜ਼ਗਾਰੀ ਪੈਦਾ ਹੋ ਗਈ ਹੈ। ਉੱਥੇ ਦੇ ਇੱਕ ਸਮਾਜ ਸੇਵੀ ਅੰਨਾ ਹਜ਼ਾਰੇ ਨੇ ਜਲਕੁੰਡਾਂ ਦੀ ਇਤਿਹਾਸਕ ਵਿਰਾਸਤ ਦਾ ਲਾਭ ਉਠਾਇਆ। ਵਰਖਾ ਦੇ ਅਸਾਵੇਂਪਣ ਅਤੇ ਘਟਦੀ ਦਰ ਦੇ ਬਾਵਜੂਦ ਉਸ ਨੇ ਆਪਣੇ ਪਿੰਡ ਰਾਏਸਨ ਸਿੱਧੀ ਵਿੱਚ ਪਾਣੀ ਦੀ ਸੰਭਾਲ ਲਈ ਨਾਲਿਆਂ 'ਤੇ ਬੰਨ੍ਹ ਅਤੇ ਢੁਕਵੇਂ ਥਾਂਵਾਂ ਉੱਤੇ ਛੋਟੇ-ਛੋਟੇ ਟੋਭੇ ਬਣਵਾਏ, ਜਿਸ ਨਾਲ ਜ਼ਮੀਨ ਹੇਠਲੇ ਪਾਣੀ ਦਾ ਪੱਧਰ ਵਧ ਗਿਆ। ਗਰਮੀਆਂ ਵਿੱਚ ਪਾਣੀ ਦੀ ਘਾਟ ਨਾ ਰਹੀ। ਮੈਸਮ ਸੁਹਾਵਣਾ ਅਤੇ ਨਮੀ-ਖੁਸ਼ਕ ਤੋਂ ਹੋ ਗਿਆ। ਕਦੇ ਬੇਰੁਜ਼ਗਾਰੀ ਅਤੇ ਅਕਾਲ ਦੇ ਸ਼ਿਕਾਰ ਕਿਸਾਨ ਹੁਣ ਸਿਰਫ ਆਪਣੀ ਲੋੜ ਦਾ ਅਨਾਜ ਹੀ ਪੈਦਾ ਨਹੀਂ ਕਰਦੇ ਬਲਕਿ ਸੈਂਕੜੇ ਘੜੀ ਸਬਜ਼ੀਆਂ ਲੱਦ ਮੰਡੀਆਂ ਨੂੰ ਤੁਰਦੇ ਹਨ।

‘ਇਹ ਨਾ ਸੋਚੋ ਕਿ ਕੁਝ ਖਿੱਤਿਆਂ ਵਿੱਚ ਅਜਿਹਾ ਕਰਨ ਨਾਲ ਕੀ ਹੋਣ ਲੱਗਾ ਹੈ, ਜਦੋਂ ਵੀ ਅਤੇ ਜਿੰਨੀ ਵੀ ਵਰਖਾ ਪਵੇ, ਸਾਨੂੰ ਉਸ ਦੀ ਹਰ ਬੂੰਦ ਸਾਂਭਣ, ਵਰਤਣ ਅਤੇ ਧਰਤੀ ਦੇ ਗਰਭ 'ਚ ਭੇਜਣ ਵੱਲ ਪਰਤਣਾ ਪਵੇਗਾ’ - ਅੰਨਾ ਹਜ਼ਾਰੇ ਇਹ ਗੱਲ ਹਰ ਆਏ-ਗਏ ਨੂੰ ਕਹਿੰਦਾ। ਇਸੇ ਜਲ-ਕੁੰਡ ਵਿਧੀ ਦੁਆਰਾ ਰਾਏਸਨ ਸਿੱਧੀ ਦਾ ਵਾਤਾਵਰਣ ਵੀ ਨਮੀ ਅਤੇ ਹਰਿਆਲੀ ਭਰਪੂਰ ਤਾਂ ਹੋਇਆ ਹੀ, ਸਗੋਂ

ਗੜਬੜਾਈ ਵਰਖਾ ਵੀ ਕਿਸੇ ਹੱਦ ਤੀਕ ਸਹੀ ਰਾਹ ਉੱਤੇ ਆ ਗਈ ਹੈ।

ਸ਼੍ਰੀ ਹਜ਼ਾਰੇ ਦੇ ਤਜਰਬਿਆਂ ਤੋਂ ਪ੍ਰਭਾਵਿਤ ਹੀ ਮਹਾਰਾਸ਼ਟਰ ਦੀ ਇੱਕ ਹੋਰ ਗੈਰ-ਸਰਕਾਰੀ ਸੰਸਥਾ ‘ਸਿਸੀਓਇਕਨਾਮਿਕ ਈਕੋ ਡਿਵੈਲਪਮੈਂਟ’ ਉੱਥੇ ਦੇ ਚਾਰ ਜਿਲ੍ਹਿਆਂ ਥਾਨੇ, ਰਾਏਗੜ੍ਹ, ਰਤਨਾਗਿਰੀ ਅਤੇ ਸਿੱਧੂ ਦੁਰਗ ਵਿਖੇ ਮੀਂਹ ਪਾਣੀ ਦੀ ਸੁਰੱਖਿਆ ਕਰਕੇ ਜ਼ਮੀਨ ਹੇਠਲੇ ਪਾਣੀ ਦਾ ਪੱਧਰ ਵਧਾਉਣ ਦੀ ਯੋਜਨਾ ਉੱਤੇ ਕੰਮ ਕਰ ਰਹੀ ਹੈ। ਰਤਨਾਗਿਰੀ ਦੇ ਇੱਕ ਪਿੰਡ ਦਹਾ ਵਿਖੇ ਲਗਭੱਗ ਇੱਕ ਲੱਖ ਲੀਟਰ ਸਮਰੱਥਾ ਦੇ ਨਿੱਕੇ-ਨਿੱਕੇ ਟੋਕ ਬਣਾ ਕੇ ਵਰਖਾ ਦਾ ਪਾਣੀ ਇਕੱਠਾ ਕਰਕੇ ਇਸ ਸੁੱਕੇ ਇਲਾਕੇ ਦੀ ਹਜ਼ਾਰਾਂ ਏਕੜ ਜ਼ਮੀਨ ਨੂੰ ਬਾਗਾਂ ਵਿੱਚ ਬਦਲ ਦਿੱਤਾ ਗਿਆ ਹੈ। ਜਲ ਪੱਧਰ ਵੀ ਉੱਠ ਕੇ ਕਿਤੇ ਉੱਪਰ ਆ ਗਿਆ ਹੈ।

**ਗੁਜਰਾਤ :** ਇਹ ਕਥਾ ਗੁਜਰਾਤ ਤੋਂ ਹੈ। ਸਮਾਜ ਸੇਵੀ ਅਨਿਲ ਅਤੇ ਮਧੂ ਘੁਮਕੜ ਕਿਸਮ ਦੇ ਕਰਮਯੋਗੀ ਸਨ। ਘੁਮਦੇ-ਘੁਮਾਉਂਦੇ ਇੱਕ ਸਰਵੇਖਣ ਦੇ ਸੰਦਰਭ 'ਚ ਉਹ ਨਰਮਦਾ ਘਾਟੀ ਦੇ ਦੂਰ-ਦੂਰੇਡੇ ਆਦਿਵਾਸੀ ਘੁੱਪ ਹਨੇਰ ਪਿੰਡ ਡੋਮਰਖੋੜੀ ਪਹੁੰਚੇ। ਇਲਾਕੇ ਦਾ ਮੁਆਇਨਾ ਕਰਨ ਤੋਂ ਬਾਅਦ ਉਨ੍ਹਾਂ ਨੂੰ ਪਹਾੜੀ ਤੋਂ ਛੋਟੀ ਜਿਹੀ ਨਦੀ ਪਿੰਡ ਵੱਲ ਵਗਦੀ ਮਿਲੀ। ਪਿੰਡ ਵਾਸੀਆਂ ਦੀ ਮੰਦਦ ਨਾਲ ਉਨ੍ਹਾਂ ਇੱਕ ਮੀਟਰ ਉੱਚਾ ਅਤੇ ਚਾਰ-ਪੰਜ ਮੀਟਰ ਲੰਮਾ ਡੈਮ ਬਣਾਇਆ। ਉਸ ਮਿੰਨੀ ਡੈਮ ਨਾਲ ਉਨ੍ਹਾਂ ਇੱਕ ਪਾਈਪ ਰੁੱਖਾਂ ਵਿੱਚ ਹੁੰਦੇ ਹੋਏ ਢਲਾਣ ਵਿੱਚ ਵਿਛਾਇਆ, ਡੈਮ ਤੋਂ ਪਾਣੀ ਕੰਕਰੀਟ ਦੇ ਟੈਂਕ ਤੱਕ ਪਹੁੰਚਾਇਆ। ਇਸ ਟੈਂਕ ਤੋਂ ਉਨ੍ਹਾਂ ਇੱਕ ਹੋਰ ਪਾਈਪ ਇਕਦਮ ਢਲਾਣ 'ਤੇ ਤੀਹ ਮੀਟਰ ਤੱਕ ਵਿਛਾਈ ਅਤੇ ਇਸ ਦੇ ਆਖਰੀ ਸਿਰੇ 'ਤੇ ਇੱਕ ਸ਼ੈੱਡ ਬਣਾਇਆ। ਇਸ ਸ਼ੈੱਡ ਵਿੱਚ ਉਨ੍ਹਾਂ ਇੱਕ ਛੋਟਾ ਟਰਬਾਈਨ ਲਗਾਇਆ, ਜੋ ਉਹ ਕੇਰਲਾ ਤੋਂ ਲੈ ਕੇ ਆਏ ਸਨ। ਉਸ ਸ਼ੈੱਡ ਟਰਬਾਈਨ ਨਾਲ ਡੋਮਰਖੋੜੀ ਪਿੰਡ ਦੀਆਂ ਕੁਝ ਝੋਂਪੜੀਆਂ ਤੱਕ ਤਾਰਾਂ ਲਾਈਆਂ।

ਇੱਕ ਵਾਲਵ ਖੋਲ੍ਹਣ ਨਾਲ ਉੱਚੇ ਕਮਾਲ ਹੋ ਗਿਆ। ਪਾਈਪ ਰਾਹੀਂ ਤੇਜ਼ ਗਤੀ ਨਾਲ ਆ ਰਹੇ ਪਾਣੀ ਨੇ ਜਿਉਂ ਹੀ ਟਰਬਾਈਨਾਂ ਨੂੰ ਗੇੜਾ ਦਿੱਤਾ, ਪਿੰਡ ਵਾਸੀਆਂ ਨੇ ਪਹਿਲੀ ਵਾਰ ਉੱਥੇ ਬਿਜਲੀ ਪੈਦਾ ਹੁੰਦੀ ਵੇਖੀ। ਅੱਧੀ ਸਦੀ ਦੀ ਆਜ਼ਾਦੀ ਉਪਰੰਤ ਪਹਿਲੀ ਵਾਰ ਪੱਤਰੀ ਵਸਾਵੇ ਦੀ ਝੋਂਪੜੀ ਵਿੱਚ ਬਿਜਲੀ ਦਾ ਲਾਭ ਜਗਿਆ। ਕੁਝ ਹੋਰ ਝੋਂਪੜੀਆਂ ਵੀ ਚਮਕ ਉੱਠੀਆਂ। ਅਨਿਲ ਅਤੇ ਮਧੂ ਦੇ ਕਰਮਯੋਗੀ ਹੱਥਾਂ ਨੇ ਆਦਿ ਵਾਸੀਆਂ ਦੀ ਕਾਰ ਸੇਵਾ ਅਤੇ ਕੁਝ ਕੁ ਰਕਮ ਨਾਲ ਹੀ ਪਿਛਲੇ ਸਾਢੇ ਪੰਜ ਦਹਾਕਿਆਂ ਬਾਅਦ ਵੀ ਸਰਕਾਰ ਵੱਲੋਂ ਮੁਹੱਈਆ ਨਾ ਕਰਵਾਈ ਜਾ ਸਕੀ ਬਿਜਲੀ ਦਾ ਪ੍ਰਬੰਧ ਕੁਝ ਕੁ ਸਾਤਿਆਂ ਵਿੱਚ ਹੀ ਕਰ ਦਿੱਤਾ।

**ਹਰਿਆਣਾ :** ਬਹੁਤ ਦੁਨੀਆਂ ਵੇਖ ਚੁੱਕਾ ਸੀ ਅਮਰੀਕਾ ਦਾ ਏ.ਐੱਮ. ਏਅਰਲਾਈਨਜ਼ ਦਾ ਸੀਨੀਅਰ ਪਾਇਲਟ ਸ਼੍ਰੀ ਕ੍ਰਿਸ਼ਨ ਸ਼ਰਮਾ। ਸ਼ਨਾਮਤੀ ਨੌਕਰੀ ਸੀ ਉਸ ਦੀ ਤੇ ਸੁਖ-ਸਾਧਨਾਂ ਨਾਲ ਭਰਪੂਰ ਜ਼ਿੰਦਗੀ ਪ੍ਰੰਤੂ ਆਪਣੇ ਭਾਰਤ ਦੇ ਪਿੰਡਾਂ ਵਿੱਚ ਜਾ ਕੇ ਲੋਕਾਂ ਲਈ ਕੁਝ ਕਰ ਗੁਜ਼ਰਨ ਦੀ ਇੱਛਾ ਤਹਿਤ ਉਹ ਸੰਨ 1982 ਵਿੱਚ ਸਵੈ-ਇੱਛਾ ਨਾਲ ਨੌਕਰੀ ਛੱਡ ਆਪਣੇ ਵਤਨ ਪਰਤ ਆਇਆ।

ਅਮਰੀਕਾ ਦੀ ਸੁਖ ਭਰੀ ਚੰਚਲ ਜ਼ਿੰਦਗੀ ਛੱਡ ਆਇਆ ਕ੍ਰਿਸ਼ਨ ਹਰਿਆਣਾ ਰਾਜ ਦੇ ਪਛੜੇ-ਵਿਗੜੇ ਪਿੰਡ ਅਭੇਪੁਰ ਵਿੱਚ ਖੁਦ

ਪੇਂਡੂ ਵਿਕਾਸ ਲਈ ਲੋਕਾਂ ਨੂੰ ਸਮਝਾਉਣ-ਬੁਝਾਉਣ ਅਤੇ ਜਾਗਿਤ ਕਰਨ ਲੱਗਿਆ। ਬੜੀਆਂ ਕਠਿਨਾਈਆਂ ਆਈਆਂ ਸ਼ੁਰੂ-ਸ਼ੁਰੂ ਵਿੱਚ। ਹੌਲੀ-ਹੌਲੀ ਲੋਕ ਉਸ ਦੀ ਗੱਲ ਸੁਣਨ ਲੱਗੇ। ਪਿੰਡ ਦੇ ਲੋਕਾਂ ਨੇ ਉਸ ਦੀ ਕਰਮਯੋਗੀ ਰਹਿਨੁਮਾਈ ਹੇਠ ‘ਵਿਜਯ ਆਫ ਇਡੀਆ ਵਲੰਟੀਅਰ ਗਰੁੱਪ’ ਨਾਂ ਦੀ ਸੰਸਥਾ ਬਣਾਈ, ਜਿਸ ਰਾਹੀਂ ਕਿੱਤਾ ਸਿਖਲਾਈ ਕੇਂਦਰ, ਪੇਂਡੂ ਪੁਸਤਕ ਲਾਇਬਰੇਰੀ, ਸੈਮੀਨਾਰ/ਮੀਟਿੰਗਾਂ, ਖੋਜ ਵਿਕਾਸ ਕੇਂਦਰ, ਪਾਣੀ ਦੀ ਸੰਜਮੀਂ ਵਰਤੋਂ, ਜਲ ਸਤਹ ਵਧਾਉ ਕਾਰਜ ਆਦਿ ਸ਼ੁਰੂ ਕੀਤੇ ਗਏ। ਹੌਲੀ-ਹੌਲੀ ਨਿੱਜੀ ਹੱਥਾਂ ਨਾਲ ਹੀ ਪੇਂਡੂ ਵਿਕਾਸ ਵਧਦਾ ਗਿਆ। ਪਿੰਡ ਹਰ ਤਰ੍ਹਾਂ ਦੀਆਂ ਮੁਢਲੀਆਂ ਸਹੂਲਤਾਂ ਨਾਲ ਲੈਸ ਹੁੰਦਾ ਗਿਆ। ਕੀ ਉਨ੍ਹਾਂ ਸਰਕਾਰ ਨੂੰ ਉਡੀਕਿਆ? ਨਹੀਂ। ਵਿਹਲੇ ਅਤੇ ਸਾਂਝੇ ਥਾਂਵਾਂ ਉੱਤੇ ਦਰਖਤਾਂ ਦੀ ਪੈਦਾਵਾਰ ਕਿਸੇ ਜੰਗਲਾਤ ਵਿਭਾਗ ਨੇ ਨਹੀਂ ਕੀਤੀ। ਬਨਸਪਤੀ ਦਾ ਲਾਭ ਵੀ ਉਨ੍ਹਾਂ ਲਿਆ ਅਤੇ ਘਰੇਲੂ ਜੰਗਲਾਂ ਨਾਲ ਵਾਪਰੀਆਂ ਸੁਹਾਵਣੀਆਂ ਵਾਤਾਵਰਣੀ ਤਬਦੀਲੀਆਂ ਦਾ ਡਾਇਦਾ ਵੀ ਉਨ੍ਹਾਂ ਨੂੰ ਹੀ ਤਾਂ ਮਿਲਿਆ। ਹੁਣ ਉਨ੍ਹਾਂ ਦੀ ਜ਼ਮੀਨ ਸਰਸ਼ਾਰ ਹੈ ਅਤੇ ਪਾਣੀ ਦੀਆਂ ਡੱਗੀਆਂ ਵੀ ਜਲ ਭਰਪੂਰ। ਅੱਜ ਇਸੇ ਤਰਜ਼ ਉੱਤੇ ਹਰਿਆਣੇ ਤੇ ਰਾਜਸਥਾਨ ਦੇ 58 ਪਿੰਡਾਂ ਵਿੱਚ ਪੇਂਡੂ ਵਿਕਾਸ ਅਤੇ ਸੁਧਾਰ ਦੀਆਂ ਯੋਜਨਾਵਾਂ ਚੱਲ ਰਹੀਆਂ ਹਨ। ਸ਼੍ਰੀ ਕ੍ਰਿਸ਼ਨ ਸ਼ਰਮਾ ਦੀ ਮਿਹਨਤ ਨੂੰ ਫਲ ਪੈ ਚੁੱਕਾ ਹੈ, ਮਿੱਠਾ ਅਤੇ ਰਸ ਭਰਪੂਰ।

**ਪੰਜਾਬ :** ਪੰਜਾਬ ਤੇਜ਼ੀ ਨਾਲ ਕੰਕਰੀਟ ਦੇ ਜੰਗਲਾਂ ਵਿੱਚ ਤਬਦੀਲ ਹੋ ਰਿਹਾ ਹੈ। ਰਾਜ ਹਰ ਸਾਲ ਤਕਰੀਬਨ ਦਸ ਹਜ਼ਾਰ ਏਕੜ ਰਕਬਾ ਵੱਖ-ਵੱਖ ਕਿਸਮ ਦੀਆਂ ਉਸਾਰੀਆਂ ਹੇਠ ਆ ਰਿਹਾ ਹੈ। ਪਿੰਡਾਂ ਦੇ ਪਿੰਡ ਹੀ ਸ਼ਹਿਰਾਂ ਨੇ ਨਿਗਲ ਲਏ ਹਨ। ਪੱਕੀਆਂ-ਕੰਕਰੀਟ ਥਾਂਵਾਂ ਵਿੱਚ ਵਰਖਾ ਦਾ ਪਾਣੀ ਧਰਤੀ ਵਿੱਚ ਸੋਖਣ ਦੀ ਬਜਾਏ ਅਜਾਈ ਰੁੜ੍ਹ ਜਾਂਦਾ ਹੈ। ਇਸ ਨੂੰ ਸਾਂਭ ਲੈਣ ਦਾ ਇੱਕ ਤਰੀਕਾ ਛੱਡ ਅਤੇ ਵਿਹੜੇ ਦੇ ਪਾਣੀ ਨੂੰ ਵਰਤਣ ਅਤੇ ਮੁੜ ਭਰਪਾਈ ਲਈ ਧਰਤੀ ਵਿੱਚ ਭੇਜਣ ਦਾ ਵੀ ਹੈ। ਅੱਜ ਤੋਂ ਡੇਢ ਦੋ ਸਦੀਆਂ ਪਹਿਲਾਂ ਜਦੋਂ ਪਾਣੀ ਦੀ ਬਿਲਕੁਲ ਹੀ ਕਿੱਲਤ ਨਹੀਂ ਸੀ, ਉਸ ਸਮੇਂ ਵੀ ਮੁਲਕ ਦੇ ਕਈ ਹਿੱਸਿਆਂ ਵਿੱਚ ਸਾਡੇ ਬਜ਼ੁਰਗਾਂ ਨੇ ਘਰ ਦੇ ਪਿਛਵਾੜੇ ਡੂੰਘੇ ਹੋਜ ਬਣਾਉਣ ਅਤੇ ਛੱਤ ਉੱਤੇ ਪੈਂਦੀ ਵਰਖਾ ਦੀ ਹਰ ਬੂੰਦ ਸਾਂਭਣ, ਵਰਤਣ ਅਤੇ ਗਰਕਾਉਣ ਦੀ ਪ੍ਰਥਾ ਚਲਾਈ ਸੀ, ਕਿਉਂਕਿ ਉਨ੍ਹਾਂ ਨੂੰ ਭਵਿੱਖ ਬਾਰੇ ਅਗਾਊਂ ਫਿਕਰਮੰਦੀ ਸੀ।

ਇਹ ਵੰਗ ਸਸਤਾ ਅਤੇ ਕਾਰਗਰ ਵੀ ਹੈ। ਪੱਕਾ ਹੀ ਕਾਨੂੰਨ ਬਣਾ ਦੇਣਾ ਚਾਹੀਦਾ ਹੈ ਕਿ ਹਰ ਨਵੇਂ ਉਸਾਰੀ ਉਤਲਾ ਵਰਖਾ ਦਾ ਤੇ ਫਾਲਤੂ ਪਾਣੀ ਧਰਤੀ ਦੇ ਗਰਭ ਵਿੱਚ ਭੇਜਣ ਦਾ ਪ੍ਰਬੰਧ ਹੋਵੇ। ਪੰਜਾਬ ਦੇ ਭੂਮੀ ਸਭਾਲ ਵਿਭਾਗ ਨੇ ਤਜਰਬੇ ਦੇ ਤੌਰ ਤੇ ਇੱਕ ਖ਼ੁਸ਼ਕ ਪਹਾੜੀ ਪਿੰਡ ਨੱਥੂ ਵਾਲਾ (ਤਲਵਾੜਾ) ਵਿਖੇ ਇੱਕ ਕਿਸਾਨ ਦੇ ਵਿਹੜੇ ਵਿੱਚ ਰੂਫ ਵਾਟਰ ਹਾਰਵੈਸਟਿੰਗ ਟੈਂਕ ਤਿਆਰ ਕੀਤਾ। ਤਕਰੀਬਨ ਦੋ ਹਜ਼ਾਰ ਵਰਗ ਫੁੱਟ ਪੱਕੀ ਉਸਾਰੀ ਦਾ ਵਰਖਾ ਜਲ ਲਗਭਗ ਵੀਹ ਹਜ਼ਾਰ ਲੀਟਰ ਦੀ ਸਮਰੱਥਾ ਵਾਲੇ ਟੈਂਕ ਵਿੱਚ ਸਾਂਭ ਪਾ ਗਿਆ। ਇਸ ਸਾਰੇ ਕਾਰਜ ਉੱਤੇ ਮਹਿਜ਼ ਪੰਝੀ ਕੁ ਹਜ਼ਾਰ ਰੁਪਏ ਖਰਚ ਆਏ। ਪਹਿਲੇ ਸਾਲ ਹੀ ਡੰਗਰਾਂ ਦੀਆਂ ਲੋੜਾਂ ਉਪਰੰਤ ਬਰਸਾਤਾਂ ਦੌਰਾਨ ਢਾਈ ਕਨਾਲ ਜ਼ਮੀਨ ਵਿੱਚ ਛੇ ਹਜ਼ਾਰ ਰੁਪਏ ਦੀ ਸਬਜ਼ੀ ਪੈਦਾ ਕੀਤੀ ਗਈ। ਫਿਰ ਇਸ ਟੈਂਕ ਤੋਂ ਮਗਰਲੇ ਸਮੇਂ ਦੇਸੀ ਲਘੂ ਸਿੰਚਾਈ ਤਕਨੀਕ (ਚੀਗਲੀ) ਵਰਤ ਕੇ ਹੋਰ ਪੰਜ-ਛੇ ਹਜ਼ਾਰ ਦੀ ਮੂਲ ਪੈਦਾ ਕੀਤੀ ਗਈ। ਇਸ

ਕਿਸਾਨ ਨੇ ਇਸੇ ਜਲ-ਕੁੰਡ ਦੀ ਬਦੌਲਤ ਡੇਢ ਦਰਜਨ ਕਲਮੀ ਬਰਸਾਤ ਤੱਕ ਬੱਚਦਾ ਜਲ ਹੇਠਾਂ ਰਿਸਾਣ ਕਰ ਗਿਆ।

ਸਾਡੇ ਮੁਲਕ ਵਿੱਚ ਲੱਖਾਂ ਘਣ ਮੀਟਰ ਮੀਂਹ ਦਾ ਪਾਣੀ ਐਵੇਂ ਹੀ ਰੁੜ੍ਹ ਕੇ ਹੜ੍ਹਾਂ ਦਾ ਅਤੇ ਸਮੁੰਦਰਾਂ ਵਿੱਚ ਜਾਣ ਦਾ ਕਾਰਣ ਬਣਦਾ ਹੈ। ਵਰਖਾ ਦੀ ਹਰ ਬੂੰਦ ਸਾਂਭ ਕੇ ਅਸੀਂ ਆ ਰਹੇ ਵਿਕਰਾਲ ਜਲ ਸੰਕਟ ਤੋਂ ਨਿਜਾਤ ਪਾ ਸਕਦੇ ਹਾਂ। ਘਬਰਾਉਣ ਦੀ ਲੋੜ ਨਹੀਂ, ਹੱਲ ਸੰਭਵ ਹੈ। ਟੋਭੇ, ਛੱਪੜਾਂ ਦੀ ਮੁੜ ਸੁਰਜੀਤੀ ਵੀ ਜਲ ਸੰਕਟ ਦਾ ਇੱਕ ਉਪਾਅ ਹੈ, ਜਿਸ ਨੂੰ ਸਮਾਜ ਖੁਦ-ਖੁਦ ਵੀ ਬਿਹਤਰ ਅਤੇ ਸਸਤੇ ਤਰੀਕੇ ਨਾਲ ਸਿਰੇ ਚੜ੍ਹਾ ਸਕਦਾ ਹੈ।

**ਸ਼ਿਵਾਲਿਕ :** ਭਾਰਤ ਦੇ ਜਿਨ੍ਹਾਂ 12 ਰਾਜਾਂ 'ਚ ਤਿੱਖਾ ਜਲ ਸੰਕਟ ਪਨਪ ਰਿਹਾ ਹੈ, ਪੰਜਾਬ ਉਨ੍ਹਾਂ ਵਿੱਚੋਂ ਇੱਕ ਹੈ। ਮੁਲਕ ਦੇ ਜਿਨ੍ਹਾਂ 160 ਜਿਲ੍ਹਿਆਂ ਵਿੱਚ ਸੰਕਟ ਹੈ, ਉਨ੍ਹਾਂ ਵਿੱਚ ਪੰਜਾਬ ਦੇ 9 ਜਿਲ੍ਹੇ ਸ਼ਾਮਲ ਹਨ। ਜਲ ਮਾਹਿਰਾਂ ਅਨੁਸਾਰ ਪੰਜਾਬ ਦੇ ਕੁਝ ਦੱਖਣੀ ਪ੍ਰੰਤੂ ਸਮੁੰਦਰੀ ਕਿਲ੍ਹਿਆਂ ਵਿੱਚ ਜਿੱਥੇ ਹਰ ਸਾਲ 30 ਤੋਂ 50 ਸੈਂਟੀਮੀਟਰ ਪਾਣੀ ਹੇਠਾਂ ਜਾ ਰਿਹਾ ਸੀ, ਉਸ ਦੀ ਰਫਤਾਰ ਹੋਰ ਵੀ ਤੇਜ਼ ਹੋ ਗਈ ਹੈ, ਉੱਥੇ ਪੰਜਾਬ ਦੇ ਕੰਢੀ ਖੇਤਰ ਵਿੱਚ ਪਿਛਲੇ ਚਾਰ ਸਾਲਾਂ ਦੇ ਸੌਕੇ ਦੇ ਬਾਵਜੂਦ ਇੱਥੇ ਪਾਣੀ ਹਰ ਸਾਲ 5 ਤੋਂ 10 ਸੈਂਟੀਮੀਟਰ ਉੱਪਰ ਆਉਣਾ ਸ਼ੁਰੂ ਹੋ ਗਿਆ ਸੀ। ਅਜਿਹਾ ਇਸ ਲਈ ਵਾਪਰਿਆ ਕਿ ਜਿੱਥੇ ਪੂਰੇ ਪੰਜਾਬ ਵਿੱਚ ਸੰਘਣੀ ਖੇਤੀ ਕਾਰਣ ਅੱਧਾ-ਘੁੰਦ ਜ਼ਮੀਨ ਹੇਠਾਂ ਪਾਣੀ ਖਿੱਚਿਆ ਗਿਆ, ਉੱਥੇ ਕੰਢੀ ਖਿੱਤੇ ਵਿੱਚ ਸਿਜਾਈ ਮਹਿਕਮੇ ਦੇ ਤਕਰੀਬਨ ਅੱਧੀ ਕੁ ਦਰਜਨ ਵੱਡੇ ਅਤੇ ਦਰਮਿਆਨੇ ਡੈਮਾਂ ਦੀ ਬਦੌਲਤ ਅਤੇ ਭੂਮੀ ਤੇ ਜਲ ਸੰਭਾਲ ਵਿਭਾਗ ਦੇ ਪਹਾੜੀਆਂ ਵਿੱਚ ਉਸਾਰੇ ਗਏ ਮਹਿਜ਼ ਦੋ ਕੁ ਦਰਜਨ ਛੋਟੇ-ਛੋਟੇ ਡੈਮਾਂ/ਬੰਨ੍ਹਾਂ, ਜੋ ਕਿ ਬਰਸਾਤੀ ਪਾਣੀ ਨੂੰ ਰੋਕ-ਸਾਂਭ ਲੈਂਦੇ ਹਨ, ਦੇ ਕਾਰਣ ਪਾਣੀ ਧਰਤੀ ਹੇਠਾਂ ਜੀਰ ਜਾਣ ਉਪਰੰਤ ਉਸ ਇਲਾਕੇ ਦਾ ਜਲ ਪੱਧਰ ਉੱਪਰ ਆਉਣਾ ਸ਼ੁਰੂ ਹੋ ਗਿਆ ਹੈ। ਇਸ ਦੇ ਦੂਰ-ਰਸ ਸਿੱਟੇ ਨੇੜਲੇ ਇਲਾਕਿਆਂ ਵਿੱਚ ਵੀ ਸਾਹਮਣੇ ਆਏ।

ਜੇ ਅਸੀਂ ਪੰਜਾਬ ਦੀ ਸ਼ਾਹ-ਰਗ ਜਲ ਨੂੰ ਬਚਾਉਣਾ ਹੈ ਤਾਂ ਸ਼ਿਵਾਲਿਕ ਦੀਆਂ ਪਹਾੜੀਆਂ ਨੂੰ ਮੁੜ ਸੁਰਜੀਤ ਕਰਨਾ ਪਵੇਗਾ। ਛੋਟੇ-ਛੋਟੇ, ਬੰਨ੍ਹ-ਛੱਪੜਾਂ ਦੁਆਰਾ ਪਹਾੜ ਦਾ ਬਰਸਾਤੀ ਪਾਣੀ ਰੋਕ-ਸਾਂਭ ਤੇ ਵਰਤੇ ਬਿਨਾਂ ਅਜਿਹਾ ਅਸੰਭਵ ਹੈ। ਇੰਜ ਪਹਾੜਾਂ ਵਿੱਚ ਬਨਸਪਤੀ ਦਾ ਕੁਦਰਤੀ ਹੀ ਅਥਾਹ ਵਾਧਾ ਹੋਵੇਗਾ। ਭੂਮੀ ਤੇ ਜਲ ਸੰਭਾਲ ਵਿਭਾਗ ਵੱਲੋਂ ਮਹਿਲਪੁਰ ਬਲਾਕ ਦੀ ਡਵਿਡਪੁਰ-ਕਾਂਗੜ-ਮੇਲੀ ਬੈਲਟ ਦੀ ਇਨ੍ਹਾਂ ਛੋਟੇ-ਛੋਟੇ ਭੂਮੀ ਜਲ ਅਤੇ ਬਨਸਪਤੀ ਸੰਭਾਲ ਕਾਰਜਾਂ ਨਾਲ ਨਾ ਸਿਰਫ ਕਾਇਮ ਕਲਪ ਹੋ ਗਈ, ਸਗੋਂ ਜਲ ਪੱਧਰ ਵੀ 500 ਫੁੱਟ ਤੋਂ ਉੱਠ ਕੇ 350 ਫੁੱਟ ਦੇ ਲਾਗੇ-ਛਾਗੇ ਆ ਗਿਆ। ਇਨ੍ਹਾਂ ਬੰਨ੍ਹਾਂ ਦੀ ਬਦੌਲਤ ਹੀ ਇਸ ਖਿੱਤੇ ਵਿੱਚ ਸੁਪਨਮਈ ਜਾਪਦੇ ਟਿਊਬਵੈਲ ਬੋਰ ਵੀ ਸੰਭਵ ਹੋ ਗਏ। ਪਹਾੜੀਆਂ ਹਰਿਆਲੀ ਮਾਰਨ ਲੱਗੀਆਂ ਅਤੇ ਲੁਜਪਾਤ ਸੀਰਾਂ ਫਿਰ ਪ੍ਰਗਟ ਹੋ ਗਈਆਂ।

ਮੈਗਜ਼ੀਨ ਲਈ ਸੁਝਾਅ, ਮਸ਼ਵਰੇ ਤੇ ਰਚਨਾਵਾਂ ਇਸ ਈ-ਮੇਲ ਤੇ ਵੀ ਭੇਜੀਆਂ ਜਾ ਸਕਦੀਆਂ ਹਨ।  
ramswarn@rediffmail.com  
ਸੰਪਰਕ ਪਤਾ : 94173-62085



## ਵਿਗਿਆਨ ਦੇ ਦਿਸਹਦੇ

ਤ੍ਰਿਲੋਚਨ ਸਿੰਘ

ਜਦੋਂ ਵਿਗਿਆਨ ਦਾ ਸੂਰਜ ਚੜ੍ਹਦਾ ਹੈ ਤਾਂ ਅੰਧ ਵਿਸ਼ਵਾਸ ਦਾ ਕੜਾ ਟੁੱਟ ਜਾਂਦਾ ਹੈ। ਗਿਆਨ ਦੇ ਚਾਨਣ ਵਿੱਚ ਹਰ ਚੀਜ਼ ਪੂਰੀ ਸਪਸ਼ਟ ਹੋ ਕੇ ਦਿਸਣ ਲੱਗਦੀ ਹੈ। ਜਗ ਚਾਨਣ ਹੁੰਦਾ ਹੈ ਤੇ ਵਿਗਿਆਨੀ ਭਰਮਾਂ ਦੇ ਪੁੰਦ-ਗੁਬਾਰ ਮਿਟ ਜਾਂਦੇ ਹਨ। ਧਾਰਮਿਕਤਾ ਨੇ ਸਦਾ ਹੀ ਅੰਧ ਵਿਸ਼ਵਾਸ ਫੈਲਾ ਕੇ ਉਸ ਵਿੱਚੋਂ ਲਾਭ ਉਠਾਇਆ ਹੈ ਪਰ ਜਦੋਂ ਵੀ ਵਿਗਿਆਨ ਦਾ ਪਹੁ ਫੁਟਾਲਾ ਹੋਇਆ ਹੈ ਤਾਂ ਮਾਨਵਤਾ ਨੂੰ ਸਦਾ ਮਹੱਤਤਾ ਮਿਲੀ ਹੈ। ਮਨੁੱਖ ਦੀ ਅਜੋਕੀ ਪ੍ਰਗਤੀ ਜੰਗਲੀ ਤੋਂ ਸੱਭਿਆ ਮਨੁੱਖ ਤੱਕ ਪਹੁੰਚਣ ਦਾ ਕਾਰਣ ਧਾਰਮਿਕ ਲਹਿਰਾਂ ਨੇ ਨਹੀਂ ਸਗੋਂ ਵਿਗਿਆਨਕ ਖੋਜਾਂ ਨੇ ਕੀਤਾ ਹੈ। ਪਲੇਗ, ਹੈਜ਼ਾ, ਤਪਦਿਕ ਜਾਂ ਫਿਰ ਮਲੇਰੀਏ ਵਰਗੀ ਕੋਈ ਮੋਹਲਕ ਬਿਮਾਰੀ ਫੈਲਦੀ ਸੀ ਤਾਂ ਪਿੰਡਾਂ ਦੇ ਪਿੰਡ ਸਾਡੇ ਹੋ ਜਾਂਦੇ ਸਨ। ਹੁਣ ਅਜਿਹਾ ਕੁਝ ਕਿਉਂ ਨਹੀਂ ਵਾਪਰਦਾ? ਦੇਵੀ ਮਾਤਾ ਦਾ ਪ੍ਰਕੋਪ ਕਿਵੇਂ ਮਿਟਿਆ ਹੈ? ਮੁੱਦਤਾਂ ਤੱਕ ਲੋਕ ਇਸ ਸਬੰਧੀ ਧਾਰਮਿਕ ਗ੍ਰੰਥਾਂ ਵਿੱਚ ਅੰਕਿਤ ਗੱਲਾਂ ਨੂੰ ਅੰਤਮ ਸੱਚਾਈ ਮੰਨ ਕੇ ਉਹਨਾਂ ਉੱਪਰ ਹੀ ਵਿਗਿਆਨਕ ਸਿਧਾਂਤਾਂ ਦੀ ਉਸਾਰੀ ਕਰਦੇ ਰਹੇ। ਇਹਨਾਂ ਕਲਪਿਤ ਤੇ ਧਾਰਮਿਕ ਪੁੰਨ ਵਾਲੇ ਸਿਧਾਂਤਾਂ ਦਾ ਵਿਰੋਧ ਕੋਈ ਸੰਧੀ ਗੱਲ ਨਹੀਂ ਸੀ। ਜਿਹੜਾ ਵੀ ਹੀਆ ਕਰਦਾ ਉਸ ਨੂੰ ਰੱਜਵੇਂ ਤਸੀਹੇ ਦੇ ਕੇ ਚੁੱਪ ਕਰਵਾ ਦਿੱਤਾ ਜਾਂਦਾ। ਬਹੁਤ ਸਾਰੀਆਂ ਧਾਰਮਿਕ ਪੁਸਤਕਾਂ ਵਿੱਚ, ਵਿਸ਼ਵ ਦੇ ਦਿਸਦੇ ਮਹਾਨ ਪਸਾਰੇ ਵਿੱਚ ਮਨੁੱਖ ਅਤੇ ਉਸ ਦੀ ਧਰਤੀ ਨੂੰ 'ਕੇਂਦਰੀ ਸਿਧਾਸਨ' ਦਾ ਦਰਜਾ ਦਿੱਤਾ ਗਿਆ ਸੀ। ਹਰ ਮੰਡਲ ਸਾਡੀ ਪ੍ਰਿਥਵੀ ਦੁਆਲੇ ਘੁੰਮਦਾ ਦਿਖਾਇਆ ਜਾਂਦਾ। ਆਕਾਸ਼ ਵਿੱਚ ਵਾਪਰਦੀਆਂ ਘਟਨਾਵਾਂ ਦੀ ਵਿਆਖਿਆ ਲਈ ਅਜੀਬ-ਅਜੀਬ ਕਿਆਸ ਘੜੇ ਜਾਂਦੇ। ਇਹੋ ਕਿਆਸ ਮਿਥਿਹਾਸ ਬਣਕੇ ਸਾਡੇ ਤੱਕ ਪੁੱਜੇ ਸਨ। 1540 ਈ: ਵਿੱਚ ਹਾਲੈਂਡ ਜਦੋਂ ਪੋਲੈਂਡ ਦੇ ਤਾਰਾ ਵਿਗਿਆਨੀ ਕੂਪਰਨੀਕਸ ਨੇ ਇਸ ਵਿਸ਼ਵ ਸਬੰਧੀ ਨਵੀਂ ਗੱਲ ਤੋਰੀ ਤਾਂ ਧਾਰਮਿਕ ਦੁਨੀਆਂ ਵਿੱਚ ਹਲਚਲ ਮੱਚ ਗਈ। ਕੂਪਰਨੀਕਸ ਨੇ ਪ੍ਰਿਥਵੀ ਨੂੰ ਦੂਰੇ ਗ੍ਰਹਿਆਂ ਦੇ ਵਿਚਕਾਰ ਰੱਖ ਕੇ ਸੂਰਜ ਦੁਆਲੇ ਘੁੰਮਦਾ ਦਿੱਤਾ। ਬੱਸ ਏਨਾ ਹੀ 'ਕਸੂਰ' ਸੀ ਉਸਦਾ। ਪਰ ਕੋਰਮ ਮੱਚ ਗਿਆ। ਉਸ ਨੂੰ 'ਕਾਫ਼ਰ' ਗਰਦਾਨਿਆ ਗਿਆ ਤੇ ਉਸ ਦੇ ਵਿਚਾਰਾਂ ਨੂੰ 'ਬੂਠ ਦਾ ਪੁਲੰਦਾ' ਕਹਿ ਕੇ ਭੰਡਿਆ ਗਿਆ। ਪ੍ਰਿਥਵੀ ਨੂੰ ਸੂਰਜ ਦੁਆਲੇ ਘੁੰਮਦਾ ਮੰਨ ਲੈਣਾ ਕਿੰਨਾ ਔਖਾ ਤੇ ਕੌੜਾ ਲੱਗ ਰਿਹਾ ਸੀ। ਕੂਪਰਨੀਕਸ ਦੀ ਹਰ ਪੁਸਤਕ ਜਬਤ ਕਰ ਲਈ ਗਈ ਪਰ ਅਖੀਰ ਵਿੱਚ ਕੱਟੜ ਪੰਥੀਆਂ ਨੂੰ ਇਹ ਸੱਚਾਈ ਚੀਸ ਵੱਟ ਕੇ ਸਹਿਣੀ ਪਈ। ਖਗੋਲ ਤੇ ਤਾਰਾ ਵਿਗਿਆਨੀਆਂ ਦੀਆਂ ਅਗਲੇਰੀਆਂ ਖੋਜਾਂ ਅਤੇ ਸੱਚਾਈਆਂ ਸਾਹਮਣੇ ਕੂੜ ਦਾ ਹਨੇਰਾ ਖਲੋ ਨਾ ਸਕਿਆ। ਗੈਲੀਲੀਓ ਦਾ ਯੁੱਗ : ਗੈਲੀਲੀਓ, ਤਾਰਾ ਵਿਗਿਆਨੀ ਕੂਪਰਨੀਕਸ ਤੋਂ ਇੱਕ ਸਦੀ (1564-1642) ਪਿੱਛੋਂ ਆਇਆ। ਉਸ ਨੇ ਕੂਪਰਨੀਕਸ ਦੇ ਸਿਧਾਂਤਾਂ ਤੇ ਚਲਦੇ ਹੋਏ ਕੱਟੜ ਪੰਥੀਆਂ ਨੂੰ ਇੱਕ ਹੋਰ ਵੱਡੀ ਸੱਟ ਮਾਰੀ। ਦਰਅਸਲ ਤਾਰਾ ਵਿਗਿਆਨ ਦਾ ਪਹੁ ਫੁਟਾਲਾ ਗੈਲੀਲੀਓ ਤੋਂ ਹੀ ਸ਼ੁਰੂ ਹੁੰਦਾ ਹੈ। ਉਸ ਦਾ ਵਤਨ ਇਟਲੀ ਉਸ ਸਮੇਂ ਸਮੁੱਚੇ ਯੂਰਪ ਵਿੱਚ ਈਸਾਈਅਤ ਦਾ ਗੜ੍ਹ ਸੀ। ਉਸ ਕਾਲ ਵਿੱਚ ਇਟਲੀ ਅੰਦਰ ਕਿਸੇ ਧਾਰਮਿਕ ਵਿਚਾਰ ਵਿਰੁੱਧ ਗੱਲ ਕਰਨੀ ਉਸਤਰਿਆ ਦੀ ਮਾਲਾ ਗਲ

ਵਿੱਚ ਪਾਉਣ ਵਾਲੀ ਗੱਲ ਸੀ। ਗੈਲੀਲੀਓ ਨੇ ਜਦੋਂ ਇੱਕ ਸਾਦਾ ਜਿਹੀ ਦੂਰਦਰਸ਼ੀ ਬਣਾ ਕੇ ਉਸ ਦਾ ਮੂੰਹ ਅੰਬਰ ਵੱਲ ਮੋੜਿਆ ਤਾਂ ਉਹ ਹੇਰਾਨ ਰਹਿ ਗਿਆ। ਅੰਬਰ ਉੱਚੇ ਜਿਹਾ ਤਾਂ ਨਹੀਂ ਸੀ ਜਿਸ ਤਰ੍ਹਾਂ ਦਾ ਉਸ ਨੇ ਸੋਚਿਆ ਸੀ ਜਾਂ ਜਿਵੇਂ ਦਾ ਧਾਰਮਿਕ ਗ੍ਰੰਥਾਂ ਵਿੱਚ ਲਿਖਿਆ ਹੋਇਆ ਸੀ ਤੇ ਜਿਸ ਤਰ੍ਹਾਂ ਦੀ ਵਿਆਖਿਆ ਜੋਤਸ਼ੀ ਕਰ ਰਹੇ ਸਨ। ਗੈਲੀਲੀਓ ਨੇ ਦੇਖਿਆ ਕਿ ਸ਼ੁੱਕਰ (ਵੀਨਸ) ਇੱਕ ਤਾਰਾ ਨਹੀਂ ਸਗੋਂ ਇਸ ਦੀ ਟਿੱਕੀ ਤਾਂ ਚੰਨ ਵਰਗੀ ਹੈ। ਤਾਰੇ ਦੀ ਟਿੱਕੀ ਨਹੀਂ ਬਣਦੀ। ਉਸ ਨੇ ਲੋਕਾਂ ਨੂੰ ਦੱਸਿਆ ਕਿ ਸ਼ੁੱਕਰ ਪ੍ਰਿਥਵੀ ਵਰਗਾ ਹੀ ਇੱਕ ਗ੍ਰਹਿ ਹੈ। ਇਹ ਕੋਈ ਤਾਰਾ ਜਾਂ 'ਸੁੰਦਰਤਾ ਦੀ ਦੇਵੀ' ਨਹੀਂ ਪਰ ਕੋਈ ਨਾ ਮੰਨਦਾ। ਗੈਲੀਲੀਓ ਨੇ ਪਹਿਲੀ ਵੇਰ ਤੱਕਿਆ ਕਿ ਬ੍ਰਹਿਸਪਤੀ (ਜੂਪੀਟਰ) ਗ੍ਰਹਿ ਦੇ ਕੋਲ ਚਾਰ ਅਜਿਹੇ ਟਿਮਕਣੇ ਹਨ ਜਿਹੜੇ ਸਦਾ ਉਸ ਦੇ ਨਾਲ-ਨਾਲ ਹੀ ਰਹਿੰਦੇ ਹਨ। ਇਹ ਜਰੂਰ ਇਸ ਦੇ ਚੰਨ ਹੋਣਗੇ। ਉਸ ਨੇ ਆਪਣੀ ਦੂਰ ਦਰਸ਼ੀ ਵਿੱਚੋਂ ਹੀ ਚੰਨ ਦੇ ਪਹਾੜ ਤੇ ਉਸ ਦੇ ਡੂੰਘੇ-ਡੂੰਘੇ ਕਾਲੇ ਟੋਏ ਵੀ ਵੇਖੇ। ਉਸ ਨੇ ਸੂਰਜ ਦੀ ਟਿੱਕੀ ਵਿੱਚ ਕਾਲੇ ਧੱਬੇ ਵੀ ਤੱਕੇ। ਲਕੀਰ ਦੇ ਫਕੀਰ ਜੋਤਸ਼ੀਆਂ ਨੇ ਗੈਲੀਲੀਓ ਨੂੰ ਮੁਜ਼ਰਮ ਬਣਾ ਕੇ ਪਾਦਰੀਆਂ ਦੇ ਕਟਿਹਰੇ ਵਿੱਚ ਲਿਆ ਖੜਾ ਕੀਤਾ। ਅਖੇ ਇਹ ਬੜਾ ਵੱਡਾ ਫ਼ਕੜਾ ਹੈ ਜਿਹੜਾ ਸੂਰਜ ਵਰਗੇ ਨਿਹਕਲੰਕ ਦੇਵਤਾ ਨੂੰ ਕਲੰਕਤ ਦੱਸਦਾ ਹੈ। ਇਹ ਕਹਿੰਦਾ ਹੈ ਕਿ ਧਰਤੀ ਘੁੰਮਦੀ ਹੈ। ਭਲਾਂ ਇਹ ਕਿਵੇਂ ਹੋ ਸਕਦਾ ਹੈ? ਸਾਡੇ ਧਾਰਮਿਕ ਗ੍ਰੰਥਾਂ ਵਿੱਚ ਤਾਂ ਇਸ ਤਰ੍ਹਾਂ ਦੀ ਗੱਲ ਕਿਧਰੇ ਨਹੀਂ ਆਉਂਦੀ। ਇੱਕ ਜੋਤਸ਼ੀ ਨੇ ਗੈਲੀਲੀਓ ਨੂੰ ਲਿਖ ਭੇਜਿਆ, "ਮੈਂ ਤੇਰੀ ਦੂਰ ਦਰਸ਼ੀ ਵਿੱਚੋਂ ਕਿਉਂ ਤੱਕਾਂ ਜਦੋਂ ਮੈਨੂੰ ਪੱਕਾ ਪਤਾ ਹੈ ਕਿ ਬ੍ਰਹਿਸਪਤੀ ਕੋਲ ਕੋਈ ਚੰਦਰਮਾ ਨਹੀਂ ਹੋ ਸਕਦਾ।"

ਦੂਜੇ ਜੋਤਸ਼ੀ ਨੇ ਲਿਖਿਆ, "ਕੁਦਰਤ ਨੇ ਸੱਤ ਦਿਨ ਬਣਾਏ ਹਨ, ਮਨੁੱਖ ਦੀਆਂ ਸੱਤ ਦਿੰਦਰੀਆਂ ਹਨ। ਭਗਵਾਨ ਨੇ ਆਕਾਸ਼ ਵਿੱਚ ਵੀ ਸੱਤ ਗ੍ਰਹਿ ਬਣਾਏ ਹਨ : ਸੂਰਜ, ਚੰਦਰਮਾ, ਪ੍ਰਿਥਵੀ, ਮੰਗਲ, ਬੁੱਧ, ਸ਼ੁੱਕਰ ਤੇ ਬ੍ਰਹਿਸਪਤੀ। ਜੇਕਰ ਗੈਲੀਲੀਓ ਦੇ ਦੋ ਚਾਰ ਗ੍ਰਹਿ ਹੋਰ ਪਾ ਲਏ ਜਾਣ ਤਾਂ ਇਹਨਾਂ ਦੀ ਗਿਣਤੀ 11 ਹੋ ਜਾਵੇਗੀ ਜਿਹੜੀ ਕਿ ਸੰਭਵ ਹੀ ਨਹੀਂ।" ਗੈਲੀਲੀਓ ਨੇ ਉਹਨਾਂ ਨੂੰ ਬਥੇਰਾ ਸਮਝਾਇਆ ਕਿ ਤੁਸੀਂ ਆਪ ਆਪਣੀਆਂ ਅੱਖਾਂ ਨਾਲ ਇਸ ਸੱਚ ਨੂੰ ਦੇਖੋ ਪਰ ਉਹ ਕਹਿੰਦੇ ਕਿ ਪਹਿਲਾਂ ਆਪਣੀਆਂ ਅੱਖਾਂ ਅਤੇ ਆਪਣੀ ਦੂਰ ਦਰਸ਼ੀ ਦੇ ਸ਼ੀਸ਼ੇ ਸਾਫ਼ ਕਰ। ਫਿਰ ਉਹ ਕੁਝ ਹੋਇਆ ਜੋ ਕੱਟੜਤਾ ਅਤੇ ਅੰਧ ਵਿਸ਼ਵਾਸ ਵਿਰੁੱਧ ਲੜਨ ਵਾਲਿਆਂ ਲਾਲ ਹੁੰਦਾ ਹੈ। ਗੈਲੀਲੀਓ ਨੂੰ ਰੱਜਵੇਂ ਤਸੀਹੇ ਦਿੱਤੇ ਗਏ। ਉਸ ਨੂੰ ਉਮਰ ਭਰ ਦੀ ਨਜ਼ਰਬੰਦੀ ਮਿਲੀ ਤੇ ਉਸ ਦੀ ਅੱਖਾਂ ਦੀ ਜੋਤ ਵੀ ਖੋਹ ਲਈ ਗਈ ਪਰ ਵਿਗਿਆਨ ਦੇ ਸੂਰਜ ਦਾ ਚਾਨਣ ਪਸਰ ਚੁੱਕਾ ਸੀ। ਆਉਂਦੇ ਯੁੱਗ ਦੇ ਵਿਗਿਆਨੀਆਂ ਕੋਪਲਰ ਤੇ ਨਿਊਟਨ ਨੇ ਗੈਲੀਲੀਓ ਨੂੰ ਹੀ ਸੱਚਾ ਕਿਹਾ। ਅੰਧ ਵਿਸ਼ਵਾਸ ਫੈਲਾਉਣ ਵਾਲਿਆਂ ਨੂੰ ਮੂੰਹ ਦੀ ਖਾਣੀ ਪਈ। ਕੂਪਰਨੀਕਸ ਪਿੱਛੋਂ ਜਿੰਨੇ ਵੀ ਖਗੋਲ ਵਿਗਿਆਨੀ ਆਏ, ਉਹਨਾਂ ਪ੍ਰਿਥਵੀ ਦੀ ਨੁਹਾਰ ਹੋਰ ਉਘਾੜੀ। ਸੂਰਜ ਮੰਡਲ ਤੇ ਹੋਰ ਅਗੇਰੇ ਜਾ ਕੇ ਆਕਾਸ਼ ਗੰਗਾ ਦੀ ਖੋਜ ਵੀ ਹੋਈ। ਇਹਨਾਂ ਖੋਜਾਂ ਤੇ ਅਦਬੁੱਤ ਲੱਭਤਾਂ ਸਦਕਾ ਪ੍ਰਿਥਵੀ ਦਾ

ਦਰਜਾ ਇੱਕ ਅਸੀਮ ਤੇ ਅਗਾਂਹ ਪੁਲਾੜ ਵਿੱਚ ਰੇਤ ਦੇ ਇੱਕ ਕਿਣਕੇ ਸਮਾਨ ਰਹਿ ਗਿਆ। ਕਿੱਥੇ ਸਮੁੱਚੀ ਕਾਇਨਾਤ ਦਾ ਸਿਧਾਸਨ ਅਤੇ ਕਿੱਥੇ ਇੱਕ ਸਧਾਰਨ ਜਿਹਾ ਗ੍ਰਹਿ।

ਇੱਕ ਹੋਰ ਹਲੂਣਾ : ਮਨੁੱਖ ਸਮੁੱਚੀ ਕਾਇਨਾਤ ਵਿੱਚ ਆਪਣੀ ਪ੍ਰਿਥਵੀ ਦੀ ਸਥਿਤੀ ਸਮਝ ਕੇ ਅਜੇ ਸੰਭਲਿਆ ਹੀ ਸੀ ਕਿ ਡਾਰਵਨ ਨੇ ਪਹਿਲਾਂ ਨਾਲੋਂ ਵੀ ਵੱਡਾ ਝਟਕਾ ਦੇ ਦਿੱਤਾ। ਅੰਧ ਵਿਸ਼ਵਾਸ ਉੱਪਰ ਐਤਕੀ ਇਹ ਵਾਰ ਜੀਵ ਵਿਗਿਆਨ ਵੱਲੋਂ ਹੋਇਆ ਸੀ। ਮਨੁੱਖ ਨੂੰ 'ਅਸ਼ੁਰਫੁਲ ਮਖਲੂਕਾਤ' ਮੰਨ ਕੇ ਇਸ ਨੂੰ ਜੀਵੀ ਮੰਡਲ ਦਾ ਨਿਵੇਕਲਾ ਅੰਗ ਮੰਨਿਆ ਜਾਂਦਾ ਸੀ। ਡਾਰਵਨ ਨੇ ਵੱਖ-ਵੱਖ ਥਾਵਾਂ ਤੇ ਆਪ ਪੁੱਜ ਕੇ ਅਨੇਕਾਂ ਤਰ੍ਹਾਂ ਦੇ ਜੀਵਾਂ ਦਾ ਅਧਿਐਨ ਕੀਤਾ। ਉਸ ਨੇ ਪੁਰਾਣੀ ਮੰਡਲ ਵਿਚਲੀਆਂ ਸਾੱਤੀਆਂ ਤੇ ਅਲੋਪ ਹੋ ਚੁੱਕੀਆਂ ਕੜੀਆਂ ਨੂੰ ਜੋੜਿਆ। ਇਸ ਲੰਮੀ ਖੋਜ ਨੇ ਡਾਰਵਨ ਨੂੰ ਇੱਕ ਅਜਿਹੇ ਸਿੱਟੇ ਉੱਪਰ ਪਹੁੰਚਾਇਆ ਜਿਹੜਾ ਪ੍ਰਚਲਿਤ ਅੰਧ ਵਿਸ਼ਵਾਸਾਂ ਦੇ ਬਿਲਕੁਲ ਉਲਟ ਸੀ। ਉਸ ਨੇ ਕਿਹਾ ਕਿ ਸਾਨੂੰ ਮਨੁੱਖੀ ਜਾਮਾ ਨਿਰੰਤਰ ਵਿਕਾਸ ਦੇ ਅਮਲ ਵਜੋਂ ਮਿਲਿਆ ਹੈ। ਉਸ ਦਿਖਾਇਆ ਕਿ ਜਿਵੇਂ ਜੀਵ ਜੰਤੂਆਂ ਦੀਆਂ ਨਸਲਾਂ ਤਬਦੀਲ ਹੁੰਦੀਆਂ ਰਹੀਆਂ ਹਨ, ਕੁਦਰਤ ਆਪਣੇ ਭੋਤਕੀ ਨਿਯਮ ਅਨੁਸਾਰ ਪਸਾਰੇ ਵਿੱਚ ਜੀਵਾਂ ਦੀ 'ਚੋਣ' ਕਰਦੀ ਰਹਿੰਦੀ ਹੈ ਤੇ ਇਸ ਤਰ੍ਹਾਂ ਪ੍ਰਾਣੀ ਮੰਡਲ ਇੱਕ ਨਿਸਚਿਤ ਵਿਕਾਸ ਦੀ ਪੌੜੀ ਚੜ੍ਹਦਾ ਰਹਿੰਦਾ ਹੈ। ਡਾਰਵਨ ਨੇ ਪ੍ਰਾਚੀਨ, ਧਾਰਮਿਕ ਤੇ ਸਮਾਜਿਕ ਸਿਧਾਂਤਾਂ ਨੂੰ ਝੰਜੋੜ ਕੇ ਰੱਖ ਦਿੱਤਾ। ਇਸ ਵਿਚਾਰ ਨੇ ਕੇਵਲ ਜੀਵ ਵਿਗਿਆਨ ਵਿੱਚ ਹੀ ਨਹੀਂ ਸਗੋਂ ਸਮੁੱਚੇ ਮਨੁੱਖੀ ਗਿਆਨ ਵਿੱਚ ਇੱਕ ਨਵਾਂ ਮੋੜ ਲੈ ਲਿਆ। ਇਹ ਵਿਚਾਰਧਾਰਾ ਏਨੀ ਪ੍ਰਬਲ ਸੀ ਕਿ ਡਾਰਵਨ ਦੇ ਸਮਕਾਲੀ ਕਾਰਲ ਮਾਰਕਸ ਨੇ ਆਪਣੇ ਆਪ ਨੂੰ 'ਸਮਾਜਿਕ ਵਿਗਿਆਨ ਦਾ ਡਾਰਵਨ' ਕਹਾਉਣ ਦਾ ਮਾਣ ਪ੍ਰਾਪਤ ਕੀਤਾ। ਡਾਰਵਨ ਨੇ 1859 ਈ: ਵਿੱਚ ਆਪਣਾ ਸਿਧਾਂਤ ਛਾਪਿਆ। ਅਗਲੇਰੀਆਂ ਰਚਨਾਵਾਂ 'ਜੀਵਾਂ ਦੀ ਉਤਪਤੀ ਤੇ ਵਿਕਾਸ' ਅਤੇ 'ਮਨੁੱਖ ਦਾ ਆਗਮਨ' ਪਹਿਲਾਂ ਨਾਲੋਂ ਵੀ ਵੱਡੀਆਂ ਤੇ ਦਲੇਰੀਆਂ ਸਿੱਧ ਹੋਈਆਂ।

ਪੁਲਾੜੀ ਯੁੱਗ : ਆਜ਼ਮੀ ਮਨੁੱਖ ਖੋਜੀ ਅਤੇ ਉਦਯੋਗਿਕ ਯੁੱਗ ਵਿੱਚੋਂ ਲੰਘਦਾ ਪ੍ਰਮਾਣੂ ਯੁੱਗ ਵਿੱਚ ਆ ਪਹੁੰਚਿਆ। ਮਨੁੱਖ ਦੇ ਸਮੁੱਚੇ ਇਤਿਹਾਸ ਵਿੱਚ ਇਹ ਗੱਲ ਅਜੇ ਕੱਲ੍ਹ ਦੀ ਹੀ ਲੱਗਦੀ ਹੈ। ਮਨੁੱਖ ਦੀ ਸੋਚਣੀ ਅਜੇ ਪ੍ਰਮਾਣੂ ਯੁੱਗ ਦੀਆਂ ਪ੍ਰਾਪਤੀਆਂ ਨਾਲ ਇੱਕ ਸੁਰ ਹੋ ਰਹੀ ਸੀ ਕਿ 4 ਅਕਤੂਬਰ 1957 ਨੂੰ ਇੱਕ ਨਵਾਂ ਵਿਗਿਆਨਕ ਚਮਤਕਾਰ ਵਾਪਰ ਗਿਆ। ਇਹ ਇੱਕ ਅਜਿਹਾ ਅਲੋਕਾਰੀ ਕ੍ਰਿਸਮਾ ਸੀ ਜਿਸ ਨੇ ਸ਼ਿਸ਼ਟੀ ਸਬੰਧੀ ਪ੍ਰਾਚੀਨ ਪ੍ਰਚੱਲਿਤ ਵਿਸ਼ਵਾਸਾਂ ਨੂੰ ਹਲੂਣ ਕੇ ਰੱਖ ਦਿੱਤਾ। ਮਨੁੱਖੀ ਹੱਥਾਂ ਦਾ ਸਿਰਜਿਆ ਇੱਕ ਬਣਾਉਣੀ ਚੰਨ 'ਸਪੁਤਨਿਕ' ਪੁਲਾੜ ਵਿੱਚ ਪੁੱਜ ਦਾ ਸਾਡੀ ਪ੍ਰਿਥਵੀ ਦੁਆਲੇ ਘੁੰਮਣ ਲੱਗਾ। ਸਪੁਤਨਿਕ ਤੋਂ ਬਾਅਦ ਯੂਰੀ ਗਾਗਰਿਨ ਮਨੁੱਖ ਦੇ ਪੁਲਾੜੀ ਯੁੱਗ ਵਿੱਚ ਪ੍ਰਵੇਸ਼ ਕਰਨ ਦੇ ਪ੍ਰਤੀਕ ਬਣੇ। ਪੁਲਾੜੀ ਯੁੱਗ ਦੀਆਂ ਲੱਭਤਾਂ ਨੇ ਸਾਡੀ ਜੀਵਨਧਾਰਾ ਨੂੰ ਬਦਲਿਆ ਹੈ। ਹਰ ਦਸ਼ਾ ਤੇ ਦਿਸ਼ਾ ਨੂੰ ਪ੍ਰਭਾਵਿਤ ਕੀਤਾ ਹੈ।

ਮਨੁੱਖੀ ਹੱਥਾਂ ਤੇ ਸਿਰਜੇ ਉਪਗ੍ਰਹਿਆਂ ਨੇ ਸੰਚਾਰ ਸਾਧਨਾਂ ਵਿੱਚ ਏਨਾ ਜ਼ਿਆਦਾ ਵਿਕਾਸ ਕਰ ਦਿੱਤਾ ਹੈ ਕਿ ਪ੍ਰਿਥਵੀ ਉੱਪਰ ਮਿਲੇਰੇ ਦੇਸ਼, ਪ੍ਰਦੇਸੀ ਨਾ ਰਹਿ ਕੇ ਹੁਣ ਇੱਕ ਪਰਿਵਾਰ ਦਾ ਰੂਪ ਧਾਰਨ

ਕਰ ਗਏ ਹਨ। ਜਿਸ ਚੰਦਰਮਾ ਬਾਰੇ ਪ੍ਰਾਚੀਨ ਮਨੁੱਖ ਨੇ ਬੇਬੁਮਾਰ ਕਹਾਣੀਆਂ ਜੋੜੀਆਂ ਸਨ ਉਸ ਉੱਪਰ ਮਨੁੱਖੀ ਕਦਮਾਂ ਦੀ ਅਮਿੱਟ ਛਾਪ ਲੱਗ ਚੁੱਕੀ ਹੈ ਪਰ ਅਜੇ ਵੀ ਕਈ ਮਨੁੱਖ ਅੰਧ ਕਾਲ ਵਿੱਚ ਜਿਉਣਾ ਪਸੰਦ ਕਰਦੇ ਹਨ। ਅਜੇ ਵੀ ਸਾਡੇ ਦੇਸ਼ ਦੇ ਕਥਿਤ ਜੋਤਸ਼ੀ ਕਹਿ ਰਹੇ ਹਨ ਕਿ ਸਾਡੇ ਮਿਥਿਹਾਸ ਵਿੱਚ ਆਉਂਦਾ ਚੰਦਰ ਲੋਕ ਹੋਰ ਹੈ, ਇਹ ਲੋਕ ਕਿਸੇ ਹੋਰ ਚੰਨ ਉੱਪਰ ਰਹੇ ਹੋਣਗੇ। ਬਲਕੁਲ ਉਸੇ ਤਰ੍ਹਾਂ ਜਿਵੇਂ ਗੈਲੀਲੀਓ ਦੇ ਯੁੱਗ ਵਿੱਚ ਲਕੀਰ ਦੇ ਫਕੀਰ ਜੋਤਸ਼ੀਆਂ ਨੇ ਉਸ ਦੀ ਦੂਰ ਦਰਸ਼ੀ ਵਿੱਚੋਂ ਵੇਖਣ ਤੇ ਇਨਕਾਰ ਕਰ ਦਿੱਤਾ ਸੀ ਪਰ ਇਸ ਤਰ੍ਹਾਂ ਕਰਨ ਨਾਲ ਵਿਗਿਆਨ ਦਾ ਸੂਰਜ ਛੁਪ ਨਹੀਂ ਜਾਂਦਾ ਸਗੋਂ ਹਨੇਰੇ ਨੂੰ ਹੋਰ ਮਾਰ ਪੈਂਦੀ ਹੈ।

ਇਸ ਗੱਲ ਦਾ ਸ਼ੁਕਰ ਹੈ ਕਿ ਹੁਣ ਕੋਈ ਵੀ ਵਿਗਿਆਨੀ ਧਾਰਮਿਕ ਵਿਸ਼ਵਾਸਾਂ ਦੇ ਵਿਰੋਧ ਸਦਕਾ ਬਲੀ ਨਹੀਂ ਚੜ੍ਹਾਇਆ ਜਾਂਦਾ। ਯਾਦ ਰਹੇ ਕਿ ਬਹੁਨਾਂ ਦਾ ਪਾਦਰੀਆਂ ਨੇ ਬੁਰਾ ਹਾਲ ਕੀਤਾ ਸੀ। 17 ਫਰਵਰੀ 1600 ਈ: ਨੂੰ ਉਸ ਨੂੰ ਲੱਕੜ ਦੇ ਕਰਾਸ ਉੱਪਰ ਬੰਨ੍ਹ ਦੇ ਜ਼ਿੰਦਾ ਜਲਾ ਦਿੱਤਾ ਗਿਆ ਸੀ ਪਰ ਹੁਣ ਅਸੀਂ ਕਿਸੇ ਗੈਲੀਲੀਓ ਦੀ ਅੱਖਾਂ ਦੀ ਜੋਤੀ ਨਹੀਂ ਖੋਹਦੇ ਸਗੋਂ ਉਸ ਨੂੰ ਪੁਰਸਕਾਰ ਦਿੰਦੇ ਹਾਂ। ਇਹ ਮਨੁੱਖਤਾ ਦੇ ਉਹ ਸੂਰਮੇ ਹਨ ਜਿਨ੍ਹਾਂ ਨੇ ਪ੍ਰਿਥਵੀ ਨੂੰ ਹਨੇਰੇ ਕੋਠੜੀ ਵਿੱਚੋਂ ਧੂਹ ਕੇ ਬਾਹਰ ਚਾਨਣੇ ਵਿੱਚ ਲਿਆਂਦਾ ਹੈ। ਜੇ ਕਿਧਰੇ ਅੰਧ ਕਾਲ ਵਿੱਚ ਨੀਲ ਆਰਮ ਸਟਾਰਾਂਗ ਚੰਦਰ ਲੋਕ ਦੀ ਯਾਤਰਾ ਕਰਕੇ ਮੁੜਦਾ (ਭਾਵੇਂ ਇਹ ਗੱਲ ਵਿਗਿਆਨਕ ਪੱਖ ਤੋਂ ਨਾ ਮੁਮਕਿਨ ਹੈ) ਤਾਂ ਪ੍ਰਿਥਵੀ ਉੱਪਰ ਵਾਪਸ ਮੁੜਦਿਆਂ ਉਸ ਨੂੰ ਵੀ ਬਹੁਨਾਂ ਵਾਂਗ ਜਿੰਦਾ ਸਾੜ ਦਿੱਤਾ ਜਾਂਦਾ। ਵਿਗਿਆਨ ਨੇ ਮਨੁੱਖ ਨੂੰ ਨਵੀਂ ਵਿਚਾਰਧਾਰਾ ਦਿੱਤੀ ਹੈ। ਇੱਥੋਂ ਤੱਕ ਕਿ ਹੁਣ ਧਾਰਮਿਕ ਨਿਯਮਾਵਲੀ ਨੂੰ ਵਿਗਿਆਨਕ ਵਿਸ਼ਵੀ ਤੋਂ ਦੇਸ਼ਣ ਦੀ ਗੱਲ ਤੁਰ ਪਈ ਹੈ। ਇਸ ਗੱਲ ਦੀ ਪ੍ਰਬਲ ਲੋੜ ਹੈ ਕਿ ਅਸੀਂ ਵਿਗਿਆਨ ਦੇ ਚੜ੍ਹਦੇ ਸੂਰਜ ਦਾ ਸਤਿਕਾਰ ਕਰੀਏ।

### ਇਕਾਈਆਂ ਲਈ ਸਹਾਇਤਾ

ਮਨੋਰੰਗ ਕੇਂਦਰ ਬਰਗੜੀ ਲਈ :

1. ਸੁਰਿੰਦਰ, ਲਾਸ ਏਂਜਲਸ (ਅਮਰੀਕਾ) 5000/-
2. ਐਡਵੋਕੇਟ ਅਵਤਾਰ ਗੋਂਦਾਰਾ : ਫਰੀਦਕੋਟ (ਪਿਤਾ ਪ੍ਰਿੰਸੀਪਲ ਗੁਰਦੇਵ ਸਿੰਘ ਗੋਂਦਾਰਾ ਦੀ ਯਾਦ ਵਿੱਚ) 1000/-
3. ਜਰਗ ਇਕਾਈ ਵੱਲੋਂ ਲੁਧਿਆਣਾ ਜ਼ੋਨ ਲਈ: 5000/-
4. ਇਕਾਈ ਭਦੋੜ ਵਾਸਤੇ (ਬਿਪਨ ਕੁਮਾਰ ਗੁਪਤਾ ਮਾਤਾ ਪੁਸ਼ਪਾ ਕਾਣੀ ਦੀ ਯਾਦ ਵਿੱਚ) : 2500/-
4. ਇਕਾਈ ਫਗਵਾੜਾ ਲਈ : ਹਰਭਜਨ ਵਿਰਕ (ਯੂ.ਕੇ.) 2000/-
6. ਇਕਾਈ ਸੁਨਾਮ ਲਈ ਮੁਕੰਦ ਸਿੰਘ ਸੇਵਕ ਸੇਵਾਮੁਕਤ ਤਹਿਸੀਲਦਾਰ, ਮੁਣਕ (ਸੋਗਰੂਰ) : 1000/-



ਪ੍ਰਵਾਸੀ ਪੰਛੀ ਹਰ ਸਾਲ ਆਪਣਾ ਠੀਕ ਰਾਹ ਕਿਵੇਂ ਲੱਭ ਲੈਂਦੇ ਹਨ?

> ਸਾਡੇ ਦੇਸ਼ ਵਿੱਚ ਹਰ ਸਾਲ ਕਈ ਤਰ੍ਹਾਂ ਦੇ ਪ੍ਰਵਾਸੀ ਪੰਛੀ ਆਉਂਦੇ ਹਨ। ਸਰਦੀਆਂ ਵਿੱਚ ਸਾਈਬੇਰੀਆ ਦੇ ਬਰਫੀਲੇ ਇਲਾਕਿਆਂ 'ਚੋਂ ਪਿਨਟੇਲ ਨਾਂ ਦੇ ਪੰਛੀ ਆਉਂਦੇ ਹਨ। ਮਾਨਸੂਨ ਵਿੱਚ ਪੂਰਬੀ ਅਫਰੀਕਾ ਤੋਂ ਚਾਤਕ ਪੰਛੀ ਆਉਂਦੇ ਹਨ। ਜਦੋਂ ਸਾਈਬੇਰੀਆ ਵਿੱਚ ਬਹੁਤ ਜ਼ਿਆਦਾ ਠੰਡ ਪੈਂਦੀ ਹੈ ਜਾਂ ਜਦੋਂ ਅਫਰੀਕਾ ਦਾ ਮੌਸਮ ਖ਼ਰਾਬ ਹੁੰਦਾ ਹੈ ਤਾਂ ਇਹ ਪੰਛੀ ਇੱਥੇ ਆਉਂਦੇ ਹਨ। ਇਹਨਾਂ ਦੇ ਪ੍ਰਵਾਸ ਦਾ ਇੱਕ ਇੱਕ ਕਾਰਣ ਹੋਰ ਵੀ ਹੈ ਕਿ ਜਦ ਇਹਨਾਂ ਦੇ ਮੂਲ ਨਿਵਾਸ ਤੇ ਪੰਛੀਆਂ ਦੀ ਭੀੜ ਹੋ ਜਾਂਦੀ ਹੈ ਤਾਂ ਇਹ ਬਿਹਤਰ ਜਗ੍ਹਾ ਦੀ ਤਲਾਸ਼ ਵਿੱਚ ਨਿਕਲ ਪੈਂਦੇ ਹਨ ਪਰ ਹੋਰਨਾਂ ਦੀ ਗੱਲ ਇਹ ਹੈ ਕਿ ਇਹ ਹਰ ਸਾਲ ਇੱਕ ਹੀ ਰਸਤੇ ਤੇ ਸਥਾਨ ਤੇ ਪਹੁੰਚਦੇ ਹਨ। ਉਂਜ ਅਸਲੀਅਤ ਇਹ ਹੈ ਕਿ ਇਸ ਸਵਾਲ ਦਾ ਪੂਰਾ ਸੂਰਾ ਸਹੀ ਜਵਾਬ ਅਜੇ ਤੱਕ ਪਤਾ ਨਹੀਂ ਲੱਗ ਸਕਿਆ। ਅਸੀਂ ਇਹ ਨਹੀਂ ਕਹਿ ਸਕਦੇ ਕਿ ਇਹ ਪੰਛੀ ਕਿਸੇ ਖ਼ਾਸ ਭੂਮੀ ਦੀ ਪਹਿਚਾਣ ਕਰਕੇ ਉਸੇ ਰਸਤਿਆਂ ਹੀ ਆਉਂਦੇ ਹੋਣਗੇ ਕਿਉਂਕਿ ਇਹਨਾਂ ਨੂੰ ਅਕਸਰ ਹੀ ਵਿਸ਼ਾਲ ਸਮੁੰਦਰਾਂ ਨੂੰ ਪਾਰ ਕਰਕੇ ਆਉਣਾ ਪੈਂਦਾ ਹੈ ਜਿੱਥੇ ਦੂਰ ਦੂਰ ਤੱਕ ਜ਼ਮੀਨ ਦਿਖਾਈ ਨਹੀਂ ਦਿੰਦੀ। ਪ੍ਰਵਾਸੀ ਪੰਛੀਆਂ ਤੇ ਕੀਤੇ ਪ੍ਰਯੋਗਾਂ ਤੋਂ ਦੋ ਗੱਲਾਂ ਸਾਹਮਣੇ ਆਉਂਦੀਆਂ ਹਨ। ਪਹਿਲੀ ਇਹ ਕਿ ਪੰਛੀ ਸੂਰਜ ਦੀ ਦਿਸ਼ਾ ਤੋਂ ਤਾਰਿਆਂ ਤੋਂ ਆਪਣੇ ਰਸਤਿਆਂ ਦਾ ਪਤਾ ਲਗਾਉਂਦੇ ਹਨ। ਇਹ ਜਾਨਣ ਲਈ ਕੁਝ ਪ੍ਰਵਾਸੀ ਪੰਛੀਆਂ ਨੂੰ ਅਜਿਹੇ ਵੱਡੇ ਸਾਰੇ ਪੰਜਰੇ 'ਚ ਰੱਖਿਆ ਗਿਆ ਸੀ ਜਿਸ ਵਿੱਚ ਸ਼ੀਸ਼ੇ ਲੱਗੇ ਹੋਏ ਸਨ। ਇਹਨਾਂ ਸ਼ੀਸ਼ਿਆਂ 'ਚੋਂ ਸੂਰਜ ਦੀ ਰੋਸ਼ਨੀ ਦੀ ਦਿਸ਼ਾ ਬਦਲ ਜਾਂਦੀ ਸੀ ਇਹ ਦੇਖਿਆ ਗਿਆ ਕਿ ਪੰਛੀਆਂ ਦੇ ਉੱਡਣ ਦੀ ਦਿਸ਼ਾ ਤੇ ਸੂਰਜ ਦੀ ਦਿਸ਼ਾ ਵਿੱਚ ਇੱਕ ਨਿਸ਼ਚਿਤ ਕੋਣ ਹੁੰਦਾ ਹੈ। ਜਦੋਂ ਸੂਰਜ ਦੀ ਰੋਸ਼ਨੀ ਦੀ ਦਿਸ਼ਾ ਬਦਲ ਗਈ ਤਾਂ ਨਾਲ-ਨਾਲ ਪੰਛੀਆਂ ਨੇ ਵੀ ਆਪਣੀ ਦਿਸ਼ਾ ਬਦਲ ਲਈ। ਪ੍ਰਵਾਸੀ ਪੰਛੀਆਂ ਨੂੰ ਤਾਰਾ ਮੰਡਲ 'ਚ ਰੱਖਣ ਦਾ ਇੱਕ ਹੋਰ ਤਜਰਬਾ ਕੀਤਾ ਗਿਆ ਤੇ ਰਾਤ ਦਾ ਦ੍ਰਿਸ਼ ਸਿਰਜਿਆ ਗਿਆ ਇੱਥੇ ਵੀ ਤਾਰਿਆਂ ਦੀ ਬਦਲਦੀ ਸਥਿਤੀ ਦੇ ਨਾਲ-ਨਾਲ ਪੰਛੀਆਂ ਨੇ ਆਪਣੀ ਦਿਸ਼ਾ ਬਦਲ ਲਈ। ਇਸ ਤੋਂ ਬਿਨਾਂ ਪ੍ਰਵਾਸੀ ਪੰਛੀਆਂ ਦੀ ਦਿਸ਼ਾ ਨਿਰਧਾਰਤ ਕਰਨ ਵਾਲੇ ਕਾਰਣ ਹੋਰ ਕਈ ਸੰਕੇਤ ਹੋ ਸਕਦੇ ਹਨ ਜਿਵੇਂ ਧਰਤੀ ਦਾ ਚੁੰਬਕੀ ਮੈਗਨੇਟਿਜ਼ਮ ਦਾ ਦਬਾਅ ਆਦਿ।

ਕੀ ਟੀ.ਵੀ. ਸਕ੍ਰੀਨ ਤੇ ਆ ਰਹੀ ਤਸਵੀਰ ਦੀ ਛੋਟੇ ਪਿੱਚੀ ਜਾ ਸਕਦੀ ਹੈ?

> ਸਭ ਤੋਂ ਪਹਿਲਾਂ ਆਪਾਂ ਇਹ ਦੇਖਦੇ ਹਾਂ ਕਿ ਟੀ.ਵੀ. ਤੇ ਤਸਵੀਰ ਕਿਵੇਂ ਬਣਦੀ ਹੈ। ਟੀ.ਵੀ. ਸਕਰੀਨ ਇਲੈਕਟ੍ਰਾਨਾਂ ਦੀਆਂ ਕਿਰਨਾਂ ਉੱਪਰ ਤੋਂ ਥੱਲੇ ਤੱਕ ਸਕੈਨ ਕਰਦੀਆਂ ਹਨ। ਇਹ ਕਿਰਨਾਂ ਲਾਈਨ ਵਾਰ ਸਕਰੀਨ ਤੇ ਬਹੁਤ ਤੇਜ਼ ਗਤੀ ਨਾਲ ਪੈਂਦੀਆਂ ਹਨ। ਕਹਿਣ ਦਾ ਮਤਲਬ ਇਹ ਕਿ ਕਿਸੇ ਵੀ ਪਲ ਸਕਰੀਨ ਤੇ ਪੂਰੀ ਤਸਵੀਰ ਨਹੀਂ ਆਉਂਦੀ ਫਿਰ ਛੋਟੇ ਕਿਸ ਤਰ੍ਹਾਂ ਪਿੱਚੀ ਜਾ ਸਕਦੀ ਹੈ। ਹੁਣ ਸਵਾਲ ਇਹ ਹੈ ਕਿ ਆਪਾਂ ਇਹਨਾਂ ਤਸਵੀਰਾਂ ਨੂੰ ਕਿਵੇਂ ਵੇਖਦੇ ਹਾਂ। ਇਸਦਾ ਕਾਰਣ ਨਜ਼ਰ ਦੀ ਸਥਿਰਤਾ (Persistence of vision) ਹੈ। ਜਦੋਂ ਕਾਰਣ ਨਜ਼ਰ ਦੀ ਸਥਿਰਤਾ ਤੋਂ ਉਸਦੀ ਤਸਵੀਰ ਇੱਕ ਸੈਕਿੰਡ ਦੇ ਅਸੀਂ ਕਿਸੇ ਵਸਤੂ ਨੂੰ ਵੇਖਦੇ ਹਾਂ ਤਾਂ ਉਸਦੀ ਤਸਵੀਰ ਇੱਕ ਸੈਕਿੰਡ ਦੇ

ਦਸਵੇਂ ਹਿੱਸੇ ਤੱਕ ਦੀਮਾਗ ਤੇ ਬਣੀ ਰਹਿੰਦੀ ਹੈ। ਏਨੇ ਸਮੇਂ ਵਿੱਚ ਜੇਕਰ ਕਿਸੇ ਤਸਵੀਰ ਦੇ ਉੱਪਰ ਤੋਂ ਥੱਲੇ ਤੱਕ ਵੱਖ-ਵੱਖ ਹਿੱਸੇ ਕਰਕੇ ਅੱਖ ਅੱਗੋਂ ਲੰਘਾ ਦਿੱਤੇ ਜਾਣ ਤਾਂ ਉਹ ਤਸਵੀਰ ਪੂਰੀ ਨਜ਼ਰ ਆਵੇਗੀ। ਇਹੀ ਤਰੀਕਾ ਟੀ.ਵੀ. ਤੇ ਵਰਤਿਆ ਗਿਆ ਹੈ। ਏਨੀ ਦੇਰ ਵਿੱਚ ਟੀ.ਵੀ. ਤੇ ਆ ਰਹੀ ਤਸਵੀਰ ਪੰਜ ਵਾਰ ਬਣਦੀ ਹੈ ਜੋ ਕਿ ਸਾਨੂੰ ਪੂਰੀ ਤਸਵੀਰ ਹੋਣ ਦਾ ਪ੍ਰਭਾਵ ਦਿੰਦੀ ਹੈ ਪਰ ਨਜ਼ਰ ਦੀ ਸਥਿਰਤਾ ਸਾਡੀਆਂ ਅੱਖਾਂ ਦਾ ਹੀ ਗੁਣ ਹੈ, ਕੈਮਰੇ ਦਾ ਨਹੀਂ। ਅਸੀਂ ਜਦੋਂ ਟੀ.ਵੀ. ਤੇ ਪੂਰੀ ਤਸਵੀਰ ਦੇਖਦੇ ਹਾਂ ਤਾਂ ਕੈਮਰਾ ਟੀ.ਵੀ. ਤੇ ਸਕੈਨ ਹੋ ਰਹੀ ਤਸਵੀਰ ਦੇ ਅਧੂਰੇ ਹਿੱਸੇ ਨੂੰ ਹੀ ਵੇਖਦਾ ਹੈ ਪਰ ਹੁਣ ਐਸੇ ਆਧੁਨਿਕ ਕੈਮਰੇ ਆ ਗਏ ਹਨ ਜਿਨ੍ਹਾਂ ਨਾਲ ਟੀ.ਵੀ. ਆ ਰਹੀ ਤਸਵੀਰ ਦੀ ਛੋਟੇ ਪਿੱਚੀ ਜਾ ਸਕਦੀ ਹੈ।

? ਅਕਸਰ ਇਹ ਕਿਹਾ ਜਾਂਦਾ ਹੈ ਕਿ ਜ਼ਿਆਦਾ ਪਾਣੀ ਪੀਣਾ ਸਿਹਤ ਲਈ ਚੰਗਾ ਹੁੰਦਾ ਹੈ ਪਰ ਕੀ ਬਹੁਤ ਜ਼ਿਆਦਾ ਪਾਣੀ ਸਿਹਤ ਲਈ ਹਾਨੀਕਾਰਕ ਵੀ ਹੁੰਦਾ ਹੈ?

> ਇੱਕ ਵਾਰ ਕਿਸੇ ਥਾਂ ਪਾਣੀ ਪੀਣ ਦਾ ਮੁਕਾਬਲਾ ਹੋਇਆ। ਮੁਕਾਬਲੇ ਵਿੱਚ ਪ੍ਰਤੀਯੋਗੀਆਂ ਨੇ ਬਿਨਾਂ ਪੇਸ਼ਾਬ ਕੀਤੇ 15 ਮਿੰਟ ਵਿੱਚ ਸਵਾ 2 ਲੀਟਰ ਪਾਣੀ ਪੀਤਾ। ਮੁਕਾਬਲੇ ਤੋਂ ਬਾਅਦ ਇੱਕ ਔਰਤ ਨੇ ਸਿਰ ਦਰਦ ਦੀ ਸ਼ਿਕਾਇਤ ਕੀਤੀ ਤੇ ਫਿਰ ਉਸ ਔਰਤ ਦੀ ਮੌਤ ਹੋ ਗਈ। ਮੌਤ ਦਾ ਕਾਰਣ ਸੀ ਵੱਧ ਪਾਣੀ।

ਦਰਅਸਲ ਸਾਡੇ ਖੂਨ ਅਤੇ ਸੈੱਲਾਂ ਵਿੱਚ ਲੂਣ/ਖਣਿਜ (Electrolytes) ਘੋਲੇ ਹੁੰਦੇ ਹਨ। ਬਹੁਤ ਜ਼ਿਆਦਾ ਪਾਣੀ ਪੀਣ ਨਾਲ ਖੂਨ ਵਿੱਚ ਸੋਡੀਅਮ ਆਦਿ ਲੂਣਾਂ ਦੀ ਮਾਤਰਾ ਘੱਟ ਜਾਂਦੀ ਹੈ। ਖੂਨ ਵਿੱਚ ਇਹ ਮਾਤਰਾ ਸੈੱਲਾਂ ਤੋਂ ਪੂਰੀ ਹੁੰਦੀ ਹੈ ਤੇ ਸੈੱਲਾਂ ਵਿੱਚ ਪਾਣੀ ਭਰ ਜਾਂਦਾ ਹੈ ਜਿੰਨੇ ਵੱਧ ਸੈੱਲ ਸੁੱਜ ਜਾਂਦੇ ਹਨ ਤੇ ਫਿਰ ਖ਼ਤਮ ਹੋ ਜਾਂਦੇ ਹਨ। ਜੇਕਰ ਇਹ ਸੋਜਿਆ ਦੀਮਾਗੀ ਸੈੱਲਾਂ ਵਿੱਚ ਆ ਜਾਵੇ ਤਾਂ ਚੱਕਰ ਆਉਣ ਲੱਗਦੇ ਹਨ, ਸਿਰਦਰਦ ਹੋ ਸਕਦੀ ਹੈ ਤੇ ਉਲਟੀਆਂ ਵੀ ਆ ਸਕਦੀਆਂ ਹਨ। ਜੇਕਰ ਸੋਡੀਅਮ ਦੀ ਮਾਤਰਾ 2.3 ਗਰਾਮ ਪ੍ਰਤੀ ਲੀਟਰ ਤੋਂ ਘੱਟ ਹੋ ਜਾਵੇ ਤਾਂ ਬੇਹੋਸ਼ੀ ਤੇ ਮੌਤ ਵੀ ਹੋ ਸਕਦੀ ਹੈ। ਪਿਛਾਰੀਆਂ ਖ਼ਾਸ ਕਰਕੇ ਲੰਮੀਆਂ ਦੌੜਾਂ ਲਾਉਣ ਵਾਲੇ ਦੌੜਾਕਾਂ ਨੂੰ ਪਸੀਨਾ ਵੱਧ ਆਉਣ ਕਰਕੇ ਉਹਨਾਂ ਦੇ ਸਰੀਰ ਵਿੱਚ ਪਾਣੀ ਤੇ ਲੂਣ ਦੀ ਕਮੀ ਹੋ ਜਾਂਦੀ ਹੈ। ਪਾਣੀ ਪੀਣ ਨਾਲ ਲੂਣ ਦੀ ਕਮੀ ਦੂਰ ਨਹੀਂ ਹੁੰਦੀ। ਇਸ ਹਾਲਤ ਵਿੱਚ ਉਪਰੋਕਤ ਸਮੱਸਿਆ ਆ ਸਕਦੀ ਹੈ। ਛੋਟੇ ਬੱਚਿਆਂ ਨੂੰ ਦਸਤ ਲੱਗਣ ਸਮੇਂ ਥੋੜ੍ਹੀ ਥੋੜ੍ਹੀ ਦੇਰ ਬਾਅਦ ਘੋਲ ਦਾ ਪਾਣੀ ਦਾ ਭਾਵ ਵੀ ਉਹਨਾਂ ਦੇ ਸਰੀਰ ਵਿੱਚ ਲੂਣ ਦੀ ਘਾਟ ਤੋਂ ਬਚਣਾ ਹੁੰਦਾ ਹੈ। ਇਸ ਲਈ ਪਾਣੀ ਵਕਫਾ ਪਾ ਕੇ ਪੀਣਾ ਚਾਹੀਦਾ ਹੈ।

### ਨਿਵੇਕਲਾ ਵਿਆਹ

ਸੁਸਾਇਟੀ ਦੀ ਮਾਨਸਾ ਇਕਾਈ ਦੇ ਸਰਗਰਮ ਮੈਂਬਰ ਮਲਕੀਤ ਸਿੰਘ ਨੇ ਆਪਣੀ ਲੜਕੀ ਅਮਰਦੀਪ ਕੌਰ ਦਾ ਵਿਆਹ ਬਰੋਟਾ ਨਿਵਾਸੀ ਕੁਲਦੀਪ ਸਿੰਘ ਪੁੱਤਰ ਰਾਮ ਚੰਦ ਸਿੰਘ ਨਾਲ ਬਿਨਾਂ ਧਾਰਮਿਕ ਰਸਮਾਂ ਤੇ ਦਾਜ ਦੇਹੇਜ਼ੇ ਤੋਂ ਕੀਤਾ। ਨਿਵੇਕਲੀ ਗੱਲ ਇਹ ਵੀ ਹੋਈ ਕਿ ਮਾਨਸਾ ਇਕਾਈ ਵੱਲੋਂ ਬਰਾਤੀਆਂ ਨੂੰ 15 ਕੇਲੇਭਰ ਤੇ ਤਰਕਸ਼ੀਲ ਪੁਸਤਕਾਂ ਦੇ ਸੱਟ ਤੋਹਫ਼ਿਆਂ ਵਜੋਂ ਭੇਟ ਕੀਤੇ ਗਏ। ਇਸ ਮੌਕੇ ਤੇ ਲੜਕੀ ਨੇ ਆਪਣੀਆਂ ਅੱਖਾਂ 'ਦਾਨ' ਕਰਨ ਦਾ ਪ੍ਰਾਰਥਨਾ ਵੀ ਭਰਿਆ।

ਅੱਖਾਂ ਦਾ ਆਕਾਰ : ਸੰਸਾਰ ਵਿੱਚ ਜਾਨਵਰਾਂ ਦੀਆਂ ਅੱਖਾਂ ਦੇ ਵੱਖ-ਵੱਖ ਆਕਾਰ ਹਨ। ਸਮੁੰਦਰੀ ਜੀਵਾਂ ਦੀ ਅੱਖ ਦਾ ਭੋਲਾ (eye ball) ਸਭ ਤੋਂ ਵੱਡਾ ਹੁੰਦਾ ਹੈ। ਅਪਥਾਲਮਾਂ ਸਾਰਸ ਮੱਛੀ ਦੀ ਅੱਖ ਦਾ ਭੋਲਾ ਸਭ ਤੋਂ ਵੱਡਾ ਹੁੰਦਾ ਸੀ। ਇਸ ਦਾ ਵਿਆਸ 22 ਸੈ.ਮੀ. ਸੀ ਭਾਵ ਸਾਡੇ ਘਰ ਦੇ ਕਲਾਕ ਦੇ ਬਰਾਬਰ। ਇਹ ਜਾਨਵਰ ਹੁਣ ਖ਼ਤਮ ਹੋ ਚੁੱਕੇ ਹਨ। ਅੱਜ ਦੇ ਸਮੇਂ ਦੇ ਜੀਵਾਂ ਵਿੱਚ ਬਲੂ ਵੇਲ (Blue Whale) ਦੀ ਅੱਖ ਸਭ ਤੋਂ ਵੱਡੀ ਹੈ। ਇਸ ਦਾ ਵਿਆਸ 15 ਸੈ.ਮੀ. ਹੁੰਦਾ ਹੈ। ਵੱਡੀਆਂ ਅੱਖਾਂ ਵਿੱਚ ਰੋਸ਼ਨੀ ਪ੍ਰਤੀ ਸੰਵੇਦਨਸ਼ੀਲ ਸੈੱਲਾਂ ਦੀ ਗਿਣਤੀ ਵੱਧ ਹੁੰਦੀ ਹੈ ਇਸ ਲਈ ਸਮੁੰਦਰੀ ਜੀਵ ਸਮੁੰਦਰ ਦੀਆਂ ਉਹਨਾਂ ਡੂੰਘਾਈਆਂ ਤੱਕ ਵੇਖਣ ਦੀ ਯੋਗਤਾ ਵੀ ਰੱਖਦੇ ਹਨ ਜਿੱਥੇ ਸੂਰਜ ਦੀ ਰੋਸ਼ਨੀ ਵੀ ਬਹੁਤ ਘੱਟ ਪਹੁੰਚਦੀ ਹੈ।

ਸ਼ੁਰੂ-ਸ਼ੁਰੂ ਵਿੱਚ ਗੰਭੀਰ ਜਾਨਵਰਾਂ ਦੀਆਂ ਅੱਖਾਂ ਇੱਕ ਖ਼ਾਸ ਦੂਰੀ ਤੇ ਪਈਆਂ ਵਸਤਾਂ ਨੂੰ ਹੀ ਵੇਖ ਸਕਦੀਆਂ ਸਨ। ਭਾਵ ਉਹਨਾਂ ਦੀਆਂ ਅੱਖਾਂ ਦੇ ਲੈਨਜ਼ ਦਾ ਫੋਕਸ ਨਿਸ਼ਚਿਤ ਹੁੰਦਾ ਸੀ। ਹੌਲੀ-ਹੌਲੀ ਉਹਨਾਂ ਨੇ ਦੂਰ ਜਾਂ ਨੇੜੇ ਪਈਆਂ ਚੀਜ਼ਾਂ ਨੂੰ ਵੀ ਸਾਫ਼-ਸਾਫ਼ ਵੇਖ ਸਕਣ ਦੀ ਯੋਗਤਾ ਹਾਸਲ ਕਰ ਲਈ। ਧਰਤੀ ਉੱਪਰ ਰਹਿਣ ਵਾਲੇ ਜਾਨਵਰਾਂ ਵਿੱਚੋਂ ਜ਼ੁਰਤ ਮੁਰਗ ਦੀਆਂ ਅੱਖਾਂ ਸਭ ਤੋਂ ਵੱਡੀਆਂ ਹੁੰਦੀਆਂ ਹਨ ਜਿਨ੍ਹਾਂ ਦਾ ਵਿਆਸ 5 ਸੈ.ਮੀ. ਹੁੰਦਾ ਹੈ। ਇਹ ਵੀ ਵੇਖਿਆ ਗਿਆ ਹੈ ਕਿ ਸ਼ਿਕਾਰ ਕਰਨ ਵਾਲੇ ਜਾਨਵਰਾਂ ਦੀਆਂ ਅੱਖਾਂ ਉਹਨਾਂ ਦੇ ਮੱਥੇ ਵੱਲ ਹੁੰਦੀਆਂ ਹਨ ਜਦਕਿ ਸ਼ਿਕਾਰ ਬਣਨ ਵਾਲੇ ਜਾਨਵਰਾਂ ਦੀਆਂ ਅੱਖਾਂ ਪਾਸਿਆਂ (ਸਾਈਡਾਂ) ਤੇ ਹੁੰਦੀਆਂ ਹਨ ਜਿਸ ਨਾਲ ਉਹ ਚਾਰੇ ਪਾਸੇ ਅਸਾਨੀ ਨਾਲ ਵੇਖ ਸਕਦੇ ਹਨ।

ਜੈਕ ਫੂਡ ਤੋਂ ਕੈਂਸਰ : ਤਣਾਅ ਗੰਭੀਰ ਜੀਵਨ ਅਤੇ ਘੱਟ ਬਾਹਰ ਖਾਣ ਪੀਣ ਦੀਆਂ ਆਦਤਾਂ ਭਾਰਤੀਆਂ ਦੇ ਮਿਹੰਦਿਆਂ ਤੇ ਪੇਟਾਂ ਨੂੰ ਲਗਾਤਾਰ ਬਿਮਾਰੀਆਂ 'ਚ ਜਕੜਦੀਆਂ ਜਾ ਰਹੀਆਂ ਹਨ। ਸ਼ਹਿਰੀ ਜੀਵਨ ਸ਼ੈਲੀ ਕਾਰਣ ਸੀਨੇ ਵਿੱਚ ਜਲਨ ਵੀ ਵੱਡੀ ਸਮੱਸਿਆ ਬਣਦੀ ਜਾ ਰਹੀ ਹੈ। ਹਰ ਪੰਜ ਬਾਲਗ ਸ਼ਹਿਰੀਆਂ ਵਿੱਚੋਂ ਤਿੰਨ ਇਸ ਮਰਜ਼ ਤੋਂ ਪੀੜਤ ਹਨ। ਇੱਕ ਗ਼ੈਰ ਸਰਕਾਰੀ ਸੰਸਥਾ ਹੈਲਥ ਕੇਅਰ ਵੈਲਫੇਅਰ ਸੁਸਾਇਟੀ ਨੇ ਭਾਰਤੀ ਸ਼ਹਿਰਾਂ ਦੇ ਵਾਸੀਆਂ ਅੰਦਰ ਪੇਟ ਤੇ ਮਿਹੰਦੇ ਨਾਲ ਜੁੜੀਆਂ ਬਿਮਾਰੀਆਂ ਬਾਰੇ ਅਧਿਐਨ ਕੀਤਾ ਹੈ। ਅਧਿਐਨ ਅਨੁਸਾਰ ਵੱਡੇ ਸ਼ਹਿਰਾਂ ਦਾ ਹਾਲ ਇਹ ਹੈ ਕਿ 82 ਫੀਸਦੀ ਦਿੱਲੀ ਵਾਸੀ, 75 ਫੀਸਦੀ ਮੁੰਬਈ ਦੇ ਲੋਕ, 72 ਫੀਸਦੀ ਹੈਦਰਾਬਾਦੀ ਤੇ 68 ਫੀਸਦੀ ਚੇਨਈ ਤੇ ਅਹਿਮਦਾਬਾਦ ਵਾਸੀ ਸੀਨੇ ਦੀ ਜਲਨ ਤੋਂ ਪ੍ਰਭਾਵਤ ਹਨ। ਸੀਨੇ ਦੀ ਜਲਨ ਹੈ ਕੀ ਬਲਾ ਤੇ ਇਹ ਵੱਡੀ ਸਮੱਸਿਆ ਕਿਉਂ ਹੈ। ਫੋਰਟਿਸ ਸੁਪਰ ਸਪੈਸ਼ਲਿਸਟੀ ਵਿੱਚ ਕੰਮ ਕਰਦੀ ਪੈਸਟਿਕਤਾ ਵਿਗਿਆਨੀ ਸਾਕਸ਼ੀ ਚਾਵਲਾ ਅਨੁਸਾਰ ਛਾਤੀ ਵਿੱਚ ਜਲਨ ਉਦੋਂ ਹੁੰਦੀ ਹੈ ਜਦੋਂ ਭੋਜਨ ਨਾਲੀ ਮਿਹੰਦੇ ਦੇ ਤੇਜ਼ਾਬੀ ਤੱਤਾਂ ਨਾਲ ਸੰਪਰਕ ਵਿੱਚ ਆਉਂਦੀ ਹੈ। ਜੇਕਰ ਇਸ ਦਾ ਇਲਾਜ ਨਾ ਕੀਤਾ ਜਾਵੇ ਤਾਂ ਐਸੀਡਿਟੀ (ਤੇਜ਼ਾਬੀਅਤ) ਐਸਿਡ ਗੈਸਟ੍ਰੋਲਕਸ ਜਾਂ ਭੋਜਨ ਨਲੀ ਵਿੱਚ ਫੌਜ਼ੇ ਤੇ ਜ਼ਖਮ ਵੀ ਹੋ ਸਕਦੇ ਹਨ। ਇਸ ਕਾਰਣ ਭੋਜਨ ਨਲੀ ਵਿੱਚ ਖੂਨ ਵੀ ਰਿਸ ਸਕਦਾ ਹੈ। ਅਧਿਐਨ ਅਨੁਸਾਰ ਸੀਨੇ 'ਚ ਜਲਨ ਮਸਾਲੇਦਾਰ ਭੋਜਨ, ਡੱਬਾ ਬੰਦ ਭੋਜਨ ਤੇ ਜੈਕ ਫੂਡ ਖਾਣ ਨਾਲ ਹੁੰਦੀ

ਹੈ। 25 ਤੋਂ 40 ਫੀਸਦੀ ਲੋਕਾਂ 'ਚ ਇਸ ਸਮੱਸਿਆ ਦਾ ਇਹੋ ਵੱਡਾ ਕਾਰਣ ਹੈ। ਸੁਸਾਇਟੀ ਦੇ ਡਾਇਰੈਕਟਰ ਅਨੂਪ ਸਿੰਘ ਦਾ ਕਹਿਣਾ ਹੈ ਕਿ ਸੰਸਥਾ ਨੇ ਕਰੀਬ 400 ਲੋਕਾਂ ਨੂੰ ਇਸ ਸਰਵੇ ਵਿੱਚ ਸ਼ਾਮਲ ਕੀਤਾ ਹੈ। ਇਸ ਅਧਿਐਨ ਤੋਂ ਪਤਾ ਚਲਦਾ ਹੈ ਕਿ ਜ਼ਿਆਦਾ ਭਾਰਤੀ ਘਰੋਂ ਬਾਹਰਲੀਆਂ ਚੀਜ਼ਾਂ ਖਾਣ ਪੀਣ ਦੇ ਸ਼ੌਕੀਨ ਹਨ ਤੇ ਇਸੇ ਕਾਰਣ ਉਹਨਾਂ ਦੇ ਸੀਨੇ ਵਿੱਚ ਜਲਨ ਹੁੰਦੀ ਹੈ। ਵੱਡੀ ਸਮੱਸਿਆ ਇਹ ਹੈ ਕਿ ਵਾਰ-ਵਾਰ ਬਣਨ ਵਾਲਾ ਐਸਿਡ ਗੈਸਟ੍ਰੋਲਕਸ ਭੋਜਨ ਨਲੀ ਦੇ ਕੈਂਸਰ ਨੂੰ ਜਨਮ ਦੇ ਸਕਦਾ ਹੈ। ਡੋਰਟਿਸ ਵਿੱਚ ਹੀ ਆਨਕੋਲੋਜਿਸਟ ਡਾ. ਮਲਘ ਨੰਦੀ ਅਨੁਸਾਰ ਪੇਟ ਵਿਚਲੇ ਤੇਜ਼ਾਬ ਕਾਰਣ ਭੋਜਨ ਨਲੀ ਵਿੱਚ ਵਾਰ-ਵਾਰ ਹੋਣ ਵਾਲੀ ਤਕਲੀਫ਼ ਭੋਜਨ ਨਲੀ ਦੀ ਬਾਹਰੀ ਪਰਤ ਦੇ ਸੈੱਲਾਂ ਦੀ ਹਾਲਤ ਤੇ ਕਿਸਮ ਨੂੰ ਵਿਗਾੜ ਦਿੰਦੀ ਹੈ। ਸਮਾਂ ਪਾ ਕੇ ਇਹੋ ਵਿਗਾੜ ਕੈਂਸਰ ਦਾ ਰੂਪ ਧਾਰਨ ਕਰ ਜਾਂਦਾ ਹੈ। ਇਸ ਤਕਲੀਫ਼ ਦੇ ਐਨ ਸਿਰੇ ਤੇ ਪਹੁੰਚਣ ਤੋਂ ਪਹਿਲਾਂ ਜਰੂਰੀ ਹੈ ਕਿ ਤੁਸੀਂ ਆਪਣੀ ਖ਼ੁਰਾਕ ਵਿੱਚ ਸੁਧਾਰ ਲਿਆਓ। ਜੇਕਰ ਤੁਸੀਂ ਇਕਦਮ ਜੈਕ ਫੂਡ ਨਹੀਂ ਛੱਡ ਸਕਦੇ ਤਾਂ ਕੋਸ਼ਿਸ਼ ਕਰਦੇ ਰਹੋ ਤੇ ਅਜਿਹਾ ਭੋਜਨ ਹਫ਼ਤੇ 'ਚ ਇੱਕ ਵਾਰ ਤੋਂ ਵੱਧ ਨਾ ਖਾਓ। ਤਲਿਆਂ ਹੋਇਆ ਭੋਜਨ ਖਾਣ ਤੋਂ ਪਰਹੇਜ਼ ਕਰੋ। ਇਸ ਦੀ ਥਾਂ ਜ਼ਿਆਦਾ ਫਲ ਤੇ ਸਬਜ਼ੀਆਂ ਖਾਓ। ਦਹੀਂ ਵੀ ਤੁਹਾਡੀ ਖ਼ੁਰਾਕ ਨੂੰ ਸੰਤੁਲਿਤ ਕਰਦੀ ਹੈ। ਖ਼ੁਰਾਕ ਵਿੱਚ ਐਂਟੀਆਕਸਾਈਡੈਂਟਸ (ਵਿਸ਼ੇਲਾਪਣ ਵਿਰੋਧੀ ਤੱਤਾਂ) ਦੀ ਕਮੀ ਕੈਂਸਰ ਦੇ ਖ਼ਤਰੇ ਨੂੰ ਵਧਾਉਂਦੀ ਹੈ। ਇੱਕ ਹੋਰ ਅਹਿਮ ਤੇ ਮਹੱਤਵਪੂਰਨ ਗੱਲ ਇਹ ਹੈ ਕਿ ਆਪਣੀ ਜੀਵਨ ਸ਼ੈਲੀ ਨੂੰ ਬਦਲਣ ਦੀ ਕੋਸ਼ਿਸ਼ ਕਰੋ। ਤਣਾਅ ਤੇ ਦੇਰ ਰਾਤ ਤੱਕ ਕੰਮ ਕਰਨ ਦੀ ਆਦਤ ਦੀ ਕੋਸ਼ਿਸ਼ ਕਰੋ। ਤਣਾਅ ਤੇ ਦੇਰ ਰਾਤ ਤੱਕ ਕੰਮ ਕਰਨ ਦੀ ਆਦਤ ਤੋਂ ਬਚੋ ਕਿਉਂਕਿ ਸਾਰੀਆਂ ਆਦਤਾਂ ਤੁਹਾਡੇ ਸੀਨੇ ਵਿੱਚ ਸਾੜ ਨੂੰ ਵਧਾਉਣ 'ਚ ਅਹਿਮ ਰੋਲ ਅਦਾ ਕਰਦੀਆਂ ਹਨ।

ਵਾਤਾਵਰਣ 'ਚ ਸੁਧਾਰ ਨਾਲ ਰੋਕੀਆਂ ਜਾ ਸਕਦੀਆਂ ਨੇ ਲੱਖਾਂ ਮੌਤਾਂ

ਵਿਸ਼ਵ ਸਿਹਤ ਸੰਗਠਨ ਦੀ ਇੱਕ ਤਾਜ਼ਾ ਰਿਪੋਰਟ ਅਨੁਸਾਰ ਵਾਤਾਵਰਣ ਵਿੱਚ ਸੁਧਾਰ ਲਿਆ ਕੇ ਦੁਨੀਆਂ ਵਿੱਚ ਹਰ ਸਾਲ ਹੋਣ ਵਾਲੀਆਂ ਇੱਕ ਕਰੋੜ ਤੀਹ ਲੱਖ ਮੌਤਾਂ ਨੂੰ ਰੋਕਿਆ ਜਾ ਸਕਦਾ ਹੈ ਅਤੇ ਕੁਝ ਮੁਲਕਾਂ ਵਿੱਚ ਵੱਖ-ਵੱਖ ਬਿਮਾਰੀਆਂ ਕਾਰਣ ਹੋਣ ਵਾਲੇ ਇੱਕ ਤਿਹਾਈ ਆਰਥਿਕ ਬੋਝ ਨੂੰ ਘੱਟ ਕਰਿਆ ਜਾ ਸਕਦਾ ਹੈ। ਰਿਪੋਰਟ ਅਨੁਸਾਰ ਸੰਗਠਨ ਨੇ ਪਹਿਲੀ ਵਾਰ ਜਨੇਵਾ ਵਿੱਚ ਵਾਤਾਵਰਣ ਲਈ ਘਾਤਕ ਕਾਰਕਾਂ ਨਾਲ ਸਿਹਤ 'ਤੇ ਪੈਣ ਵਾਲੇ ਪ੍ਰਭਾਵਾਂ ਬਾਰੇ ਦੇਸ਼ ਵਾਰ ਵਿਸ਼ਲੇਸ਼ਣ ਜਾਰੀ ਕੀਤਾ ਹੈ ਅੰਕੜਿਆਂ ਤੋਂ ਇਸ ਗੱਲ ਦਾ ਮੁਲਾਜ਼ਾ ਹੁੰਦਾ ਹੈ ਕਿ ਹਰ ਦੇਸ਼ ਵਿੱਚ ਰਹਿਣ ਵਾਲੇ ਲੋਕਾਂ ਦੇ ਸਿਹਤ ਪੱਧਰ ਵਿੱਚ ਸੁਧਾਰ ਲਿਆਉਣ ਲਈ ਵਾਤਾਵਰਣ ਦਾ ਸੁਧਾਰ ਜ਼ਰੂਰੀ ਹੈ। ਪਰ ਅਜਿਹਾ ਪ੍ਰਦੂਸ਼ਣ ਅਤੇ ਖੇਤੀਬਾੜੀ ਲਈ ਵਰਤੇ ਜਾਂਦੇ ਹਾਨੀਕਾਰਕ ਰਸਾਇਣਾਂ ਦੀ ਵਰਤੋਂ ਘਟਾ ਕੇ ਕੀਤਾ ਜਾ ਸਕਦਾ ਹੈ। ਵਾਤਾਵਰਣ ਪ੍ਰਦੂਸ਼ਣ ਦਾ ਵਧੇਰੇ ਪ੍ਰਭਾਵ ਗਰੀਬ ਮੁਲਕਾਂ 'ਤੇ ਪੈ ਰਿਹਾ ਹੈ।



## ਹਰਿੰਦਰ ਕੌਰ ਮੁਹਾਲੀ

➤ ਸਵਿਸ ਰਸਾਇਣ ਵਿਗਿਆਨੀ ਕਾਰਲ ਵਿਲਹੈਲਮ ਸ਼ੀਲੇ (Carl Wilhelm Scheele) ਜਿਸ ਨੇ ਆਕਸੀਜਨ ਤੇ ਕਲੋਰੀਨ ਦੀ ਖੋਜ ਕੀਤੀ, ਰਸਾਇਣਾਂ ਨੂੰ ਚੱਮਚ ਦੇ ਵੇਖਿਆ ਕਰਦਾ ਸੀ। ਉਹ 43 ਸਾਲਾਂ ਦੀ ਉਮਰ ਵਿੱਚ ਉਮਰ ਤੋਂ ਪਹਿਲਾਂ ਹੀ ਪੂਰਾ ਹੋ ਗਿਆ। ਉਸ ਦੇ

➤ 1984 ਵਿੱਚ ਪਰਬ ਦੇ ਹਸਪਤਾਲ ਦੇ ਇੱਕ ਸੀਨੀਅਰ ਡਾਕਟਰ ਬੈਰੀ ਮਾਰਸ਼ਲ (Berry Marshal) ਨੇ ਇਹ ਸਾਬਤ ਕਰਨ ਲਈ ਪੇਟ ਦੇ ਅਲਸਰ ਦਾ ਕਾਰਣ ਬੈਕਟੀਰੀਆ ਹੋ ਸਕਦਾ ਹੈ, ਇਸ ਬੈਕਟੀਰੀਆ ਵਾਲਾ ਘੋਲ (Salution) ਬਣਾਕੇ ਪੀਤਾ। ਉਸ ਦੇ ਸਾਥੀਆਂ ਨੇ ਇਸ ਨੂੰ ਸਟੈਟਬਾਜ਼ੀ ਕਿਹਾ। ਉਸ ਸਮੇਂ ਤੱਕ ਆਮ ਸਮਝ ਇਹੀ ਸੀ ਕਿ ਤਣਾਅ ਅਤੇ ਤੇਜ਼ਾਬੀ ਮਾਦਾ ਪੇਟ ਦੇ ਅਲਸਰ ਦਾ ਕਾਰਣ ਬਣਦੇ ਹਨ। ਦਰਅਸਲ ਇਹ ਪ੍ਰਯੋਗ ਕਰਨ ਤੋਂ ਪਹਿਲਾਂ ਹੀ ਰੋਬਿਨ ਵਾਰਨ (Robbin Waren) ਅਲਸਰ ਦੇ ਰੋਗੀਆਂ ਦੇ ਪੇਟ ਵਿੱਚ ਬੈਕਟੀਰੀਆ ਦਾ ਅੰਦਾਜ਼ਾ ਲਾ ਚੁੱਕਾ ਸੀ ਪਰ ਕੋਈ ਵੀ ਇਹ ਮੰਨਣ ਲਈ ਤਿਆਰ ਨਹੀਂ ਸੀ ਕਿ ਪੇਟ ਦੇ ਤੇਜ਼ਾਬੀ ਮਾਹੌਲ ਵਿੱਚ ਕੋਈ ਬੈਕਟੀਰੀਆ ਜ਼ਿੰਦਾ ਵੀ ਰਹਿ ਸਕਦੇ ਹਨ। ਫਿਰ ਵਾਰਲ ਤੇ ਮਾਰਸ਼ਲ ਨੇ ਇਕੱਠਿਆਂ ਇਸ ਬੈਕਟੀਰੀਆ ਦਾ ਪ੍ਰਯੋਗ ਜਾਨਵਰਾਂ ਉੱਪਰ ਕੀਤਾ ਪਰ ਉਹ ਆਪਣੀ ਗੱਲ ਸਾਬਤ ਕਰਨ ਵਿੱਚ ਸਫਲ ਨਾ ਹੋ ਸਕੇ। ਇਸ ਲਈ ਮਾਰਸ਼ਲ ਨੇ ਇਸ ਬੈਕਟੀਰੀਆ ਦਾ ਤਜਰਬਾ ਆਪਣੇ ਉੱਪਰ ਕਰਨ ਦਾ ਫੈਸਲਾ ਕੀਤਾ। ਦਿਨਾਂ ਵਿੱਚ ਪੇਟ ਦਰਦ, ਉਲਟੀਆਂ ਤੇ ਕਈ ਹੋਰ ਲੱਛਣ ਪ੍ਰਗਟ ਹੋ ਗਏ। ਦਸ ਦਿਨਾਂ ਦੇ ਅੰਦਰ-ਅੰਦਰ ਉਹ ਸਖ਼ਤ ਬਿਮਾਰ ਹੋ ਗਿਆ। ਹੁਣ ਉਸ ਨੂੰ ਦਵਾਈਆਂ (Antibiotic) ਦਿੱਤੀਆਂ ਗਈਆਂ ਤੇ ਉਹ ਠੀਕ ਹੋ ਗਿਆ। ਇਸ ਲਈ ਨਵੀਂ ਖੋਜ ਨੂੰ ਸਾਹਮਣੇ ਰੱਖ ਕੇ ਮਾਰਸ਼ਲ ਨੇ ਪੇਟ ਦੇ ਰੋਗੀਆਂ ਦਾ ਸਫਲਤਾ ਪੂਰਵਕ ਇਲਾਜ ਕੀਤਾ। 2005 ਵਿੱਚ ਮਾਰਸ਼ਲ ਤੇ ਵਾਰਨ ਨੂੰ ਸਾਂਝੇ ਤੌਰ ਤੇ ਦਵਾਈਆਂ ਦੇ ਖੇਤਰ ਵਿੱਚ ਇਸ ਮਹਾਨ ਯੋਗਦਾਨ ਲਈ ਨੋਬਲ ਇਨਾਮ ਮਿਲਿਆ।

ਅਜਿਹੀਆਂ ਮਿਸਾਲਾਂ ਨਾਲ ਇਤਿਹਾਸ ਭਰਿਆ ਪਿਆ ਹੈ ਜਦੋਂ ਖੋਜੀ ਬੰਦਿਆਂ ਨੇ ਮਨੁੱਖਤਾ ਦੀ ਸੁਖ ਦੇ ਖੁਸ਼ਹਾਲੀ ਲਈ ਜ਼ਿੰਦਗੀ ਨੂੰ ਹੋਰ ਸੋਹਣਾ ਬਣਾਉਣ ਲਈ ਅਨੇਕਾਂ ਕਸ਼ਟ ਝੱਲੇ। ਇਹ ਉਨ੍ਹਾਂ ਲੋਕਾਂ ਲਈ ਸੋਚਣ ਦੀ ਘੜੀ ਹੈ ਜੋ ਆਪਣੇ ਘਰ-ਕਾਰੋਬਾਰ ਦੀਆਂ ਛੋਟੀਆਂ-ਛੋਟੀਆਂ ਤੰਗੀਆਂ-ਤੁਰਸ਼ੀਆਂ ਕਾਰਣ ਹੀ ਅਰਦਾਸਾਂ ਕਰਨ ਲਗਦੇ ਹਨ ਤੇ ਮੂਰਤੀਆਂ ਅੱਗੇ ਗਿੜਗਿੜਾਉਣ ਲਗਦੇ ਹਨ। ਆਉ ਇਹਨਾਂ ਮਹਾਨ ਵਿਗਿਆਨੀਆਂ ਦੇ ਤਹਿ ਦਿਲੋਂ ਸ਼ੁਕਰਗੁਜ਼ਾਰ ਹੋਈਏ ਤੇ ਘੱਟ ਤੋਂ ਘੱਟ ਬਿਨਾਂ ਕਸ਼ਟ ਭੋਗੇ ਹੀ ਸਹੀ ਇਸ ਦੁਨੀਆਂ ਨੂੰ ਸੰਭਵ ਹੋਣ ਤੱਕ ਖੁਸ਼, ਸਖ਼ੀ ਤੇ ਆਜ਼ਾਦ ਰਹਿਣ ਵਿੱਚ ਯੋਗਦਾਨ ਪਾਈਏ।

- 1103 : ਗੁਰਪ੍ਰੀਤ ਸਿੰਘ ਸ਼ਹਿਣਾ (ਬਰਨਾਲਾ)  
 1104 : ਸਰਕਾਰੀ ਹਾਈ ਸਕੂਲ, ਹੁਸ਼ਿਆਰਪੁਰ  
 1105 : ਸਰਕਾਰੀ ਹਾਈ ਸਕੂਲ, ਹੁਸ਼ਿਆਰਪੁਰ  
 1106 : ਲਾਇਬਰੇਰੀ ਈ ਗੁਰੂ ਗੋਬਿੰਦ ਸਿੰਘ ਖ਼ਾਲਸਾ ਕਾਲਜ  
 ਮਾਹਿਲਪੁਰ (ਹੁਸ਼ਿਆਰਪੁਰ)  
 1107 : ਪਾਲੀ ਮੋਟਰ ਡੈਰਿਜ਼, ਜਗਰਾਓਂ (ਲੁਧਿਆਣਾ)

## ਸੁਰਜੀਤ ਰਾਓ

ਆਪਣੇ ਆਸ ਪਾਸ ਵਾਪਰਦੀਆਂ ਘਟਨਾਵਾਂ ਤੇ ਅ  
ਵਿਸ਼ਵਾਸਾਂ ਬਾਰੇ ਮੈਂ ਬਹੁਤ ਸੁਚੇਤ ਰਹਿੰਦਾ ਹਾਂ। ਬਹੁ ਗਿਣ  
ਦੁਕਾਨਦਾਰ ਆਪਣੀ ਅੰਧ ਵਿਸ਼ਵਾਸੀ ਬਿਰਤੀ ਦੇ ਸਿੱਟੇ ਵਜੋਂ ਦੁਕਾਨ  
ਤੇ ਹਰੀਆਂ ਮਿਰਚਾਂ ਤੇ ਨਿੱਝੂ ਟੰਗ ਕੇ ਰੱਖਦੇ ਹਨ। ਇੱਕ ਦਿਨ  
ਗੁਆਂਢੀ ਦੀ ਦੁਕਾਨ ਤੋਂ ਤਾੜਾ ਟੰਗਿਆ ਨਿੱਝੂ ਤੌੜਿਆ ਤੇ ਪਾਣੀ  
ਨਿਚੋੜ ਕੇ ਪੀ ਲਿਆ। ਉਸ ਨੇ ਝੁਰਾ ਤਾਂ ਨਹੀਂ ਮਨਾਇਆ ਪਰ ਮੈਂ  
ਲਈ ਇਸ ਗੱਲੋਂ ਫਿਕਰਮੰਦ ਹੋ ਗਿਆ ਕਿ ਸਾਰੇ ਗ੍ਰਹਿ ਮੇਰੇ ਤੇ ਭਾਰ  
ਜਾਣਗੇ। ਜਦ ਮੈਂ ਉਸ ਨੂੰ ਪੁੱਛਿਆ ਕਿ ਨਿੱਝੂ ਵਿੱਚ ਅਜਿਹਾ ਕੀ ਸੀ।  
ਉਸ ਨੇ ਕੋਈ ਤਸੱਲੀਬਖ਼ਸ਼ ਉੱਤਰ ਦੇਣ ਦੀ ਬਜਾਏ ਇਸ ਨੂੰ ਗੁ  
ਵਾਲਾ ਨਿੱਝੂ ਆਖ ਕੇ ਹੀ ਮੈਨੂੰ ਟਾਲਣ ਦੀ ਕੋਸ਼ਿਸ਼ ਕੀਤੀ। ਮੈਂ ਕ  
ਦਿਨ ਉਸਦੇ ਮਗਰ ਪਿਆ ਰਿਹਾ ਤੇ ਉਸ ਨੂੰ ਆਪਣੀਆਂ ਦਲੀਲ  
ਨਾਲ ਕਾਇਲ ਕੀਤਾ ਤਰਕਸ਼ੀਲ ਵਿਚਾਰਾਂ ਦਾ ਧਾਰਨੀ ਬਣਨੇ  
ਮੈਂ ਹਰ ਘਟਨਾ ਪਿੱਛੇ ਕੰਮ ਕਰਦਾ ਕਾਰਣ ਆਸਾਨੀ ਨਾਲ ਖੋਜ ਲੈ  
ਹਾਂ। ਤਰਕਸ਼ੀਲ ਸਾਹਿਤ ਪੜ੍ਹ ਕੇ ਮੈਂ ਆਪਣੇ ਆਪ ਨੂੰ ਅੰਧ ਵਿਸ਼ਵਾ  
ਪਾਸੰਡਾਂ ਤੇ ਪੂਜਾ ਪਾਠ ਤੋਂ ਮੁਕੰਮਲ ਰੂਪ ਵਿੱਚ ਦੂਰ ਕਰ ਲਿਆ ਹੈ।  
ਮੈਂ ਇਹ ਭਲੀ ਭਾਂਤ ਜਾਣ ਗਿਆ ਹਾਂ ਕਿ ਰੱਬ ਮਨੁੱਖ ਦੀ ਸਿਰਜਣਾ  
ਹਰ ਫਿਰਕੇ ਦੇ ਲੋਕਾਂ ਨੇ ਇਸ ਨੂੰ ਆਪਣੇ ਅਨੁਸਾਰ ਢਾਲ ਲਿਆ  
ਪਰ ਇਸ ਦੇ ਨਾਂ ਤੇ ਹੁੰਦੀ ਲੁੱਟ ਨੂੰ ਲੁੱਟ ਨਹੀਂ ਮੰਨਿਆ ਜਾਂਦਾ।  
ਲੋਕਾਂ ਦੇ ਮਨਾਂ 'ਚ ਪਸਰੇ ਅੰਧ ਵਿਸ਼ਵਾਸਾਂ ਦਾ ਨਤੀਜਾ ਹੈ ਕਿ ਉਹ  
ਘਟਨਾ ਪਿੱਛੇ 'ਰੱਬ' ਦੀ ਕ੍ਰਿਪਾ ਜਾਂ ਕ੍ਰੋਪੀ ਹੀ ਸਮਝ ਬੈਠਦੇ ਹਨ। ਭੂਦ  
ਆ ਜਾਵੇ, ਹਜ਼ੂ ਆ ਜਾਵੇ, ਸੋਕਾ ਪੈ ਜਾਵੇ ਤਾਂ ਉਸ ਨੂੰ ਖ਼ੁਸ਼ ਕਰਨ ਨ  
ਪੂਜਾ-ਪਾਠ ਕੀਤੇ ਜਾਂਦੇ ਹਨ। ਇੱਥੋਂ ਤੱਕ ਕਿ ਸਰਕਾਰਾਂ ਚਲਾਉਂਦ  
ਗਿਰਾਉਣ ਲਈ ਵੀ ਇਸੇ ਢੰਗ ਤਰੀਕੇ ਦੀਵਰਤੋਂ ਕੀਤੀ ਜਾਂਦੀ।

ਜੁਲਾਈ - ਅਗਸਤ, 2007

35



## ਦੋ ਧਰੁਵੀ ਵਿਕਾਰ

ਡਾ. ਹਰਵੀਰ ਸਿੰਘ ਯਸ਼ਮੀ

ਇਸ ਮਨੋਰੋਗ ਤੋਂ ਪੀੜਤ ਵਿਅਕਤੀ ਸੁਖਦੇਵ ਸਿੰਘ ਨੂੰ ਜਦ ਉਸ ਦਾ ਭਰਾ ਮੇਰੇ ਪਾਸ ਲੈ ਕੇ ਆਇਆ ਤਾਂ ਉਹ ਬਹੁਤ ਹੌਲੀ-ਹੌਲੀ ਤੁਰ ਰਿਹਾ ਸੀ। ਮੇਰੇ ਕੋਲ ਆ ਕੇ ਉਹ ਚੁੱਪ-ਚਾਪ ਨੀਵੀਂ ਪਾ ਕੇ ਬੈਠ ਗਿਆ। ਉਹ ਮੁਸ਼ਕਲ ਨਾਲ ਹੀ ਮੂੰਹ ਉੱਪਰ ਕਰਦਾ ਸੀ ਤੇ ਸਵਾਲਾਂ ਦੇ ਜਵਾਬ ਵੀ ਹੌਲੀ-ਹੌਲੀ ਦਿੰਦਾ ਸੀ। ਉਸ ਦੇ ਭਰਾ ਨੇ ਦੱਸਿਆ ਕਿ ਪਿਛਲੇ ਦੋ ਮਹੀਨਿਆਂ ਤੋਂ ਉਹ ਅਜਿਹਾ ਕਰ ਰਿਹਾ ਹੈ। ਪਹਿਲਾਂ ਉਸ ਨੇ ਦੂਸਰਿਆਂ ਨਾਲ ਬਹੁਤਾ ਬੋਲਣਾ ਚੱਲਣਾ ਬੰਦ ਕੀਤਾ। ਫਿਰ ਹੌਲੀ-ਹੌਲੀ ਘਰੋਂ ਬਾਹਰ ਜਾਣੋਂ ਵੀ ਰੁਕ ਗਿਆ। ਇੱਥੋਂ ਤੱਕ ਕਿ ਖੋਤ ਗੋਲਾ ਮਾਰਨਾ ਵੀ ਬੰਦ ਕਰ ਗਿਆ। ਉਹ ਘਰ ਦੇ ਮੈਂਬਰਾਂ ਵਿੱਚ ਵੀ ਨਹੀਂ ਸੀ ਬੈਠਦਾ ਤੇ ਜਾਣਾ ਦਿਨ ਮੰਜਾ ਮੱਲੀ ਰੱਖਦਾ ਸੀ। ਉਸ ਨੂੰ ਨੀਂਦ ਵੀ ਬਹੁਤ ਘੱਟ ਆਉਂਦੀ ਸੀ। ਉਸ ਦੀ ਹਿਸਟਰੀ ਤੋਂ ਪਤਾ ਲੱਗਾ ਕਿ ਉਹ ਉਦਾਸੀ ਰੋਗ ਤੋਂ ਪੀੜਤ ਸੀ। ਕੁਝ ਸਮਾਂ ਦਵਾਈ ਮਾਣ ਉਪਰੰਤ ਉਹ ਨੌ-ਬਰ-ਨੌ ਹੋ ਗਿਆ।

ਇਸ ਤਰ੍ਹਾਂ ਦਾ ਇੱਕ ਹੋਰ ਮਰੀਜ਼ ਮੇਰੇ ਪਾਸ ਇਲਾਜ ਲਈ ਆਇਆ। ਉਹ ਬਹੁਤ ਤੇਜ਼ੀ ਨਾਲ ਕਮਰੇ ਵਿੱਚ ਦਾਖਲ ਹੋਇਆ ਤੇ ਝਰਸੀ 'ਤੇ ਬੈਠ ਗਿਆ। ਉਸ ਨੇ ਮੇਰੇ ਨਾਲ ਰੱਬ ਮਿਲਾਉਣ ਲਈ ਆਪਣਾ ਹੱਥ ਕੱਢਿਆ। ਜਦ ਉਸ ਦੇ ਨਾਲ ਆਏ ਪਰਿਵਾਰ ਦੇ ਮੈਂਬਰਾਂ ਨੇ ਉਸ ਬਾਰੇ ਕੁਝ ਦੱਸਣ ਦੀ ਕੋਸ਼ਿਸ਼ ਕੀਤੀ ਤਾਂ ਉਹ ਉੱਚੀ-ਤੁੱਚੀ ਬੋਲਣ ਲੱਗ ਪਿਆ ਕਿ ਉਸ ਨੂੰ ਕੁਝ ਨਹੀਂ ਹੋਇਆ। ਉਸ ਦੇ ਰਾ ਨੇ ਦੱਸਿਆ ਕਿ ਇਹ ਕੁਝ ਦਿਨਾਂ ਤੋਂ ਸੋ ਨਹੀਂ ਰਿਹਾ। ਉਸ ਵਿੱਚ ਲੋਕੀ ਜ਼ਿਆਦਾ ਆ ਗਈ ਸੀ। ਬੋਲਦਾ ਵੀ ਜ਼ਿਆਦਾ ਸੀ। ਦੂਸਰਿਆਂ ਨੂੰ ਗਲਤ ਤੇ ਆਪਣੇ ਆਪ ਨੂੰ ਸਹੀ ਸਮਝਦਾ ਸੀ। ਪੈਸੇ ਜ਼ਿਆਦਾ ਰਚ ਕਰਦਾ ਸੀ ਤੇ ਬੇਲੋੜੇ ਸੌਦੇ ਕਰਨ ਲੱਗ ਪਿਆ ਸੀ। ਘੱਟ ਨੀਂਦ ਆਉਣ ਦੇ ਬਾਵਜੂਦ ਵੀ ਉਸ ਨੂੰ ਬਕਾਵਟ ਮਹਿਸੂਸ ਨਹੀਂ ਸੀ ਹੁੰਦੀ। ਕਸਰ ਹੀ ਫੜ੍ਹਾਂ ਮਾਰਦਾ ਸੀ। ਉਸ ਦੀ ਕੋਸ਼ਿਸ਼ ਹਿਸਟਰੀ ਤੋਂ ਪਤਾ ਲੱਗਾ ਕਿ ਉਹ ਮਨੀਆਂ ਰੋਗ ਤੋਂ ਪੀੜਤ ਸੀ। ਉਸ ਦੀ ਦਵਾਈ ਸ਼ੁਰੂ ਕੀਤੀ ਗਈ ਤਾਂ ਕੁਝ ਸਮੇਂ ਬਾਅਦ ਉਹ ਨਾਰਮਲ ਹੋ ਗਿਆ।

ਉਪਰੋਕਤ ਦੋਵਾਂ ਮਰੀਜ਼ਾਂ ਦੇ ਲੱਛਣ ਭਾਵੇਂ ਵੱਖ-ਵੱਖ ਹਨ ਪਰ ਦੋਵਾਂ ਨੂੰ ਦੋ ਧਰੁਵੀ ਵਿਕਾਰ ਗਰੁੱਪ ਵਿੱਚ ਰੱਖਿਆ ਜਾਂਦਾ ਹੈ। ਮੇਰੇ ਰੋਗ ਤੋਂ ਦੋ ਧਰੁਵੀ ਵਿਕਾਰ ਅਲੱਗ-ਅਲੱਗ ਕਿਸਮਾਂ ਦਾ ਹੈ।

**ਆਵਰਤੀ ਉਦਾਸੀ ਵਿਕਾਰ : (Unipolar Depression) :** ਇਸ ਵਿੱਚ ਮਰੀਜ਼ ਨੂੰ ਵਾਰ-ਵਾਰ ਉਦਾਸੀ ਰੋਗ ਹੁੰਦਾ ਹੈ। ਬਿਮਾਰੀ ਦੇ ਰਿਆਂ ਵਿਚਕਾਰ ਉਹ ਠੀਕ ਰਹਿੰਦਾ ਹੈ।

**ਦੋ ਧਰੁਵੀ ਵਿਕਾਰ : (Bipolar Disorder) :** ਇਸ ਵਿੱਚ ਤੀ ਮਨੀਆਂ ਤੇ ਉਦਾਸੀ ਰੋਗ ਦੋਹਾਂ ਦਾ ਸ਼ਿਕਾਰ ਹੁੰਦਾ ਹੈ। ਉਹ ਦੋ ਰਿਆਂ ਵਿਚਕਾਰ ਠੀਕ ਰਹਿ ਸਕਦਾ ਹੈ ਜਾਂ ਇੱਕ ਸਥਿਤੀ ਖ਼ਤਮ ਤੇ ਦੂਜੀ ਸ਼ੁਰੂ ਹੋ ਜਾਂਦੀ ਹੈ। ਇਹਨਾਂ ਬਿਮਾਰੀਆਂ ਦੀ ਸੰਖੇਪ ਜਾਣਕਾਰੀ ਇਸ ਪ੍ਰਕਾਰ ਹੈ :

**ਦਾਸੀ ਰੋਗ ਦੇ ਲੱਛਣ :** ਇਹ ਲੱਛਣ ਵੱਖ-ਵੱਖ ਮਰੀਜ਼ਾਂ ਵਿੱਚ ਵੱਖ-ਵੱਖ ਤਰ੍ਹਾਂ ਦੇ ਤੇ ਵੱਖ-ਵੱਖ ਦਰਜੇ ਦੇ ਹੋ ਸਕਦੇ ਹਨ। ਮੁੱਖ ਲੱਛਣ

ਮਨ ਦਾ ਉਦਾਸ ਰਹਿਣਾ, ਰੋਜ਼ਾਨਾ ਦੇ ਕੰਮਾਂ ਵਿੱਚ ਰੁਚੀ ਖ਼ਤਮ ਹੋ ਜਾਣਾ ਤੇ ਖੁਸ਼ੀ ਵਾਲੀ ਗੱਲ ਤੇ ਵੀ ਖੁਸ਼ੀ ਦਾ ਨਾ ਹੋਣਾ ਹਨ। ਇਸ ਤੋਂ ਇਲਾਵਾ ਮਰੀਜ਼ ਹੌਲੀ-ਹੌਲੀ ਗੱਲ ਕਰਦਾ ਹੈ। ਕਈ ਵਾਰ ਛੋਟੀ-ਛੋਟੀ ਗੱਲ ਤੇ ਰੋਣ ਲੱਗ ਪੈਂਦਾ ਹੈ। ਉਸ ਦੇ ਵਿਚਾਰਾਂ ਵਿੱਚੋਂ ਨਿਰਾਸ਼ਾ ਦੀ ਝਲਕ ਪੈਂਦੀ ਹੈ। ਸੁਭਾਅ ਚਿੜਚਿੜਾ ਹੋ ਜਾਂਦਾ ਹੈ। ਉਸ ਨੂੰ ਆਪਣੀ ਜ਼ਿੰਦਗੀ ਬੇਕਾਰ ਲੱਗਣ ਲੱਗ ਪੈਂਦੀ ਹੈ। ਕਈ ਵਾਰ ਉਸ ਦੇ ਮਨ ਵਿੱਚ ਘਰ ਛੱਡਣ ਤੇ ਆਤਮ ਹੱਤਿਆ ਦਾ ਸ਼ਿਅਲ ਆਉਣ ਲੱਗ ਪੈਂਦਾ ਹੈ। ਕਈ ਮਰੀਜ਼ ਇਸ ਸਥਿਤੀ ਵਿੱਚ ਆਤਮ ਹੱਤਿਆ ਵੀ ਕਰ ਲੈਂਦੇ ਹਨ। ਇਸ ਰੋਗ ਤੋਂ ਪੀੜਤ ਮਰੀਜ਼ਾਂ ਨੂੰ ਛੋਟਾ ਜਿਹਾ ਕੰਮ ਪਹਾੜ ਵਰਗਾ ਲੱਗਦਾ ਹੈ। ਸੈਕਸ ਦੀ ਇੱਛਾ ਘਟ ਜਾਂਦੀ ਹੈ। ਨੀਂਦ ਅਤੇ ਭੁੱਖ ਵੀ ਘਟਦੀ ਹੈ ਪਰ ਕਈ ਵਾਰ ਸਥਿਤੀ ਇਸ ਤੋਂ ਉਲਟ ਵੀ ਹੋ ਜਾਂਦੀ ਹੈ।

ਮਨੀਆਂ ਦੇ ਲੱਛਣ : ਮਰੀਜ਼ ਜ਼ਰੂਰਤ ਤੋਂ ਖੁਸ਼ ਰਹਿੰਦਾ ਹੈ। ਕਈ ਮਰੀਜ਼ਾਂ ਵਿੱਚ ਇਹ ਖੁਸ਼ੀ ਚਿੜਚਿੜੇਪਨ ਵਿੱਚ ਤਬਦੀਲ ਹੋ ਜਾਂਦੀ ਹੈ। ਆਤਮ ਵਿਸ਼ਵਾਸ ਵਧ ਜਾਂਦਾ ਹੈ। ਰੋਗੀ ਆਪਣੇ ਆਪ ਨੂੰ ਬਹੁਤ ਵੱਡਾ ਵਿਅਕਤੀ, ਧਾਰਮਿਕ ਨੇਤਾ ਜਾਂ ਹੋਰ ਸਮਝਣ ਲੱਗ ਪੈਂਦਾ ਹੈ। ਕਈ ਤਰ੍ਹਾਂ ਦੀਆਂ ਸਕੀਮਾਂ ਘੜਦਾ ਹੈ। ਬੇਲੋੜੇ ਤੇ ਵੱਡੇ ਸੌਦੇ ਕਰਦਾ ਹੈ। ਖਰਚੀਲਾ ਬਣ ਜਾਂਦਾ ਹੈ। ਉਸ ਦੀ ਅੰਦਰਲੀ ਤਾਕਤ ਵਧ ਜਾਂਦੀ ਹੈ ਇਸ ਕਰਕੇ ਉਸ ਨੂੰ ਬਕਾਵਟ ਮਹਿਸੂਸ ਨਹੀਂ ਹੁੰਦੀ। ਉਸ ਦੇ ਸੁਭਾਅ ਵਿੱਚ ਕਾਹਲੀ ਆ ਜਾਂਦੀ ਹੈ। ਉਸ ਨੂੰ ਨੀਂਦ ਘੱਟ ਆਉਂਦੀ ਹੈ ਪਰ ਫਿਰ ਵੀ ਉਹ ਆਪਣੇ ਆਪ ਨੂੰ ਤਰੇ-ਤਾਜ਼ਾ ਮਹਿਸੂਸ ਕਰਦਾ ਹੈ। ਜ਼ਿਆਦਾ ਬੋਲਦਾ ਹੈ ਤੇ ਪਹਿਲਾਂ ਨਾਲੋਂ ਮੇਲ ਮਿਲਾਪ ਵੀ ਵਧਾ ਦਿੰਦਾ ਹੈ। ਕਈਆਂ ਵਿੱਚ ਸੈਕਸ ਦੀ ਇੱਛਾ ਵਧ ਜਾਂਦੀ ਹੈ। ਕਈ ਮਰੀਜ਼ਾਂ ਨੂੰ ਏਨਾ ਜੋਸ਼ ਆ ਜਾਂਦਾ ਹੈ ਕਿ ਉਹ ਬੇਕਾਬੂ ਹੋ ਕੇ ਲੜਾਈ ਤੇ ਮਾਰ-ਕੁਟਾਈ ਤੇ ਉੱਤਰ ਆਉਂਦਾ ਹੈ।

ਉਦਾਸੀ ਦੀਆਂ ਕੁਝ ਹੋਰ ਕਿਸਮਾਂ ਵੀ ਹਨ :

1. **ਚਿਰਕਾਲੀਨ ਉਦਾਸੀ ਵਿਕਾਰ :** ਇਸ ਰੋਗ ਤੋਂ ਪੀੜਤ ਵਿਅਕਤੀਆਂ ਨੂੰ ਕਈ ਸਾਲਾਂ ਤੱਕ ਥੋੜ੍ਹੀ-ਥੋੜ੍ਹੀ ਉਦਾਸੀ ਰਹਿੰਦੀ ਹੈ ਤੇ ਮਰੀਜ਼ ਦੱਸਦਾ ਹੈ ਕਿ ਉਸ ਨੇ ਕਾਫ਼ੀ ਦੇਰ ਤੋਂ ਖੁਸ਼ੀ ਮਾਣੀ ਹੀ ਨਹੀਂ।

2. **ਹਾਲਾਤ ਕਾਰਣ ਉਦਾਸੀ : (Adjustment Disorder) :** ਮਰੀਜ਼ ਆਪਣੇ ਆਪ ਨੂੰ ਹਾਲਾਤ ਮੁਤਾਬਕ ਨਹੀਂ ਢਾਲ ਸਕਦਾ ਤੇ ਉਸ ਵਿੱਚ ਉਦਾਸੀ ਰੋਗ ਦੇ ਲੱਛਣ ਆ ਜਾਂਦੇ ਹਨ। ਇਹ ਉਦਾਸੀ ਥੋੜ੍ਹੇ ਸਮੇਂ ਲਈ ਤੇ ਜਾਂ ਫਿਰ ਲੰਮੇ ਸਮੇਂ ਲਈ ਵੀ ਹੋ ਸਕਦੀ ਹੈ।

3. **ਮੁਖੋਟਾ ਪਾਕੀ ਉਦਾਸੀ : (Masked Depression) :** ਇਸ ਰੋਗ ਵਿੱਚ ਮਰੀਜ਼ ਦੀ ਉਦਾਸੀ ਜ਼ਾਹਰ ਨਹੀਂ ਹੁੰਦੀ ਸਗੋਂ ਉਹ ਸਰੀਰਕ ਰੋਗ ਦੀ ਗੱਲ ਕਰਦਾ ਹੈ। ਜਿਵੇਂ ਲੰਮਾ ਸਮਾਂ ਦਰਦ ਰਹਿਣਾ, ਪੇਟ ਦੀ ਖਰਾਬੀ ਜਾਂ ਖੱਟੇ ਡਕਾਰ ਆਉਣਾ।

ਇਲਾਜ : ਸਭ ਤੋਂ ਪਹਿਲਾਂ ਇਹ ਜਾਣ ਲੈਣਾ ਜ਼ਰੂਰੀ ਹੈ ਕਿ ਇਹ

## ਕਾਵਿ-ਰੰਗ

ਪੂਰਨ ਸਿੰਘ 'ਕਿਰਤੀ'

ਰੱਬ

ਪਹਿਲਾਂ ਬਣਾਏ ਸੀ ਉਸ ਨੇ ਜੋ ਰੱਬ,  
ਸੂਰਜ, ਚੰਦ, ਧਰਤੀ, ਅਗਨ, ਪਾਣੀ ਸਭ।  
ਅਣਭਿੱਠਾ ਰੱਬ ਇਹਨਾਂ ਸਭਨਾਂ ਤੇ ਛਾਇਆ,  
ਬੰਦੇ ਨੇ ਜਿਸ ਨੂੰ ਸੀ ਪੂਜਕ ਬਣਾਇਆ।  
ਜਾਬਰ ਨੂੰ ਪਹਿਲਾਂ ਨਾ ਰੱਬ ਮੂਲ ਭਾਇਆ,  
ਆਖਰ ਉਸ ਨੂੰ ਵੀ ਉਹੀ ਰਸ ਆਇਆ।  
ਸੁਣੋ ਹੁਣ ਸੁਣਾਵਾਂ ਮੈਂ ਅਗਲੀ ਕਹਾਣੀ,  
ਰੱਬ, ਜਾਬਰਾਂ ਤੇ ਦਾਸਾਂ ਦੀ ਕਹਾਣੀ।

ਰੱਬ ਤੇ ਜਾਬਰ

ਜ਼ਾਲਮਾਂ ਨੇ ਜ਼ੁਲਮਾਂ ਦੀ ਭੱਠੀ ਤਪਾਈ,  
ਦਾਸਾਂ 'ਚ ਨਫਰਤ ਦੀ ਅੱਗ ਭੜਕ ਆਈ।  
ਸ਼ੋਹੀ ਆਜ਼ਾਦੀ ਦੀ ਐਸੀ ਲੜਾਈ,  
ਵਿਹਲੜ ਦੀ ਉਹਨਾਂ ਨੇ ਨੀਂਦਰ ਗਵਾਈ।  
ਜਦੋਂ ਜ਼ਾਲਮਾਂ ਜ਼ੁਲਮ ਸਿਖਰੀਂ ਫੁਹਾਇਆ,  
ਯਸੂ ਬਣ ਮਸੀਹ ਤਾਂ ਲੋਕਾਂ ਦਾ ਆਇਆ।  
ਉਸ ਨੇ ਇਹ ਨਾਅਰਾ ਲਗਾਇਆ ਗੂੰਜਾਇਆ,  
ਰੱਬ ਨੇ ਸਭ ਨੂੰ ਹੋ ਇੱਕੋ ਬਣਾਇਆ।  
ਨਹੀਂ ਕੋਈ ਰਾਜਾ ਤੇ ਨਾ ਹੋ ਗੁਲਾਮ,  
ਉੱਠ ਦਾਸੇ ਜ਼ੁਲਮਾਂ ਨੂੰ ਪਾਓ ਲਗਾਮ।  
ਜਾਬਰ ਨੂੰ ਸੁਣ ਕੇ ਇਹ ਚੜ੍ਹਿਆ ਕ੍ਰੋਧ,  
ਕੀਤਾ ਮਸੀਹ ਦਾ ਉਸ ਡਟ ਕੇ ਵਿਰੋਧ।  
ਫੜ੍ਹਿਆ ਮਸੀਹ, ਫੜ੍ਹ ਸੂਲੀ ਚੜ੍ਹਾਇਆ,  
ਦਾਸਾਂ ਦਾ ਰੋਹ ਪਰ ਗਿਆ ਨਾ ਦਬਾਇਆ।  
ਕਿਵੇਂ ਹੁਣ ਦਾਸਾਂ ਦੇ ਰੋਹ ਨੂੰ ਦਬਾਈਏ,  
ਉਹਨਾਂ ਨੂੰ ਫਿਰ ਜੱਦੀ ਗੱਲੇ ਬਣਾਈਏ।  
ਜਾਬਰ ਰਹੇ ਸੋਚਦੇ ਦਿਨ ਤੇ ਰਾਤ,  
ਆਖਰ ਨੂੰ ਉਹਨਾਂ ਨੂੰ ਹੋਇਆ ਗਿਆਤ।  
ਫਿਰ ਸੋਚ ਉਹਨਾਂ ਦੇ ਮਨ 'ਚ ਆਈ,  
ਰੱਖਾਂਗੇ ਲੋਕਾਂ ਨੂੰ ਏਦਾਂ ਦਬਾਈ।  
ਦਿਮਾਗੀ ਚੱਕਰ ਕੋਈ ਐਸਾ ਚਲਾਈਏ,  
ਜੋ ਰੱਬ ਨੂੰ ਹੀ ਲੁੱਟ ਦਾ ਵਸੀਲਾ ਬਣਾਈਏ।  
ਜਿਨ੍ਹਾਂ ਮਸੀਹ ਨੂੰ ਸੀ ਸੂਲੀ ਚੜ੍ਹਾਇਆ,  
ਪੈਗੰਬਰ ਫਿਰ ਉਹਨਾਂ ਹੀ ਉਸ ਨੂੰ ਬਣਾਇਆ।  
ਸੰਤ ਸਾਧ ਕੀਤੇ ਉਹਨਾਂ ਇਉਂ ਵੱਸ,  
ਲੱਗੇ ਗਾਉਣ ਸਾਰੇ ਹੀ ਉਹਨਾਂ ਦੇ ਜੱਸ।  
ਕਹਿਣ ਲੱਕੇ ਰੱਬ ਨੇ ਹੋ ਰਾਜਾ ਬਣਾਇਆ,  
ਦੂਤ ਬਣ ਕੇ ਉਸੇ ਦਾ ਸਾਡੇ 'ਚ ਆਇਆ।  
ਲਿਖੇ ਲੇਖ ਪੁਰ ਤੋਂ ਹੀ ਸਭਨਾਂ ਦੇ ਆਏ,  
ਰਾਜੇ ਤਾਂ ਜਗ ਦੇ ਨੇ ਰਾਖੇ ਬਣਾਏ।  
ਤੁਸੀਂ ਰੂਪ ਰੱਬ ਦਾ ਹੀ ਰਾਜੇ ਨੂੰ ਜਾਣੋ,

ਰਜ਼ਾ ਉਸ ਦੀ ਮੰਨੋ, ਰਜ਼ਾ ਉਸ ਦੀ ਜਾਣੋ।  
ਸੁਣੋ ਲੋਕੋ ਰੱਬ ਦਾ ਹੋ ਸੱਚਾ ਫੁਰਮਾਨ,  
ਰਾਜਾ ਹੋ ਉੱਤਮ ਸਭ ਤੋਂ ਮਹਾਨ।  
ਕੀਤਾ ਕਿਸੇ ਮਨਚਲੇ ਜੋ ਵਿਰੋਧ,  
ਪਿਆ ਟੁੱਟ ਜਾਬਰ ਦਾ ਉਸ ਤੇ ਕ੍ਰੋਧ।  
ਪਕੜ ਕੇ ਉਸ ਨੂੰ ਮੰਗਾਇਆ ਸੀ ਜਾਂਦਾ,  
ਨੀਂਦਰ ਸਦਾ ਦੀ ਸੁਲਾਇਆ ਸੀ ਜਾਂਦਾ।  
ਦੇਵੇ ਪਾਜ ਰੱਬ ਦਾ ਨਾ ਕਿਧਰੇ ਉਘਾੜ,  
ਹੋ ਜਾਵੇ ਬਾਗੀ ਨਾ ਦਾਸਾਂ ਦੀ ਧਾੜ।  
ਗਈ ਡੈਲ ਉਸ ਦੀ ਜੋ ਸੱਚੀ ਇਹ ਗੱਲ,  
ਨੰਗੇ ਹੋ ਕੇ ਰਹਿ ਜਾਣੇ ਸਾਡੇ ਇਹ ਫੱਲ।  
ਕਿਸਮਤ ਦੇ ਚੱਕਰ ਚਲਾਏ ਘੁੰਮਾਏ,  
ਬੰਦੇ ਭੋਬੀ ਦੇ ਵਾਕਰ ਭੇਵਾਏ।  
ਇਉਂ ਸੰਤਾਂ ਸਾਧਾਂ ਨੇ ਚੱਕਰਾਂ 'ਚ ਪਾਇਆ,  
ਬਣ ਗਿਆ ਬੰਦਾ ਤਾਂ ਕੇਵਲ ਇੱਕ ਸਾਇਆ।  
ਚੜ੍ਹਿਆ ਦਿਮਾਗਾਂ ਨੂੰ ਰੱਬੀ ਸਰਸਾਮ,  
ਨਰੋਈ ਸੂਝ ਸ਼ਕਤੀ ਕੀਤੀ ਉਸ ਜਾਮ।  
ਸੋਚਾਂ ਨੂੰ ਇਤਨਾ ਸੁਲਾਇਆ ਗੰਧਾਇਆ,  
ਕਿ ਬੰਦੇ ਨੇ ਆਪਣਾ ਹੀ ਆਪਾ ਭੁਲਾਇਆ।  
ਸੁੱਟ ਬੈਠਾ ਉਸ ਉੱਤੇ ਬਿਲਕੁਲ ਹੀ ਡੋਰ,  
ਕੁਕ ਗਈ ਸਮਾਜਿਕ ਤਰੱਕੀ ਦੀ ਤੋਰ।  
ਜ਼ੁਲਮ ਹੋਇਆ ਜ਼ਾਲਮ ਨੂੰ ਕਰਨਾ ਆਸਾਨ,  
ਇਨਸਾਨੀ ਚੋਲੇ 'ਚ ਆਇਆ ਸ਼ੈਤਾਨ।  
ਐਸੀ ਛਾਪ ਪੰਡਤਾਂ ਦਿਮਾਗਾਂ ਤੇ ਲਾਈ,  
ਹਾਲੇ ਤੀਕਰ ਜਿਹੜੀ ਨਾ ਲੱਖਣ 'ਚ ਆਈ।  
ਵਿਗਿਆਨਕ ਉਨਤੀ ਭਾਵੇਂ ਸਿਖਰ ਛੋਹੀ,  
ਪਰ ਮਾਨਵ ਦੀ ਬੁੱਧੀ ਰੋਸ਼ਨ ਨਾ ਹੋਈ।  
ਜਿਨ੍ਹਾਂ ਭੇਦ ਲੀਤਾ ਹੈ ਉਸ ਦਾ ਜਾਣ,  
ਮੰਜ਼ਿਲ ਦਾ ਰਾਹ ਲੀਤਾ ਉਹਨਾਂ ਪਛਾਣ।  
ਲਿਉਨੇਸ਼ ਦ ਚੰਦ ਉੱਤੇ ਡੰਡ ਪੇਲਦਾ ਹੈ,  
ਵਹਿਮ ਪੂਜ 'ਨ੍ਹੇਰੇ ਦੀ ਕੁੱਖ ਮੇਲਦਾ ਹੈ।

ਮਹਾਂ ਬਲੀ

ਇਸ਼ਾਰੇ ਨਾਲ ਕਰਦਾ ਸੀ ਜੋ ਪਹਿਲਾਂ ਗੱਲ,  
ਆਇਆ ਜਦੋਂ ਉਸ ਨੂੰ ਬੋਲਣ ਦਾ ਵੱਲ।  
ਬਚਪਨ 'ਚੋਂ ਲੰਘ ਜਾ ਜਵਾਨੀ 'ਚ ਆਇਆ,  
ਵਹਿਸ਼ੀਪੁਣੇ ਦਾ ਸਿਰੋਂ ਛੱਟ ਲਾਹਿਆ।  
ਪੰਥਰ ਨੂੰ ਕੰਮ ਦਾ ਵਸੀਲਾ ਬਣਾਇਆ,  
ਜਿਸ ਨਾਲ ਧਰਤੀ ਨੂੰ ਗੰਭੀਰਾ ਤੇ ਵਹਿਆ।  
ਸੋਨਾ ਉਗਲ ਜਿਸ ਨੇ ਉਸ ਪੱਲੇ ਪਾਇਆ,  
ਸੋਨਾ ਵੀ ਐਸਾ ਜੋ ਹਰ ਕੰਮ ਆਇਆ।



# ਗੀਰਾ ਦੀ ਛੇਵੀਂ ਕੌਮੀ ਕਾਨਫਰੰਸ

ਬਲਵਿੰਦਰ ਬਰਨਾਲਾ

ਤਰਕਸ਼ੀਲਾਂ ਦੀ ਛੇਵੀਂ ਕੌਮੀ ਕਾਨਫਰੰਸ 'ਫੈਡਰੇਸ਼ਨ ਆਫ ਇੰਡੀਅਨ ਰੇਸ਼ਨੇਲਿਸਟ ਐਸੋਸੀਏਸ਼ਨਜ਼ (ਫੀਰਾ)' ਦੀ ਅਗਵਾਈ ਵਿੱਚ 27-28 ਅਪ੍ਰੈਲ ਨੂੰ ਪੁਨਾ ਵਿਖੇ ਹੋਈ ਜਿਸ ਵਿੱਚ ਦੇਸ਼ ਭਰ ਤੋਂ ਤਰਕਸ਼ੀਲਾਂ ਤੇ ਮਾਨਵਵਾਦੀ ਜਥੇਬੰਦੀਆਂ ਦੇ 500 ਤੋਂ ਵੱਧ ਡੈਲੀਗੇਟਾਂ ਨੇ ਸ਼ਮੂਲੀਅਤ ਕੀਤੀ। ਹੋਰਨਾਂ ਤੋਂ ਇਲਾਵਾ ਕਾਨਫਰੰਸ ਵਿੱਚ ਪੰਜਾਬ, ਹਰਿਆਣਾ, ਦਿੱਲੀ, ਗੁਜਰਾਤ, ਮਹਾਰਾਸ਼ਟਰ, ਉੜੀਸਾ, ਤਾਮਿਲਨਾਡੂ, ਕਰਨਾਟਕਾ, ਗੋਆ ਤੇ ਆਂਧਰਾ ਪ੍ਰਦੇਸ਼ ਆਦਿ ਰਾਜਾਂ ਦੇ ਡੈਲੀਗੇਟ ਕਾਨਫਰੰਸ ਵਿੱਚ ਸ਼ਾਮਲ ਸਨ। ਕਾਨਫਰੰਸ ਦੇ ਮੁੱਖ ਬੁਲਾਰਿਆਂ ਵਿੱਚ ਹਿੰਦੀ ਫ਼ਿਲਮ ਜਗਤ ਦੀ ਨਾਮਵਰ ਹਸਤੀ ਸ਼੍ਰੀ ਰਾਮ ਲਾਗੂ, ਅੰਧ ਸ਼ਰਧਾ ਨਿਰਮੂਲਨ ਸੰਮਤੀ ਮਹਾਰਾਸ਼ਟਰ ਦੇ ਚੇਅਰਮੈਨ ਡਾ. ਨਰੇਂਦਰ ਦੁਬੇਲਕਰ, ਡਾ. ਐੱਨ. ਡੀ. ਪਾਟਿਲ, ਸ਼੍ਰੀ ਮਾਧਵ ਰਾਓ ਗੋਂਡਬੇਲੇ ਸਾਬਕਾ ਗ੍ਰਹਿ ਸਕੱਤਰ ਭਾਰਤ, ਸ਼੍ਰੀ ਸਮੀਰਨ ਵਾਲਵੇਕਰ ਡਾਇਰੈਕਟਰ ਈ. ਐੱਮ. ਆਰ. ਸੀ. ਯੂਨੀਵਰਸਿਟੀ ਪੁਨਾ, ਪ੍ਰਸਿੱਧ ਭਾਰਤੀ ਤਾਰਾ ਵਿਗਿਆਨੀ ਡਾ. ਜੇਯੰਤ ਨਾਰਲੀਕਰ, ਡਾ. ਨਰਿੰਦਰ ਨਾਇਕ ਯੂ. ਕਲਾਨਾਥਨ ਕੇਰਲਾ, ਡਾ. ਜੀ. ਵਿਜੀਆਮ ਕਾਰਜਕਾਰੀ ਡਾਇਰੈਕਟਰ, ਐਥੀਇਸਟ ਸੈਂਟਰ ਵਿਜੇ ਵਾੜਾ, ਡਾ. ਨਰੇਂਦਰ ਯਾਦਵ ਵਾਈਸ ਚਾਂਸਲਰ ਯੂਨੀਵਰਸਿਟੀ ਪੁਨਾ ਆਦਿ ਸ਼ਾਮਲ ਸਨ।



ਪੁਨਾ ਵਿਖੇ ਹੋਈ ਗੀਰਾ ਦੀ ਕੌਮੀ ਕਾਨਫਰੰਸ ਦਾ ਦ੍ਰਿਸ਼

ਇਸ ਲੇਖਕ ਵੱਲੋਂ ਧਰਮ ਨਿਰਪੱਖਤਾ ਤੇ ਇਸ ਦੇ ਅਰਥ ਵਿਸ਼ੇ ਤੇ ਪਰਚਾ ਪੜ੍ਹਿਆ ਤੇ ਪੰਜਾਬ ਵਿਚਲੀਆਂ ਤਰਕਸ਼ੀਲ ਸਰਗਰਮੀਆਂ ਦੀ ਰਿਪੋਰਟ ਪੇਸ਼ ਕੀਤੀ। 'ਭਾਰਤੀ ਤਰਕਸ਼ੀਲ ਅੰਦੋਲਨ ਭੂਤਕਾਲ, ਵਰਤਮਾਨ ਤੇ ਭਵਿੱਖ' ਵਿਸ਼ੇ ਉੱਪਰ ਡਾ. ਨਰੇਂਦਰ ਦੁਬੇਲਕਰ ਨੇ ਆਪਣੇ ਵਿਚਾਰ ਪੇਸ਼ ਕਰਦਿਆਂ ਅਹਿਮ ਨੁਕਤੇ ਵਿਚਾਰੇ। ਉਹਨਾਂ ਕਿਹਾ ਕਿ ਮੁੱਖ ਧਾਰਾ ਦੇ ਸਿਆਸਤਦਾਨ ਤਰਕਸ਼ੀਲਤਾ ਤੇ ਸ਼ਿਸ਼ਟਾਚਾਰ ਦਾ ਲੜਾਕੂ ਫੜਨ ਦੀ ਬਜਾਏ ਅਖੌਤੀ ਬਾਬਿਆਂ ਦਾ ਸਹਾਰਾ ਲੈ ਕੇ ਜਨਤਾ ਦੀ ਅਗਵਾਈ ਕਰ ਰਹੇ ਹਨ। ਉਹਨਾਂ ਕਿਹਾ ਕਿ ਸਾਨੂੰ ਤਿੰਨ ਭੁਨਿਆਦੀ ਗੱਲਾਂ ਦਾ ਹਮੇਸ਼ਾ ਧਿਆਨ ਰੱਖਣਾ ਪਵੇਗਾ ਕਿ ਵਿੱਦਿਆ ਦਾ ਆਧਾਰ ਕੀ ਹੈ? ਰਾਜਨੀਤੀ ਤੇ ਲੀਡਰਾਂ ਦਾ ਕੀ ਰੋਲ ਹੈ? ਲੋਕਾਂ ਨੂੰ ਵਧੇਰੇ ਸੁਚੇਤ ਤੇ ਜਾਗਰੂਕ ਕਰਨ ਦੀ ਜ਼ਰੂਰਤ ਤੇ ਜ਼ੋਰ ਦਿੰਦਿਆਂ ਉਹਨਾਂ ਕਿਹਾ ਕਿ ਸਰਕਾਰੀ ਸਮਾਗਮਾਂ ਵਿੱਚ ਧਾਰਮਿਕ ਰਹੂ ਗੀਤਾਂ ਤੇ ਪਾਬੰਦੀ ਲੱਗਣੀ ਚਾਹੀਦੀ ਹੈ। ਡਾ. ਨਰੇਂਦਰ ਨਾਇਕ ਪ੍ਰਧਾਨ ਫੀਰਾ ਨੇ ਆਪਣੇ ਵਿਚਾਰ ਪੇਸ਼ ਕਰਦਿਆਂ ਕਿਹਾ ਕਿ ਸਾਨੂੰ ਭੂਤਕਾਲ ਤੋਂ ਸਬਕ ਸਿੱਖਣੇ ਚਾਹੀਦੇ ਹਨ। ਉਹਨਾਂ ਦੱਖਣੀ ਭਾਰਤ ਦੇ ਪ੍ਰਸਿੱਧ ਤਰਕਸ਼ੀਲ ਸੁਬਰਾਮਨੀਅਮ ਸਵਾਮੀ, ਐੱਮ. ਐੱਨ. ਰੋਆਏ ਤੇ ਮਿਸਟਰ ਗੋਰਾ ਨੂੰ

ਮਾਰਗ ਦਰਸ਼ਕ ਵਜੋਂ ਲਿਆ। ਉਹਨਾਂ ਫ਼ਿਰਕੂ ਸ਼ਕਤੀਆਂ ਦੇ ਕਾਲੇ ਕਾਰਨਾਮਿਆਂ ਸਬੰਧੀ ਜ਼ਿਕਰ ਕਰਦਿਆਂ ਕਿਹਾ ਕਿ ਭਵਿੱਖ ਵਿੱਚ ਸਾਨੂੰ ਇਹਨਾਂ ਤੋਂ ਸੁਚੇਤ ਰਹਿੰਦਿਆਂ ਇਹਨਾਂ ਦੇ ਕਾਰਨਾਮਿਆਂ ਨੂੰ ਲੋਕਾਂ ਵਿੱਚ ਜਾਹਿਰ ਕਰਨਾ ਚਾਹੀਦਾ ਹੈ। ਡਾ. ਨਾਇਕ ਨੇ ਆਖਿਆ ਕਿ ਰੂੜੀਵਾਦੀ ਤਾਕਤਾਂ ਬਹੁਤ ਹੀ ਜਥੇਬੰਦਕ ਢੰਗ ਨਾਲ ਅੰਧ ਵਿਸ਼ਵਾਸ ਫੈਲਾ ਰਹੀਆਂ ਹਨ। ਵਸਤੂ ਸ਼ਾਸਤਰ ਦੇ ਨਾਂ ਹੇਠ ਮਕਾਨਾਂ ਦੀ ਬਣਤਰ ਸਬੰਧੀ ਭਰਮ ਭੁਲੇਖੇ ਖੜ੍ਹੇ ਕੀਤੇ ਜਾ ਰਹੇ ਹਨ। ਸਵਾਮੀ ਰਾਮਦੇਵ ਤੇ ਆਸਾ ਰਾਮ ਬਾਪੂ ਵਰਗੇ ਨਾਮੁਰਾਦ ਬਿਮਾਰੀਆਂ ਨੂੰ ਅਧਿਆਤਮਕ ਵਿਧੀਆਂ ਠੀਕ ਕਰਨ ਦਾ ਪ੍ਰਚਾਰ ਕਰ ਰਹੇ ਹਨ। ਡਾ. ਨਾਇਕ ਨੇ ਯੋਗ ਨੂੰ ਸਰਵ ਬਿਮਾਰੀਆਂ ਦਾ ਮੁਕਤੀ ਦਾਤਾ ਕਹਿਣ ਵਾਲੇ ਸਵਾਮੀ ਰਾਮਦੇਵ ਲਈ ਅਨੇਕਾਂ ਸਵਾਲ ਕੀਤੇ। ਵਿਜੇ ਵਾੜਾ ਐਥੀਇਸਟ ਸੈਂਟਰ ਦੇ ਕਾਰਜਕਾਰੀ ਡਾਇਰੈਕਟਰ ਡਾ. ਜੀ. ਵਿਜੇਆਮ ਨੇ ਕਿਹਾ ਕਿ ਧਾਰਮਿਕ ਕੱਟੜਤਾ ਤੇ ਜਾਤ ਅਧਾਰਿਤ ਫ਼ਿਰਕਾਪ੍ਰਸਤੀ ਸਮਾਜਿਕ ਵਿਕਾਸ ਵਿੱਚ ਅੜਿੱਕਾ ਪੈਦਾ ਕਰ ਰਹੀ ਹੈ। ਅੰਧ ਸ਼ਰਧਾ ਨਿਰਮੂਲਨ ਸੰਮਤੀ ਮਹਾਰਾਸ਼ਟਰ ਦੇ ਪ੍ਰਧਾਨ ਡਾ. ਐੱਨ. ਡੀ. ਪਾਟਿਲ ਨੇ ਆਪਣੇ ਰਾਜ 'ਚ ਜਾਤ ਪਾਤ ਦੇ ਖ਼ਾਤਮੇ ਲਈ ਸੁਹਿਰਦ ਯਤਨ ਜ਼ਰੂਰੀ ਵਾਲੇ ਮਹਾਤਮਾ ਫੂਲੇ ਦਾ ਜ਼ਿਕਰ ਕਰਦਿਆਂ ਆਪਣੀਆਂ

ਸਰਗਰਮੀਆਂ ਬਾਰੇ ਰੋਸ਼ਨੀ ਪਾਈ। ਪ੍ਰਸਿੱਧ ਭਾਰਤੀ ਤਾਰਾ ਵਿਗਿਆਨੀ ਤੇ ਇੰਦਰਾ ਗਾਂਧੀ ਐਵਾਰਡ ਜੇਤੂ ਪਦਮ ਭੂਸ਼ਣ ਡਾ. ਜੇਯੰਤ ਨਾਰਲੀਕਰ ਨੇ ਕਿਹਾ ਕਿ ਭਾਰਤੀ ਜੋਤਿਸ਼ੀਆਂ ਪਾਸ ਆਪਣਾ ਕੁਝ ਵੀ ਨਹੀਂ ਹੈ। ਉਹਨਾਂ ਜੋਤਿਸ਼ ਨੂੰ ਵਿਗਿਆਨ ਕਹਿਣ ਵਾਲਿਆਂ ਨੂੰ ਚੁਣੌਤੀ ਦਿੱਤੀ। ਉਹਨਾਂ ਕਿਹਾ ਕਿ ਵੱਖ-ਵੱਖ ਅਕਾਰਾਂ ਦੇ ਗ੍ਰਹਿ ਤੇ ਉੱਪ ਗ੍ਰਹਿ ਆਕਾਸ਼ ਵਿੱਚ ਗਤੀਸ਼ੀਲ ਹਨ। ਇਹਨਾਂ ਦੀ ਚਾਲ ਵਿੱਚ ਕੋਈ ਇੱਕਸਾਰਤਾ ਨਹੀਂ। ਉਹਨਾਂ ਦੀ ਕੋਈ ਇੱਛਾ ਸ਼ਕਤੀ ਨਹੀਂ ਕਿ ਉਹ ਉਸ ਮੁਤਾਬਿਕ ਆਪਣੀ ਗਤੀ ਤੈਅ ਕਰਨ ਤੇ ਸੰਸਾਰ ਤੇ ਪ੍ਰਭਾਵ ਛੱਡਣ। ਉਹਨਾਂ ਕਿਹਾ ਕਿ ਗੁਰੂਤਾ ਬਿੰਦ ਉੱਪਰ ਅਨੇਕਾਂ ਵਿਗਿਆਨੀ ਖੋਜਾਂ ਕਰ ਰਹੇ ਹਨ ਤੇ ਉਹਨਾਂ ਦੀ ਭਵਿੱਖਬਾਣੀ ਦਾ ਆਧਾਰ ਵਿਗਿਆਨਕ ਹੈ। ਡਾ. ਨਾਰਲੀਕਰ ਨੇ ਕਿਹਾ ਕਿ ਜਦ ਕੋਈ ਜੋਤਿਸ਼ੀ ਕਹਿੰਦਾ ਹੈ ਕਿ ਤੁਹਾਡੇ ਉੱਪਰ ਫ਼ਲਾਣੇ ਗ੍ਰਹਿ ਦਾ ਅਸਰ ਹੈ ਤਾਂ ਉਸ ਦੀ ਸਥਿਤੀ ਬਾਰੇ ਪੁੱਛ ਤੇ ਪੜਤਾਲ ਕਰੋ। ਜੋਤਿਸ਼ੀ ਦੀ ਭਵਿੱਖਬਾਣੀ ਕੌਰਾ ਭੂਠ ਸਾਬਤ ਹੋਵੇਗੀ। ਉਹਨਾਂ ਫ਼ਰਾਂਸ ਦੇ ਇੱਕ ਨੌਜਵਾਨ ਤਾਰਾ ਵਿਗਿਆਨੀ ਦੀ ਉਦਾਹਰਣ ਦਿੰਦਿਆਂ ਦੱਸਿਆ ਕਿ ਨਵੇਂ ਗ੍ਰਹਿ ਦੀ ਖੋਜ ਸਬੰਧੀ ਉਸ ਦੇ ਵਿਚਾਰ ਨੂੰ ਮੂਲਾਂ ਤੋਂ ਕਰ ਦਿੱਤਾ ਗਿਆ। ਉਸ ਨੂੰ ਪੜਤਾਲ ਲਈ

ਲੋੜੀਂਦੀ ਸਹਾਇਤਾ ਤੋਂ ਇਨਕਾਰ ਮਿਲਿਆ। ਉਹ ਜਰਮਨ ਦੇ ਅਬਜ਼ਰ ਵੇਟਰੀ ਵਿਭਾਗ ਦੇ ਡਾਇਰੈਕਟਰ ਦੇ ਸਹਿਯੋਗ ਨਾਲ ਸਫ਼ਲ ਹੋਇਆ। ਉਹਨਾਂ ਕਿਹਾ ਕਿ ਸਾਨੂੰ ਵਿਗਿਆਨਕ ਸੁਭਾਅ ਪੈਦਾ ਕਰਨ ਦੇ ਨਾਲ ਨਾਲ ਰਾਜਨੀਤੀ ਤੇ ਇਸ ਦੇ ਦਬਾਅ ਤੋਂ ਵੀ ਪੂਰੀ ਤਰ੍ਹਾਂ ਮੁਕਤ ਹੋਣ ਦੀ ਲੋੜ ਹੈ। ਉਹਨਾਂ ਆਖਿਆ ਕਿ ਜੋਤਿਸ਼ ਨੂੰ ਵਿਗਿਆਨ ਦਾ ਦਰਜਾ ਦੇ ਕੇ ਯੂਨੀਵਰਸਿਟੀਆਂ ਵਿੱਚ ਚੇਅਰਜ਼ ਸਥਾਪਿਤ ਕਰਨਾ ਮਿੱਥਿਆ ਹੋਇਆ ਵਿਗਿਆਨ ਵਿਰੋਧੀ ਰਵੱਈਆ ਹੈ ਤੇ ਯੂਨੀਵਰਸਿਟੀ ਗਰਾਂਟਸ ਕਮਿਸ਼ਨ ਨੂੰ ਇਸ ਦਾ ਨੋਟਿਸ ਲੈਣਾ ਚਾਹੀਦਾ ਹੈ। ਉਹਨਾਂ ਆਖਿਆ ਕਿ ਵਿਗਿਆਨ ਇੱਕੋ ਸਮੇਂ ਸਾਰੇ ਪ੍ਰਸ਼ਨਾਂ ਦੇ ਉੱਤਰ ਨਹੀਂ ਦੇ ਸਕਦਾ। ਇਸ ਦੇ ਵਿਕਾਸ ਨਾਲ ਭਵਿੱਖ ਵਿੱਚ ਬਹੁਤ ਸਾਰੇ ਉੱਤਰ ਸੰਭਵ ਹੋ ਸਕਣਗੇ। ਤਾਰਾ ਵਿਗਿਆਨੀ ਨੇ ਕਿਹਾ ਕਿ ਜਦੋਂ ਤੁਸੀਂ ਆਪਣੇ ਟੀਚੇ ਲਈ ਯਤਨ ਕਰਨ ਦੇ ਸਮਰੱਥ ਹੋ ਤਾਂ 'ਰੱਬ' ਤੁਹਾਡੀ ਕਿਉਂ ਮੱਦਦ ਕਰੇ? ਜਦ ਤੁਸੀਂ ਪ੍ਰਾਪਤੀ ਆਪਣੇ ਯਤਨਾਂ ਰਾਹੀਂ ਹੀ ਕਰਨੀ ਹੈ ਤਾਂ ਫਿਰ ਤੁਹਾਨੂੰ 'ਰੱਬ' ਦੀ ਕੀ ਜ਼ਰੂਰਤ ਹੈ?

ਜਰਨਲਿਸਟ ਆਨੰਦ ਅਗਾਸੇ ਵੱਲੋਂ ਮੀਡੀਏ ਦੇ ਰੋਲ ਸਬੰਧੀ ਚਰਚਾ ਕੀਤੀ ਗਈ। ਉਹਨਾਂ ਕਿਹਾ ਕਿ ਮੀਡੀਆ ਕਮਰਸ਼ੀਅਲ ਹੈ ਤੇ ਇਸ ਪਹੁੰਚ ਵਾਲੇ ਸਾਧਨ ਕਮਰਸ਼ੀਅਲ ਢੰਗ ਨਾਲ ਹੀ ਵਰਤੇ ਜਾਂਦੇ ਹਨ। ਅਜਿਹੇ ਵਿਚਾਰ ਹੀ ਈ. ਐੱਮ. ਆਰ. ਸੀ. ਯੂਨੀਵਰਸਿਟੀ ਪੁਨਾ ਦੇ ਡਾਇਰੈਕਟਰ ਸਮੀਰਨ ਵੱਲੋਂ ਪੇਸ਼ ਕੀਤੇ ਗਏ। ਦਰਸ਼ਨ ਦੇ ਸਾਬਕਾ ਲੈਕਚਰਾਰ ਡਾ. ਬੀ. ਡੀ. ਬੰਦਿਸ਼ਤੋ ਵੱਲੋਂ ਵੀ ਆਪਣੇ ਵਿਚਾਰ ਪੇਸ਼ ਕੀਤੇ ਗਏ। ਉਹਨਾਂ ਕਿਹਾ ਕਿ ਵਿਗਿਆਨਕ ਪਹੁੰਚ ਦਾ ਮਤਲਬ ਕੁਦਰਤੀ ਘਟਨਾਵਾਂ ਦਾ ਅਧਿਐਨ ਕਰਨਾ ਤੇ ਸਿੱਟਿਆਂ ਤੇ ਪਹੁੰਚਣਾ ਹੈ। 'ਰੱਬ' ਵਰਗੇ ਸੰਕੇਤਕ ਸ਼ਬਦ ਦੇ ਅਰਥ ਕਰਨਾ ਜਾਂ ਉਸ ਦੀ ਭਾਲ ਨਾਲ ਵਿਗਿਆਨ ਦਾ ਕੋਈ ਸਬੰਧ ਨਹੀਂ। ਯੂਨੀਵਰਸਿਟੀ ਆਫ਼ ਪੁਨਾ ਦੇ ਵਾਈਸ ਚਾਂਸਲਰ ਡਾ. ਨਰੇਂਦਰ ਯਾਦਵ ਵੱਲੋਂ ਯੂਨੀਵਰਸਿਟੀਆਂ ਵਿੱਚ ਵਿਗਿਆਨਕ ਸੋਚ ਪੈਦਾ ਕਰਨ ਦੀ ਮੁਹਿੰਮ ਚਲਾਉਣ ਲਈ ਕਿਹਾ ਗਿਆ। ਨਾਮਵਰ ਫ਼ਿਲਮ ਤੇ ਬਜ਼ੁਰਗ ਹਸਤੀ ਸ਼੍ਰੀ ਰਾਮ ਲਾਗੂ ਨੇ ਮੁੱਖ ਮਹਿਮਾਨ ਵਜੋਂ ਆਪਣੇ ਵਿਚਾਰ ਪੇਸ਼ ਕਰਦਿਆਂ ਕਿਹਾ ਕਿ ਮੈਂ ਕਦੇ ਕਿਸੇ ਰੱਬ ਦੀ ਪੂਜਾ ਨਹੀਂ ਕੀਤੀ। ਮੇਰੇ ਪਾਸ ਕਿਸੇ ਕਿਸਮ ਦੀ ਕੋਈ ਕਮੀ ਨਹੀਂ ਹੈ। ਪੁਨਾ ਦੇ ਬੀ.ਜੇ.ਐੱਸ. ਕੰਪਲੈਕਸ ਵੇਘੋਲੀ ਵਿਖੇ ਇਹ ਕਾਨਫਰੰਸ ਸਫ਼ਲ ਰਹੀ। ਇਸ ਕਾਨਫਰੰਸ ਵਿੱਚ ਫੀਰਾ ਦੀ ਨਵੀਂ ਕਾਰਜਕਾਰੀ ਕਮੇਟੀ ਦੀ ਚੋਣ ਕੀਤੀ ਗਈ।

ਪ੍ਰਧਾਨ : ਡਾ. ਨਰੇਂਦਰ ਨਾਇਕ (ਕਰਨਾਟਕਾ)  
ਮੀਤ ਪ੍ਰਧਾਨ : ਬਲਵਿੰਦਰ ਬਰਨਾਲਾ (ਪੰਜਾਬ)  
ਮੀਤ ਪ੍ਰਧਾਨ : ਹਰੀਸ਼ ਦੇਸ਼ਮੁਖ, ਨਾਗਪੁਰ  
ਜਨਰਲ ਸਕੱਤਰ : ਯੂ. ਕਲਾਨਾਥਨ (ਕੇਰਲਾ)  
ਖ਼ਜਾਨਚੀ : ਐਡਵੋਕੇਟ ਕੁਮਾਰਾ ਸ਼ਨ (ਤਾਮਿਲਨਾਡੂ)  
ਜੋਨ ਸਕੱਤਰ  
ਦੱਖਣੀ ਜੋਨ : ਕਾਮਰੇਡ ਵੀ. ਨਹਿਰੂ (ਤਾਮਿਲਨਾਡੂ)  
ਪੱਛਮੀ ਜੋਨ : ਬੀ. ਡੀ. ਦੇਸਾਈ (ਗੁਜਰਾਤ)  
ਉੱਤਰੀ ਜੋਨ : ਹਰਚੰਦ ਭਿੰਡਰ (ਪੰਜਾਬ)  
ਪੂਰਬੀ ਜੋਨ : ਸ਼ਰੀਤਾ ਆਨੰਦ (ਫਤੀਸਗੜ੍ਹ)  
ਕੇਂਦਰੀ ਜੋਨ : ਰਘੂਨਾਥ ਸਿੰਘ (ਯੂ.ਪੀ.)

## ਰੰਗਕਰਮੀਆਂ ਦੇ ਨਾਂ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਇੱਕ ਟੀ.ਵੀ. ਸੀਰੀਅਲ (ਜੋ ਕਿ ਜਲੰਧਰ ਦੂਰਦਰਸ਼ਨ ਤੋਂ ਲੜੀਵਾਰ 13 ਕਿਸ਼ਤਾਂ ਵਿੱਚ ਪ੍ਰਸਾਰਿਤ ਕੀਤਾ ਜਾਣਾ ਹੈ) ਤਿਆਰ ਕਰ ਰਹੀ ਹੈ। ਜਿਸ ਵਾਸਤੇ ਪ੍ਰਤੀਬੱਧ ਰੰਗਕਰਮੀਆਂ ਦੀ ਲੋੜ ਹੈ। ਇਲੈਕਟ੍ਰੋਨਿਕ ਮੀਡੀਏ ਦੀ ਵਰਤੋਂ ਵੱਡੇ ਵਿੱਤੀ ਬੱਜਟ ਦੀ ਮੰਗ ਕਰਦੀ ਹੈ। ਵੱਡਾ ਬੱਜਟ ਜੇਕਰ ਸੁਸਾਇਟੀ ਲਈ ਨਾ-ਮੁਮਕਿਨ ਨਹੀਂ ਤਾਂ ਘੱਟੋ-ਘੱਟ ਮੁਸ਼ਕਲ ਜ਼ਰੂਰ ਹੈ। ਤੁਹਾਡੇ ਸਰਗਰਮ ਸਹਿਯੋਗ ਨਾਲ ਇਸ ਮੁਸ਼ਕਲ ਕਾਰਜ ਨੂੰ ਸੁਖਾਲਾ ਕੀਤਾ ਜਾ ਸਕਦਾ ਹੈ।

ਉਪਰੋਕਤ ਕਾਰਜ ਲਈ ਆਪਣੇ ਨਿਮਨ ਵੇਰਵੇ ਮੁੱਖ ਦਫ਼ਤਰ ਬਰਨਾਲਾ ਵਿਖੇ ਭੇਜੇ ਜਾਣ :-  
ਨਾਮ ..... ਪਤਾ .....  
ਕਲਾ ਦੇ ਖੇਤਰ ਵਿੱਚ ਯੋਗਤਾ/ਤਜਰਬਾ .....  
ਸਮਰਪਣ ਦੀ ਭਾਵਨਾ (ਫਰੀ) .....  
ਆਵਾਜਾਈ ਖਰਚੇ 'ਤੇ .....  
ਖਰਚਾ ਪ੍ਰਤੀ ਦਿਨ .....  
ਉੱਕਾ ਪੁੱਕਾ .....  
ਸੀਰੀਅਲ ਲਈ ਹੋਰ ਸਹਿਯੋਗ ਜੋ ਤੁਸੀਂ ਦੇ ਸਕਦੇ ਹੋ।

ਦਸਤਖਤ

## ਟੀ.ਵੀ.ਸੀਰੀਅਲ ਲਈ ਸਹਾਇਤਾ

ਪੰਜਾਬੀ ਸਾਹਿਤ ਤੇ ਸਭਿਆਚਾਰ ਸਭਾ : 18552/-  
ਵਿਨੀਧਿ (ਕੈਨੇਡਾ)

## ਮਨੋਰੰਗ ਮਸ਼ਵਰਾ ਕੇਂਦਰ ਜਰਗ

ਲੁਧਿਆਣਾ ਜੋਨ ਦੀ ਜਰਗ ਇਕਾਈ ਵੱਲੋਂ ਮਨੋਰੰਗ ਮਸ਼ਵਰਾ ਕੇਂਦਰ ਦੀ ਸਥਾਪਨਾ ਕੀਤੀ ਗਈ ਹੈ ਜਿਸ ਵਿੱਚ ਹਰ ਸੋਮਵਾਰ ਮਨੋਰੰਗੀਆਂ ਸਹਾਇਤਾ ਕੀਤੀ ਜਾਇਆ ਕਰੇਗੀ।

ਦਿਚਾਰਜ ਡਾ. ਜਗਜੀਤ ਸਿੰਘ  
(ਸੰਪਰਕ : 98141 02333)

## ਸ਼ੋਕ ਮਤੇ

\* ਭੈਣ ਸੁਰਿੰਦਰ ਲੁਧਿਆਣਾ ਦੇ ਚਾਚਾ ਜਾਗੀਰ ਸਿੰਘ ਕਮਾਲਪੁਰ ਦੇ ਸਦੀਵੀ ਵਿਛੋੜੇ 'ਤੇ ਅਦਾਰਾ ਦੁੱਖ ਪ੍ਰਗਟ ਕਰਦਾ ਹੈ।  
\* ਅਦਾਰਾ ਤਰਕਸ਼ੀਲ, ਪੰਜਾਬੀ ਕਵੀ ਪ੍ਰੋ. ਸੁਰਜੀਤ ਜੱਜ ਦੇ ਪਿਤਾ ਤੇ ਲਹਿਰ ਦੇ ਅਮਰਦਰ ਦਰਸ਼ਨ ਸਿੰਘ ਦੀ ਸ਼ੜਕ ਹਾਦਸੇ ਵਿੱਚ ਹੋਈ ਮੌਤ 'ਤੇ ਪਰਿਵਾਰ ਦੇ ਗਮ ਵਿੱਚ ਹੁੰਦਾ ਹੈ।  
\* ਮਾਛੀਵਾੜਾ ਇਕਾਈ ਦੇ ਸਰਗਰਮ ਮੈਂਬਰ ਭੁਪਿੰਦਰ ਸਿੰਘ ਦੀ ਪਤਨੀ ਪਵਨਦੀਪ ਕੌਰ ਦੇ ਬੇਵਕਤ ਵਿਛੋੜੇ ਤੇ ਅਸੀਂ ਪਰਿਵਾਰ ਦੇ ਦੁੱਖ ਵਿੱਚ ਸ਼ਾਮਲ ਹਾਂ।

ਤਰਕਸ਼ੀਲ

ਜੁਲਾਈ - ਅਗਸਤ, 2007

ਤਰਕਸ਼ੀਲ

ਜੁਲਾਈ - ਅਗਸਤ, 2007



ਵਿਸ਼ਵ-ਵਿਆਪੀ ਤਾਪਮਾਨ ਵਾਧਾ, ਅਜੋਕੇ ਸਮੇਂ ਦਾ ਸਭ ਤੋਂ ਅਹਿਮ ਵਾਤਾਵਰਣੀ ਮਸਲਾ ਬਣ ਕੇ ਸਾਡੇ ਸਾਹਮਣੇ ਉੱਭਰਿਆ ਹੈ। ਇਸ ਵਾਤਾਵਰਣੀ ਮਸਲੇ ਦਾ ਮੁੱਖ ਕਾਰਨ ਇਹ ਹੈ ਕਿ ਸਾਡੀਆਂ ਰੋਜ਼ਾਨਾ ਕ੍ਰਿਆਵਾਂ, ਧਰਤੀ ਦੇ ਵਾਯੂਮੰਡਲ ਵਿੱਚ ਅਜਿਹੀਆਂ ਤਬਦੀਲੀਆਂ ਪੈਦਾ ਕਰ ਰਹੀਆਂ ਹਨ ਜਿਸ ਕਾਰਨ ਧਰਤੀ ਦੀ ਸਤਹਿ ਉੱਤੇ ਤਾਪ ਤੇ ਵਿਕਿਰਨ ਦਾ ਕੁਦਰਤੀ ਸੰਤੁਲਨ ਡਰਾਮਾਤਿਕ ਲੱਗ ਪਿਆ ਹੈ। ਫਲਸਰੂਪ, ਭਵਿੱਖ ਵਿੱਚ ਧਰਤੀ ਉੱਤੇ ਹੋਰ ਵਧੇਰੇ ਗਰਮ ਮੌਸਮਾਂ ਦੇ ਵਾਪਰਨ ਦਾ ਅੰਦਾਜ਼ਾ ਹੈ ਜਿਸ ਦੇ ਨਤੀਜੇ ਵੱਸ ਸਾਡੀ ਦੁਨੀਆਂ ਗਹਿਰੇ ਸੰਕਟ ਵਿੱਚ ਫਸ ਸਕਦੀ ਹੈ।

ਉਦਯੋਗਿਕ ਕ੍ਰਾਂਤੀ ਤੋਂ ਹੁਣ ਤੱਕ, ਧਰਤੀ ਦੇ ਵਾਯੂਮੰਡਲ ਦਾ ਤਾਪਮਾਨ, ਪੁਰਾਣੇ ਸਮਿਆਂ ਦੀ ਤੁਲਨਾ ਵਿੱਚ 0.75 ਚਰਮਾ ਸੈਲਸੀਅਸ ਵੱਧ ਚੁੱਕਾ ਹੈ, ਮਾਹਿਰਾਂ ਦਾ ਯਕੀਨ ਹੈ ਕਿ ਅਜਿਹਾ ਧਰਤੀ ਉੱਤੇ ਅਵਸ਼ੇਸ਼ ਬਾਲਣਾਂ ਦੇ ਬਲਣ ਕ੍ਰਿਆ ਵਿੱਚ ਲਗਾਤਾਰ ਵਾਧੇ ਕਾਰਨ ਹੋਇਆ ਹੈ, ਜਿਸ ਕਾਰਨ ਸਾਡੇ ਵਾਯੂਮੰਡਲ ਵਿੱਚ ਗਰੀਨ ਹਾਊਸ ਗੈਸਾਂ ਖਾਸ ਕਰ ਕਾਰਬਨ ਡਾਇਆਕਸਾਈਡ ਦੀ ਮਿਕਦਾਰ ਬਹੁਤ ਵਧੇਰੇ ਵੱਧ ਗਈ ਹੈ। ਅਜਿਹਾ ਅੰਦਾਜ਼ਾ ਹੈ ਕਿ ਇੱਕੀਵੀਂ ਸਦੀ ਦੌਰਾਨ ਧਰਤੀ ਦੇ ਵਾਯੂਮੰਡਲ ਦਾ ਤਾਪਮਾਨ 1.4 ਤੋਂ 5.8 ਚਰਮਾ ਸੈਲਸੀਅਸ ਤੱਕ ਵੱਧ ਜਾਵੇਗਾ।

ਪਹਿਲਾਂ ਪਹਿਲ ਵਿਸ਼ਵ-ਵਿਆਪੀ ਤਾਪਮਾਨ ਵਾਧੇ ਦੇ ਪ੍ਰਭਾਵਾਂ ਤੇ ਕਾਰਣਾਂ ਨੂੰ ਗੰਭੀਰਤਾ ਨਾਲ ਨਾ ਲਿਆ ਗਿਆ। ਪਰ ਇਸ ਮਸਲੇ ਦੇ ਪ੍ਰਭਾਵ ਵੱਸੋਂ ਅੱਜ ਗਲੋਬਲੀਅਰਾਂ ਦਾ ਪਿਘਲਣਾ, ਸਮੁੰਦਰ ਦੇ ਸਤਹੀ ਤੱਲ ਦਾ ਉੱਪਰ ਉੱਠਣਾ ਤੇ ਦਰਿਆਵਾਂ ਦਾ ਸੁੱਕ ਜਾਣਾ ਸਾਡੇ ਸਾਹਮਣੇ ਪ੍ਰਗਟ ਹੋਣ ਲੱਗ ਪਿਆ ਹੈ। ਅਗਲੇ ਕੁਝ ਕੁ ਦਹਾਕਿਆਂ ਦੌਰਾਨ, ਭਾਰਤ ਦਾ ਪ੍ਰਸਿੱਧ ਦਰਿਆ ਗੰਗਾ, ਆਪਣੇ ਅਜੋਕੇ ਪ੍ਰਭਾਵਸ਼ਾਲੀ ਜਲ੍ਹੇ ਨੂੰ ਗੁਆ ਚੁੱਕਾ ਹੋਵੇਗਾ। ਸਮੁੰਦਰ ਤੱਟ ਉੱਤੇ ਸਥਿਤ ਨਗਰਾਂ ਤੇ ਸ਼ਹਿਰਾਂ ਵਿਖੇ ਸਮੁੰਦਰੀ ਪਾਣੀ ਦੇ ਪੱਧਰ ਵਿੱਚ ਵਾਧੇ ਕਾਰਨ ਪੈਦਾ ਹੋਣ ਵਾਲੇ ਹੜ੍ਹਾਂ ਨੂੰ ਰੋਕਣ ਲਈ, ਇਨ੍ਹਾਂ ਸ਼ਹਿਰਾਂ ਤੇ ਨਗਰਾਂ ਗਿਰਦ ਉੱਚੀ ਕੰਧ ਬਣਾਉਣੀ ਪਵੇਗੀ। ਭਾਰਤ ਵਿਖੇ ਅਜਿਹੇ ਹਾਲਾਤ ਮੁੰਬਈ, ਕੋਚੀਨ ਤੇ ਮਦਰਾਸ ਆਦਿ ਵਿਖੇ ਪੈਦਾ ਹੋਣ ਦਾ ਅੰਦਾਜ਼ਾ ਹੈ। ਗੰਗਾ ਦਰਿਆ ਦੇ ਜਨਮ-ਸਰੋਤ ਗੰਗੋਤਰੀ ਗਲੇਸ਼ੀਅਰ ਦੇ ਪਤਲਾ ਪੈ ਜਾਣ ਨਾਲ, ਜਿੱਥੇ ਗੰਗਾ ਦਰਿਆ ਦੇ ਪਾਣੀਆਂ ਦੀ ਮਿਕਦਾਰ ਸਮੇਂ ਨਾਲ ਘੱਟ ਜਾਵੇਗੀ, ਉੱਥੇ ਗੰਗਾ ਦੇ ਮੈਦਾਨ (ਉੱਤਰ-ਭਾਰਤੀ ਖੇਤਰ) ਵਿਖੇ ਫਸਲੀ ਉਤਪਾਦਨ ਵੀ ਘੱਟ ਜਾਵੇਗਾ।

ਭਵਿੱਖ ਵਿੱਚ ਵਾਪਰਨ ਵਾਲੀ ਤਬਾਹੀ ਦਾ ਅੰਦਾਜ਼ਾ ਕੁਝ ਇੰਜ ਹੈ, ਵਿਸ਼ਵ ਵਿਆਪੀ ਤਾਪਮਾਨ ਵਾਧੇ ਕਾਰਨ, ਜਿਵੇਂ ਗਲੇਸ਼ੀਅਰ ਤੇਜ਼ੀ ਨਾਲ ਪਿਘਲਣ ਲਗਣਗੇ ਤੇ ਬਰਫ ਗਿਰਨ ਦੀ ਮਾਤਰਾ ਘੱਟ ਜਾਵੇਗੀ। ਤਦ ਗਲੇਸ਼ੀਅਰ ਦੇ ਸਿਖਰ ਦੇ ਭਾਗਾਂ ਵਿਖੇ ਗਿਰ ਰਹੀ ਬਰਫ, ਇਸ ਦੇ ਸਿਖਰ ਵਿਖੇ ਭਾਰ ਵਿੱਚ ਵਾਧਾ ਕਰ ਦੇਵੇਗੀ, ਜਿਸ ਦੇ ਕਾਰਨ ਗਲੇਸ਼ੀਅਰ ਦੀ ਪਿਘਲਣ ਕ੍ਰਿਆ ਤੇਜ਼ ਹੋ ਜਾਵੇਗੀ।

ਪਹਿਲਾਂ ਪਹਿਲ ਤਾਂ ਗਲੇਸ਼ੀਅਰਾਂ ਦੀ ਤੇਜ਼ੀ ਨਾਲ

ਪਿਘਲਣ ਕ੍ਰਿਆ ਦਰਿਆਵਾਂ ਵਿੱਚ ਵਧੇਰੇ ਪਾਣੀ ਪਹੁੰਚਾ ਦੇਵੇਗੀ। ਹਿਮਾਲਿਆ ਪਰਬਤ ਲੜੀ ਵਿੱਚੋਂ ਨਿਕਲ ਰਹੇ 100 ਦਰਿਆਵਾਂ ਵਿੱਚ ਅਜਿਹਾ ਕੁਝ ਵਾਪਰਨ ਦੇ ਕਾਰਣਾਂ ਤੇ ਪ੍ਰਭਾਵਾਂ ਦਾ ਅਧਿਐਨ ਕੀਤਾ ਜਾ ਚੁੱਕਾ ਹੈ। ਸਿਰ ਗੰਗਾ ਦਰਿਆ ਦੀ ਗੱਲ ਕਰੀਏ ਤਾਂ ਉੱਤਰਕਾਸ਼ੀ ਵਿਖੇ, ਗਲੇਸ਼ੀਅਰ ਦੇ ਤੇਜ਼ੀ ਨਾਲ ਪਿਘਲਣ ਕਾਰਨ ਪਹਿਲੇ ਦੋ ਦਹਾਕਿਆਂ ਅੰਦਰ ਦਰਿਆ ਵਿੱਚ ਪਾਣੀ ਦਾ ਪੱਧਰ 20 ਤੋਂ 30 ਪ੍ਰਤੀਸ਼ਤ ਵੱਧਣ ਦਾ ਅੰਦਾਜ਼ਾ ਹੈ ਤੇ ਇਸ ਤੋਂ ਬਾਅਦ, ਅਗਲੇ ਦਹਾਕੇ ਦੌਰਾਨ ਇਹ ਪੱਧਰ ਆਪਣੇ ਮੁੱਢਲੇ ਪੱਧਰ ਨਾਲੋਂ 50 ਪ੍ਰਤੀਸ਼ਤ ਤੱਕ ਘੱਟ ਜਾਣ ਦਾ ਅਨੁਮਾਨ ਹੈ। ਜੇ ਦਰਿਆ ਦੇ ਸੁੱਕ ਜਾਣ ਦੀ ਕ੍ਰਿਆ ਦਾ ਆਰੰਭ ਹੋਵੇਗਾ।

ਹਿਮਾਲਿਆ ਪਰਬਤ ਲੜੀਆਂ ਵਿਖੇ ਮੌਜੂਦ ਗਲੇਸ਼ੀਅਰਾਂ ਦਾ ਖੇਤਰਫਲ ਲਗਭਗ 38 ਹਜ਼ਾਰ ਵਰਗ ਕਿਲੋਮੀਟਰ ਹੈ। ਇਨ੍ਹਾਂ ਗਲੇਸ਼ੀਅਰਾਂ ਤੋਂ ਹਰ ਸਾਲ ਸਾਨੂੰ 800 ਘਣ ਕਿਲੋਮੀਟਰ ਪਾਣੀ ਦੀ ਮਾਤਰਾ ਪ੍ਰਾਪਤ ਹੁੰਦੀ ਹੈ। ਭਾਰਤੀ ਉਪ-ਮਹਾਂਦੀਪ ਦੇ ਲੋਕ ਇਸ ਪਾਣੀ ਦੀ ਵਰਤੋਂ ਉੱਤੇ ਨਿਰਭਰ ਕਰਦੇ ਹਨ। ਹਿਮਾਲਿਆ ਪਹਾੜਾਂ ਦੇ ਕਈ ਗਲੇਸ਼ੀਅਰ, ਹੌਲੇ-ਹੌਲੇ ਸੁੱਕਣੇ ਸ਼ੁਰੂ ਹੋ ਚੁੱਕੇ ਹਨ। ਪਿੰਡਰੀ ਗਲੇਸ਼ੀਅਰ ਹਰ ਸਾਲ 23 ਮੀਟਰ ਦੀ ਦੂਰੀ ਨਾਲ ਪਿੱਛੇ ਹਟਦਾ (ਭਾਵ ਸੁੰਗੜਦਾ) ਜਾ ਰਿਹਾ ਹੈ। ਇੰਜ ਹੀ ਬਾਗ ਸ਼ਿਗਰੀ ਗਲੇਸ਼ੀਅਰ, 36 ਮੀਟਰ ਦੀ ਦੂਰੀ ਨਾਲ ਪ੍ਰਤੀ ਸਾਲ, ਡੋਕਰੀਆਨੀ ਗਲੇਸ਼ੀਅਰ 18 ਮੀਟਰ ਪ੍ਰਤੀ ਸਾਲ, ਮੋਰਿਲਾ ਗਲੇਸ਼ੀਅਰ 35 ਮੀਟਰ ਪ੍ਰਤੀ ਸਾਲ, ਸੋਨਾਪਾਨੀ ਗਲੇਸ਼ੀਅਰ 17 ਮੀਟਰ ਪ੍ਰਤੀ ਸਾਲ, ਮਿਲਮ ਗਲੇਸ਼ੀਅਰ 13 ਮੀਟਰ ਪ੍ਰਤੀ ਸਾਲ ਤੇ ਜੇਮੂ ਗਲੇਸ਼ੀਅਰ 28 ਮੀਟਰ ਦੀ ਦੂਰੀ ਨਾਲ ਹਰ ਸਾਲ ਸੁੰਗੜਦੇ ਜਾ ਰਹੇ ਹਨ।

ਜੇ ਗਲੇਸ਼ੀਅਰਾਂ ਦੇ ਸੁੰਗੜਣ ਦੀ ਕ੍ਰਿਆ ਨੂੰ ਨੱਥ ਨਾ ਪਾਈ ਗਈ ਤਾਂ ਪਹਿਲਾਂ ਤਾਂ ਦਰਿਆਵਾਂ ਵਿੱਚ ਪਾਣੀ ਦੀ ਵਧੇਰੇ ਮਾਤਰਾ ਕਾਰਨ, ਇਹ ਹੜ੍ਹਾਂ ਨੂੰ ਜਨਮ ਦੇਣਗੇ ਤੇ ਫਿਰ ਪਾਣੀ ਦੀ ਮਾਤਰਾ ਘੱਟ ਜਾਣ ਕਾਰਨ ਸੁੱਕ ਜਾਣਗੇ। ਸਮੁੰਦਰਾਂ ਵਿੱਚ ਵਧੇਰੇ ਪਾਣੀ ਪੁੱਜ ਜਾਣ ਨਾਲ ਉਨ੍ਹਾਂ ਦਾ ਸਤਹੀ ਪੱਧਰ ਉੱਤਰ ਉੱਤਰ ਜਾਵੇਗਾ ਤੇ ਸਮੁੰਦਰੀ ਤੱਟਾਂ ਵਿਖੇ ਮੌਜੂਦ ਉਪਜਾਊ ਖੇਤਰ, ਸਮੁੰਦਰ ਦੇ ਖਾਰੇ ਪਾਣੀਆਂ ਦੇ ਪ੍ਰਭਾਵ ਹੇਠ ਬੰਜਰ ਬਣ ਜਾਣਗੇ। ਗਲੇਸ਼ੀਅਰਾਂ ਦੇ ਸੁੰਗੜਣ ਦੀ ਕ੍ਰਿਆ ਨੂੰ ਘੱਟ ਕਰਨ ਲਈ ਵਿਸ਼ਵ ਵਿਆਪੀ ਤਾਪਮਾਨ ਵਾਧੇ ਨੂੰ ਨੱਥ ਪਾਉਣੀ ਅਤਿ ਜ਼ਰੂਰੀ ਹੈ।

ਗਲੇਸ਼ੀਅਰ ਤੇਜ਼ੀ ਨਾਲ ਪਿਘਲ ਰਹੇ ਹਨ, ਇਸ ਤੱਥ ਦਾ ਇਸ ਤੋਂ ਪਤਾ ਲੱਗ ਜਾਂਦਾ ਹੈ ਕਿ ਭਾਰਤ ਦੇ ਸੁੰਦਰਬਨ ਖੇਤਰ ਵਿਖੇ, ਮੌਜੂਦ ਸਾਗਰ ਟਾਪੂਆਂ ਦਾ 31 ਵਰਗ ਕਿਲੋਮੀਟਰ ਖੇਤਰ, ਸਮੁੰਦਰੀ ਪਾਣੀਆਂ ਦੇ ਉੱਚਾ ਉੱਠ ਰਹੇ ਤੱਲ ਕਾਰਨ, ਸਮੁੰਦਰ ਹੇਠ ਜਾ ਚੁੱਕਾ ਹੈ। ਜਿਸ ਕਾਰਨ 6000 ਪਰਿਵਾਰਾਂ ਦਾ ਘਰ-ਘਾਟ ਤਬਾਹ ਹੋ ਚੁੱਕਾ ਹੈ। ਜੇ ਹਾਲਾਤ ਇੱਕ ਹੀ ਬਣੇ ਰਹੇ ਤਾਂ ਇਨ੍ਹਾਂ ਟਾਪੂਆਂ ਦਾ ਹੋਰ 15 ਪ੍ਰਤੀਸ਼ਤ ਖੇਤਰ ਸੰਨ 2020 ਤੱਕ ਸਮੁੰਦਰੀ ਪਾਣੀਆਂ ਦਾ ਨਿਵਾਲਾ ਬਣ ਜਾਵੇਗਾ ਅਤੇ 30 ਹਜ਼ਾਰ ਪਰਿਵਾਰਾਂ ਦਾ ਘਰ-ਘਾਟ ਕੁਦਰਤ ਦੀ ਇਸ ਕ੍ਰੋਧੀ ਦਾ ਸ਼ਿਕਾਰ ਹੋ ਰਿਹਾ ਹੋਵੇਗਾ।

ਸੰਨ 2020 ਤੱਕ, ਇਸ ਤਬਾਹੀ ਦਾ ਖੇਤਰ ਸੁੰਦਰਬਨ ਦੇ ਟਾਪੂਆਂ ਤੱਕ ਹੀ ਸੀਮਤ ਨਹੀਂ ਰਹੇਗਾ ਸਗੋਂ ਇਹ ਤਾਂ ਮੁੰਬਈ, ਪਨਜੀ, ਕੋਚੀ, ਚੇਨਈ, ਵਿਜਾਗ, ਪੂਰੀ ਤੇ ਕੋਲਕਾਤਾ ਨਗਰ ਉੱਤੇ ਵੀ ਕ੍ਰੋਧੀ ਦਾ ਅਸਰ ਦਿਖਾ ਰਿਹਾ ਹੋਵੇਗਾ। ਇਸ ਤਰ੍ਹਾਂ ਭਾਰਤ ਦਾ 7600 ਕਿਲੋਮੀਟਰ ਲੰਬਾ ਸਮੁੰਦਰੀ ਤੱਟ, ਜਿੱਥੇ ਸਾਡੇ ਦੇਸ਼ ਦੀ 20 ਪ੍ਰਤੀਸ਼ਤ ਆਬਾਦੀ ਵੱਸ ਰਹੀ ਹੈ, ਵਿਸ਼ਵ-ਵਿਆਪੀ ਤਾਪਮਾਨ ਵਾਧੇ ਦੇ ਤਬਾਹ-ਕੁੰਨ ਪ੍ਰਭਾਵਾਂ ਦਾ ਸ਼ਿਕਾਰ ਹੋ ਜਾਵੇਗਾ।

ਗੰਭੀਰ ਜਲ-ਵਾਯੂ ਤਬਦੀਲੀਆਂ ਭਾਰਤ ਦੀ ਵਿਕਾਸ ਦਰ ਪ੍ਰਭਾਵਿਤ ਕਰਨਗੀਆਂ। ਦੇਸ਼ ਦੇ ਕੁਦਰਤੀ ਸਰੋਤਾਂ ਤੇ ਵਾਤਾਵਰਣ ਉੱਤੇ ਭਾਰੀ ਸੱਟ ਵੱਜੇਗੀ। ਦੇਸ਼ ਵਿਖੇ ਸ਼ਹਿਰੀਕਰਣ, ਉਦਯੋਗੀਕਰਣ ਅਤੇ ਆਰਥਿਕ ਵਿਕਾਸ ਦੇ ਕਾਰਜਾਂ ਦੀ ਚਾਲ ਹੌਲੀ ਹੋ ਜਾਵੇਗੀ। ਜਲਵਾਯੂ ਤਬਦੀਲੀ ਦੀ ਆਵਤ ਤੋਂ ਬਚਣ ਲਈ ਕਈ ਰਾਹ ਮੌਜੂਦ ਹਨ। ਸਭ ਤੋਂ ਪਹਿਲਾਂ ਤਾਂ ਸਾਨੂੰ ਊਰਜਾ ਉਤਪਾਦਨ ਕਾਰਜਾਂ ਦੀ ਕਾਰਜ ਕੁਸ਼ਲਤਾ ਵੱਲ ਧਿਆਨ ਦੇਣਾ ਅਤਿ ਜ਼ਰੂਰੀ ਹੈ। ਦੂਸਰਾ ਸਾਨੂੰ ਕਾਰਬਨ ਦੀ ਬਲਣ ਕ੍ਰਿਆ ਅਧਾਰਿਤ ਊਰਜਾ ਸਰੋਤਾਂ ਉੱਤੇ ਨਿਰਭਰਤਾ ਘੱਟ ਕਰਨੀ ਹੋਵੇਗੀ।

ਨਵੀਨੀਕਰਣ ਯੋਗ ਊਰਜਾ ਸਰੋਤਾਂ ਖਾਸ ਕਰ ਸੂਰਜੀ ਊਰਜਾ, ਪੌਣ-ਊਰਜਾ, ਬਾਇਓ-ਊਰਜਾ ਤੇ ਭੂ-ਤਾਪ ਊਰਜਾ ਸਰੋਤਾਂ ਦੀ ਵਰਤੋਂ ਵੱਲ ਵਧੇਰੇ ਧਿਆਨ ਦੇਣਾ ਦੀ ਲੋੜ ਹੈ। ਵਧੇਰੇ ਜੰਗਲ ਲਗਾ ਕੇ ਕਾਰਬਨ ਡਾਇਆਕਸਾਈਡ ਗੈਸ ਦੀ ਵਾਯੂਮੰਡਲ ਵਿੱਚ ਮੌਜੂਦ ਮਾਤਰਾ ਘੱਟ ਕੀਤੀ ਜਾ ਸਕਦੀ ਹੈ। ਬਰਮਲ ਪਲਾਂਟਾਂ ਦੀ ਥਾਂ ਨਿਊਕਲੀ ਪਲਾਂਟ ਲਗਾ ਕੇ ਬਿਜਲੀ-ਊਰਜਾ ਪੈਦਾ ਕਰਨ ਵੱਲ ਵਧੇਰੇ ਧਿਆਨ ਦੇਣਾ ਹੋਵੇਗਾ। ਵਿਸ਼ਵ ਭਰ ਵਿੱਚ ਪੌਣ ਊਰਜਾ ਤੋਂ ਸੰਨ 2050 ਤੱਕ ਅਜੋਕੀ ਕੁਲ ਬਿਜਲੀ ਊਰਜਾ ਖਪਤ ਦਾ 33 ਪ੍ਰਤੀਸ਼ਤ ਹਿੱਸਾ ਪੈਦਾ ਕੀਤਾ ਜਾ ਸਕੇਗਾ। ਅਜਿਹਾ ਵਿਸ਼ਵ ਪੌਣ ਊਰਜਾ ਕੌਲ ਦਾ ਦਾਅਵਾ ਹੈ।

ਵਿਸ਼ਵ-ਵਿਆਪੀ ਤਾਪਮਾਨ ਵਾਧੇ ਨੂੰ ਰੋਕਣ ਲਈ ਸਾਨੂੰ ਸਮਾਜਿਕ ਪੱਧਰ ਉੱਤੇ ਵੀ ਆਪਣੀਆਂ ਰੋਜ਼ਾਨਾ ਕ੍ਰਿਆਵਾਂ ਵਿੱਚ ਤਬਦੀਲੀ ਕਰਨ ਦੀ ਲੋੜ ਹੈ। ਸਾਨੂੰ ਘਰਾਂ ਵਿੱਚ ਖਾਣਾ ਪਕਾਉਣ ਤੇ ਪਾਣੀ ਗਰਮ ਕਰਨ ਲਈ ਸੋਲਰ ਕੁੱਕਰਾਂ ਤੇ ਸੋਲਰ ਹੀਟਰਾਂ ਦੀ ਵਰਤੋਂ ਵੱਲ ਵਧੇਰੇ ਧਿਆਨ ਦੇਣਾ ਹੋਵੇਗਾ। ਪਿੰਡਾਂ ਤੇ ਸ਼ਹਿਰਾਂ ਦੀਆਂ ਗਲੀਆਂ ਵਿੱਚ ਸੋਲਰ ਲਾਈਟਾਂ ਲਗਾ ਕੇ, ਰਵਾਇਤੀ ਸਟਰੀਟ ਲਾਈਟਾਂ ਨੂੰ ਅਲਵਿਦਾ ਕਹਿਣੀ ਹੋਵੇਗੀ। ਰੁੱਖ, ਕਾਰਬਨ ਡਾਇਆਕਸਾਈਡ ਨੂੰ ਸੋਖ ਕੇ, ਵੱਧਦੇ ਹਨ ਤੇ ਜਲਵਾਯੂ ਤਬਦੀਲੀਆਂ ਦੀ ਕ੍ਰਿਆਵਾਂ ਨੂੰ ਮੱਧਮ ਕਰਦੇ ਹਨ।

ਲੋਕਾਂ ਨੂੰ ਵਿਸ਼ਵ ਵਿਆਪੀ ਤਾਪਮਾਨ ਵਾਧੇ ਦੇ ਕਾਰਣਾਂ ਤੇ ਪ੍ਰਭਾਵਾਂ ਦੀ ਜਾਣਕਾਰੀ ਪ੍ਰਦਾਨ ਕਰਕੇ ਉਨ੍ਹਾਂ ਨੂੰ ਇਸ ਆਵਤ ਨੂੰ ਨੱਥ ਪਾਉਣ ਲਈ ਪ੍ਰੇਰਿਤ ਕੀਤਾ ਜਾ ਸਕਦਾ ਹੈ। ਵੱਡੇ ਪੱਧਰ ਉੱਤੇ ਆਮ ਲੋਕਾਂ ਦਾ ਉਪਰੋਕਤ ਕਾਰਜਾਂ ਵਿੱਚ ਯੋਗਦਾਨ, ਵਾਤਾਵਰਣੀ ਹਾਲਾਤਾਂ ਦੇ ਕੁਦਰਤੀ ਸੰਤੁਲਨ ਨੂੰ ਬਣਾਈ ਰੱਖਣ ਵਿੱਚ ਸਹਾਈ ਹੋਣ ਦਾ ਯਕੀਨ ਹੈ। ਜਨਮ ਸੰਚਾਰ ਕਾਰਜਾਂ, ਸੈਮੀਨਾਰਾਂ, ਜਨ ਰੈਲੀਆਂ, ਵਰਕਸ਼ਾਪ ਤੇ ਸੱਭਿਆਚਾਰਕ ਗਤੀਵਿਧੀਆਂ ਰਾਹੀਂ ਵਾਤਾਵਰਣੀ ਸੁਰੱਖਿਆ ਕਾਰਜਾਂ ਬਾਰੇ ਜਨ-ਚੇਤਨਾ ਫੈਲਾਉਣ ਤੇ ਸੁਯੋਗ ਅਮਲੀ ਕਾਰਜਾਂ ਰਾਹੀਂ ਪਿਘਲਦੇ ਗਲੇਸ਼ੀਅਰਾਂ ਤੇ ਉਜੜਦੀ ਧਰਤੀ ਦੀ ਤਬਾਹੀ ਨੂੰ ਰੋਕਣਾ ਸੰਭਵ ਹੀ ਨਹੀਂ, ਸਗੋਂ ਜ਼ਰੂਰੀ ਵੀ ਹੈ।

## ਤਾਤਰਿਕਾਂ ਤੇ ਨੀਮ ਹਕੀਮਾਂ ਖਿਲਾਫ ਕਾਰਵਾਈ

ਕੇਂਦਰ ਸਰਕਾਰ ਨੇ ਵੱਖ ਵੱਖ ਰਾਜਾਂ ਵਿੱਚ ਭੂਤ-ਪ੍ਰੇਤ ਕੱਢਣ ਵਾਲੇ ਕਥਿਤ ਓਝਿਆਂ, ਤਾਤਰਿਕਾਂ ਅਤੇ ਨੀਮ ਹਕੀਮਾਂ ਦੇ ਵਿਰੁੱਧ ਕੜੀ ਕਾਰਵਾਈ ਕਰਨ ਦੇ ਨਿਰਦੇਸ਼ ਜਾਰੀ ਕੀਤੇ ਹਨ। ਕੇਂਦਰੀ ਗ੍ਰਹਿ ਮੰਤਰਾਲੇ ਦੇ ਜ਼ੁਆਇਟ ਸਕੱਤਰ ਸ਼੍ਰੀ ਕੇਸਕਨਦਨਮ ਵਲੋਂ ਸਾਰੇ ਰਾਜਾਂ ਅਤੇ ਕੇਂਦਰੀ ਸ਼ਾਸਿਤ ਖੇਤਰਾਂ ਦੇ ਗ੍ਰਹਿ ਸਕੱਤਰਾਂ ਨੂੰ ਭੇਜੇ ਗਏ ਪੱਤਰ ਨੰ. 15018/13 (ਆਰ. ਐੱਸ.) 2007-3 ਵਿੱਚ ਕਿਹਾ ਗਿਆ ਹੈ ਕਿ ਕੇਂਦਰ ਸਰਕਾਰ ਦੇ ਨੋਟਿਸ ਵਿੱਚ ਇਹ ਗੱਲ ਲਿਆਂਦੀ ਗਈ ਹੈ ਕਿ ਦੇਸ਼ ਦੇ ਕਈ ਭਾਗਾਂ ਵਿੱਚ ਨੀਮ-ਹਕੀਮ, ਝੋਲਾ ਛਾਪ ਡਾਕਟਰ ਅਤੇ ਕਥਿਤ ਓਝਿਆਂ ਅਤੇ ਤਾਤਰਿਕਾਂ ਵਲੋਂ ਭੂਤ-ਪ੍ਰੇਤ ਦੇ ਨਾਂ 'ਤੇ ਵਹਿਮਾਂ ਦੇ ਸ਼ਿਕਾਰ ਲੋਕਾਂ ਨੂੰ ਵਿਸ਼ੇਸ਼ ਤੌਰ 'ਤੇ ਬੱਚਿਆਂ ਅਤੇ ਔਰਤਾਂ ਦੇ ਨਾਲ ਬੁਰੀ ਆਤਮਾ ਅਤੇ ਭੂਤ-ਪ੍ਰੇਤਾਂ ਨੂੰ ਨਠਾਉਣ ਲਈ, ਗੈਰ ਮਨੁੱਖੀ ਵਹਿਮੀ ਢੰਗ ਨਾਲ ਤਸੀਹੇ ਦਿੰਦੇ ਹਨ। ਉਹ ਮੈਡੀਕਲ ਇਲਾਜ ਦੇ ਨਾਂ 'ਤੇ ਲੋਕਾਂ ਨੂੰ ਮੂਰਖ ਬਣਾ ਕੇ ਉਨ੍ਹਾਂ ਤੋਂ ਮੋਟੀ ਰਾਸ਼ੀ ਦੀ ਨੱਗੀ ਮਾਰਦੇ ਹਨ।

ਉਨ੍ਹਾਂ ਨੇ ਇਸ ਗੱਲ 'ਤੇ ਅਵਸੇਸ ਪ੍ਰਗਟ ਕੀਤਾ ਹੈ ਕਿ ਕਾਨੂੰਨ ਵਿਵਸਥਾ ਬਣਾਏ ਰੱਖਣ ਦੀ ਜ਼ਿੰਮੇਵਾਰੀ ਏਜੰਸੀਆਂ ਵਲੋਂ ਇਸ ਤਰ੍ਹਾਂ ਦੀਆਂ ਗੈਰ ਕਾਨੂੰਨੀ ਸਰਗਰਮੀਆਂ 'ਤੇ ਰੋਕ ਲਗਾਉਣ ਅਤੇ ਉਨ੍ਹਾਂ 'ਤੇ ਨੱਥ ਪਾਉਣ ਵਾਸਤੇ ਇਸ ਤਰ੍ਹਾਂ ਦੇ ਪੌਣੇ ਵਿੱਚ ਸ਼ਾਮਲ ਲੋਕਾਂ ਦੇ ਵਿਰੁੱਧ ਕਾਰਵਾਈ ਕਰਨ ਵਿੱਚ ਬੁਰੀ ਤਰ੍ਹਾਂ ਨਾਲ ਅਸਫਲ ਸਿੱਧ ਹੋ ਰਹੀਆਂ ਹਨ, ਇਸ ਕਾਰਨ ਸਰਕਾਰੀ ਮਸ਼ੀਨਰੀ ਮਜ਼ਾਕ ਦਾ ਵਿਸ਼ਾ ਬਣ ਜਾਂਦੀ ਹੈ। ਕੇਂਦਰ ਸਰਕਾਰ ਵਲੋਂ ਭੇਜੇ ਗਏ ਪੱਤਰ ਵਿੱਚ ਸਾਰੇ ਰਾਜਾਂ ਅਤੇ ਕੇਂਦਰੀ ਸ਼ਾਸਿਤ ਖੇਤਰਾਂ ਦੇ ਗ੍ਰਹਿ ਸਕੱਤਰਾਂ ਨੂੰ ਕਿਹਾ ਗਿਆ ਹੈ ਕਿ ਸਾਰੀਆਂ ਰਾਜ ਸਰਕਾਰਾਂ ਆਪਣੇ ਅਧਿਕਾਰ ਖੇਤਰਾਂ ਵਿੱਚ ਇਨ੍ਹਾਂ ਸਮਾਜ ਵਿਰੋਧੀ ਸਰਗਰਮੀਆਂ 'ਤੇ ਰੋਕ ਲਗਾਉਣ ਦੇ ਲਈ ਕਾਨੂੰਨੀ ਵਿਵਸਥਾ ਬਣਾਏ ਰੱਖਣ ਲਈ ਜ਼ਿੰਮੇਵਾਰ ਏਜੰਸੀਆਂ ਨੂੰ ਜ਼ਿਆਦਾ ਸਰਗਰਮ ਕਰਨ ਅਤੇ ਇਸ ਤਰ੍ਹਾਂ ਦੀਆਂ ਸਰਗਰਮੀਆਂ ਵਿੱਚ ਸ਼ਾਮਲ ਲੋਕਾਂ ਦੇ ਵਿਰੁੱਧ ਸਖ਼ਤ ਤੋਂ ਸਖ਼ਤ ਕਾਰਵਾਈ ਕਰਨ। ਕੇਂਦਰੀ ਗ੍ਰਹਿ ਸਕੱਤਰ ਨੇ ਰਾਜ ਸਰਕਾਰਾਂ ਨੂੰ ਕਿਹਾ ਹੈ ਕਿ ਉਹ ਇਸ ਸੰਬੰਧ ਵਿੱਚ ਉਠਾਏ ਜਾਣ ਵਾਲੇ ਕਦਮਾਂ ਦੇ ਬਾਰੇ ਕੇਂਦਰ ਸਰਕਾਰ ਨੂੰ ਸੂਚਿਤ ਕਰਨ।

ਕੇਂਦਰ ਸਰਕਾਰ ਤੋਂ ਇਹ ਪੱਤਰ ਪ੍ਰਾਪਤ ਹੋਣ ਦੇ ਪਿੱਛੋਂ ਪੰਜਾਬ ਦੇ ਗ੍ਰਹਿ ਵਿਭਾਗ ਦੇ ਪ੍ਰਧਾਨ ਸਕੱਤਰ ਨੇ ਇਸ ਬਾਰੇ ਪੰਜਾਬ ਪੁਲਸ ਦੇ ਡਾਇਰੈਕਟਰ ਜਨਰਲ ਨੂੰ ਪੱਤਰ ਲਿਖ ਕੇ ਕਿਹਾ ਹੈ ਕਿ ਪੁਲਸ ਡਾਇਰੈਕਟਰ ਜਨਰਲ ਸਾਰੇ ਪੁਲਸ ਅਧਿਕਾਰੀਆਂ ਜਿਨ੍ਹਾਂ ਵਿੱਚ ਐਡੀਸ਼ਨਲ ਡਾਇਰੈਕਟਰ ਜਨਰਲ (ਕਾਨੂੰਨ ਵਿਵਸਥਾ), ਐਡੀਸ਼ਨਲ ਡਾਇਰੈਕਟਰ ਜਨਰਲ (ਇੰਟੈਲੀਜੈਂਸ), ਐਡੀਸ਼ਨਲ ਡੀ.ਜੀ.ਪੀ. (ਕਰਾਈਮ) 'ਸਾਰੇ ਜਨਰਲ ਪੁਲਸ ਇੰਸਪੈਕਟਰ ਜਨਰਲ, ਸਾਰੀਆਂ ਪੁਲਸ ਰੇਜਾਂ ਦੇ ਉਪ ਇੰਸਪੈਕਟਰ ਜਨਰਲ ਆਫ ਪੁਲਸ ਅਤੇ ਜ਼ਿਲਿਆਂ ਦੇ ਸੀਨੀਅਰ ਪੁਲਸ ਕਪਤਾਨ ਦੀ ਰੋਕਥਾਮ ਕਰਨ ਸੰਬੰਧੀ ਐਕਸ਼ਨ ਟੇਕਨ ਰਿਪੋਰਟ ਲੈ ਕੇ (ਏ.ਟੀ.ਆਰ.) ਉਨ੍ਹਾਂ ਨੂੰ ਭੇਜਣ, ਤਾਂ ਜੋ ਇਸ ਬਾਰੇ ਕੇਂਦਰ ਸਰਕਾਰ ਨੂੰ ਜਾਣਕਾਰੀ ਭੇਜੀ ਜਾ ਸਕੇ।



## ਖੂਨ ਦੇ ਛਿੱਟੇ

ਚੰਨਣ ਵਾਂਦਰ

ਇਹ ਘਟਨਾ ਕੋਈ 15 ਸਾਲ ਪੁਰਾਣੀ ਹੈ। ਪੰਜਾਬ ਦੇ ਮਾਲਵੇ ਇਲਾਕੇ ਦਾ ਇੱਕ ਕਿਸਾਨ ਪਰਿਵਾਰ ਰੋਗੀ ਵਸਦਾ ਸੀ। ਪਰਿਵਾਰ ਦੇ ਮੁਖੀ ਬਜ਼ੁਰਗ ਪਤੀ ਪਤਨੀ ਤੋਂ ਇਲਾਵਾ ਉਹਨਾਂ ਦੇ ਤਿੰਨ ਲੜਕੇ ਸਨ ਜਿਹੜੇ ਵਿਆਹ ਵੇਰੇ ਤੇ ਬਾਲ ਬੱਚਿਆਂ ਵਾਲੇ ਸਨ। ਪਰਿਵਾਰ ਵਿੱਚ ਕਈ ਸਾਲਾਂ ਤੋਂ ਖੂਨ ਦੇ ਛਿੱਟੇ ਪੈਣ, 'ਚ ਦੁੱਧ ਆਉਣ ਤੇ ਆਟੇ 'ਚ ਰੰਗ ਆਉਣ ਦੀਆਂ ਰਹੱਸਮਈ ਘਟਨਾਵਾਂ ਵਾਪਰੀਆਂ ਸਨ। ਇੱਕ ਦਿਨ ਮੁਖੀ ਦੀ ਪਤਨੀ ਦੁੱਧ ਚੋਣ ਲੱਗੀ ਤਾਂ ਬਾਲਟੀ ਦੇ ਆਸੇ ਪਾਸੇ ਖੂਨ ਦੇ ਛਿੱਟੇ ਆ ਗਏ। ਫਿਰ ਇਹ ਖੂਨ ਦੇ ਛਿੱਟੇ ਭਾਂਡਿਆਂ ਤੇ ਵੀ ਆਉਣ ਲੱਗ ਪਏ। ਪਰਿਵਾਰ ਵਾਲੇ ਡਰ ਗਏ ਤੇ ਉਹਨਾਂ ਆਪਣੇ ਵੱਲੋਂ ਓਹੜ-ਪੋਹੜ ਸ਼ੁਰੂ ਕਰ ਦਿੱਤੀ। ਉਹਨਾਂ ਵਾਪਰਦੀਆਂ ਘਟਨਾਵਾਂ ਦੇ ਇਲਾਜ ਲਈ ਤਾਤਕਾਲ ਤੇ ਚੇਲਿਆਂ ਦੀ ਸ਼ਰਨ ਲਈ। ਉਹਨਾਂ ਦਾ ਇਲਾਜ ਵੀ ਚਲਦਾ ਰਿਹਾ ਤੇ ਨਾਲ ਨਾਲ ਘਟਨਾਵਾਂ ਵੀ ਵਾਪਰਦੀਆਂ ਰਹੀਆਂ। ਇੱਕ ਦਿਨ ਘਰ ਦੀਆਂ ਕੰਧਾਂ ਤੇ ਖੂਨ ਨਾਲ ਇਹ ਲਿਖਿਆ ਗਿਆ 'ਮੈਂ ਚੁੜੇਲਾਂ ਹਾਂ, ਤੁਹਾਡੇ ਘਰ ਦੇ ਕਿਸੇ ਜੀਅ ਨੂੰ ਨਾਲ ਲੈ ਕੇ ਜਾਵਾਂਗੀ'। ਘਰ ਵਿੱਚ ਡਰ ਦਾ ਮਾਹੌਲ ਬਣਨ ਲੱਗਾ। ਅਗਲੇ ਦਿਨ ਪੁਸ਼ਪਾਂ ਵਾਲੇ ਕਮਰੇ ਵਿੱਚ ਅੱਗ ਲੱਗ ਗਈ ਜਿਸ ਨਾਲ ਉੱਥੇ ਪਏ ਬੋਰੀਆਂ, ਗੱਟੇ ਤੇ ਟੋਕਰੇ ਮੱਥ ਗਏ। ਫਿਰ ਵੱਡੀ ਨੂੰਹ ਨੂੰ ਦੇਂਦਲ ਪੈ ਗਈ, ਉਹ ਉੱਚੀ-ਉੱਚੀ ਚੀਕਾਂ ਮਾਰਨ ਲੱਗੀ। ਥੋੜ੍ਹਾ ਹਨੇਰਾ ਹੋਇਆ ਤਾਂ ਵਿਹੜੇ 'ਚ ਸੁੱਕਣੇ ਪਾਏ ਕੱਪੜਿਆਂ ਨੂੰ ਅੱਗ ਲੱਗ ਗਈ ਤੇ ਸਾਰਾ ਪਿੰਡ ਇਕੱਠਾ ਹੋ ਗਿਆ। ਪਰਿਵਾਰ ਦੇ ਮੈਂਬਰ ਮਾਨਸਿਕ ਤੌਰ ਤੇ ਏਨਾ ਡਰ ਗਏ ਕਿ ਉਹ ਡਰ ਦੇ ਮਾਰੇ ਆਪਣੇ ਕਮਰਿਆਂ ਦੇ ਅੰਦਰ ਜਾਣ ਤੋਂ ਵੀ ਕੰਨੀ ਕਤਰਾਉਣ ਲੱਗੇ। ਸਾਲ ਭਰ ਇਹ ਘਟਨਾ ਕ੍ਰਮ ਚਲਦਾ ਰਿਹਾ। ਰਹੱਸਮਈ ਘਟਨਾਵਾਂ ਦਾ ਇਲਾਜ ਕਰਨ ਲਈ ਸਮੇਂ-ਸਮੇਂ ਤੇ ਆਏ ਤਾਤਕਾਲ ਅਤੇ ਚੇਲੇ ਉਹਨਾਂ ਦਾ ਆਰਥਿਕ ਸ਼ੋਸ਼ਣ ਤਾਂ ਕਰਦੇ ਰਹੇ ਪਰ ਇਲਾਜ ਤੋਂ ਹੱਥ ਖੜ੍ਹੇ ਕਰ ਗਏ। ਅਖੀਰ ਨੂੰ ਪਰਿਵਾਰ ਨੇ ਸਾਡੇ ਤੱਕ ਪਹੁੰਚ ਕੀਤੀ।

ਉਹਨਾਂ ਦੇ ਘਰ ਪਹੁੰਚ ਕੇ ਅਸੀਂ ਆਪਣੀ ਸ਼ੋਸ਼ਣ ਪੜਤਾਲ ਸ਼ੁਰੂ ਕੀਤੀ। ਮੁਖੀ ਦੀ ਪਤਨੀ ਨੇ ਦੱਸਿਆ ਕਿ ਪਹਿਲਾਂ 'ਕਸਰ' ਵੱਡੀ ਨੂੰਹ ਨੂੰ ਹੁੰਦੀ ਸੀ। ਉਸ ਨੂੰ ਬਹੁਤ ਦੁੱਖ ਮਿਲਦਾ ਹੈ। ਜਦ ਉਹ ਲੈਟਰੀਨ ਜਾਂਦੀ ਹੈ ਤਾਂ ਉਸ ਦੇ ਸਾਰੇ ਕੱਪੜੇ ਉੱਡ ਜਾਂਦੇ ਹਨ ਤੇ ਫਿਰ ਮੈਂ ਉਸ ਨੂੰ ਨਵੇਂ ਕੱਪੜੇ ਦੇ ਕੇ ਆਉਂਦੀ ਹਾਂ। ਅਸੀਂ ਪਰਿਵਾਰ ਦੇ ਸਾਰੇ ਮੈਂਬਰਾਂ ਨਾਲ ਵੱਖ-ਵੱਖਰੀ ਗੱਲਬਾਤ ਕੀਤੀ। ਘਰ ਦਾ ਸਾਰਾ ਕੰਮ-ਕਾਰ ਕਿਵੇਂ ਚਲਦਾ ਹੈ ਇਸ ਬਾਰੇ ਵਿਸਥਾਰ ਨਾਲ ਜਾਣਿਆ। ਘਰ ਦੇ ਮੁਖੀ ਨੇ ਕੰਮ ਕਾਰ ਦੀ ਸਾਰੀ ਜ਼ਿੰਮੇਵਾਰੀ ਮੁੰਡਿਆਂ ਨੂੰ ਸੌਂਪੀ ਹੋਈ ਸੀ। ਪੈਸੇ ਟਕੇ ਦਾ ਇੰਚਾਰਜ ਵਿਚਕਾਰਲਾ ਮੁੰਡਾ ਸੀ। ਉਹ ਤੁਰਦਾ ਫਿਰਦਾ ਸੀ ਤੇ ਸਾਰੇ ਕੰਮ ਕਾਰ ਦੀ ਨਿਗਰਾਨੀ ਕਰਦਾ ਸੀ। ਉਸ ਦਾ ਵੱਡਾ ਅਤੇ ਛੋਟਾ ਭਰਾ ਸਾਰਾ ਕੰਮ ਸੰਭਾਲਦੇ ਸਨ। ਵੱਡੇ ਮੁੰਡੇ ਦੇ ਪਰਿਵਾਰ ਨੂੰ ਛੱਡ ਕੇ ਛੋਟੇ ਦੋਹਾਂ ਦੇ ਬੱਚੇ ਸ਼ਹਿਰ ਦੇ ਪਬਲਿਕ ਸਕੂਲ ਵਿੱਚ ਪੜ੍ਹਦੇ ਸਨ। ਔਰਤਾਂ ਨਾਲ ਹੋਈ ਗੱਲਬਾਤ ਤੋਂ ਸਥਿਤੀ ਕਾਫ਼ੀ ਸਾਫ਼ ਹੋ ਗਈ ਸੀ। ਮੁਖੀ ਦੀ ਪਤਨੀ ਅਨੁਸਾਰ ਘਰ ਦਾ ਸਾਰਾ ਕੰਮ-ਕਾਰ

ਵੱਡੀ ਨੂੰਹ ਹੀ ਵੇਖਦੀ ਸੰਭਾਲਦੀ ਸੀ ਪਰ ਫਿਰ ਵੀ ਉਸ ਨੂੰ ਕੋਈ ਪਸੰਦ ਨਹੀਂ ਸੀ ਕਰਦਾ। ਅਸੀਂ ਉਸ ਨਾਲ ਕਾਫ਼ੀ ਲੰਮਾ ਸਮਾਂ ਗੱਲਬਾਤ ਕੀਤੀ। ਉਸ ਦਾ ਦਰਦ ਵੰਡਾਇਆ ਤੇ ਹਮਦਰਦੀ ਜਤਾਈ। ਜਦ ਉਸ ਨੂੰ ਇਹ ਲੱਗਣ ਲੱਗਾ ਕਿ ਅਸੀਂ ਉਸ ਨਾਲ ਸੱਚਮੁੱਚ ਹੀ ਦਰਦ ਵੰਡ ਰਹੇ ਹਾਂ ਤੇ ਉਸ ਦੀ ਮੱਦਦ ਕਰ ਸਕਦੇ ਹਾਂ ਤਾਂ ਉਹ ਆਪਣੇ ਆਪ ਹੀ ਆਪਣੀ ਹੱਡ-ਬੀਤੀ ਸੁਣਾਉਣ ਲੱਗੀ। ਉਸ ਨੇ ਦੁਖੀ ਮਨ ਨਾਲ ਦੱਸਿਆ ਕਿ ਭਾਵੇਂ ਅਸੀਂ ਤਿੰਨੋਂ ਸਕੀਆਂ ਭੈਣਾਂ ਹਾਂ ਪਰ ਛੋਟੀਆਂ ਦੋਵੇਂ ਮੇਰੇ ਨਾਲ ਕਿਸੇ ਤਰ੍ਹਾਂ ਦਾ ਕੋਈ ਸਹਿਯੋਗ ਨਹੀਂ ਕਰਦੀਆਂ। ਮੈਂ ਸਾਰਾ ਦਿਨ ਕੰਮ ਵਿੱਚ ਖਪਦੀ ਹਾਂ ਤੇ ਉਹ ਮਾ-ਪੀ ਕੇ ਕੂਲਰ ਛੱਡ ਕੇ ਸੁੱਤੀਆਂ ਰਹਿੰਦੀਆਂ ਹਨ। ਉਹ ਮੇਰੀ ਕੋਈ ਪਰਵਾਹ ਨਹੀਂ ਕਰਦੀਆਂ ਤੇ ਪਰਿਵਾਰ ਵਾਲੇ ਉਹਨਾਂ ਨੂੰ ਹੀ ਚੰਗਾ ਸਮਝਦੇ ਹਨ। ਮੇਰੇ ਘਰ ਵਾਲਾ ਕੁਝ ਸਿਧਰਾ ਹੈ ਤੇ 'ਰੱਬ' ਦੀਆਂ ਦਿੱਤੀਆਂ ਖਾਣ ਵਾਲਾ ਹੈ। ਉਹ ਵੀ ਮੇਰੇ ਵਾਂਗੂੰ ਸਾਰਾ ਦਿਨ ਖੇਤ ਵਿੱਚ ਕੰਮ ਕਰਦਾ ਰਹਿੰਦਾ ਹੈ। ਸਾਡੇ ਦੋਹਾਂ ਤੋਂ ਬਿਨਾਂ ਛੋਟੇ ਦੋਵੇਂ ਮਸਤੀ ਮਾਰਦੇ ਹਨ ਤੇ ਖੁੱਲ੍ਹਾ ਖਾਂਦੇ ਪੀਂਦੇ ਹਨ। ਦੋਵਾਂ ਦੇ ਬੱਚੇ ਵੀ ਚੰਗੇ ਸਕੂਲਾਂ ਵਿੱਚ ਪੜ੍ਹਦੇ ਹਨ ਪਰ ਸਾਡੇ ਸਰਕਾਰੀ ਸਕੂਲ ਵਿੱਚ। ਮੇਰੇ ਵੱਲੋਂ ਸਾਰਾ ਦਿਨ ਕੰਮ ਕਰਨ ਦੇ ਬਾਵਜੂਦ ਵੀ ਸੱਸ ਕੀਤੇ ਕੰਮ ਵਿੱਚ ਬੇਲੋੜੀ ਟੋਕਾ-ਟਾਕੀ ਕਰਦੀ ਹੈ। ਦੋਵੇਂ ਭੈਣਾਂ ਮੇਰੇ ਤੇ ਹੱਸ ਛੱਡਦੀਆਂ ਹਨ। ਜੇਕਰ ਮੇਰੀ ਕੋਈ ਸੁਣਨ ਵਾਲਾ ਹੋਵੇ ਤਾਂ ਕਿਸੇ ਨੂੰ ਦੱਸਾਂ।

ਜਦ ਅਸੀਂ ਘਰ 'ਚ ਵਾਪਰਦੀਆਂ ਘਟਨਾਵਾਂ ਬਾਰੇ ਉਸ ਨੂੰ ਪੁੱਛਿਆ ਤਾਂ ਉਹ ਕੁਝ ਸਮਾਂ ਚੁੱਪ ਰਹੀ ਤੇ ਫਿਰ ਸਾਡੇ ਵੱਲੋਂ ਇਹ ਯਕੀਨ ਦਿਵਾਉਣ ਤੇ ਕਿ ਅਸੀਂ ਹਰ ਹੀਲੇ ਤੈਨੂੰ ਤੇਰਾ ਬਣਦਾ ਮਾਣ ਸਤਿਕਾਰ ਦਿਵਾਵਾਂਗੇ ਤੇ ਘਰ ਦੇ ਕੰਮ-ਕਾਰ ਦੀ ਵੀ ਵੰਡ ਕਰਵਾ ਦਿਆਂਗੇ। ਸਾਡੇ ਵੱਲੋਂ ਵਾਰ-ਵਾਰ ਵਿਸ਼ਵਾਸ ਦਿਵਾਉਣ ਤੇ ਉਸ ਨੇ ਹੌਲੀ-ਹੌਲੀ ਦੱਸਣਾ ਸ਼ੁਰੂ ਕੀਤਾ। ਇੱਕ ਦਿਨ ਜਦ ਮੈਂ ਦੁਖੀ ਤੇ ਭਰੇ ਮਨ ਨਾਲ ਸਵੇਰੇ ਉੱਠ ਕੇ ਘਰ ਦਾ ਵਿਹੜਾ ਸਾਫ਼ ਕਰ ਰਹੀ ਸਾਂ ਤਾਂ ਮੈਨੂੰ ਕਿਸੇ ਪੰਛੀ ਦਾ ਛੋਟਾ ਬੱਚਾ ਮਰਿਆ ਨਜ਼ਰ ਆਇਆ। ਆਸ ਪਾਸ ਉਸ ਦਾ ਖੂਨ ਖਿਲਰਿਆ ਪਿਆ ਸੀ। ਮੇਰੇ ਬੈਂਕਰ ਮਾਰਨ ਤੇ ਖੂਨ ਆਸੇ ਪਾਸੇ ਦੂਰ ਤੱਕ ਖਿੰਡ ਗਿਆ। ਜਦ ਮੇਰੀ ਸੱਸ ਤੇ ਪਰਿਵਾਰ ਦੇ ਬਾਕੀ ਮੈਂਬਰ ਉੱਠੇ ਤਾਂ ਉਹ ਖੂਨ ਵੇਖ ਕੇ ਡਰ ਗਏ। ਉਹਨਾਂ ਦੇ ਇਸ ਡਰ ਨੂੰ ਵੇਖ ਕੇ ਮੇਰੇ ਮਨ ਵਿੱਚ ਉਹਨਾਂ ਨੂੰ ਸਬਕ ਸਿਖਾਉਣ ਦੀ ਵਿਉਂਤ ਆਈ। ਮੈਂ ਰੰਗ ਦੀ ਟਿੱਕੀ ਮੰਗਵਾ ਲਈ ਤੇ ਉਸ ਨੂੰ ਆਟੇ ਵਿੱਚ ਪਾਉਣ ਲੱਗ ਪਈ। ਦੁੱਧ ਦੀ ਬਾਲਟੀ ਦੇ ਦੁੱਧ ਵਿਚਲਾ ਰੰਗ ਵੀ ਰੰਗ ਦੀ ਟਿੱਕੀ ਵਾਲਾ ਹੁੰਦਾ ਸੀ। ਜਦ ਅਜਿਹਾ ਵਾਪਰਨ ਲੱਗਾ ਤਾਂ ਸਾਰਿਆਂ ਦੀ ਭਾਅ ਦੀ ਬਣ ਗਈ। ਸਾਰੇ ਚੇਲਿਆਂ ਕੋਲ ਭੱਜਣ ਲੱਗੇ। ਚੇਲੇ ਘਰ 'ਚ ਆਉਂਦੇ ਜਾਂਦੇ ਰਹੇ ਪਰ ਮੈਂ ਆਪਣਾ ਕੰਮ ਵੀ ਕਰਦੀ ਰਹੀ। ਕੱਪ ਉਪਰ ਚੁੜੇਲ ਵਾਲੀ ਗੱਲ ਵੀ ਮੈਂ ਰੰਗ ਵਾਲੀ ਟਿੱਕੀ ਨਾਲ ਹੀ ਲਿਖੀ ਸੀ। ਮੈਨੂੰ ਪਤਾ ਸੀ ਕਿ ਮੈਂ ਇਹ ਸਾਰਾ ਕੁਝ ਗ਼ਲਤ ਕਰ ਰਹੀ ਹਾਂ ਪਰ ਮੇਰੇ ਕੋਲ ਦੁਖੀ ਮਨ ਨੂੰ ਸ਼ਾਂਤ ਕਰਨ ਦਾ ਕੋਈ ਹੋਰ ਤਰੀਕਾ ਵੀ ਨਹੀਂ ਸੀ। ਘਟਨਾਵਾਂ ਨੂੰ ਕਰਨ ਦੀ ਜ਼ਿੰਮੇਵਾਰੀ

ਤਾਂ ਉਸ ਨੇ ਕਬੂਲ ਹੀ ਲਈ ਸੀ। ਉਸ ਨੇ ਕਿਹਾ ਕਿ ਉਹ ਹਰ ਤਰ੍ਹਾਂ ਨਾਲ ਪਰਿਵਾਰ ਨੂੰ ਅੱਗੇ ਵਧਣਾ ਦੇਖਣਾ ਚਾਹੁੰਦੀ ਹੈ ਪਰ ਉਸ ਨਾਲ ਹੋ ਰਹੀ ਬੇਇਨਸਾਫ਼ੀ ਦਾ ਕੋਈ ਹੱਲ ਹੋਣਾ ਚਾਹੀਦਾ ਹੈ।

ਸਮੁੱਚੇ ਮਸਲੇ ਸਬੰਧੀ ਜਦ ਅਸੀਂ ਘਰ ਦੇ ਮੁਖੀ ਨਾਲ ਗੱਲ ਕੀਤੀ ਤਾਂ ਕੰਮ ਦੀ ਠੀਕ ਨਾਲ ਵੰਡ ਕਰਨ ਸਬੰਧੀ ਉਹ ਸਾਡੇ ਨਾਲ ਛੇਤੀ ਹੀ ਸਹਿਮਤ ਹੋ ਗਿਆ। ਘਰ ਦੀਆਂ ਤਿੰਨੋਂ ਔਰਤਾਂ ਕੰਮ ਵੰਡ ਕੇ ਕਰਨਗੀਆਂ ਤੇ ਘਰ ਦੇ ਸਾਰੇ ਮੈਂਬਰਾਂ ਨਾਲ ਇੱਕ ਜਿਹਾ ਵਤੀਰਾ ਅਪਣਾਇਆ ਜਾਵੇਗਾ। ਵੱਡੇ ਮੁੰਡੇ ਦੇ ਬੱਚਿਆਂ ਨੂੰ ਵੀ ਉਹਨਾਂ ਦੀ ਮੰਗ ਅਨੁਸਾਰ ਸ਼ਹਿਰ ਦੇ ਕਿਸੇ ਸਕੂਲ ਵਿੱਚ ਪੜ੍ਹਨ ਲਗਾ ਦਿੱਤਾ ਜਾਵੇਗਾ। ਇਹ ਫੈਸਲਾ ਜਦ ਅਸੀਂ ਵੱਡੀ ਨੂੰਹ ਨੂੰ ਦੱਸਿਆ ਤਾਂ ਉਸ ਨੇ ਅੱਗੇ ਤੋਂ ਘਟਨਾਵਾਂ ਨਾ ਕਰਨ ਦਾ ਵਾਅਦਾ ਕੀਤਾ। ਇੱਕ ਮਹੀਨੇ ਬਾਅਦ ਜਦ ਮੁੜ ਅਸੀਂ ਉਸ ਘਰ ਗਏ ਤਾਂ ਵਾਪਰਨ ਵਾਲੀਆਂ ਰਹੱਸਮਈ ਘਟਨਾਵਾਂ ਮੁਕੰਮਲ ਰੂਪ ਵਿੱਚ ਬੰਦ ਸਨ। ਘਰ ਦਾ ਸਮੁੱਚਾ ਮਾਹੌਲ ਬਦਲ ਗਿਆ ਸੀ। ਘਰ ਦੀਆਂ ਤਿੰਨੋਂ ਨੂੰਹਾਂ ਕੰਮ ਕਾਰ ਲੱਗੀਆਂ ਹੋਈਆਂ ਸਨ। ਸਾਰੇ ਪਰਿਵਾਰ ਮੈਂਬਰ ਖੁਸ਼ ਸਨ। ਅਸੀਂ ਚਾਹ-ਪਾਣੀ ਪੀ ਕੇ ਵਾਪਸ ਪਰਤ ਆਏ।

## ਅੰਧ-ਵਿਸ਼ਵਾਸ ਦਾ ਭੂਤ

ਮਾਸਟਰ ਪਰਮਵੇਦ

ਅਕਸਰ ਹੀ ਵੇਖਣ ਨੂੰ ਮਿਲਦਾ ਹੈ ਕਿ ਅੰਧ ਵਿਸ਼ਵਾਸੀ ਪਰਿਵਾਰਾਂ ਦੇ ਬੱਚੇ ਕਾਲਪਨਿਕ ਚੀਜ਼ਾਂ ਨੂੰ ਅਸਲੀ ਜਾਣ ਕੇ ਉਹਨਾਂ ਤੋਂ ਡਰਦੇ ਰਹਿੰਦੇ ਹਨ। ਉਹਨਾਂ ਦੀ ਇਸ ਅਗਿਆਨਤਾ ਦਾ ਲਾਹਾ ਸ਼ੈਤਾਨ ਲੋਕ ਲੈਂਦੇ ਹਨ। ਕਈ ਸਾਲ ਪਹਿਲਾਂ ਦੀ ਗੱਲ ਹੈ ਜਦ ਮੈਂ ਲਹਿਰਾਗਾਗਾ ਇਕਾਈ ਵਿੱਚ ਕੰਮ ਕਰਦਾ ਸੀ। ਨੌੜਲੇ ਪਿੰਡ ਦੀ ਇੱਕ ਨੌਜਵਾਨ ਕੁੜੀ ਕਲਪਿਤ ਭੂਤਾਂ ਪ੍ਰੇਤਾਂ ਦੇ ਡਰ ਤੋਂ ਬੁਰੀ ਤਰ੍ਹਾਂ ਪੀੜਤ ਸੀ। ਉਹ ਬਹੁਤ ਘੱਟ ਖਾਂਦੀ ਸੀ ਤੇ ਹਰ ਸਮੇਂ ਆਪਣੇ ਆਪ ਨੂੰ ਭੂਤਾਂ ਪ੍ਰੇਤਾਂ ਵਿੱਚ ਘਿਰੀ ਹੋਈ ਮਹਿਸੂਸ ਕਰਦੀ ਸੀ। ਉਹ ਇਸ ਡਰ ਕਰਕੇ ਸਿਰ ਵੀ ਮਾਰਨ ਲੱਗ ਪਈ ਤੇ ਅਜਿਹੀ ਅਵਸਥਾ ਵਿੱਚ ਉਹ ਬਦਲੀ ਹੋਈ ਆਵਾਜ਼ ਵਿੱਚ ਗੱਲ ਕਰਦੀ। ਜਦ ਉਸ ਨੂੰ ਉਸ ਦੀ ਚਾਹਤ ਬਾਰੇ ਪੁੱਛਿਆ ਜਾਂਦਾ ਤਾਂ ਉਹ 'ਚੁੜੇਲਾਂ' ਦੇ ਰੂਪ 'ਚ ਆਵਾਜ਼ ਦਿੰਦੀ ਕਿ ਅਸੀਂ ਇਸ ਨੂੰ ਨਾਲ ਲੈ ਕੇ ਜਾਣਾ ਹੈ। ਲੜਕੀ ਦੇ ਇਲਾਜ ਲਈ ਘਰ ਦਿਆਂ ਨੇ ਹਜ਼ਾਰਾਂ ਰੁਪਏ ਸਾਧ ਸਿਆਣਿਆਂ ਦੀਆਂ ਚੌਕੀਆਂ ਤੇ ਭੋਟਾ ਦੇ ਰੂਪ 'ਚ ਖਰਚ ਕਰ ਦਿੱਤੇ ਪਰ ਕੁੜੀ ਦੀ ਹਾਲਤ ਵਿੱਚ ਕੋਈ ਫਰਕ ਨਾ ਪਿਆ। ਜਦ ਉਸ ਦਾ ਵਾਰ ਸਾਡੇ ਨਾਲ ਪਿਆ ਤਾਂ ਉਹ ਉਸ ਸਮੇਂ ਬੇਹੋਸ਼ੀ ਦੀ ਹਾਲਤ ਵਿੱਚ ਸੀ। ਹੋਸ਼ ਵਿੱਚ ਆਉਣ ਤੇ ਅਸੀਂ ਉਸ ਨਾਲ ਗੱਲਬਾਤ ਕੀਤੀ ਤੇ ਉਸ ਦਾ ਪਿਛੋਕੜ ਜਾਣਿਆ। ਉਸ ਨੇ ਦੱਸਿਆ ਕਿ ਇੱਕ ਦਿਨ ਉਹ ਮਿੱਠਾ ਮਾ ਕੇ ਘਰੋਂ ਬਾਹਰ ਗਈ ਤਾਂ ਘਰ ਦੇ ਵਹਿਮੀ ਮਾਹੌਲ ਕਰਕੇ ਉਸ ਦੇ ਮਨ 'ਚ ਇਹ ਗੱਲ ਪਈ ਸੀ ਕਿ ਜੇਕਰ ਮਿੱਠਾ ਮਾ ਕੇ ਬਾਹਰ ਜਾਈਏ ਤਾਂ ਬਦਰੂਹਾਂ ਚਿੰਬੜ ਜਾਂਦੀਆਂ ਹਨ। ਇਹ ਸੋਚ ਕੇ ਉਹ ਮਾਨਸਿਕ ਰੋਗ ਦਾ ਸ਼ਿਕਾਰ ਹੋ ਗਈ ਤੇ ਰਹਿੰਦੀ ਕਸਰ ਚੇਲਿਆਂ ਨੇ ਪੂਰੀ ਕਰ ਦਿੱਤੀ। ਅਸੀਂ ਉਸ ਨੂੰ ਸਮੋਹਕ ਨੀਂਦ ਵਿੱਚ ਲਿਜਾ ਕੇ ਯੋਗ ਸੁਝਾ ਦਿੱਤੇ ਤੇ ਉਸ ਦੇ ਮਨ ਵਿੱਚੋਂ ਸਭ ਤਰ੍ਹਾਂ ਦੇ ਭਰਮ ਭੁਲੇਖੇ ਦੂਰ ਕਰ ਦਿੱਤੇ।

...ਪੰਨਾ 36 ਦੀ ਬਾਕੀ

ਰੋਗ ਵੀ ਬਾਕੀ ਰੋਗਾਂ ਵਾਂਗ ਹੀ ਹੈ ਤੇ ਇਸ ਦਾ ਵੀ ਇਲਾਜ ਹੈ। ਇਸ ਰੋਗ ਦਾ ਇਲਾਜ ਮਨੋਰੋਗ ਮਾਹਰ ਡਾਕਟਰਾਂ ਤੋਂ ਕਰਵਾਉਣਾ ਚਾਹੀਦਾ ਹੈ। ਇਸ ਦੇ ਇਲਾਜ ਦੀਆਂ ਪ੍ਰਣਾਲੀਆਂ ਵੱਖ-ਵੱਖ ਹਨ।

ਦਵਾਈਆਂ : ਅੱਜ-ਕੱਲ੍ਹ ਇਸ ਬਿਮਾਰੀ ਦੇ ਇਲਾਜ ਲਈ ਕਈ ਤਰ੍ਹਾਂ ਦੀਆਂ ਦਵਾਈਆਂ ਉਪਲਬਧ ਹਨ ਪਰ ਸਮਝਣ ਵਾਲੀ ਗੱਲ ਇਹ ਹੈ ਇਹਨਾਂ ਦਵਾਈਆਂ ਦਾ ਅਸਰ ਆਮ ਤੌਰ ਤੇ 10-15 ਦਿਨ ਬਾਅਦ ਹੀ ਸ਼ੁਰੂ ਹੁੰਦਾ ਹੈ। ਕਈ ਵਾਰ ਇੱਕ ਦਵਾਈ ਅਸਰ ਨਹੀਂ ਕਰਦੀ ਤਾਂ ਦਵਾਈ ਬਦਲ ਕੇ ਜਾਂ ਨਾਲ ਹੋਰ ਦਵਾਈ ਜੋੜ ਕੇ ਮਰੀਜ਼ ਨੂੰ ਠੀਕ ਕੀਤਾ ਜਾ ਸਕਦਾ ਹੈ।

ਬਿਜਲੀ ਰਾਹੀਂ ਇਲਾਜ (ECT) : ਇਹ ਇਲਾਜ ਅੱਜ ਕੱਲ੍ਹ ਬਹੁਤ ਹੀ ਘੱਟ ਵਰਤੋਂ ਵਿੱਚ ਆਉਂਦਾ ਹੈ। ਇਸ ਇਲਾਜ ਦੀ ਜ਼ਰੂਰਤ ਉਸ ਵਕਤ ਹੀ ਹੁੰਦੀ ਹੈ ਜਦੋਂ ਮਰੀਜ਼ ਦਵਾਈ ਨਾਲ ਠੀਕ ਨਾ ਹੋਵੇ ਤੇ ਜਾਂ ਉਸ ਤੋਂ ਦਵਾਈ ਝੱਲੀ ਨਾ ਜਾਵੇ।

ਮਨੋ ਵਿਗਿਆਨਕ ਇਲਾਜ : ਇਸ ਪ੍ਰਣਾਲੀ ਰਾਹੀਂ ਕੋਸ਼ਿਸ਼ ਕੀਤੀ ਜਾਂਦੀ ਹੈ ਕਿ ਵਿਕਾਰ ਪੈਦਾ ਕਰਨ ਦੇ ਕਾਰਣ ਜੇ ਦੂਰ ਹੋ ਸਕਣ ਤਾਂ ਉਹਨਾਂ ਨੂੰ ਦੂਰ ਕੀਤਾ ਜਾਵੇ। ਪਰਿਵਾਰ ਦੇ ਮੈਂਬਰਾਂ ਨੂੰ ਰੋਗੀ ਪ੍ਰਤੀ ਵਿਵਹਾਰ ਵਿੱਚ ਤਬਦੀਲੀ ਲਿਆਉਣ ਲਈ ਪ੍ਰੇਰਿਤ ਕੀਤਾ ਜਾਂਦਾ ਹੈ। ਇਸ ਤੋਂ ਇਲਾਵਾ ਮਰੀਜ਼ ਨੂੰ ਆਪਣੀ ਸੋਚ ਬਦਲਣ ਲਈ ਮਸ਼ਵਰਾ ਦਿੱਤਾ ਜਾਂਦਾ ਹੈ।

ਯਾਦ ਰੱਖਣ ਯੋਗ ਗੱਲਾਂ : ਮਾਨਸਿਕ ਰੋਗ ਵੀ ਆਮ ਰੋਗਾਂ ਦੀ ਤਰ੍ਹਾਂ ਹੀ ਹੈ ਤੇ ਇਨ੍ਹਾਂ ਦਾ ਇਲਾਜ ਸੰਭਵ ਹੈ। ਇਹਨਾਂ ਦਵਾਈਆਂ ਦੀ ਮਰੀਜ਼ ਨੂੰ ਆਦਤ ਨਹੀਂ ਪੈਂਦੀ। ਡਾਕਟਰ ਦੀ ਸਲਾਹ ਤੋਂ ਬਿਨਾਂ ਦਵਾਈ ਨਾ ਘਟਾਓ ਤੇ ਨਾ ਹੀ ਬੰਦ ਕਰੋ। ਮਰੀਜ਼ ਦੇ ਇਲਾਜ ਲਈ ਉਸ ਦੇ ਪਰਿਵਾਰ ਮੈਂਬਰਾਂ ਤੇ ਦੋਸਤਾਂ ਦਾ ਸਹਿਯੋਗ ਬਹੁਤ ਸਹਾਇਕ ਸਿੱਧ ਹੁੰਦਾ ਹੈ।

ਸਹਾਇਕ ਪ੍ਰੋਫੈਸਰ, ਮਨੋਰੋਗ ਵਿਭਾਗ, ਗੁਰੂ ਗੋਬਿੰਦ ਸਿੰਘ ਮੈਡੀਕਲ ਕਾਲਜ, ਫਰੀਦਕੋਟ। 98556-15732

## ਸੁਸਾਇਟੀ ਲਈ ਸਹਾਇਤਾ

1. ਰਾਮ ਪ੍ਰਸਾਦ ਸਪੁੱਤਰ ਸ਼੍ਰੀ ਜੈ ਰਾਮ ਮੱਲਣ : 5000/- ਬੀੜ ਬੰਗੀਆਂ ਜਿਉਣਾ (ਪੈਰਿਸ)
2. ਸੀਮਾ ਰਾਣੀ ਪੁੱਤਰੀ ਸ਼੍ਰੀ ਮੋਹਨ ਲਾਲ ਸੰਗਢੇਸੀਆਂ ਨਾਲ ਵਿਆਹ ਦੀ ਖੁਸ਼ੀ 'ਚ
3. ਹਰਨੇਕ ਸਿੰਘ ਵਿਨੀਪਿੰਗ (ਕੈਨੇਡਾ) : 3000/- ਪੂਜਨੀਕ ਮਾਤਾ ਦੀ ਯਾਦ ਵਿੱਚ
4. ਬਿਪਨ ਗੁਪਤਾ, ਭਦੋੜ : 2500/- ਪੂਜਨੀਕ ਮਾਤਾ ਪੁਸ਼ਪਾ ਰਾਣੀ ਪਤਨੀ ਸ਼੍ਰੀ ਸੋਮ ਨਾਥ ਗੁਪਤਾ ਦੀ ਯਾਦ ਵਿੱਚ
5. ਲਵਕੇਸ਼ ਪ੍ਰਸਾਦ ਇੰਗਲੈਂਡ : 2000/-
6. ਬਲਦੇਵ ਸਿੰਘ ਤਰਕਸ਼ੀਲ ਆਗੂ : 1100/- ਪਿਤਾ ਜੀ ਦੇ ਸ਼ੋਕ ਸਮਾਗਮ 'ਤੇ
7. ਸੁਖਵਿੰਦਰ ਜਲਾਲ : 200/- ਬੇਟੀ ਦੇ ਜਨਮ ਦਿਨ ਤੇ



ਮਾਇਆ ਨੂੰ 'ਨਾਗਣੀ' ਕਹਿਣ ਵਾਲੇ ਅਤੇ ਲੋਕਾਂ ਨੂੰ ਮਾਇਆ ਦੇ ਮੋਹ ਤੋਂ ਦੂਰ ਰਹਿਣ ਦਾ ਉਪਦੇਸ਼ ਦੇਣ ਵਾਲੇ ਬਾਬੇ, ਆਪ ਇਸ ਪੱਧਰ ਤੱਕ ਮਾਇਆ ਦੇ ਮੋਹ ਵਿੱਚ ਗੁਸੇ ਹੋਏ ਹਨ ਕਿ ਉਹ ਮੋਟਾ ਕਮਿਸ਼ਨ ਲੈ ਕੇ ਸਨਅਤਕਾਰਾਂ ਦੇ ਕਾਲੇ ਪਨ ਨੂੰ ਸਫ਼ੈਦ ਵਿੱਚ ਬਦਲਣ ਦਾ ਕਾਲਾ ਪੈਦਾ ਕਰ ਰਹੇ ਹਨ। ਇੱਕ ਟੀ.ਵੀ. ਚੈਨਲ ਆਈ.ਬੀ.ਐੱਨ.-7 ਵੱਲੋਂ ਇੱਕ ਸਟਿੱਗ ਆਪ੍ਰੇਸ਼ਨ (ਕੋਬਰਾ ਆਪ੍ਰੇਸ਼ਨ) ਰਾਹੀਂ ਰਾਸ਼ਟਰੀ ਪੱਧਰ ਦੀ ਪ੍ਰਸਿੱਧੀ ਪ੍ਰਾਪਤ ਬਾਬਿਆਂ ਨੂੰ ਸਰਮਾਏਦਾਰਾਂ ਦੀ ਦੋ ਨੰਬਰ ਦੀ ਕਮਾਈ ਨੂੰ ਆਪਣੇ ਧਾਰਮਿਕ ਟਰੱਸਟਾਂ ਰਾਹੀਂ ਇੱਕ ਨੰਬਰ ਦੀ ਕਰਨ ਬਦਲੇ ਮੋਟੀ ਕਮਿਸ਼ਨ ਮੰਗਦੇ ਵਿਖਾਇਆ ਗਿਆ ਹੈ।

ਪਾਇਲਟ ਬਾਬੇ ਦੇ ਨਾਲ ਜਾਣਿਆ ਜਾਂਦਾ ਕਪਿਲ ਅਦਵੈਤ ਜੋ ਕਿ ਹਵਾਈ ਫ਼ੌਜ ਵਿੱਚ ਵਿੰਗ ਕਮਾਂਡਰ ਰਹਿ ਚੁੱਕਾ ਹੈ, ਨੂੰ 10 ਕਰੋੜ ਦੇ ਕਾਲੇ ਪਨ ਨੂੰ ਇੱਕ ਨੰਬਰ ਦਾ ਕਰਨ ਲਈ ਤਿੰਨ ਕਰੋੜ ਮੰਗਦੇ ਵਿਖਾਇਆ ਗਿਆ ਹੈ। ਇਸ ਬਾਬੇ ਦੇ ਇੱਕ ਏਜੰਟ ਜੋਤੀ ਨੂੰ ਸੋਦਾ ਸਿਰੋ ਚੜ੍ਹਾਉਣ ਬਦਲੇ 30 ਲੱਖ ਰੁਪਏ ਮੰਗ ਦਿੱਤੇ ਦਰਸਾਇਆ ਗਿਆ ਹੈ। ਰਾਮ ਜਨਮ ਭੂਮੀ ਟਰੱਸਟ ਦੇ ਚੇਅਰਮੈਨ ਵੇਦਾਂਤੀ ਮਹਾਰਾਜ ਕੋਲ ਸਟਿੱਗ ਅਪ੍ਰੇਸ਼ਨ ਦੀ ਟੀਮ ਖੁਦ ਆਪ ਸਨਅਤਕਾਰ ਬਣਕੇ ਗਈ। ਵੇਦਾਂਤੀ

ਮਾਤਰੀ ਸੇਵਾ ਟਰੱਸਟ ਬਣਾਇਆ ਹੋਇਆ ਹੈ। ਇਹ ਵੇਦਾਂਤੀ ਮਹਾਰਾਜ ਸੰਸਦ ਦਾ ਮੈਂਬਰ ਵੀ ਰਹਿ ਚੁੱਕਾ ਹੈ ਤੇ ਇਸ ਦਾ ਅਸਲ ਨਾਂ ਡਾ.ਰਾਮ ਵਿਲਾਸ ਵੇਦਾਂਤੀ ਹੈ। ਟੀ.ਵੀ. ਚੈਨਲ ਵੱਲੋਂ ਬੇਨਕਾਬ ਕੀਤੇ ਜਾਣ ਤੋਂ ਬਾਅਦ ਇਨ੍ਹਾਂ ਬਾਬਿਆਂ ਖਿਲਾਫ਼ ਦੇਸ਼ ਭਰ ਵਿੱਚ ਪ੍ਰਦਰਸ਼ਨ ਵੀ ਹੋਏ ਹਨ। ਕਾਨਪੁਰ ਦੇ ਲੋਕਾਂ ਨੇ ਤਾਂ ਪਾਇਲਟ ਬਾਬੇ ਦਾ ਪੁਤਲਾ ਵੀ ਭੁਕਿਆ।


ਸਵਾਮੀ ਪ੍ਰਗਿਆਨੰਦ ਤੇ ਅਚਾਰੀਆ ਪ੍ਰਮੋਦ ਦੀ ਸਥਿਤੀ ਉਸ ਸਮੇਂ ਹਾਸੇਹੀਣੀ ਹੋ ਗਈ ਜਦੋਂ ਇਨ੍ਹਾਂ ਦੋਵਾਂ ਬਾਬਿਆਂ ਨੇ ਪਾਇਲਟ ਬਾਬਾ ਅਤੇ ਵੇਦਾਂਤੀ ਮਹਾਰਾਜ ਦੀਆਂ ਕਾਲੀਆਂ ਕਰਤੂਤਾਂ ਤੇ ਟਿੱਪਣੀ ਕਰਨ ਲਈ ਬੁਲਾਇਆ ਗਿਆ। ਇਨ੍ਹਾਂ ਦੋਵਾਂ ਨੇ ਜੰਮ ਕੇ ਭੜਾਸ ਕੱਢੀ ਤੇ ਆਖਿਆ ਕਿ ਵੇਦਾਂਤੀ ਤੇ ਪਾਇਲਟ ਨੂੰ ਧੌੜਾਧੜੀ ਦਾ ਕੇਸ ਦਰਜ ਕਰਕੇ ਤੁਰੰਤ ਗ੍ਰਿਫ਼ਤਾਰ ਕੀਤਾ ਜਾਣਾ ਚਾਹੀਦਾ ਹੈ ਪ੍ਰੰਤੂ ਕੁਝ ਦੇਰ ਮਗਰੋਂ ਵਿਖਾਏ ਪ੍ਰਗਰਾਮ 'ਚ ਗ੍ਰਿਫ਼ਤਾਰੀ ਦੀ ਮੰਗ ਕਰਨ ਵਾਲੇ

ਇਹਨਾਂ ਦੋਵਾਂ ਅਖ਼ਤੀ ਬਾਬਿਆਂ ਨੂੰ ਵੀ ਖ਼ੁਫ਼ੀਆ ਕੈਮਰੇ ਦੇ ਅੱਗੇ ਕ੍ਰਮਵਾਰ 10 ਕਰੋੜ ਤੇ 5 ਕਰੋੜ ਨੂੰ 1 ਨੰਬਰ 'ਚ ਤਬਦੀਲ ਕਰਨ ਬਦਲੇ ਕਮਿਸ਼ਨ ਮੰਗਦੇ ਵਿਖਾਇਆ ਗਿਆ।

ਇਸ ਅਪ੍ਰੇਸ਼ਨ ਦੌਰਾਨ ਨਿਖਿਲ ਸੇਵਾ ਟਰੱਸਟ ਹੈਦਰਾਬਾਦ ਦੇ ਸੰਚਾਲਕ ਪੰਡਿਤ

ਅਨਿਲ ਜੋਸ਼ੀ ਦਾ ਵੀ ਪਰਦਾ ਫ਼ਾਸ਼ ਕੀਤਾ ਗਿਆ। ਉਹ ਵੀ 5 ਕਰੋੜ ਨੂੰ ਇੱਕ ਨੰਬਰ ਦਾ ਕਰਨ ਬਦਲੇ ਸੌਦਾ ਕਰ ਰਿਹਾ ਸੀ ਤੇ ਦੱਸ ਰਿਹਾ ਸੀ ਕਿ ਮੇਰੇ ਦੋ ਕੇਂਦਰੀ ਮੰਤਰੀਆਂ ਨਾਲ ਸਬੰਧ ਹਨ ਜਿਨ੍ਹਾਂ ਵਿੱਚੋਂ ਇੱਕ ਦਾ ਸਹਿਕਾਰੀ ਬੈਂਕ ਹੈ। ਉਹ ਆਸਾਨੀ ਨਾਲ ਇੱਕ ਹਜ਼ਾਰ ਕਰੋੜ ਰੁਪਏ ਨੂੰ ਵੀ ਇੱਕ ਨੰਬਰ ਵਿੱਚ ਬਦਲ ਸਕਦਾ ਹੈ।

ਬੇਸ਼ਰਮੀ ਦੀ ਹੱਦ ਵੇਖੋ, ਜਦ ਇਸ ਸਬੰਧੀ ਕੁਝ ਪੱਤਰਕਾਰਾਂ ਨੇ ਵਿਸ਼ਵ ਹਿੰਦੂ ਪ੍ਰੀਸ਼ਦ ਦੇ ਪ੍ਰਧਾਨ ਅਸ਼ੋਕ ਸਿੰਘਲ ਦਾ ਪੱਖ ਜਾਨਣਾ ਚਾਹਿਆ ਤਾਂ ਉਹ ਪੱਤਰਕਾਰਾਂ ਤੇ ਹੀ ਭੜਕ ਉੱਠੇ ਤੇ ਉਹਨਾਂ ਦੇਸ਼ ਲਾਇਆ ਕਿ ਤੁਸੀਂ ਹਿੰਦੂ ਸਮਾਜ ਨੂੰ ਗੁੰਮਰਾਹ ਕਰ ਰਹੇ ਹੋ। ਵੇਦਾਂਤੀ ਮਹਾਰਾਜ ਦਾ ਕਹਿਣਾ ਸੀ ਕਿ ਮੇਰੇ ਤੇ ਲਗਾਏ ਦੇਸ਼ ਅੰਤਰ ਰਾਸ਼ਟਰੀ ਇਸਲਾਮਿਕ ਸਾਜਿਸ਼ ਦਾ ਇੱਕ ਹਿੱਸਾ ਹਨ ਜੋ ਉੱਤਰ ਪ੍ਰਦੇਸ਼ ਵਿੱਚ ਭਾਜਪਾ ਨੂੰ ਬਦਨਾਮ ਕਰਨ ਲਈ ਘੜੇ ਗਏ ਹਨ।



ਸਵਾਮੀ ਵੇਦਾਂਤੀ ਮਹਾਰਾਜ ਹਿੰਦੂ ਪ੍ਰੀਸ਼ਦ ਦੇ ਆਗੂ ਅਸ਼ੋਕ ਸਿੰਘਲ ਨਾਲ ਅੰਮ੍ਰਿਤਸਰ ਕਰਦੇ ਹੋਏ

ਮੜ੍ਹੀਆਂ ਫ਼ੋਲਣ ਵਾਲਾ ਤਾਤਰਿਕ ਪੁਲਿਸ ਅੜਿੱਕੇ ਸੰਗਰੂਰ 21 ਮਈ, ਫ਼ਤਹਿ ਪੁਥਾਕਰ : ਅੱਜ ਵੀ ਕਈ ਤਾਤਰਿਕ ਮਾਨਸਿਕ ਤੌਰ ਤੇ ਪ੍ਰੇਸ਼ਾਨ ਕਈ ਲੋਕਾਂ ਨੂੰ ਆਪਣੀਆਂ ਗੱਲਾਂ ਵਿੱਚ ਭਰਮਾ ਕੇ ਕੁਝ ਅਜਿਹੇ ਕਾਰੇ ਕਰੀ ਜਾਂਦੇ ਹਨ ਜਿਨ੍ਹਾਂ ਨੂੰ ਸੁਣ ਕੇ ਮਨੁੱਖ ਹੋਰਾਨ ਰਹਿ ਜਾਂਦਾ ਹੈ। ਮਿਲੀ ਜਾਣਕਾਰੀ ਅਨੁਸਾਰ ਸ਼ਹਿਰ ਸੰਗਰੂਰ ਦੇ ਇੱਕ ਰਾਜ ਮਿਸਤਰੀ ਨੇ ਆਪਣੇ ਵਿਗੜੇ ਮੁੰਡੇ ਨੂੰ ਸਿੱਧੇ ਰਾਹ ਪਾਉਣ ਲਈ ਇੱਕ ਤਾਤਰਿਕ ਨਾਲ ਗੱਲ ਕੀਤੀ।

ਕੁਝ ਹੀ ਦਿਨਾਂ ਵਿੱਚ ਰਾਜ ਕੁਮਾਰ ਸਿੰਗਲਾ ਨਾਂ ਦੇ ਡਿੱਪੂ ਹੋਲਡਰ ਦੀ ਮੌਤ ਹੋ ਗਈ ਤੇ ਉਸ ਦਾ ਸਸਕਾਰ ਨਾਭਾ ਗੇਟ ਸਮਸ਼ਾਨਘਾਟ ਵਿਖੇ ਕਰ ਦਿੱਤਾ ਗਿਆ। ਅਗਲੀ ਰਾਤ ਤਾਤਰਿਕ ਨੇ ਆਪਣੇ ਲੜਕੇ ਤੋਂ ਦੁਖੀ ਰਾਜ ਮਿਸਤਰੀ ਨੂੰ ਕਿਹਾ ਕਿ ਇੱਕ ਅਧੀਆ ਦੇਸੀ ਸ਼ਰਾਬ ਦਾ ਲੈ ਆ। ਉਹ ਲੈ ਆਇਆ ਤੇ ਦੋਵਾਂ ਨੇ ਉਸ ਵਿੱਚੋਂ ਕੁਝ ਪੀ ਵੀ ਲਈ ਤੇ ਸਮਸ਼ਾਨਘਾਟ ਜਾ ਪਹੁੰਚੇ। ਜਿਸ ਸਿਵੇ ਵਿੱਚ ਰਾਜ ਕੁਮਾਰ ਦਾ ਸਸਕਾਰ ਕੀਤਾ ਗਿਆ ਸੀ ਤੇ ਅਗਲੇ ਦਿਨ ਫੁੱਲ ਚੁਗਣੇ ਸਨ, ਦੋਵੇਂ ਉਸ ਪਾਸ ਬੈਠ ਗਏ। ਸਮਸ਼ਾਨਘਾਟ ਦੇ ਚੌਕੀਦਾਰ ਨੇ ਜਿਉਂ ਹੀ ਉਹਨਾਂ ਨੂੰ ਲਲਕਾਰਿਆ ਤਾਂ ਅੱਗੋਂ ਉਹਨਾਂ ਉਸ ਨੂੰ ਧਮਕਾਇਆ ਤੇ ਸਿਵੇ ਦੀ ਫ਼ਰੋਲਾ-ਫ਼ਰਾਲੀ ਕੀਤੀ।

ਅਗਲੇ ਦਿਨ ਜਿਉਂ ਹੀ ਪਰਿਵਾਰ ਦੇ ਮੈਂਬਰ ਰਾਜ ਕੁਮਾਰ ਦੇ ਫੁੱਲ ਚੁਗਣ ਲਈ ਜਿਉਂ ਹੀ ਉੱਥੇ ਪਹੁੰਚੇ ਤਾਂ ਉਹ ਇਹ ਜਗ੍ਹਾ ਦੇਖਦੇ ਹੀ ਹੋਰਾਨ ਤੇ ਪ੍ਰੇਸ਼ਾਨ ਹੋ ਗਏ। ਉਹਨਾਂ ਚੌਕੀਦਾਰ ਤੋਂ ਪੁੱਛਿਆ ਤਾਂ ਉਸ ਨੇ ਰਾਤ ਦੀ ਸਾਰੀ ਘਟਨਾ ਦੱਸੀ। ਰਾਜ ਕੁਮਾਰ ਦੇ ਭਰਾ ਵੇਦ ਪ੍ਰਕਾਸ਼ ਨੇ ਇਸ ਘਟਨਾ ਸਬੰਧੀ ਜਾਣਕਾਰੀ ਸਿਟੀ ਪੁਲਿਸ ਨੂੰ ਦਿੱਤੀ। ਚੌਕੀਦਾਰ ਦੀ ਨਿਸ਼ਾਨਦੇਹੀ ਤੇ ਦੋਵਾਂ ਦੋਸ਼ੀਆਂ ਨੂੰ ਪੁਲਿਸ ਨੇ ਗ੍ਰਿਫ਼ਤਾਰ ਕਰਕੇ ਅਦਾਲਤ ਵਿੱਚ ਪੇਸ਼ ਕਰ ਦਿੱਤਾ।

### ਅੰਧ ਵਿਸ਼ਵਾਸ ਨੇ ਪੁੱਤਰ ਦੀ ਬਲੀ ਲਈ

ਰਾਜਪੁਰਾ, 26 ਮਾਰਚ : ਇੱਥੋਂ ਦੇ ਡਾਲਿਮਾ ਵਿਹਾਰ ਦੇ ਗੁਰਦੁਆਰਾ ਸਾਹਿਬ ਵਿਖੇ ਆਪਣੇ 11 ਸਾਲਾ ਇਕਲੌਤੇ ਪੁੱਤਰ ਦੀ ਗਲਾ ਘੁੱਟ ਕੇ ਹੱਤਿਆ ਕਰਨ ਦੇ ਦੋਸ਼ ਵਿੱਚ ਗ੍ਰਿਫ਼ਤਾਰ ਵਿਅਕਤੀ ਨੇ ਮੰਨਿਆ ਕਿ ਉਸ ਨੇ ਇਹ ਕਾਰਾ ਇੱਕ ਤਾਤਰਿਕ ਬਾਬੇ ਦੇ ਚੇਲੇ ਦੇ ਕਹਿਣ ਤੇ ਕੀਤਾ। ਥਾਣਾ ਸਿਟੀ ਦੇ ਐੱਸ.ਐੱਚ.ਓ. ਬਿਕਰਮਜੀਤ ਸਿੰਘ ਬਰਾੜ ਨੇ ਦੱਸਿਆ ਕਿ ਇੱਥੋਂ ਦੀ ਕੈਲੀਬਰ ਮਾਰਕਿਟ ਵਿੱਚ ਮੁਰਾਦ ਦਾ ਕੰਮ ਕਰਨ ਵਾਲੇ ਰਾਜਿੰਦਰ ਸਿੰਘ ਨੇ ਆਪਣੇ 11 ਸਾਲਾ ਪੁੱਤਰ ਆਰਜ਼ਦੀਪ ਸਿੰਘ ਦੀ ਗਲਾ ਘੁੱਟ ਕੇ ਹੱਤਿਆ ਤਾਤਰਿਕ ਬਾਬੇ ਦੇ ਚੇਲੇ ਦੇ ਬਹਿਰਾਵੇ ਤੇ ਅੰਧ ਵਿਸ਼ਵਾਸ ਵਿੱਚ ਆ ਕੇ ਕੀਤੀ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਰਾਜਿੰਦਰ ਸਿੰਘ ਦੀ ਪਤਨੀ ਗੁਰਜਰਨਦੀਪ ਕੌਰ ਕਿਸੇ ਗੰਭੀਰ ਬਿਮਾਰੀ ਤੋਂ ਪੀੜਤ ਹੈ। ਪਿੰਡ ਖ਼ੇੜਾ ਗਜੂ ਵਾਸੀ ਜਗਦੀਸ਼ ਚੰਦ ਮਸਤਗੜ੍ਹ ਵਾਲੇ ਬਾਬੇ ਸ਼ਮਸ਼ੇਰ ਸਿੰਘ ਦਾ ਚੇਲਾ ਦੱਸਿਆ ਜਾਂਦਾ ਹੈ। ਉਹ ਪਿੰਡ ਵਿੱਚ ਬਿਮਾਰ ਲੋਕਾਂ ਨੂੰ ਠੀਕ ਕਰਨ ਦੇ ਨਾਂ ਤੇ ਚੌਂਕੀ ਲਗਾਉਂਦਾ ਹੈ। ਉਸ ਨੇ ਤਿੰਨ ਮਹੀਨੇ ਪਹਿਲਾਂ ਆਪਣੇ ਬਾਬੇ ਨਾਲ ਮਿਲਾਇਆ। ਇਸ ਤੋਂ ਕੁਝ ਦਿਨ ਬਾਅਦ ਰਾਜਿੰਦਰ ਸਿੰਘ ਦੀ ਪਤਨੀ ਗੁਰਜਰਨਦੀਪ ਕੌਰ ਦੀ ਸਿਹਤ ਕੁਝ ਠੀਕ ਹੁੰਦੀ ਜਾਪੀ ਜਿਸ ਦੇ ਰਾਜਿੰਦਰ ਸਿੰਘ ਦਾ ਬਾਬੇ ਤੇ ਅੰਨ੍ਹਾ ਵਿਸ਼ਵਾਸ ਹੋ ਗਿਆ। ਘਟਨਾ ਵਾਲੀ ਰਾਤ ਬਾਬੇ ਦਾ

ਚੇਲਾ ਜਗਦੀਸ਼ ਚੰਦ ਰਾਜਿੰਦਰ ਦੇ ਘਰ ਆਇਆ ਤੇ ਕਹਿਣਾ ਲੱਗਾ ਕਿ ਉਸ ਵਿੱਚ ਬਾਬਾ ਸ਼ਮਸ਼ੇਰ ਸਿੰਘ ਆ ਗਿਆ ਹੈ। ਉਸ ਨੇ ਕਿਹਾ ਕਿ ਉਸ ਦੀ ਪਤਨੀ ਠੀਕ ਹੋ ਜਾਵੇਗੀ ਤੇ ਬੱਚੇ ਵੀ ਪੈਦਾ ਹੋ ਜਾਣਗੇ। ਉਹ ਆਪਣੇ ਪੁੱਤਰ ਨੂੰ ਟਿਕਾਣੇ ਲਗਾਵੇ ਕਹਿ ਕੇ ਰਾਤੀ ਕਰੀਬ 10 ਵਜੇ ਰਾਜਿੰਦਰ ਸਿੰਘ ਦੇ ਘਰੋਂ ਚਲਾ ਗਿਆ। ਪੁਲਿਸ ਨੇ ਬਾਬੇ ਦੇ ਚੇਲੇ ਜਗਦੀਸ਼ ਚੰਦ ਨੂੰ ਵੀ ਗ੍ਰਿਫ਼ਤਾਰ ਕਰ ਲਿਆ।

ਡੇਰੇ ਦਾ ਪ੍ਰੇਮੀ ਹੋਣ ਕਾਰਣ ਅੰਤਿਮ ਰਸਮਾਂ ਨਾ ਹੋ ਸਕੀਆਂ ਧਰਮਕੋਟ, 11 ਜੂਨ : ਧਰਮਕੋਟ ਅਧੀਨ ਪੈਂਦੇ ਪਿੰਡ ਕਮਾਲ ਕੇ ਦੇ ਇੱਕ ਪਰਿਵਾਰ ਦਾ ਮੁਖੀ ਸੁੰਦਰ ਸਿੰਘ 14 ਮਈ ਨੂੰ ਪਿੰਡ ਫ਼ਤਹਿਪੁਰ ਕੰਨੀਆਂ ਵਿਖੇ ਜ਼ਮੀਨੀ ਵਿਵਾਦ ਵਿੱਚ ਕਤਲ ਕਰ ਦਿੱਤਾ ਗਿਆ ਸੀ ਤੇ ਉਸ ਦਾ ਪੁੱਤਰ ਵੀ ਇਸ ਸਮੇਂ ਗੰਭੀਰ ਜ਼ਖ਼ਮੀ ਹੋ ਗਿਆ ਸੀ। ਇੱਕ ਮਹੀਨੇ ਦੇ ਕਰੀਬ ਸਮਾਂ ਬੀਤ ਜਾਣ ਤੋਂ ਬਾਅਦ ਵੀ ਸੁੰਦਰ ਸਿੰਘ ਦੀ ਮੌਤ ਦੀਆਂ ਰਸਮਾਂ ਅਧੂਰੀਆਂ ਤੇ ਲਟਕਦੀਆਂ ਆ ਰਹੀਆਂ ਹਨ ਤੇ ਸੁੰਦਰ ਸਿੰਘ ਦਾ ਪਰਿਵਾਰ ਡੂੰਘੇ ਸੰਕਟ ਵਿੱਚ ਘਿਰ ਗਿਆ ਹੈ ਕਿਉਂਕਿ ਡੇਰਾ ਸੱਚਾ ਸੌਦਾ ਤੇ ਸਿੱਖ ਜਥੇਬੰਦੀਆਂ ਵਿਚਕਾਰ ਪੈਦਾ ਹੋਏ ਤਣਾਅ ਤੋਂ ਸਮਾਜਿਕ ਬਾਈਕਾਟ ਦੇ ਉਪਜੇ ਫ਼ੈਸਲੇ ਦੌਰਾਨ ਸੁੰਦਰ ਸਿੰਘ ਦੀਆਂ ਅੰਤਿਮ ਰਸਮਾਂ ਪੂਰੀਆਂ ਕਰਨ ਲਈ ਇਲਾਕੇ ਦੇ ਗੁਰਦੁਆਰਾ ਸਾਹਿਬ ਦੇ ਕਿਸੇ ਵੀ ਸੇਵਾਦਾਰ ਨੇ ਗੁਰੂ ਗ੍ਰੰਥ ਸਾਹਿਬ ਦਾ ਸਰੂਪ ਦੇਣ ਲਈ ਇਸ ਕਰਕੇ ਸਹਿਮਤੀ ਨਹੀਂ ਪ੍ਰਗਟਾਈ ਕਿਉਂਕਿ ਸੁੰਦਰ ਸਿੰਘ ਡੇਰਾ ਸੱਚਾ ਸੌਦਾ ਦਾ ਪ੍ਰੇਮੀ ਸੀ। ਮੁਸੀਬਤ ਵਿੱਚ ਫਸੇ ਪਰਿਵਾਰ ਦੇ ਮੈਂਬਰਾਂ ਨੇ ਪੱਤਰਕਾਰਾਂ ਨੂੰ ਦੱਸਿਆ ਕਿ ਉਹਨਾਂ ਤੇ ਸਕੇ ਸਬੰਧੀ ਜਦੋਂ ਉਹਨਾਂ ਨਾਲ ਦੁੱਖ ਸਾਂਝਾ ਕਰਨ ਆਉਂਦੇ ਹਨ ਤਾਂ ਉਹ ਸਹਿਮੇ ਹੋਏ ਵਾਪਸ ਮੁੜ ਜਾਂਦੇ ਹਨ। ਸਮਾਜ ਵਿੱਚ ਦੁਖੀ ਪਰਿਵਾਰ ਦੀ ਕੋਈ ਬਾਂਹ ਫੜ ਕੇ ਦਿਲਾਸਾ ਦੇਣ ਵਾਲਾ ਨਜ਼ਰ ਨਹੀਂ ਆ ਰਿਹਾ। ਉਹਨਾ ਦੱਸਿਆ ਕਿ ਜਦੋਂ ਉਹਨਾਂ ਆਪਣੇ ਨਾਮ ਚਰਚਾ ਘਰ ਵਿੱਚ ਰਸਮਾਂ ਪੂਰੀਆਂ ਕਰਨ ਦੀ ਸਲਾਹ ਬਣਾਈ ਤਾਂ ਪੁਲਿਸ ਪ੍ਰਸ਼ਾਸ਼ਨ ਨੇ ਹਾਲਤ ਨਾਜ਼ੁਕ ਆਮ ਕੇ ਚੁੱਪ ਕਰਵਾ ਦਿੱਤਾ।

### 10 ਲੱਖ ਰਾਮ ਮੰਦਰ ਉਸਾਰਨ ਦਾ ਟੀਚਾ

ਅਯੁੱਧਿਆ, 12 ਜੂਨ : ਵਿਸ਼ਵ ਹਿੰਦੂ ਪ੍ਰੀਸ਼ਦ ਨੇ ਅੱਜ ਇੱਥੇ ਕਿਹਾ ਕਿ ਹਿੰਦੂਤਵ ਦੇ ਨਾਅਰੇ ਤਹਿਤ 2008 ਤੱਕ ਦੇਸ਼ ਭਰ ਵਿੱਚ 10 ਲੱਖ ਰਾਮ ਮੰਦਰ ਉਸਾਰੇ ਜਾਣਗੇ। ਪ੍ਰੀਸ਼ਦ ਦੇ ਮੀਡੀਆ ਇੰਚਾਰਜ ਸ਼ਰਦ ਸ਼ਰਮਾ ਨੇ ਅੱਜ ਇੱਥੇ ਦੱਸਿਆ ਕਿ ਰਾਮ ਮਹਾਉਤਸਵ ਰਾਹੀਂ ਵੀ ਐੱਚ.ਪੀ. ਪਿੰਡਾਂ ਅਤੇ ਸ਼ਹਿਰਾਂ ਵਿੱਚ ਰਾਮ ਰਾਜ ਬਾਰੇ ਜਾਗਰੂਕਤਾ ਪੈਦਾ ਕਰਨਾ ਚਾਹੁੰਦੀ ਹੈ। 2005 ਵਿੱਚ ਰਾਮ ਨੌਮੀ ਮੇਕੇ ਉਹਨਾਂ ਨੇ 60 ਹਜ਼ਾਰ ਲੋਕਾਂ ਨੂੰ ਭਗਵਾਨ ਰਾਮ ਤੇ ਸੀਤਾ ਰਾਮ ਦੀਆਂ ਮੂਰਤੀਆਂ ਵੰਡੀਆਂ ਸਨ।

### ਮੰਦਰ 'ਚ ਕਾਰਤੂਸਾਂ ਦਾ ਚੜ੍ਹਾਵਾ

ਅਹਿਮਦ ਨਗਰ, 16 ਜੂਨ : ਇੱਥੋਂ ਨੇੜੇ ਸਿਰਤੀ ਸਥਿੱਤ ਮਸ਼ਹੂਰ ਸਾਈਂ ਬਾਬਾ ਮੰਦਰ ਦੇ ਦਾਨ ਪਾਤਰ ਵਿੱਚੋਂ 5 ਜਿੰਦਾ ਕਾਰਤੂਸ ਨਿਕਲੇ ਹਨ। ਇਹ ਗੋਲੀਆਂ ਕਰੀਬ 5 ਦਿਨ ਪਹਿਲਾਂ ਉਦੋਂ ਨਿਕਲੀਆਂ ਜਦੋਂ ਦਾਨ ਪਾਤਰ ਨੂੰ ਖੋਲ੍ਹਿਆ ਗਿਆ। ਪੁਲਿਸ ਵੱਲੋਂ ਮਾਮਲੇ ਦੀ ਪੜਤਾਲ ਕੀਤੀ ਜਾ ਰਹੀ ਹੈ।



## ਨਾਲੇ 'ਪੁੰਨ' ਨਾਲੇ ਫਲੀਆਂ

ਗਿੰਦਰ ਕਿਲਾ ਨੌ

ਬਚਪਨ ਤੋਂ ਹੀ ਮੇਰਾ ਟੂਣੇ-ਟਾਮਣੇ ਵਿੱਚ ਯਕੀਨ ਨਹੀਂ ਸੀ। ਮੈਂ ਜਿੱਥੇ ਕਿਤੇ ਵੀ ਟੂਣਾ ਕੀਤਾ ਵੇਖਦਾ ਉੱਥੇ ਟੂਣੇ ਦੀ ਸਮੱਗਰੀ ਬਿਨਾਂ ਕਿਸੇ ਭਰ ਦੇ ਚੁੱਕ ਲਿਆਉਂਦਾ। ਮੇਰੇ ਘਰ ਦੇ ਮੇਰੀ ਇਸ ਆਦਤ ਤੋਂ ਦੁਖੀ ਹੋ ਕੇ ਕਈ ਵਾਰ ਮੇਰੇ ਨਾਲ ਗੁੱਸੇ ਵੀ ਹੋ ਜਾਂਦੇ ਪੁੰਨ ਮੈਂ ਕਿਸੇ ਦੀ ਪ੍ਰਵਾਹ ਨਾ ਕਰਦਾ। ਇੱਕ ਵਾਰ ਮੈਂ ਸਾਡੇ ਪਿੰਡ ਤੋਂ ਲੰਘਦੀ ਨਹਿਰ ਦੇ ਪੁਲ ਤੋਂ ਟੂਣਾ ਚੁੱਕ ਲਿਆਂਦਾ। ਉਸ ਟੂਣੇ ਵਿੱਚ ਸਿਲਾਈ ਕੀਤਾ ਚਿੱਟਾ ਕੁਝਤਾ ਪਜਾਮਾ, ਤਿੰਨ ਮੀਟਰ ਚਿੱਟਾ ਕੱਪੜਾ, ਚਾਰ ਮੀਟਰ ਕਾਲਾ ਕੱਪੜਾ, 1 ਕਿੱਲੋ ਸਾਬਣ ਮੁੰਗੀ ਤੇ ਸਰ੍ਹੋਂ ਦੇ ਤੇਲ ਦੀ ਇੱਕ ਬੋਤਲ ਸ਼ਾਮਲ ਸੀ। ਘਰ ਆ ਕੇ ਜਦ ਮੈਂ ਕੁਝਤਾ ਪਜਾਮਾ ਪਾ ਕੇ ਦੇਖਿਆ ਤਾਂ ਉਹ ਮੇਰੇ ਇਸ ਤਰ੍ਹਾਂ ਛਿੱਟ ਆਇਆ ਜਿਵੇਂ ਕਿਸੇ ਨੇ ਮੇਰਾ ਨਾਪ ਲੈ ਕੇ ਬਣਾਇਆ ਹੋਵੇ। ਮੈਂ ਉਸ ਸੂਟ ਨੂੰ ਕਾਫ਼ੀ ਸਮਾਂ ਹੰਢਾਇਆ। ਸਫ਼ੈਦ ਕੱਪੜੇ ਦੇ ਮੈਂ ਸਿਰਹਾਣਿਆਂ ਦੇ ਗਿਲਾਫ਼ ਤੇ ਕਾਲੇ ਕੱਪੜੇ ਦੇ ਪਰਦੇ ਬਣਾ ਦਿੱਤੇ ਤੇ ਵਰਤਣ ਵਾਲਾ ਸਮਾਨ ਘਰੇ ਵਰਤ ਲਿਆ।

ਅਜਿਹਾ ਕਰਨ ਨਾਲ ਸਾਡਾ ਕੋਈ ਨੁਕਸਾਨ ਨਹੀਂ ਹੋਇਆ ਬਲਕਿ ਟੂਣੇ ਦੇ ਸਮਾਨ ਨੇ ਸਾਨੂੰ ਫਾਇਦਾ ਹੀ ਦਿੱਤਾ। ਇਸੇ ਤਰ੍ਹਾਂ ਇੱਕ ਵਾਰ ਮੈਨੂੰ ਹੋਰ ਟੂਣਾ ਚੁੱਕਣ ਦਾ ਮੌਕਾ ਮਿਲਿਆ ਜਿਸ ਵਿੱਚ ਔਰਤਾਂ ਦੇ ਮੇਕ ਅੱਪ ਦਾ ਕਾਫ਼ੀ ਸਾਰਾ ਮਹਿੰਗਾ ਸਮਾਨ ਸੀ। ਉਸ ਵਿੱਚੋਂ ਕੁਝ ਸਮਾਨ ਤਾਂ ਮੈਂ ਘਰੇ ਰੱਖ ਲਿਆ ਤੇ ਬਾਕੀ ਇੱਕ ਮੁਨਿਆਰੀ ਦੀ ਦੁਕਾਨ ਤੇ ਅੱਧੇ ਰੇਟ ਉੱਪਰ ਵੇਚ ਦਿੱਤਾ। ਘਰ ਲਿਆਂਦੇ ਹੋਏ ਸਮਾਨ ਬਾਰੇ ਮੈਂ ਘਰ ਦਿਆਂ ਨੂੰ ਪਹਿਲਾਂ ਹੀ ਆਖ ਦਿੱਤਾ ਸੀ ਕਿ ਉਹ ਕਿਸੇ ਨੂੰ ਨਾ ਦੱਸਣ ਕਿ ਇਹ ਸਮਾਨ ਟੂਣੇ 'ਚੋਂ ਚੁੱਕਿਆ ਹੈ ਬਲਕਿ ਇਹ ਦੱਸਣ ਕਿ ਇਸ ਨੂੰ ਬਜ਼ਾਰੋਂ ਖਰੀਦਿਆ ਹੈ। ਕੁਝ ਦਿਨਾਂ ਬਾਅਦ ਹੀ ਮੇਰੇ ਚਾਚਾ ਜੀ ਦੀ ਲੜਕੀ ਦਾ ਵਿਆਹ ਸੀ। ਵਿਆਹ ਵਿੱਚ ਸਾਡੀ ਰਿਸ਼ਤੇਦਾਰੀ 'ਚੋਂ ਆਈਆਂ ਆਪਣੀਆਂ ਭਰਜਾਈਆਂ ਨੂੰ ਜਦ ਮੈਂ ਉਹ ਸਮਾਨ ਦਿਖਾਇਆ ਤੇ ਦੱਸਿਆ ਕਿ ਤੁਹਾਡੇ ਲਈ ਸਪੈਸ਼ਲ ਮੰਗਵਾਇਆ ਹੈ ਤਾਂ ਉਹ ਬਹੁਤ ਖੁਸ਼ ਹੋਈਆਂ ਤੇ ਉਹਨਾਂ ਮੇਰੇ ਲਈ ਅਸੀਸਾਂ ਦੀ ਝੜੀ ਲਗਾ ਦਿੱਤੀ। ਮੈਂ ਸੋਚ ਰਿਹਾ ਸਾਂ ਇਹ ਤਾਂ ਉਹ ਗੱਲ ਹੈ ਨਾਲੇ ਪੁੰਨ ਨਾਲੇ ਫਲੀਆਂ। ਹੁਣ ਜਦ ਮੇਰਾ ਵਾਹ ਤਰਕਸ਼ੀਲ ਵਿਚਾਰਾਂ ਨਾਲ ਪਿਆ ਹੈ ਤਾਂ ਮੇਰੇ ਪਰਿਵਾਰ ਦਾ ਵੀ ਜਾਦੂ ਟੂਣਿਆਂ ਤੋਂ ਵਿਸ਼ਵਾਸ ਉੱਠ ਗਿਆ ਹੈ। ਹੁਣ ਜਦ ਕਦੇ ਵੀ ਮੈਨੂੰ ਕਿਧਰੇ ਟੂਣੇ ਦਾ ਸਮਾਨ ਮਿਲਦਾ ਹੈ ਤਾਂ ਟੂਣੇ ਦੇ ਨਾਰੀਅਲਾਂ ਵਿੱਚੋਂ ਉਹ ਵੀ ਆਪਣਾ ਹਿੱਸਾ ਮੰਗਣ ਲੱਗਦੇ ਹਨ।

### ਟੂਣੇ ਦਾ 'ਅਸਰ'

ਅੱਜ ਦੇ ਯੁੱਗ ਵਿੱਚ ਵੀ ਪਿੰਡਾਂ, ਸ਼ਹਿਰਾਂ ਤੇ ਕਸਬਿਆਂ ਵਿੱਚ ਚੌਰਸਤਿਆਂ ਤੇ ਟੂਣਿਆਂ ਦਾ ਹੋਣਾ ਕੋਈ ਅਲੋਕਾਰੀ ਗੱਲ ਨਹੀਂ। ਸਵੇਰੇ ਸੈਰ ਨੂੰ ਜਾਂਦਿਆਂ ਅਕਸਰ ਹੀ ਅਜਿਹੇ ਨਜ਼ਾਰੇ ਵੇਖਣ ਨੂੰ ਮਿਲਦੇ ਹਨ ਪੁੰਨ ਹੋਰਨਾਂ ਦੀ ਗੱਲ ਇਹ ਹੈ ਕਿ ਆਪਣੇ ਆਪ ਨੂੰ ਪੜ੍ਹੇ ਲਿਖੇ ਕਹਾਉਣ ਵਾਲੇ ਲੋਕ ਰਸਤੇ 'ਚ ਪਏ ਟੂਣਿਆਂ ਨੂੰ ਚੁੱਕ ਕੇ ਪਾਸੇ ਕਰਨ ਦੀ ਬਜਾਏ ਉਹਨਾਂ ਤੋਂ ਪਾਸਾ ਵੱਟ ਕੇ ਲੰਘਣ ਵਿੱਚ ਹੀ ਆਪਣੀ ਭਲਾਈ ਸਮਝਦੇ ਹਨ। ਮੈਂ ਇਹ ਵੀ ਅਕਸਰ ਹੀ ਵੇਖਦਾ ਹਾਂ ਕਿ ਅਜਿਹੇ ਲੋਕਾਂ ਨੂੰ ਰਸਤੇ ਵਿੱਚ ਮਿਲਿਆ ਟੂਣਾ ਇਹ ਪਤਾ ਹੋਣ ਦੇ ਬਾਵਜੂਦ ਵੀ ਕਿ ਸਾਡਾ ਕੁਝ

ਨਹੀਂ ਵਿਗਾੜ ਸਕਦਾ, ਮਾਨਸਿਕ ਤੌਰ ਤੇ ਡਰਾਉਂਦਾ ਜਰੂਰ ਹੈ। ਕਈ ਵਾਰ ਤਾਂ ਅਜਿਹਾ ਵੀ ਹੁੰਦਾ ਹੈ ਕਿ ਉਹ ਕਿਸੇ ਮੇਰੇ ਵਰਗੇ ਨੂੰ ਉਡੀਕਦੇ ਹੁੰਦੇ ਹਨ ਕਿ ਕੋਈ ਆਵੇ ਤੇ ਟੂਣਾ ਚੁੱਕ ਕੇ ਪਾਸੇ ਕਰੇ। ਜਦ ਤੋਂ ਤਰਕਸ਼ੀਲ ਵਿਚਾਰਧਾਰਾ ਨਾਲ ਵਾਹ ਪਿਆ ਹੈ। ਉਸ ਸਮੇਂ ਤੋਂ ਹੀ ਮੇਰੀ ਕੋਸ਼ਿਸ਼ ਹੁੰਦੀ ਹੈ ਕਿ ਕਿਸੇ ਨਾ ਕਿਸੇ ਵੰਗ ਨਾਲ ਲੋਕਾਂ ਨੂੰ ਅੱਧ ਵਿਸ਼ਵਾਸਾਂ ਦੇ ਭਰਮ ਜਾਲ ਵਿੱਚੋਂ ਕੱਢਿਆ ਜਾਵੇ। ਇੱਕ ਦਿਨ ਸੈਰ ਤੋਂ ਵਾਪਸ ਪਰਤਦਿਆਂ ਮੈਨੂੰ ਇੱਕ ਚੌਰਸਤੇ ਤੋਂ ਟੂਣੇ ਦਾ ਕੁਝ ਸਮਾਨ ਮਿਲਿਆ ਜਿਸ ਨੂੰ ਚੁੱਕ ਕੇ ਮੈਂ ਘਰ ਲੈ ਆਇਆ। ਉਸ ਸਮਾਨ ਵਿੱਚੋਂ ਇੱਕ ਲਲੇਰ ਮੈਂ ਆਪਣੇ ਨਾਲ ਦੁਕਾਨ ਤੇ ਲੈ ਗਿਆ। ਉੱਥੇ ਜਾ ਕੇ ਉਸ ਨੂੰ ਤੋੜਿਆ ਤੇ ਉਸ ਵਿੱਚੋਂ ਨਿਕਲੇ ਨਾਰੀਅਲ ਨੂੰ ਆਸ ਪਾਸ ਦੇ ਦੁਕਾਨਦਾਰਾਂ ਨੇ ਵੰਡ ਕੇ ਖਾ ਲਿਆ।

ਉਸ ਸਮੇਂ ਦੁਕਾਨ ਤੇ ਆਏ ਦੋ ਨੌਜਵਾਨਾਂ ਨੂੰ ਵੀ ਇਹ ਦੱਸ ਕੇ ਕਿ ਇਹ ਲਲੇਰ ਚੁਰਸਤੇ 'ਚੋਂ ਚੁੱਕਿਆ ਹੈ, ਖਾਣ ਲਈ ਦੇ ਦਿੱਤਾ। ਹੋਇਆ ਕੀ ਕਿ ਉਸੇ ਦਿਨ ਨਾਲ ਦੀ ਗਲੀ ਵਿੱਚ ਰਹਿਣ ਵਾਲੇ ਉਹਨਾਂ ਨੌਜਵਾਨਾਂ ਦਾ ਕੁਦਰਤੀ ਐਕਸੀਡੈਂਟ ਹੋ ਗਿਆ ਅਤੇ ਦੋਹਾਂ ਦੇ ਸੱਟਾਂ ਲੱਗੀਆਂ। ਅਗਲੇ ਹੀ ਦਿਨ ਇੱਕ ਦੀ ਮਾਂ ਮੇਰੀ ਦੁਕਾਨ ਤੇ ਇਹ ਉਲਭਾ ਲੈ ਕੇ ਆ ਗਈ ਕਿ ਤੁਸੀਂ ਟੂਣੇ 'ਚੋਂ ਲਲੇਰ ਚੁੱਕ ਕੇ ਸਾਡੇ ਮੁੰਡੇ ਨੂੰ ਖੁਆਇਆ ਹੈ ਤੇ ਟੂਣੇ ਦੇ ਅਸਰ ਵਜੋਂ ਉਹਨਾਂ ਦਾ ਐਕਸੀਡੈਂਟ ਹੋ ਗਿਆ। ਮੈਂ ਉਸ ਮਾਤਾ ਨੂੰ ਕਿਹਾ ਕਿ ਜਿਹੜੇ ਲੋਕਾਂ ਦੇ ਰੋਜ਼ ਹਾਦਸੇ ਹੁੰਦੇ ਹਨ, ਕੀ ਉਹ ਸਾਰੇ ਟੂਣਿਆਂ ਦੇ ਲਲੇਰ ਚੁੱਕ ਕੇ ਖਾਂਦੇ ਹਨ। ਤੁਹਾਡੇ ਮੁੰਡਿਆਂ ਦਾ ਹਾਦਸਾ ਕੁਦਰਤੀ ਹੋਇਆ ਹੈ। ਜੇਕਰ ਟੂਣਿਆਂ ਨਾਲ ਹਾਦਸੇ ਹੁੰਦੇ ਹਨ ਤਾਂ ਫਿਰ ਉੱਥੋਂ ਦੀ ਲੰਘਣ ਵਾਲਾ ਕੋਈ ਵੀ ਯਾਤਰੀ ਨਾ ਬਚੇ। ਇਹ ਗੱਲ ਕਹਿਦਿਆਂ ਮੈਨੂੰ ਯਾਦ ਆਇਆ ਕਿ ਉਹਨਾਂ ਦੇ ਪਰਿਵਾਰ ਦਾ ਇੱਕ ਮੈਂਬਰ ਪਿਛਲੇ ਸਾਲ ਹੀ ਹਾਦਸੇ ਦਾ ਸ਼ਿਕਾਰ ਹੋ ਕੇ ਮੌਤ ਨੂੰ ਪਿਆਰਾ ਹੋ ਗਿਆ ਸੀ। ਮੈਂ ਮਾਤਾ ਨੂੰ ਆਖਿਆ ਕਿ ਪਿਛਲੇ ਸਾਲ ਹਾਦਸੇ ਦਾ ਸ਼ਿਕਾਰ ਹੋਇਆ ਤੁਹਾਡਾ ਉਹ ਰਿਸ਼ਤੇਦਾਰ ਭਲਾ ਟੂਣਾ ਟੱਪਿਆ ਸੀ ਜਾਂ ਟੂਣੇ ਦਾ ਸਮਾਨ ਚੁੱਕ ਕੇ ਲਿਆਇਆ ਸੀ? ਮੈਂ ਆਖਿਆ ਕਿ ਅਸੀਂ ਤਾਂ ਹਫ਼ਤੇ ਵਿੱਚ ਕਿੰਨੇ ਹੀ ਟੂਣੇ ਚੁੱਕ ਕੇ ਆਪਸ ਵਿੱਚ ਵੰਡਦੇ ਹਾਂ ਤੇ ਪਰਖ ਉਪਰੰਤ ਉੱਥੋਂ ਚੁੱਕਿਆ ਸਮਾਨ ਵੰਡ ਕੇ ਖਾ ਵੀ ਲੈਂਦੇ ਹਾਂ ਪੁੰਨ ਸਾਨੂੰ ਤਾਂ ਕਦੇ ਕੁਝ ਨਹੀਂ ਹੋਇਆ। ਨਾਲੇ ਜੇਕਰ ਟੂਣੇ ਦਾ ਸਮਾਨ ਵੇਚਣ ਵਾਲਿਆਂ ਨੂੰ ਕੁਝ ਨਹੀਂ ਹੁੰਦਾ ਤਾਂ ਚੁੱਕਣ ਵਾਲਿਆਂ ਨੂੰ ਕੀ ਹੋ ਸਕਦਾ ਹੈ? ਮੇਰੀਆਂ ਦਲੀਲਾਂ ਦਾ ਮਾਤਾ ਪਾਸ ਕੋਈ ਜਵਾਬ ਨਹੀਂ ਸੀ। ਉਹ ਆਪਣਾ ਉਲਭਾ ਵਾਪਸ ਲੈ ਕੇ ਚਲੀ ਗਈ। ਹੋਰਨਾਂ ਦੀ ਗੱਲ ਇਹ ਹੈ ਕਿ ਅਨਪੜ੍ਹ ਤੇ ਅਗਿਆਨਤਾ ਦਾ ਸ਼ਿਕਾਰ ਲੋਕ ਤਾਂ ਟੂਣੇ-ਟਾਮਣੇ ਵਿੱਚ ਫਸ ਕੇ ਟੂਣੇ ਕਰਨ ਦੇ ਰਾਹ ਪੈਂਦੇ ਹਨ ਪਰ 'ਪੜ੍ਹੇ-ਲਿਖੇ' ਸਮਝੇ ਜਾਣ ਵਾਲੇ ਲੋਕ ਵੀ ਇਹਨਾਂ ਦੇ ਅਸਰ ਨੂੰ ਕਿਸੇ ਨਾ ਕਿਸੇ ਰੂਪ ਵਿੱਚ ਕਬੂਲਦੇ ਹਨ। ਲੋੜ ਹੈ ਅਸੀਂ ਆਪਣੇ ਯਤਨਾਂ ਨਾਲ ਲੋਕਾਂ ਨੂੰ ਇਸ ਭਰਮ ਜਾਲ ਵਿੱਚੋਂ ਕੱਢੀਏ ਤਾਂ ਜੋ ਉਨ੍ਹਾਂ ਦੀ ਆਰਥਿਕ ਲੁੱਟ ਨਾ ਹੋਵੇ ਤੇ ਉਹ ਬਿਮਾਰ ਮਾਨਸਿਕਤਾ ਵਾਲੇ ਨਾ ਬਣਨ।

ਤਰਸੇਮ ਲਾਲ, ਮੁਕਤਸਰ।

ਜੁਲਾਈ - ਅਗਸਤ, 2007

## ਮੈਗਜ਼ੀਨ ਪੜ੍ਹ ਕੇ ਮੇਰੀ ਸੋਚ 'ਚ ਨਿਖਾਰ ਆਇਆ

ਤਰਕਸ਼ੀਲ ਮੈਗਜ਼ੀਨ ਕਿੰਨੀ ਦੇਰ ਤੋਂ ਪੜ੍ਹ ਰਹੇ ਹੋ?

> ਦੋ ਸਾਲ ਤੋਂ।

ਮੈਗਜ਼ੀਨ ਪੜ੍ਹਨ ਤੋਂ ਬਾਅਦ ਤੁਹਾਡੇ ਵਿਚਾਰਾਂ/ਵਿਸ਼ਵਾਸ ਵਿੱਚ ਕੋਈ ਸਿਫ਼ਤੀ ਤਬਦੀਲੀ ਆਈ? ਜੇ ਹਾਂ ਤਾਂ ਕਿਸ ਤਰ੍ਹਾਂ ਦੀ?

> ਰੱਬ ਤੇ ਵਹਿਮਾਂ ਭਰਮਾਂ ਵਿੱਚ ਪਹਿਲਾਂ ਤੋਂ ਹੀ ਵਿਸ਼ਵਾਸ ਨਹੀਂ ਸੀ। ਮੈਗਜ਼ੀਨ ਪੜ੍ਹਨ ਤੋਂ ਬਾਅਦ ਰੱਬ ਤੇ ਵਹਿਮਾਂ ਭਰਮਾਂ ਨੂੰ ਨਾ ਮੰਨਣ ਦਾ ਵਿਸ਼ਵਾਸ ਹੋਰ ਵੀ ਦ੍ਰਿੜ੍ਹ ਹੋ ਗਿਆ।

ਤੁਹਾਨੂੰ ਕਿਸ ਤਰ੍ਹਾਂ ਦਾ ਮੈਟਰ ਪਸੰਦ ਹੈ? ਮੈਗਜ਼ੀਨ 'ਚ ਛਪਦੇ ਮੈਟਰ ਬਾਰੇ ਦੱਸੋ ਜੋ ਤੁਹਾਨੂੰ ਨਾ ਪਸੰਦ ਹੋਵੇ?

> ਮੈਨੂੰ ਸਾਇੰਸ ਬਾਰੇ ਛਪਦੇ ਲੇਖ, ਕੇਸ ਰਿਪੋਰਟਾਂ ਤੇ ਕਹਾਣੀਆਂ ਪਸੰਦ ਹਨ ਮੈਗਜ਼ੀਨ ਵਿੱਚ ਕੁਝ ਵੀ ਅਜਿਹਾ ਨਹੀਂ ਛਪਦਾ ਜੋ ਮੈਨੂੰ ਨਾ ਪਸੰਦ ਹੋਵੇ।

ਭੂਤਾਂ, ਪ੍ਰੇਤਾਂ, ਆਤਮਾਵਾਂ ਤੇ ਚਮਤਕਾਰਾਂ ਬਾਰੇ ਤੁਹਾਡੇ ਕੀ ਵਿਸ਼ਵਾਸ ਹਨ? ਧਰਮ ਬਾਰੇ ਤੁਹਾਡਾ ਕੀ ਮੰਨਣਾ ਹੈ?

> ਮੈਂ ਭੂਤਾਂ, ਪ੍ਰੇਤਾਂ, ਆਤਮਾਵਾਂ ਤੇ ਚਮਤਕਾਰਾਂ ਨੂੰ ਨਹੀਂ ਮੰਨਦਾ। ਜਿੱਥੋਂ ਤੱਕ ਧਰਮ ਦਾ ਸਵਾਲ ਹੈ, ਮੇਰੀ ਸਮਝ ਅਨੁਸਾਰ ਧਰਮ ਲੋਕਾਂ ਨੂੰ ਸਿੱਧੇ ਰਾਹ ਪਾਉਣ ਲਈ ਬਣਾਏ ਜਾਂਦੇ ਹਨ ਪਰ ਹੁਣ ਇਹ ਲੋਕਾਂ ਨੂੰ ਕਰਾਹੇ ਪਾਉਣ ਤੋਂ ਬਿਨਾਂ ਹੋਰ ਕੋਈ ਕੰਮ ਨਹੀਂ ਕਰਦੇ।

ਵਿਗਿਆਨਕ ਸੋਚ ਦੇ ਪਾਸਾਰ ਵਿੱਚ ਮੈਗਜ਼ੀਨ ਕਿਸ ਹੱਦ ਤੱਕ ਕਾਰਗਰ ਹੈ?

> ਮੈਗਜ਼ੀਨ ਵਿਗਿਆਨ ਸੋਚ ਦੇ ਪਾਸਾਰ ਵਿੱਚ ਬੇਹੱਦ ਕਾਰਗਰ ਹੈ ਕਿਉਂਕਿ ਸਕੂਲੀ ਪੜ੍ਹਾਈ ਵਿੱਚ ਵਿਗਿਆਨ ਪੜ੍ਹਨ ਦੇ ਬਾਵਜੂਦ ਬਹੁਤ ਸਾਰੀਆਂ ਗੱਲਾਂ ਇਹੋ ਜਿਹੀਆਂ ਹੁੰਦੀਆਂ ਹਨ ਜਿਨ੍ਹਾਂ ਦਾ ਗਿਆਨ ਨਹੀਂ ਹੁੰਦਾ। ਉਹ ਗਿਆਨ ਤਰਕਸ਼ੀਲ ਮੈਗਜ਼ੀਨ ਵਿੱਚੋਂ ਪ੍ਰਾਪਤ ਹੁੰਦਾ ਹੈ।

ਇੱਕ ਪਾਠਕ ਦੇ ਤੌਰ ਤੇ ਮੈਗਜ਼ੀਨ ਦੀ ਬਿਹਤਰੀ ਲਈ ਕੀ ਸੋਚਦੇ ਹੋ?

> ਮੈਗਜ਼ੀਨ ਦੇ ਮਹੀਨੇ ਦੀ ਬਜਾਏ ਹਰ ਮਹੀਨੇ ਛਪਣਾ ਚਾਹੀਦਾ ਹੈ।

ਇੰਜੀਨੀਅਰ ਇੰਦਰਪਾਲ ਸਿੰਘ, ਰੋਪੜ

ਤਰਕਸ਼ੀਲ ਮੈਗਜ਼ੀਨ ਕਿੰਨੀ ਦੇਰ ਤੋਂ ਪੜ੍ਹ ਰਹੇ ਹੋ?

> ਇੱਕ ਸਾਲ ਤੋਂ।

ਮੈਗਜ਼ੀਨ ਪੜ੍ਹ ਕੇ ਤੁਹਾਡੀ ਸੋਚ 'ਚ ਕੀ ਤਬਦੀਲੀ ਆਈ?

> ਸੋਚ ਵਿਗਿਆਨਕ ਹੋ ਗਈ।

ਮੈਗਜ਼ੀਨ 'ਚ ਕਿਸ ਤਰ੍ਹਾਂ ਦਾ ਮੈਟਰ ਪਸੰਦ ਹੈ?

> ਮਿੰਨੀ ਕਹਾਣੀਆਂ, ਕੇਸ ਰਿਪੋਰਟਾਂ ਆਦਿ ਪਸੰਦ ਹਨ।

ਤੁਹਾਡੀ ਨਜ਼ਰ 'ਚ ਉਹ ਕਿਹੜਾ ਮੈਟਰ ਹੈ, ਜਿਹੜਾ ਮੈਗਜ਼ੀਨ 'ਚ ਛਪਣਾ ਚਾਹੀਦਾ ਹੈ? ਪਰ ਛਪ ਨਹੀਂ ਰਿਹਾ।

> ਮੈਨੂੰ ਵਿਗਿਆਨਕ ਲੇਖ ਤੇ ਉਹਨਾਂ ਦੀ ਰਾਇ ਛਪਣੀ ਚਾਹੀਦੀ ਹੈ।

ਭੂਤਾਂ, ਪ੍ਰੇਤਾਂ, ਆਤਮਾਵਾਂ ਬਾਰੇ ਤੁਹਾਡੇ ਕੀ ਵਿਸ਼ਵਾਸ ਹਨ?

> ਇਹ ਸਭ ਵਹਿਮ ਭਰਮ ਤੇ ਮਨ ਦੇ ਭਰ ਹਨ।

ਤਰਕਸ਼ੀਲ

ਧਰਮ ਬਾਰੇ ਤੁਹਾਡੇ ਵਿਚਾਰ?

> ਧਰਮ ਬਾਰੇ ਸਪੱਸ਼ਟ ਵਿਚਾਰ ਨਹੀਂ ਹਨ।

ਵਿਗਿਆਨਕ ਸੋਚ ਦੇ ਪਾਸਾਰ ਵਿੱਚ ਮੈਗਜ਼ੀਨ ਕਿਸ ਹੱਦ ਤੱਕ ਕਾਰਗਰ ਹੈ?

> ਵਿਗਿਆਨਕ ਸੋਚ ਦਾ ਪਾਸਾਰ ਕਰਨ ਵਿੱਚ ਮੈਗਜ਼ੀਨ ਵਧੀਆ ਸੋਧ ਦੇ ਰਿਹਾ ਹੈ। ਹੋਰ ਕੋਸ਼ਿਸ਼ਾਂ ਵੀ ਹੋ ਸਕਦੀਆਂ ਹਨ।

ਮੈਗਜ਼ੀਨ 'ਚ ਛਪਦੀਆਂ ਇਕਾਈਆਂ ਦੀਆਂ ਸਰਗਰਮੀਆਂ ਵਿਸ਼ਵਾਸ ਵਿੱਚ ਹੋਣ ਕਿ ਸੰਸ਼ੇਪ ਵਿੱਚ?

> ਸੰਸ਼ੇਪ ਵਿੱਚ।

ਇੱਕ ਪਾਠਕ ਦੇ ਤੌਰ ਤੇ ਮੈਗਜ਼ੀਨ ਦੀ ਬਿਹਤਰੀ ਲਈ ਕੀ ਸੋਚਦੇ ਹੋ?

> ਮੈਗਜ਼ੀਨ ਲੋਕਾਂ ਦੀ ਸੋਚ ਨੂੰ ਵਿਗਿਆਨਕ ਸੋਧ ਦਿੰਦਾ ਹੈ। ਬੱਚਿਆਂ ਤੇ ਨੌਜਵਾਨਾਂ ਨੂੰ ਸੋਧ ਦੇਵੇ। ਮੈਗਜ਼ੀਨ ਦੇ ਪੰਨਿਆਂ ਵਿੱਚ ਵੀ ਵਾਧਾ ਹੋ ਸਕਦਾ ਹੈ।

ਸੁਖਵਿੰਦਰ ਕੌਰ, ਪੰਜਾਬੀ ਅਧਿਆਪਕਾ, ਮੋਹਾਲੀ

ਮੈਗਜ਼ੀਨ ਕਿੰਨੀ ਦੇਰ ਤੋਂ ਪੜ੍ਹ ਰਹੇ ਹੋ?

> ਤਰਕਸ਼ੀਲ 15 ਸਾਲ ਤੋਂ ਪਰ ਪੱਕੇ ਤੌਰ ਤੇ 7 ਸਾਲ ਤੋਂ ਪੜ੍ਹ ਰਿਹਾ ਹਾਂ।

ਮੈਗਜ਼ੀਨ ਪੜ੍ਹਨ ਤੋਂ ਬਾਅਦ ਤੁਹਾਡੇ ਵਿਚਾਰਾਂ ਵਿੱਚ ਕਿਸ ਤਰ੍ਹਾਂ ਦੀ ਤਬਦੀਲੀ ਆਈ?

> ਮੇਰੇ ਵਿਚਾਰਾਂ ਵਿੱਚ ਨਿਖਾਰ ਆਇਆ ਹੈ, ਹੁਣ ਮੈਂ ਆਪਣੇ ਵਿਚਾਰ ਦ੍ਰਿੜ੍ਹਤਾ ਨਾਲ ਰੱਖਦਾ ਹਾਂ।

ਤੁਹਾਨੂੰ ਕਿਸ ਤਰ੍ਹਾਂ ਦਾ ਮੈਟਰ ਪਸੰਦ ਹੈ?

> ਮੈਨੂੰ ਮੈਗਜ਼ੀਨ 'ਚ ਛਪਦੇ ਮਨੋਵਿਗਿਆਨ ਸਬੰਧੀ ਲੇਖ ਪਸੰਦ ਹਨ ਅਤੇ ਸ਼ੇਖਰ ਬਖਸ਼ਾਂ ਵੀ ਰੁਚੀ ਨਾਲ ਪੜ੍ਹਦਾ ਹਾਂ।

ਭੂਤਾਂ, ਪ੍ਰੇਤਾਂ, ਆਤਮਾਵਾਂ ਬਾਰੇ ਤੁਹਾਡੇ ਕੀ ਵਿਸ਼ਵਾਸ ਹਨ? ਧਰਮ ਬਾਰੇ ਤੁਹਾਡਾ ਕੀ ਕਹਿਣਾ ਹੈ?

> ਭੂਤਾਂ, ਪ੍ਰੇਤਾਂ ਤੇ ਚਮਤਕਾਰਾਂ ਵਿੱਚ ਮੇਰਾ ਬਿਲਕੁਲ ਵਿਸ਼ਵਾਸ ਨਹੀਂ ਹੈ। ਮੈਂ ਇਨਸਾਨੀਅਤ ਦੇ ਧਰਮ ਵਿੱਚ ਵਿਸ਼ਵਾਸ ਰੱਖਦਾ ਹਾਂ।

ਮੈਗਜ਼ੀਨ ਦੇ ਮੈਟਰ ਸਬੰਧੀ ਕੋਈ ਸੁਝਾਅ?

> ਮੈਟਰ ਸਬੰਧੀ ਸੁਝਾਅ ਮੈਗਜ਼ੀਨ ਵਿੱਚ ਵਿਗਿਆਨਕ ਜਾਣਕਾਰੀ ਵਾਲਾ ਮੈਟਰ ਵਧੇਰੇ ਛਪਣਾ ਚਾਹੀਦਾ ਹੈ। ਮੁੱਖ ਪੰਨੇ ਤੇ ਕਾਰਟੂਨ ਦੀ ਬਜਾਏ ਕਿਸੇ ਵਿਗਿਆਨਕ ਵਰਤਾਰੇ ਜਾਂ ਮਾਡਲ ਦੀ ਫੋਟੋ ਹੋਣੀ ਚਾਹੀਦੀ ਹੈ ਤੇ ਅੰਦਰਲੇ ਪਾਸੇ ਉਸ ਬਾਰੇ ਜਾਣਕਾਰੀ ਵੀ। ਮੈਗਜ਼ੀਨ ਮਾਸਿਕ ਹੋ ਸਕੇ ਤਾਂ ਚੰਗਾ ਹੈ।

ਮੈਗਜ਼ੀਨ 'ਚ ਛਪਦੀਆਂ ਸਰਗਰਮੀਆਂ ਬਾਰੇ ਕੀ ਕਹਿਣਾ ਚਾਹੋਗੇ?

> ਸਰਗਰਮੀਆਂ ਤੋਂ ਸੁਸਾਇਟੀ ਦੀਆਂ ਗਤੀਵਿਧੀਆਂ ਬਾਰੇ ਜਾਣਕਾਰੀ ਮਿਲਦੀ ਹੈ ਜਿਸ ਤੋਂ ਦੂਸਰਿਆਂ ਨੂੰ ਉਤਸ਼ਾਹ ਮਿਲਦਾ ਹੈ।

ਸਰਗਰਮੀਆਂ ਸੰਸ਼ੇਪ ਵਿੱਚ ਹੋਣੀਆਂ ਚਾਹੀਦੀਆਂ ਹਨ।

ਬਲਦੇਵ ਸਿੰਘ ਲੱਧੂਵਾਲਾ।

ਜੁਲਾਈ - ਅਗਸਤ, 2007



**ਜ਼ੋਨ ਬਠਿੰਡਾ :** ਇਕਾਈ ਬਠਿੰਡਾ : ਤਰਕਸ਼ੀਲ ਮੇਲਾ ਕੋਟ ਗੁਰੂ : ਸ਼ਹੀਦ ਭਗਤ ਸਿੰਘ ਦੀ ਜਨਮ ਸ਼ਤਾਬਦੀ ਦੇ ਚਲਦਿਆਂ ਇਕਾਈ ਵੱਲੋਂ 4 ਮਾਰਚ ਨੂੰ ਪਿੰਡ ਕੋਟ ਗੁਰੂ ਵਿਖੇ ਤਰਕਸ਼ੀਲ ਮੇਲੇ ਕਰਵਾਏ ਗਏ। ਇਹ ਮੇਲਾ ਭਾਈ ਘਨੱਈਆ ਜੀ ਲੋਕ ਸੇਵਾ ਸੁਸਾਇਟੀ ਤੇ ਬਾਬਾ ਭੋਲਾ ਦਾਸ ਸਪੋਰਟਸ ਕਲੱਬ ਕੋਟ ਗੁਰੂ (ਗੁਰੂ ਕੇ) ਦੇ ਸਹਿਯੋਗ ਨਾਲ ਕਰਵਾਇਆ ਗਿਆ। ਚੇਤਨਾ ਕਲਾ ਕੇਂਦਰ ਬਰਨਾਲਾ ਵੱਲੋਂ ਹਰਵਿੰਦਰ ਦੀਵਾਨਾ ਦੀ ਨਿਰਦੇਸ਼ਨਾ ਹੇਠ 'ਮੈਂ ਫਿਰ ਆਵਾਂਗਾ', 'ਪ੍ਰੇਤ' ਤੇ 'ਮਿੱਟੀ ਰੁਦਨ ਕਰੇ' ਨਾਟਕ ਖੇਡੇ ਗਏ। ਪਿੰਡ ਦੇ ਸਰਪੰਚ ਜਲੰਧਰ ਸਿੰਘ, ਪੰਜਾਬੀ ਟ੍ਰਿਬਿਊਨ ਦੇ ਪੱਤਰਕਾਰ ਬਲਵੀਰ ਸਿੰਘ, ਸ਼ਮਸ਼ੇਰ ਸਿੰਘ ਪ੍ਰਧਾਨ, ਜਸਪਾਲ ਸਿੰਘ, ਸ਼ਵਿੰਦਰ ਸਿੰਘ, ਡਾ. ਵੀ. ਪੀ. ਬਰਾੜ, ਵਿਕਰਮਜੀਤ ਤੇ ਜਗਤਾਰ ਸਿੰਘ ਕੋਟਗੁਰੂ ਨੇ ਮੇਲੇ ਦੀ ਸਫਲਤਾ ਲਈ ਵਿਸ਼ੇਸ਼ ਸਹਿਯੋਗ ਦਿੱਤਾ।

**ਮੇਲਾ ਫਰੀਦਕੋਟ ਕੋਟਲੀ :** 18 ਮਾਰਚ ਨੂੰ ਇਸ ਪਿੰਡ ਵਿੱਚ ਚੇਤਨਾ ਕਲਾ ਕੇਂਦਰ ਬਰਨਾਲਾ ਵੱਲੋਂ ਨਾਟਕ ਪੇਸ਼ ਕੀਤੇ ਗਏ। ਇਸ ਮੇਲੇ ਦੇ ਮੁੱਖ ਬੁਲਾਰੇ ਹਰੀ ਸਿੰਘ ਤਰਕ, ਭੂਰਾ ਸਿੰਘ ਮਹਿਮਾ ਸਰਜਾ ਤੇ ਅਵਤਾਰ ਗਿੱਲ ਤਰਕਸ਼ੀਲ ਸੁਸਾਇਟੀ ਆਫ਼ ਕੋਟਲੀ ਸਨ। ਮੇਲੇ ਦੀ ਸਫਲਤਾ ਲਈ ਬੁੱਧ ਸਿੰਘ ਬਠਿੰਡਾ ਤੇ ਸਰਵ ਉਪਕਾਰੀ ਸਭਾ ਫਰੀਦਕੋਟ ਕੋਟਲੀ ਦੇ ਅਹੁਦੇਦਾਰਾਂ ਲੇ ਯੋਗਦਾਨ ਦਿੱਤਾ। ਮੰਚ ਸੰਚਾਲਨ ਬਲਦੇਵ ਸਿੰਘ ਨੇ ਕੀਤਾ ਤੇ ਬਠਿੰਡਾ ਇਕਾਈ ਦੇ ਰਾਮ ਸਿੰਘ ਨਿਰਮਾਣ, ਹਰਿੰਦਰ ਕੁਮਾਰ, ਬਿਕਰਮਜੀਤ ਤੇ ਉੱਤਮ ਸਿੰਘ ਨੇ ਵੀ ਸਹਿਯੋਗ ਦਿੱਤਾ। ਯਾਦਗਾਰੀ ਲਾਇਬਰੇਰੀ ਦਾ ਉਦਘਾਟਨ : ਸ਼ਹੀਦ ਭਗਤ ਸਿੰਘ ਦੀ ਵਿਚਾਰਧਾਰਾ ਨੂੰ ਘਰ-ਘਰ ਪਹੁੰਚਾਉਣ ਲਈ ਤੇ ਲੋਕਾਂ ਨੂੰ ਸਾਹਿਤ ਨਾਲ ਜੋੜਨ ਲਈ ਪਿੰਡ ਕੋਟਲੀ ਦੇ ਵਾਸੀ ਬੁੱਧ ਸਿੰਘ ਐੱਨ.ਐੱਫ.ਐੱਲ. ਬਠਿੰਡਾ ਨੇ ਆਪਣੀ ਨਿੱਜੀ ਥਾਂ ਵਿੱਚ ਇੱਕ ਕਮਰਾ ਬਣਾ ਕੇ ਲਾਇਬਰੇਰੀ ਸਥਾਪਿਤ ਕੀਤੀ, ਜਿਸ ਦਾ ਉਦਘਾਟਨ ਹਰੀ ਸਿੰਘ ਤਰਕ ਨੇ ਕੀਤਾ। ਲਾਇਬਰੇਰੀ ਦਾ ਸਮੁੱਚਾ ਪ੍ਰਬੰਧ ਪਿੰਡ ਦੀਆਂ ਸਮਾਜ ਸੇਵੀ ਸੰਸਥਾਵਾਂ ਤੇ ਪ੍ਰਬੰਧਕੀ ਕਮੇਟੀ ਚਲਾ ਰਹੀ ਹੈ। **ਵਿਸ਼ਾਖੀ ਮੇਲਾ ਸਾਬੋ :** ਹਰ ਵਾਰ ਦੀ ਤਰ੍ਹਾਂ ਤਲਵੰਡੀ ਸਾਬੋ ਦੇ ਵਿਸ਼ਾਖੀ ਮੇਲੇ ਤੇ ਤਰਕਸ਼ੀਲ ਸਟੇਜ ਲਾ ਕੇ ਜਾਦੂ ਦੇ ਸ਼ੋਅ ਪੇਸ਼ ਕੀਤੇ ਗਏ ਤੇ ਤਰਕਸ਼ੀਲ ਸਾਹਿਤ ਦੇ ਸਟਾਲ ਲਗਾਏ ਗਏ। ਇਸ ਸਰਗਰਮੀ ਵਿੱਚ ਇਕਾਈ ਕਾਲਾਂਵਾਲੀ ਤੋਂ ਹਰਦੇਵ ਸਿੰਘ, ਮੋੜ ਤੋਂ ਬਲਰਾਜ ਸਿੰਘ, ਮਾਸਟਰ ਸਰਜੀਵਨ ਕੋਟ ਬਖ਼ਤ ਤੇ ਐਡਵੋਕੇਟ ਅਵਤਾਰ ਸੇਮਾ ਨੇ ਵੀ ਯੋਗਦਾਨ ਪਾਇਆ।

**ਰਾਮ ਸਿੰਘ ਨਿਰਮਾਣ, ਬੁੱਧ ਕਲਾਂ :** ਇਕਾਈ ਭਾਗੀ ਵਾਂਦਰ : ਇਸ ਇਕਾਈ ਵੱਲੋਂ ਪਿੰਡ ਦੇ ਸਕੂਲ ਵਿੱਚ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ ਜਿਸ ਵਿੱਚ ਸਾਬੋ ਇਕਾਈ ਦੇ ਪ੍ਰਧਾਨ ਦਰਸ਼ਨ ਸਿੰਘ ਨੇ ਤਰਕਸ਼ੀਲਤਾ ਬਾਰੇ ਵਿਸਥਾਰ ਸਹਿਤ ਜਾਣਕਾਰੀ ਦਿੱਤੀ। ਐਡਵੋਕੇਟ ਅਵਤਾਰ ਸੇਮਾ ਨੇ ਸ਼ਹੀਦ ਭਗਤ ਸਿੰਘ ਦੇ ਵਿਚਾਰਾਂ ਬਾਰੇ ਗੱਲ ਕੀਤੀ। ਤਰਕਸ਼ੀਲ ਮੈਂਬਰਾਂ ਵੱਲੋਂ ਜਾਦੂ ਦੇ ਟ੍ਰਿਕ ਵਿਖਾਏ ਗਏ।

ਯੋਗਰਾਜ, ਭਾਗੀ ਵਾਂਦਰ

**ਜ਼ੋਨ ਚੰਡੀਗੜ੍ਹ :**

**ਤਰਕਸ਼ੀਲ ਮੇਲਾ ਬਹਾਦਰਗੜ੍ਹ :** ਇਸ ਜ਼ੋਨ ਦੀਆਂ ਇਕਾਈਆਂ ਉੱਚਾ ਪਿੰਡ ਖੰਟ, ਸਰਹਿੰਦ ਤੇ ਬੱਸੀ ਪਠਾਣਾਂ ਵੱਲੋਂ ਸਾਬੋ ਤੋਰ ਤੇ ਪਿੰਡ ਬਹਾਦਰਗੜ੍ਹ (ਫਤਹਿਗੜ੍ਹ ਸਾਹਿਬ) ਵਿਖੇ ਪਿੰਡ ਵਾਸੀਆਂ ਦੇ ਸਹਿਯੋਗ ਨਾਲ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ ਜਿਸ ਵਿੱਚ ਬੁੱਧੀਜੀਵੀ ਪ੍ਰੀਤਮ ਪਾਲ ਜੀ ਮੁੱਖ ਮਹਿਮਾਨ ਦੇ ਤੌਰ ਤੇ ਪਹੁੰਚੇ। ਮੇਲੇ ਵਿੱਚ ਚੇਤਨਾ ਕਲਾ ਕੇਂਦਰ ਬਰਨਾਲਾ ਵੱਲੋਂ ਹਰਵਿੰਦਰ ਦੀਵਾਨਾ ਦੀ ਨਿਰਦੇਸ਼ਨਾ ਹੇਠ ਨਾਟਕ ਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ ਗਈਆਂ। ਜਗਤਰਨ ਖੰਟ, ਜਸਵੀਰ ਉੱਚਾ ਪਿੰਡ, ਬਲਦੇਵ ਜਲਾਲ ਤੇ ਗੁਰਵਿੰਦਰ ਬੜੀ ਵੱਲੋਂ ਜਾਦੂ ਦੇ ਟ੍ਰਿਕ ਵਿਖਾਏ ਗਏ। ਐਡਵੋਕੇਟ ਹਰਿੰਦਰ ਲਾਲੀ ਇਸ ਸਮਾਗਮ ਵਿੱਚ ਮੁੱਖ ਬੁਲਾਰੇ ਦੇ ਤੌਰ ਤੇ ਪਹੁੰਚੇ ਤੇ ਉਹਨਾਂ ਭਾਵਪੂਰਤ ਤਕਰੀਰ ਕੀਤੀ। ਮੰਚ ਸੰਚਾਲਨ ਦੀ ਜ਼ਿੰਮੇਵਾਰੀ ਸੰਦੀਪ ਬੱਸੀ ਪਠਾਣਾਂ ਨੇ ਨਿਭਾਈ ਤੇ ਪੁਸਤਕਾਂ ਦੀ ਸਟਾਲ ਤੇ ਗੁਰਸੇਵਕ ਤੇ ਜਸਪੀਤ ਸਾਨੀਪੁਰ ਨੇ ਡਿਊਟੀ ਦਿੱਤੀ।

ਜਗਤਰਨ ਖੰਟ

**ਇਕਾਈ ਰੋਪੜ :** ਇਸ ਇਕਾਈ ਵੱਲੋਂ 2 ਮਈ ਨੂੰ ਸ਼ਹੀਦ ਭਗਤ ਸਿੰਘ ਦੀ ਯਾਦ ਵਿੱਚ ਜਨਵਾਦੀ ਨੌਜਵਾਨ ਸਭਾ ਨੰਗਲ ਦੇ ਸਹਿਯੋਗ ਨਾਲ ਨਾਟਕ ਮੇਲਾ ਕਰਵਾਇਆ ਗਿਆ, ਜਿਸ ਵਿੱਚ ਪ੍ਰਸਿੱਧ ਨਾਟਕਕਾਰ ਗੁਰਸ਼ਰਨ ਸਿੰਘ ਦੀ ਨਾਟਕ ਟੀਮ ਵੱਲੋਂ ਨਾਟਕ ਖੇਡੇ ਗਏ। ਰਾਣਾ ਜਸਮੇਰ ਸਿੰਘ ਨੇ ਜਾਦੂ ਦੇ ਟ੍ਰਿਕ ਦਿਖਾਏ। ਇਕਾਈ ਪ੍ਰਧਾਨ ਹਰਨੇਕ ਸਿੰਘ ਨੇ ਆਪਣੀ ਤਕਰੀਰ ਰਾਹੀਂ ਲੋਕਾਂ ਨੂੰ ਤਰਕਸ਼ੀਲਤਾ ਨਾਲ ਜੁੜਨ ਲਈ ਪ੍ਰੇਰਿਆ। ਪੁਸਤਕਾਂ ਦੀ ਸਟਾਲ ਤੇ ਬਹਾਦਰ ਸਿੰਘ ਤੇ ਕੁਲਦੀਪ ਚੰਦ ਨੇ ਜ਼ਿੰਮੇਵਾਰੀ ਨਾਲ ਡਿਊਟੀ ਨਿਭਾਈ।

ਗੁਰਜਿੰਦਰ ਸਿੰਘ

**ਇਕਾਈ ਬੱਸੀ ਪਠਾਣਾ :** ਇਕਾਈ ਵੱਲੋਂ ਸ਼ਹੀਦ ਭਗਤ ਸਿੰਘ ਦੀ ਜਨਮ ਸ਼ਤਾਬਦੀ ਨੂੰ ਸਮਰਪਿਤ ਸਰਕਾਰੀ ਸੈਕੰਡਰੀ ਸਕੂਲ ਬੱਸੀ ਪਠਾਣਾ ਵਿਖੇ ਤੇ ਸੈਕੰਡਰੀ ਸਕੂਲ (ਲੜਕੇ) ਵਿਖੇ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤੇ ਗਏ। ਪ੍ਰੋਗਰਾਮਾਂ ਦੀ ਸ਼ੁਰੂਆਤ ਪ੍ਰਿੰਸੀਪਲ ਫਿਦਰਪਾਲ ਸਿੰਘ ਤੇ ਹਰਵੇਲ ਸਿੰਘ ਮਾਧੋਪੁਰ ਨੇ ਸਮਾ ਰੋਸ਼ਨ ਕਰਕੇ ਕੀਤੀ। ਪ੍ਰੋਗਰਾਮਾਂ ਦੌਰਾਨ ਡਾ. ਸੰਦੀਪ ਸਿੰਘ ਮੁਖੀ ਮਨੋਰੰਗ ਵਿਭਾਗ ਨੇ ਸ਼ਹੀਦ ਭਗਤ ਸਿੰਘ ਦੀ ਵਿਚਾਰਧਾਰਾ ਬਾਰੇ ਚਾਨਣਾ ਪਾਇਆ। ਕਮਲ ਸੁਹਾਵੀ ਤੇ ਜਗਤਰਨ ਖੰਟ ਨੇ ਜਾਦੂ ਦੇ ਟ੍ਰਿਕ ਵਿਖਾ ਕੇ ਅੰਧ ਵਿਸ਼ਵਾਸਾਂ ਤੋਂ ਸੁਚੇਤ ਕੀਤਾ। ਇਕਾਈ ਦੇ ਮੁਖੀ ਡਾ. ਦਰਸ਼ਨ ਸਿੰਘ ਨੇ ਸੁਸਾਇਟੀ ਦੇ ਮਿਸ਼ਨ ਬਾਰੇ ਮੁੱਕਮਲ ਜਾਣਕਾਰੀ ਦਿੱਤੀ। ਸਕੂਲ ਦੇ ਪ੍ਰਿੰਸੀਪਲਾਂ ਨੇ ਪ੍ਰੋਗਰਾਮ ਦੀ ਸਹਾਇਤਾ ਕਰਦਿਆਂ ਅਜਿਹੇ ਪ੍ਰੋਗਰਾਮ ਹਰ ਸਕੂਲ ਵਿੱਚ ਕਰਨ ਲਈ ਆਖਿਆ। ਪ੍ਰੋਗਰਾਮਾਂ ਦੀ ਸਫਲਤਾ ਲਈ ਮਾਸਟਰ ਲਾਲ ਚੰਦ, ਮਹਿੰਦਰ ਸਿੰਘ ਚੀਮਾ, ਮੈਡਮ ਰੂਪ ਪ੍ਰੀਤ, ਮਾਸਟਰ ਦਰਸ਼ਨ ਸਿੰਘ, ਚਰਨਜੀਤ ਸਿੰਘ, ਕੁਲਵਿੰਦਰ ਸਿੰਘ, ਅਵਤਾਰ ਸਿੰਘ, ਰਾਮ ਲਾਲ, ਭਗਵਾਨ ਦਾਸ ਤੇ ਅਸ਼ੋਕ ਟੁਲਾਨੀ ਨੇ ਭਰਵਾਂ ਸਹਿਯੋਗ ਦਿੱਤਾ।

ਡਾ. ਦਰਸ਼ਨ ਸਿੰਘ

ਜ਼ੋਨ ਅੰਮ੍ਰਿਤਸਰ : ਸੁਸਾਇਟੀ ਦੇ ਮਾਝਾ ਜੋਨ ਵੱਲੋਂ 5 ਜੂਨ ਨੂੰ ਮਨਾਏ

ਗਏ ਵਾਤਾਵਰਣ ਦਿਵਸ ਦੇ ਸਬੰਧ ਵਿੱਚ ਸਾਰੀਆਂ ਇਕਾਈਆਂ ਵੱਲੋਂ ਪ੍ਰਸ਼ਾਸਨ ਤੇ ਪੁਲਿਸ ਅਧਿਕਾਰੀਆਂ ਨੂੰ ਸੁਪ੍ਰੀਮ ਕੋਰਟ ਵੱਲੋਂ 18 ਜੁਲਾਈ 2005 ਨੂੰ ਆਵਾਜ਼ ਪ੍ਰਦੂਸ਼ਨ ਐਕਟ ਸਬੰਧੀ ਜਾਰੀ ਕੀਤੇ ਗਏ ਦਿਸ਼ਾ ਨਿਰਦੇਸ਼ਾਂ ਨੂੰ ਲਾਗੂ ਕਰਨ ਲਈ ਮੰਗ ਪੱਤਰ ਦਿੱਤੇ ਗਏ।

**ਅੰਮ੍ਰਿਤਸਰ :** ਮਾਝਾ ਜੋਨ ਦੇ ਮੁਖੀ ਸੁਮੀਤ ਸਿੰਘ ਦੀ ਅਗਵਾਈ ਵਿੱਚ ਡਿਪਟੀ ਕਮਿਸ਼ਨਰ ਤੇ ਐੱਸ.ਐੱਸ.ਪੀ. ਅੰਮ੍ਰਿਤਸਰ ਨੂੰ ਮੰਗ ਪੱਤਰ ਦਿੱਤਾ ਗਿਆ। ਵਫਦ ਵਿੱਚ ਕਾਮਰੇਡ ਅਜੀਤ ਸਿੰਘ, ਕਹਾਣੀਕਾਰ ਦਵਿੰਦਰ ਸਿੰਘ, ਧਰਮਿੰਦਰ ਸਿੰਘ, ਵਰਿੰਦਰ ਸਿੰਘ, ਦਮਨਜੀਤ ਕੌਰ ਅਤੇ ਸੁਖਵੀਰ ਸਿੰਘ ਆਦਿ ਤਰਕਸ਼ੀਲ ਵਰਕਰ ਸ਼ਾਮਲ ਸਨ।

**ਅਜਨਾਲਾ :** ਇਕਾਈ ਗਾਗਰ ਮਾਹਲ ਵੱਲੋਂ ਸ਼ਹੀਦ ਭਗਤ ਸਿੰਘ ਨੌਜਵਾਨ ਸਭਾ ਦੇ ਸਹਿਯੋਗ ਨਾਲ ਐੱਸ.ਡੀ.ਐੱਮ. ਅਜਨਾਲਾ ਨੂੰ ਮੰਗ ਪੱਤਰ ਦਿੱਤਾ ਗਿਆ। ਇਸ ਮੌਕੇ ਤੇ ਜਰਮਨਜੀਤ ਸਿੰਘ, ਅਮਨ, ਰਣਜੀਤ ਆਦਿ ਤਰਕਸ਼ੀਲ ਮੈਂਬਰਾਂ ਤੋਂ ਇਲਾਵਾ ਨੌਜਵਾਨ ਸਭਾ ਦੇ ਆਗੂ ਬਲਦੇਵ ਪੰਡੋਰੀ ਤੇ ਸਪੋਰਟਸ ਕਲੱਬ ਦੇ ਪ੍ਰਗਟ ਸਿੰਘ ਤੇ ਮਨਜੀਤ ਸਿੰਘ ਹਾਜ਼ਰ ਸਨ।

**ਕੱਥੂ ਨੰਗਲ :** ਇਕਾਈ ਗੋਪਾਲਪੁਰ ਮਜਵਿੰਡ ਵੱਲੋਂ ਮੁਖਤਾਰ ਸਿੰਘ, ਸੁਖਵਿੰਦਰ ਸਿੰਘ, ਗੁਰਦੀਪ ਸਿੰਘ, ਲਖਵਿੰਦਰ ਆਦਿ ਤਰਕਸ਼ੀਲ ਵਰਕਰਾਂ ਨੇ ਸਥਾਨਕ ਐੱਸ.ਡੀ.ਐੱਮ. ਨੂੰ ਮੰਗ ਪੱਤਰ ਦਿੱਤਾ।

**ਖਿਲਚੀਆਂ :** ਇਕਾਈ ਖਿਲਚੀਆਂ ਵੱਲੋਂ ਜਥੇਬੰਦਕ ਮੁਖੀ ਅਮੋਲਕ ਸਿੰਘ, ਜਸਬੀਰ ਸਿੰਘ ਫਾਜ਼ਿਲਕਾ, ਬਲਕਾਰ ਸਿੰਘ, ਸਰਬਜੀਤ ਸਿੰਘ, ਰੋਹਿਤ ਸ਼ਰਮਾ ਤੇ ਡਾ. ਕੁਲਦੀਪ ਸਿੰਘ ਆਦਿ ਆਗੂਆਂ ਨੇ ਐੱਸ.ਡੀ.ਐੱਮ. ਬਾਬਾ ਬਕਾਲਾ ਤੇ ਡੀ.ਐੱਸ.ਪੀ. ਬਾਬਾ ਬਕਾਲਾ ਨੂੰ ਮੰਗ ਪੱਤਰ ਦਿੱਤਾ।

**ਖਡੂਰ ਸਾਹਿਬ :** ਇਕਾਈ ਜੰਡਿਆਲਾ ਗੁਰੂ ਤੇ ਖਡੂਰ ਸਾਹਿਬ ਵੱਲੋਂ ਪ੍ਰਸ਼ਾਸਨਿਕ ਅਧਿਕਾਰੀ ਨੂੰ ਮੰਗ ਪੱਤਰ ਦਿੱਤਾ ਗਿਆ। ਇਸ ਮੌਕੇ ਤੇ ਸਤਨਾਮ ਸਿੰਘ ਜੰਡਿਆਲਾ, ਸ਼ਮਸ਼ੇਰ ਸਿੰਘ ਤਿਮੋਵਾਲ, ਜਸਵੀਰ ਸਿੰਘ ਸੰਘਰ ਕਲਾਂ, ਨਿਰਮਲ ਛੱਜਲਵੰਡੀ, ਅਮਨ ਕੁਮਾਰ, ਗੁਰਪ੍ਰੀਤ ਸਿੰਘ, ਲਾਡੀਪਾਲ, ਪ੍ਰਭਜੋਤ ਤੇ ਧਨਵੰਤ ਸਿੰਘ ਵਿਰਵਾਲ ਆਦਿ ਤਰਕਸ਼ੀਲ ਵਰਕਰ ਹਾਜ਼ਰ ਸਨ।

**ਤਰਨਤਾਰਨ :** ਤਰਕਸ਼ੀਲ ਆਗੂ ਨਰਿੰਦਰ ਸਿੰਘ ਸ਼ੇਖ ਚੱਕ ਦੀ ਅਗਵਾਈ ਵਿੱਚ ਸਥਾਨਕ ਏ.ਡੀ.ਸੀ. ਤੇ ਤਹਿਸੀਲਦਾਰ ਨੂੰ ਮੰਗ ਪੱਤਰ ਦਿੱਤੇ ਗਏ। ਮੰਗ ਪੱਤਰ ਦੇਣ ਸਮੇਂ ਰਜਵੰਤ ਸਿੰਘ ਬਾਗੜੀਆਂ, ਮਾਸਟਰ ਤਸਬੀਰ ਸਿੰਘ, ਲੈਕਚਰਾਰ ਗੁਰਭੋਜ ਸਿੰਘ, ਤਰਸੇਮ ਲਾਲ ਘੁਮਣ, ਅਜੀਤ ਸਿੰਘ, ਕੁਲਵਿੰਦਰ ਸਿੰਘ, ਕੁਲਵੰਤ ਮੱਲੂਆਂ, ਕਰਮ ਸਿੰਘ ਤੇ ਜੰਜੀਵ ਬਾਗੜੀਆਂ ਹਾਜ਼ਰ ਸਨ।

**ਝਬਾਲ :** ਤਰਕਸ਼ੀਲ ਆਗੂ ਬਖਸ਼ੀਸ਼ ਸਿੰਘ ਵੱਲੋਂ ਕਾਮਰੇਡ ਦਵਿੰਦਰ ਸਿੰਘ ਜੋਹਲ, ਜਗਤਾਰ ਸਿੰਘ, ਕੰਵਲ ਪੰਜਾਬ ਸਿੰਘ ਤੇ ਅਸ਼ੋਕ ਸਵਰਾਜ ਨਾਲ ਸਥਾਨਕ ਬਾਣਾ ਮੁਖੀ ਤੇ ਤਹਿਸੀਲਦਾਰ ਨੂੰ ਮੰਗ ਪੱਤਰ ਸੌਂਪਿਆ ਗਿਆ।

**ਚੋਹਲਾ ਸਾਹਿਬ :** ਇਕਾਈ ਵੱਲੋਂ ਸਥਾਨਕ ਪੁਲਿਸ ਮੁਖੀ ਨੂੰ ਆਵਾਜ਼ ਪ੍ਰਦੂਸ਼ਣ ਐਕਟ ਲਾਗੂ ਕਰਨ ਲਈ ਮੰਗ ਪੱਤਰ ਦਿੱਤਾ ਗਿਆ। ਇਸ ਮੌਕੇ ਤੇ ਮਾਸਟਰ ਬਲਬੀਰ ਪਰਵਾਨਾ, ਹਰਜੀਤ ਰਵੀ, ਗੁਰਨਾਮ ਸਿੰਘ, ਦਲਵੀਰ ਸਿੰਘ ਤੇ ਮੋਹਣ ਸਿੰਘ ਆਦਿ ਆਗੂ ਹਾਜ਼ਰ ਸਨ।

ਤਰਕਸ਼ੀਲ

ਜ਼ੋਨ ਲੁਧਿਆਣਾ

**ਮਜ਼ਦੂਰਾਂ ਨਾਲ ਮੀਟਿੰਗ :** ਲੁਧਿਆਣਾ ਇਕਾਈ ਵੱਲੋਂ ਆਪਣੇ ਦਫਤਰ ਵਿਖੇ ਮਜ਼ਦੂਰਾਂ ਨਾਲ ਮੀਟਿੰਗ ਕੀਤੀ ਗਈ। ਸ਼ਹੀਦ ਭਗਤ ਸਿੰਘ ਦੀ ਜਨਮ ਸ਼ਤਾਬਦੀ ਦੇ ਚਲਦਿਆਂ ਤਰਕਸ਼ੀਲ ਸੁਸਾਇਟੀ ਵੱਲੋਂ ਚਲਾਈਆਂ ਜਾ ਰਹੀਆਂ ਸਰਗਰਮੀਆਂ ਬਾਰੇ ਜਾਣਕਾਰੀ ਦਿੰਦਿਆਂ ਜ਼ੋਨ ਮੁਖੀ ਹਰਭਜਨ ਸਿੰਘ ਨੇ ਮਜ਼ਦੂਰਾਂ ਨੂੰ ਅੰਧ ਵਿਸ਼ਵਾਸਾਂ ਤੇ ਵਹਿਮਾਂ ਭਰਮਾਂ ਬਾਰੇ ਵਿਸਥਾਰ ਨਾਲ ਦੱਸਿਆ। ਉਹਨਾਂ ਕਿਹਾ ਕਿ ਸ਼ਹੀਦਾਂ ਦੇ ਸੁਪਨਿਆਂ ਦਾ ਸਮਾਜ ਸਿਰਜਣ ਲਈ ਸਾਨੂੰ ਸਾਰਿਆਂ ਨੂੰ ਅੱਗੇ ਆਉਣਾ ਚਾਹੀਦਾ ਹੈ। ਮੀਟਿੰਗ ਨੂੰ ਹੋਰਨਾਂ ਤੋਂ ਇਲਾਵਾ ਸਤਵੀਰ ਤੇ ਬਾਪੂ ਉਜਾਗਰ ਸਿੰਘ ਨੇ ਵੀ ਸੰਬੋਧਨ ਕੀਤਾ। ਮੀਟਿੰਗ ਵਿੱਚ ਵਿਕਰਾਤ, ਚੰਦਰ ਕਿਸ਼ੋਰ, ਸ਼ਿਵ ਸ਼ੇਖਰ, ਰਾਮ ਨਾਥ, ਹਿਰਦੇ ਰਾਮ, ਕਾਲੀ ਚਰਨ, ਗੋਰਵ, ਦਿਨੇਸ਼ ਪਟੇਲ, ਉਮੇਸ਼ ਕੁਮਾਰ, ਵਿਜੇ ਤੇ ਅਨਿਲ ਆਦਿ ਦਰਜਨਾਂ ਮਜ਼ਦੂਰਾਂ ਨੇ ਹਿੱਸਾ ਲਿਆ।

**ਨਾਟਕ ਮੇਲਾ ਲਸੋਈ :** ਸ਼ਹੀਦ ਭਗਤ ਸਿੰਘ ਕਲੱਬ ਲਸੋਈ ਪੰਚਾਇਤ ਤੇ ਪਿੰਡ ਵਾਸੀਆਂ ਦੇ ਸਹਿਯੋਗ ਨਾਲ ਜਨਮ ਸ਼ਤਾਬਦੀ ਨੂੰ ਸਮਰਪਿਤ ਤਰਕਸ਼ੀਲ ਨਾਟਕ ਮੇਲਾ ਕਰਵਾਇਆ ਗਿਆ ਜਿਸ ਵਿੱਚ ਚੇਤਨਾ ਕਲਾ ਕੇਂਦਰ ਬਰਨਾਲਾ ਦੀ ਨਾਟਕ ਟੀਮ ਵੱਲੋਂ ਹਰਵਿੰਦਰ ਦੀਵਾਨਾ ਦੀ ਨਿਰਦੇਸ਼ਨਾ ਹੇਠ 'ਮੈਂ ਫਿਰ ਆਵਾਂਗਾ' ਤੇ 'ਪ੍ਰੇਤ' ਨਾਟਕ ਖੇਡੇ ਗਏ। ਪਬਲਿਕ ਸਕੂਲ ਲਸੋਈ ਦੇ ਪ੍ਰਿੰਸੀਪਲ ਤੇ ਯੂਥ ਆਗੂ ਦਵਿੰਦਰ ਲਸੋਈ ਦੀ ਨਿਰਦੇਸ਼ਨਾ ਹੇਠ ਤਿਆਰ ਕੀਤੀਆਂ ਗਈਆਂ ਕੋਰੀਓਗ੍ਰਾਫੀਆਂ ਦੀ ਪੇਸ਼ਕਾਰੀ ਨੂੰ ਸਾਰਿਆਂ ਨੇ ਪਸੰਦ ਕੀਤਾ। ਸਮਾਗਮ ਦੌਰਾਨ ਡਾ. ਗੁਰਵਿੰਦਰ ਸਿੰਘ ਐੱਮ.ਡੀ. ਸਿਵਲ ਹਸਪਤਾਲ ਮਲੇਰਕੋਟਲਾ ਨੇ ਪ੍ਰੋਗਰਾਮ ਦੀ ਸਹਾਇਤਾ ਕਰਦਿਆਂ ਅਜਿਹੇ ਪ੍ਰੋਗਰਾਮ ਪਿੰਡ-ਪਿੰਡ ਕਰਵਾਉਣ ਲਈ ਜ਼ੋਰ ਦਿੱਤਾ। ਮੇਲੇ ਦੀ ਸਫਲਤਾ ਲਈ ਹੋਰਨਾਂ ਤੋਂ ਇਲਾਵਾ ਡਾ. ਹਰਪ੍ਰੀਤ ਲਸੋਈ, ਅਸ਼ੋਕ ਕੁਮਾਰ, ਹਰਜੀਤ ਸਿੰਘ ਤੇ ਗੁਰਜਿੰਦਰ ਸਿੰਘ ਨੇ ਵੀ ਭਰਵਾਂ ਯੋਗਦਾਨ ਪਾਇਆ। ਪ੍ਰੋਗਰਾਮ ਦੌਰਾਨ ਹੀ ਰਣਜੀਤ ਝਨੇਰ ਦੀ ਪੁਸਤਕ 'ਪਿੰਡ ਦੀ ਸੱਬ' ਵੀ ਰਿਲੀਜ਼ ਕੀਤੀ ਗਈ।

ਬਲਜਿੰਦਰ ਸਲਾਣਾ, ਮਲੇਰਕੋਟਲਾ।

**ਇਕਾਈ ਜਗਰਾਓ :**

**ਸੈਮੀਨਾਰ ਪ੍ਰੋਗਰਾਮ :** ਇਸ ਇਕਾਈ ਵੱਲੋਂ ਡਾਈਟ ਜਗਰਾਓ ਵਿਖੇ ਅੰਧ ਵਿਸ਼ਵਾਸਾਂ ਵਿਰੁੱਧ ਕਾਨੂੰਨ ਵਿਸ਼ੇ ਤੇ ਇੱਕ ਸੈਮੀਨਾਰ ਕਰਵਾਇਆ ਗਿਆ ਜਿਸ ਵਿੱਚ ਐਡਵੋਕੇਟ ਹਰਿੰਦਰ ਲਾਲੀ ਨੇ ਭਾਰਤੀ ਸੰਵਿਧਾਨ ਵਿੱਚ ਦਰਜ ਅੰਧ ਵਿਸ਼ਵਾਸਾਂ ਖਿਲਾਫ ਕਾਨੂੰਨਾਂ ਬਾਰੇ ਵਿਸਥਾਰ ਨਾਲ ਜਾਣਕਾਰੀ ਦਿੱਤੀ। ਉਹਨਾਂ ਆਖਿਆ ਕਿ ਅੰਧ ਵਿਸ਼ਵਾਸਾਂ ਦੇ ਖਿਲਾਫ ਕਾਨੂੰਨਾਂ ਦੇ ਹੋਣ ਦੇ ਬਾਵਜੂਦ ਵੀ ਵੀ.ਵੀ.ਮੀਡੀਆ ਤੇ ਅਖਬਾਰਾਂ ਰਾਹੀਂ ਅੰਧ ਵਿਸ਼ਵਾਸਾਂ ਦਾ ਪ੍ਰਚਾਰ ਜ਼ੋਰਾਂ ਜ਼ੋਰਾਂ ਨਾਲ ਚੱਲ ਰਿਹਾ ਹੈ। ਸੈਮੀਨਾਰ ਵਿੱਚ ਸੁਧਾਰ, ਮੋਗਾ ਤੇ ਧਰਮਕੋਟ ਇਲਾਕੇ ਦੇ ਅਧਿਆਪਕਾਂ ਤੋਂ ਇਲਾਵਾ ਸਾਹਿਤ ਸਭਾ ਜਗਰਾਓ, ਹੋਰਨਾਂ ਅਗਾਂਹਵਧੂ ਜਥੇਬੰਦੀਆਂ ਦੇ ਮੈਂਬਰਾਂ ਨੇ ਵੀ ਸ਼ਮੂਲੀਅਤ ਕੀਤੀ।

ਸੁਰਜੀਤ, ਦੋਧਰ



## ਤੁਹਾਡੇ ਹੁੰਗਾਰੇ

ਮਈ ਜੂਨ ਦੇ ਅੰਕ ਨੇ ਮੈਨੂੰ ਪੱਤਰ ਲਿਖਣ ਲਈ ਮਜਬੂਰ ਹੀ ਕਰ ਦਿੱਤਾ। ਮੈਗਜ਼ੀਨ 'ਚ ਛਪੇ ਲੇਖਾਂ ਦੀਆਂ ਬਾਕੀਆਂ ਦੱਸੇ ਹੋਏ ਪੰਨਿਆਂ ਤੇ ਪੜ੍ਹਨ ਨੂੰ ਨਹੀਂ ਮਿਲੀਆਂ। ਕੇਸ ਰਿਪੋਰਟ ਤੇ ਡੈਲੀਗੇਟ ਇਜਲਾਸ ਦੀ ਬਾਕੀ ਵੀ ਸਬੰਧਤ ਪੰਨੇ ਤੇ ਪੜ੍ਹਨ ਨੂੰ ਨਹੀਂ ਮਿਲੀ। ਸੰਪਾਦਕੀ 'ਇਹ ਸਾਡੇ ਹੀਰੋ ਨਹੀਂ...' ਪਸੰਦ ਆਈ। ਹੋਮ ਰਾਜ ਸਟੇਨੇ ਦਾ ਲੇਖ ਵਿਚਾਰਨਯੋਗ ਹੈ। ਮੈਗਜ਼ੀਨ ਵਿਚਲੀਆਂ ਤਰੱਕੀਆਂ ਦੂਰ ਕਰੋ।

ਹਰਚੰਦ ਭਿੰਡਰ (ਪਟਿਆਲਾ)।  
ਇਹ ਅੰਕ ਜਾਣਕਾਰੀ ਭਰਪੂਰ ਸੀ। ਸੰਪਾਦਕੀ ਸਰਾਹੁਣਯੋਗ ਰਹੀ। ਭਗਤ ਸਿੰਘ ਦੀਆਂ ਯਾਦਾਂ, ਲੰਮੀ ਉਮਰ ਦਾ ਰਾਜ, ਸਾਡੇ ਵਿਗਿਆਨੀ ਆਦਿ ਜਾਣਕਾਰੀ ਭਰਪੂਰ ਲੇਖ ਸਨ। ਹਰਿਦਰ ਲਾਲੀ ਦੀ ਰਚਨਾ ਅਦਾਲਤੀ ਸ਼ੁਰੂ ਤੋਂ ਛੁਟਕਾਰਾ ਵੀ ਪਸੰਦ ਆਈ। ਮੈਗਜ਼ੀਨ ਨੂੰ ਮਾਸਿਕ ਕਰੋ।

ਯੋਗਰਾਜ, ਇਕਾਈ ਭਾਗੀਵਾਂਦਰ  
ਇਸ ਅੰਕ ਦੀ ਸੰਪਾਦਕੀ ਪਸੰਦ ਆਈ। ਭਗਤ ਸਿੰਘ ਦੀਆਂ ਯਾਦਾਂ 'ਚੋਂ ਉਸ ਮਹਾਂ ਨਾਇਕ ਦਾ ਚਿਹਰਾ ਨਜ਼ਰ ਆਇਆ। ਹੋਮ ਰਾਜ ਸਟੇਨੇ ਦਾ ਲੇਖ ਜਾਣਕਾਰੀ ਭਰਪੂਰ ਲੱਗਾ। ਤਸਲੀਮਾ ਨਸਰੀਨ ਦਾ ਲੇਖ ਮੇਰਾ ਘਰ ਤੇ ਸੈਕਸ ਸਮੱਸਿਆਵਾਂ ਕਾਲਮ ਵੀ ਪਸੰਦ ਆਏ। ਸਾਡੇ ਵਿਗਿਆਨੀ ਕਾਲਮ ਤਹਿਤ ਡਾਕਟਰ ਏ.ਪੀ.ਜੇ.ਅਬਦੁਲ ਕਲਾਮ ਬਾਰੇ ਪੜ੍ਹ ਕੇ ਦਿਲ ਦੀ ਗੀਝ ਪੂਰੀ ਹੋਈ। 17ਵਾਂ ਡੈਲੀਗੇਟ ਇਜਲਾਸ ਤਰਕਸ਼ੀਲਤਾ ਦੇ ਵਧਦੇ ਕਦਮਾਂ ਦਾ ਪ੍ਰਤੀਕ ਹੈ। ਮੈਗਜ਼ੀਨ 'ਚ ਛਪੀਆਂ ਮਿੰਨੀ ਕਹਾਣੀਆਂ ਖਾਨਾ ਪੂਰਤੀ ਹੀ ਸਨ।

ਜਸਪਾਲ ਸਿੰਘ, ਨੱਥੋਗੜੀ (ਸੰਗਰੂਰ)  
ਮੈਗਜ਼ੀਨ ਦੇ ਮੁੱਖ ਪੰਨੇ ਦੀ ਤਸਵੀਰ ਮੀਡੀਏ ਦੁਆਰਾ ਪੱਥਾਂ ਭਾਰ ਹੋ ਕੇ ਫਿਲਮੀ ਸਿਤਾਰਿਆਂ ਦੇ ਅਡੰਬਰਾਂ ਨੂੰ ਪ੍ਰਚਾਰਨ ਦੀ ਅਸਲੀਅਤ ਦਰਸਾਉਂਦੀ ਸੀ। ਸੰਪਾਦਕੀ ਇਹ ਸਪੱਸ਼ਟ ਕਰਦੀ ਸੀ ਕਿ ਅਜਿਹੇ ਫਿਲਮੀ ਹੀਰੋ ਸਾਡੇ ਨਾਇਕ ਨਹੀਂ ਬਲਕਿ ਸਾਡੇ ਨਾਇਕ ਤਾਂ ਭਗਤ ਸਰਾਡੇ ਹੀ ਹਨ। ਸ਼ਹੀਦ ਭਗਤ ਸਿੰਘ ਨਾਲ ਸਬੰਧਤ ਸ਼ਿਵ ਕੁਮਾਰ ਦੀ ਰਚਨਾ ਮੈਂ ਬਹੁਤ ਗਹੁ ਨਾਲ ਪੜ੍ਹੀ। ਹੋਮ ਰਾਜ ਸਟੇਨੇ ਦਾ ਲੇਖ ਵੀ ਪਸੰਦ ਆਇਆ। ਹੋਰਨਾਂ ਤੋਂ ਇਲਾਵਾ ਤਸਲੀਮਾ ਨਸਰੀਨ, ਡਾ.ਦੀਪਤੀ ਦੀਆਂ ਰਚਨਾਵਾਂ ਵੀ ਪਸੰਦ ਆਈਆਂ। ਕੁੱਲ ਮਿਲਾ ਕੇ ਮੈਨੂੰ ਸਮੁੱਚਾ ਮੈਗਜ਼ੀਨ ਕਾਬਿਲ-ਏ-ਤਾਰੀਫ਼ ਲੱਗਾ। ਮੈਂ ਮੈਗਜ਼ੀਨ ਦੀ ਨਵੀਂ ਪਾਠਕ ਹਾਂ। ਕਾਵਿ ਰੰਗ ਵਿਚਲੀ ਪੂਰਨ ਸਿੰਘ ਕਿਰਤੀ ਦੀ ਕਵਿਤਾ ਵੀ ਪਸੰਦ ਆਈ।

ਰਾਜਵਿੰਦਰ ਕੌਰ ਮੱਜੂ, ਭਾਈ ਕੀ ਪਬੋਰ (ਸੰਗਰੂਰ)  
ਇਸ ਅੰਕ ਦੇ ਮੁੱਖ ਪੰਨੇ ਵਾਲਾ ਕਾਰਟੂਨ ਬਹੁਤ ਚੰਗਾ ਲੱਗਾ। ਸੰਪਾਦਕੀ ਸੰਖੇਪ ਸ਼ਬਦਾਂ ਵਿੱਚ ਡੂੰਘੀ ਗੱਲ ਕਰ ਗਈ। ਸ਼ਹੀਦ ਭਗਤ ਸਿੰਘ ਦੀਆਂ ਯਾਦਾਂ, ਅਜੋਕੀ ਹਾਲਤ ਦੇ ਸਾਡੇ ਕਾਰਜ ਤੇ ਸੈਕਸ ਬਾਰੇ ਲੇਖ ਛਾਪਣ ਤੇ ਅਦਾਰਾ ਵਧਾਈ ਦਾ ਪਾਤਰ ਹੈ। ਕੇਸ ਰਿਪੋਰਟ ਦੀ ਬਾਕੀ ਦੱਸੇ ਪੰਨੇ ਤੇ ਪੜ੍ਹਨ ਨੂੰ ਨਹੀਂ ਮਿਲੀ। ਸਰਗਰਮੀਆਂ ਸੰਖੇਪ ਕਰਕੇ ਬਚਦੀ ਥਾਂ ਤੇ ਹੋਰ ਗਿਆਨ ਭਰਪੂਰ ਮੈਟਰ ਛਾਪਿਆ ਜਾਵੇ ਤਾਂ ਚੰਗੀ ਗੱਲ ਹੋਵੇਗੀ।

ਜਸਕਰਨ ਲੰਡੇ, ਪਿੰਡ ਤੇ ਡਾਕ : ਲੰਡੇ (ਮੋਗਾ)

ਮੈਗਜ਼ੀਨ ਦਾ ਇਹ ਅੰਕ ਵੀ ਹਮੇਸ਼ਾ ਦੀ ਤਰ੍ਹਾਂ ਸਰਾਹੁਣਯੋਗ ਸੀ। ਮੈਗਜ਼ੀਨ ਪੜ੍ਹ ਕੇ ਅਣਮੁੱਲੀ ਜਾਣਕਾਰੀ ਹਾਸਲ ਹੋਈ। ਡਾ.ਦੀਪਤੀ ਦਾ ਸੈਕਸ ਸਬੰਧੀ ਲੇਖ, ਤਸਲੀਮਾ ਨਸਰੀਨ ਦੀ ਰਚਨਾ, ਕੇਸ ਰਿਪੋਰਟ ਤੇ ਮੋਬਾਈਲ ਅਫ਼ਵਾਹਾਂ ਆਦਿ ਰਚਨਾਵਾਂ ਪਸੰਦ ਆਈਆਂ। ਨਵੇਂ ਕਾਲਮ ਸ਼ੁਰੂ ਕਰਕੇ ਪਾਠਕਾਂ ਦਾ ਦਾਇਰਾ ਵਧਾਉਣ ਲਈ ਉਪਰਾਲੇ ਕਰਦੇ ਰਿਹਾ ਕਰੋ।

ਖੁਸ਼ਹਾਲ ਸਿੰਘ ਮੱਲ, ਗੁੱਜਰਪੁਰ ਕਲਾਂ (ਨਵਾਂ ਸ਼ਹਿਰ)  
ਮਈ-ਜੂਨ ਦਾ ਅੰਕ ਪੜ੍ਹਿਆ ਜਿਸ ਵਿੱਚੋਂ ਜ਼ਿੰਦਗੀ ਦੀਆਂ ਬਹੁਤ ਸਾਰੀਆਂ ਸੱਚਾਈਆਂ, ਡੂੰਘਾਈਆਂ ਤੇ ਉਚਾਈਆਂ ਦਾ ਗਿਆਨ ਹੋਇਆ ਹੈ। ਪਹਿਲਾਂ ਮੇਰੀ ਸਮਝ ਇਹ ਸੀ ਕਿ ਤਰਕਸ਼ੀਲ ਮੈਗਜ਼ੀਨ ਬੰਦੇ ਨੂੰ ਰੱਬ ਨਾਲੋਂ ਤੋੜਦਾ ਹੈ ਪਰ ਹੁਣ ਮੇਰੀ ਇਹ ਗਲਤ ਫਹਿਮੀ ਦੂਰ ਹੋ ਗਈ ਹੈ। ਇਸ ਅੰਕ ਦੀ ਸੰਪਾਦਕੀ 'ਇਹ ਸਾਡੇ ਹੀਰੋ ਨਹੀਂ' ਬਹੁਤ ਹੀ ਵਧੀਆ ਤੇ ਬੇਬਾਕੀ ਨਾਲ ਲਿਖੀ ਹੋਈ ਸੀ। ਇਸ ਅੰਕ ਵਿੱਚ ਹੋਮ ਰਾਜ ਸਟੇਨੇ ਦਾ ਗੰਭੀਰ ਮੁੱਦੇ ਤੇ ਲਿਖਿਆ ਗਿਆ ਪ੍ਰਭਾਵਸ਼ਾਲੀ ਲੇਖ ਸੀ। ਡਾ.ਹਰਚੰਦ ਸਿੰਘ ਸਰਹਿੰਦੀ ਦਾ ਲੇਖ ਜਾਣਕਾਰੀ ਭਰਪੂਰ ਸੀ। ਡਾ. ਸ਼ਿਆਮ ਸੁੰਦਰ ਦੀਪਤੀ ਵੱਲੋਂ ਔਰਤਾਂ ਦੀਆਂ ਸੈਕਸ ਸਮੱਸਿਆਵਾਂ ਸਬੰਧੀ ਦਿੱਤੀ ਜਾਣਕਾਰੀ ਗਿਆਨ ਭਰਪੂਰ ਸੀ। ਮੈਗਜ਼ੀਨ ਦੇ ਸਮੁੱਚੇ ਮੈਟਰ ਲਈ ਅਦਾਰਾ ਵਧਾਈ ਦਾ ਪਾਤਰ ਹੈ।

ਪਰਗਟ ਸਿੰਘ, ਗੋਲਡਨ ਟੈਂਪਲ ਕਲੋਨੀ, ਅੰਮ੍ਰਿਤਸਰ।  
ਮੈਂ 1987 ਵਿੱਚ ਤਰਕਸ਼ੀਲ ਮੈਗਜ਼ੀਨ ਪੜ੍ਹਨਾ ਸ਼ੁਰੂ ਕੀਤਾ ਸੀ। ਇਸ ਨੂੰ ਪੜ੍ਹਦਿਆਂ ਹੌਲੀ-ਹੌਲੀ ਮੇਰੀ ਸੋਚ ਤਬਦੀਲ ਹੋ ਗਈ ਤੇ ਹੁਣ ਮੈਨੂੰ ਲਗਦਾ ਹੈ ਕਿ ਇਹ ਮੈਗਜ਼ੀਨ ਮੇਰੇ ਜੀਵਨ ਦਾ ਅਨਿੱਖੜਵਾਂ ਅੰਗ ਹੈ। ਮੈਂ ਮੈਗਜ਼ੀਨ ਆਪਣੇ ਹੋਰਨਾਂ ਦੇਸਤਾਂ ਨੂੰ ਵੀ ਪੜ੍ਹਾਉਂਦਾ ਹਾਂ। ਮੈਗਜ਼ੀਨ ਦਾ ਹਰ ਅੰਕ ਤੇ ਇਸ ਵਿਚਲਾ ਮੈਟਰ ਸਰਾਹੁਣਯੋਗ ਹੁੰਦਾ ਹੈ।

ਰਾਮਧਨ, ਝੱਲ (ਸੰਗਰੂਰ)  
ਤਰਕਸ਼ੀਲ ਦੇ ਮਈ-ਜੂਨ ਅੰਕ ਵਿੱਚ ਡਾ.ਹਰਚੰਦ ਸਿੰਘ ਸਰਹਿੰਦੀ ਦਾ ਲੇਖ 'ਚੰਗੀ ਸਿਹਤ ਤੇ ਲੰਮੀ ਉਮਰ ਦਾ ਰਾਜ' ਪੜ੍ਹਿਆ। ਪੜ੍ਹ ਕੇ ਏਦਾਂ ਲੱਗਾ ਜਿਵੇਂ ਅੱਖਰ-ਅੱਖਰ ਦਾ ਪ੍ਰਭਾਵ ਸਿਰਫ਼ ਦਿਮਾਗ ਤੇ ਹੀ ਨਹੀਂ ਬਲਕਿ ਸਿੱਧਾ ਪੇਟ ਤੇ ਵੀ ਰਿਹਾ ਹੋਵੇ। ਚੰਗਾ ਹੋਵੇ ਜੇਕਰ ਡਾ.ਸਰਹਿੰਦੀ ਦਾ ਲੇਖ ਹਰ ਅੰਕ ਵਿੱਚ ਪੜ੍ਹਨ ਨੂੰ ਮਿਲੇ। ਹਰਿਦਰ ਲਾਲੀ ਦਾ ਲੇਖ 'ਅਦਾਲਤੀ ਸ਼ੁਰੂ ਤੋਂ ਛੁਟਕਾਰਾ' ਤਰਕਸ਼ੀਲ ਲਈ ਸਾਰਥਿਕ ਤੇ ਵਿਵਹਾਰਕ ਹੈ। ਚਲੰਤ ਮਸਲਿਆਂ ਬਾਰੇ ਮੋਬਾਈਲ ਅਫ਼ਵਾਹਾਂ ਸਬੰਧੀ ਰਚਨਾ ਮਹਿਜ਼ ਰਿਪੋਰਟਿੰਗ ਸੀ ਜਿਸ ਨੂੰ ਦੇਣ ਦੀ ਕੋਈ ਤੁੱਕ ਨਹੀਂ ਸੀ ਬਣਦੀ। ਇਸੇ ਰਚਨਾ ਨਾਲ ਕੁਲਵਿੰਦਰ ਮਾਨ ਵੱਲੋਂ ਦਿੱਤੀ ਡੱਬੀ ਵਿੱਚ ਸੂਚਨਾ ਸਾਰਥਿਕ ਲੱਗੀ। ਖ਼ਬਰ ਹੈ ਕਿ ਕਾਲਮ ਵਿਚਲੀਆਂ ਖ਼ਬਰਾਂ ਨਾਲ ਆਪਣੇ ਵੱਲੋਂ ਟਿੱਪਣੀ ਜਰੂਰ ਲਿਖਣੀ ਚਾਹੀਦੀ ਹੈ। ਇਕੱਲੀਆਂ ਖ਼ਬਰਾਂ ਤਾਂ ਕੁੱਝੀ ਤੇ ਬੇਹੀ ਰੋਟੀ ਵਾਂਗ ਲਗਦੀਆਂ ਹਨ।

ਪ੍ਰੇਮ ਸਿੰਘ ਮਸਤਾਨਾ, ਸੇਖਾ (ਬਰਨਾਲਾ)।

ਜੁਲਾਈ - ਅਗਸਤ, 2007

ਤਰਕਸ਼ੀਲ

50

## ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਵੱਲੋਂ ਪ੍ਰਕਾਸ਼ਿਤ ਸਾਹਿਤ

 ਤੇ ਦੇਵ ਪੁਰਸ਼ ਹਰ ਗਏ 25/-	 ਤੇ ਦੇਵ ਪੁਰਸ਼ ਹਰ ਗਏ 30/-	 ਤੇ ਫਿਰ ਅੱਗ ਲੱਗਦੇ ਬੰਦ ਹੋ ਗਈ 25/-	 ਤੁਹਾਡੀ ਹੁੰਦੀ 50/-	 ਸਿੱਟੀ ਤੋਂ ਮੁੱਖ ਤੱਕ 25/-	 ਜੋਤਿਸ਼ ਸ਼ੁਰੂ ਬੇਲਦਾ ਹੈ 25/-
 ਤੁਹਾਡੀ ਰਾਸ਼ੀ ਕੀ ਕਹਿੰਦੀ ਹੈ 12/-	 ਤਰਕਸ਼ੀਲ ਸਾਹਿਤ ਦਾ ਨਾਇਕ 40/-	 ਮਨਰੋਗ ਕਾਰਣ ਅਤੇ ਇਲਾਜ 25/-	 ਸਮੇਟ ਨੀਂਦ ਕੀ? ਕਿਉਂ? ਕਿਵੇਂ? 25/-	 ਮਨ-ਮਹੱਲ ਮਨਰੋਗ 30/-	 ਦਵਾਈਆਂ ਛੁੱਟ ਗਈਆਂ 20/-
 ਪੁਰਸ਼ ਕਰਮ 20/-	 ਇਖਲਾਕ ਹੋਮ ਰਾਜ ਸਟੇਨੇ 12/-	 ਹਿੰਦੁਤਵੀ ਫਾਸੀਵਾਦ 10/-	 ਭਗਤ ਸਿੰਘ ਦਾ ਰਹ 12/-	 ਮਾਗਲਾ ਪਿੰਡਲਾ ਜੰਮੀ 20/-	 ਤੁਸਾਂ ਪੁੱਛਿਆ 20/-
 ਆਓ, ਧਰਮ ਵੱਲ ਪਰਤੀਏ 5/-	 ਆਤਮਾ ਅਤੇ ਪੁਨਰ-ਜਨਮ 10/-	 ਕਾਪਵਿਕਸ਼ਾਸ਼ਾ ਵਿਰੁੱਧ ਕਾਨੂੰਨ 20/-	 ਰੱਬ ਦਾ ਅੰਤ 15/-	 ਕਾਦ-ਖੰਡਰ? 15/-	 ਰਗਮਾਤਾ 15/-
 ਪਿੰਪਲ ਵਾਲਾ ਤੂਤ 10/-	 ਰੱਬ ਦਾ ਜੱਥ 10/-	 ਮੈਂ ਨਾਜ਼ਕ ਕਿਉਂ ਹਾਂ? 10/-	 ਤਰਕਸ਼ੀਲ ਸੁਸਾਇਟੀ ਪੰਜਾਬ 25/-	 ਤਰਕਸ਼ੀਲ ਹੋਕਾਂ 38/-	 ਵਹਿਮਾਂ ਭਰਮਾਂ ਤੋਂ ਛੁਟਕਾਰਾ ਪਾਉਣ ਵਾਲੇ 25/-
 ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) 5/-	<p><b>ਕਿਫਾਇਤ ਮਗਵਾਉਣ ਲਈ ਸੰਪਰਕ ਪਤਾ</b>  <b>ਮੁੱਖ ਦਫਤਰ : ਤਰਕਸ਼ੀਲ ਸੁਸਾਇਟੀ ਪੰਜਾਬ,</b>  <b>ਤਰਕਸ਼ੀਲ ਭਵਨ, ਸੰਘੇੜਾ ਬਾਈਪਾਸ, ਬਰਨਾਲਾ (ਪੰਜਾਬ) 148 101</b>  <b>ਫੋਨ 01679-241466, ਮੋਬਾਇਲ 98769 53561</b>  <b>ਪੋਸਟ ਬਾਕਸ ਨੰ: 55</b></p>				

**ਤਰਕ ਦੀ ਸਾਫ਼ ਤੇ**  
10/-



ਧਾਰਮਿਕਤਾ ਦੇ ਸ਼ੋਕ ਦੀਆਂ ਝਲਕੀਆਂ

